
ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


ಸುರ್ವಿಲಿಂ ಉತ್ರಾಂ 


ಶ್ರೀ ಬರ್ನಾಡ್‌ ಜೆ. ಡಿಕೊಸ್ತಾ ಹಾಚ್ಮೆ "ತಿರಸ್ಕಾರ್‌' ಕಾದಂಬರಿ ಕೃತಿಯೆಕ್‌ 
ಸುರ್ವಿಲ್ಕಾ ಉತ್ರಾಂಚಾ ರುಪಾರ್‌ ಚ್ಯಾರ್‌ ಉತ್ರಾಂ ಬರಂವ್ಕ್‌ ಮ್ಹಾಕಾ ಸಂತೊಸ್‌ 

ಕೊಂಕ್ಣಿ ಏಕ್‌ ಪ್ರಾಚೀನ್‌ ಭಾಸ್‌ ಜಾವ್ನಾಸಾ. ಕರ್ನಾಟಕಾಂತ್‌ ವಿವಿಧ್‌ 
ಸಮುದಾಯಾಚೆ ಹಿ ಭಾಸ್‌ ಉಲವ್ನ್‌ ಆಸಾತ್‌. ಕನ್ನಡ ಲಿಪಿಂತ್‌ ಧಾರಾಳ್‌ ಕೊಂಕ್ಣಿ 
ಸಾಹಿತ್ಕ್‌ ರಚನ್‌ ಜಾಂವ್ಡೆಂಯ್‌ ಏಕ್‌ ಗಮನಾರ್ಹ್‌ ವಿಷಯ್‌. ಕನ್ನಡ ಲಿಪಿ 
ವಾಪರ್ನ್‌ ಕೊಂಕ್ಣಿ ಬರಂವ್ಚೆ ಸರ್ವ್‌ ಲೇಖಕ್‌ ಕೊಂಕ್ಣಿ ಭಾಶೆಕ್‌ ಸಿಂತಿಮೆಂತಾಳ್‌, 
ಭಾವನಾತ್ಮಕ್‌ ವಿಷಯ್‌ ಪ್ರಕಟ್‌ ಕರುಂಕ್‌ ಆಯ್ತೆ ಕೆಲ್ಲೈ ರಿತಿನ್‌ ತಾಂಕಾಂ ತಯಾರ್‌ 
ಕರುನ್‌ ಘೆತಾತ್‌. ಮನ್ಶಾಂಚೆ ಕಷ್ಟ್‌- ಸಂಕಷ್ಟಾಚಿ ಜಿಣಿ, ಪಾಟಾಪಾಟ್‌ ಯೆಂವ್ಚೆ 
ಜಿಣಿಯೆಂತ್ಲೆ ಜಾಯ್ತೆ ದುರಂತ್‌, ಮೋಗ್‌-ವೊಡ್ಡೆಚಾ ನಾಂವಾನ್‌ ಚಲ್ಲೊ ಘಾತ್‌, 
ವಂಚನ್‌, ಕಪಟ್‌ಪಣ್‌ - ಅಶೆಂ ಮನ್ಶಾ ಜಿವಿತಾಚಾ ಸಮಸ್ಕಾ ವಯ್ರ್‌ ಕೊಂಕ್ಣಿ 
ಲೇಖಕ್‌ ಅಪ್ರೂಪ್‌ ಘಟನಾಂ ದ್ವಾರಿಂ ಕಾಳ್ಜಾಕ್‌ ರೊಂಬ್ಬೆ ರೀತಿನ್‌ ಸಾಂಗ್ಲೆಂ 
ಪ್ರಯತನ್‌ ಕರ್ತಾತ್‌. ಶ್ರೀ ಚಾ. ಫ್ರಾ. ದೆಕೊಸ್ತಾ, ಹಾಕಾ ಎಕ್ಲ್ಯಾಕ್‌ ಸೊಡ್ಲ್ಯಾರ್‌ 
ಕೊಂಕ್ಣಿ ಭಾಷೆಕ್‌ ಕ್ರಾಂತಿಕಾರಿ ವಿಷಯ್‌ ಅಭಿವ್ಯಕ್ತ್‌ ಜಾಂವ್ಚೆ ಭಾಷೆನ್‌ ವಾಪಾರುನ್‌ 
ಘೆತ್ತಲೊ ದುಸ್ರೊ ಲೇಖಕ್‌ ಹಾಂವೆ ಪಳೆಂವ್ಕ್‌ನಾ. 

ಮೊಜೊ ಮಿತ್ರ್‌ ಜಾವ್ನಾಸ್ದೊ ಬರ್ನಾಡ್‌, ಹಾಚಿ ಭಾಸ್‌ಯೀ ಇತ್ತ್ವಾಚ್ಚ್‌ 
ಊಂಚ್‌ ಮಟ್ಟಾಚಿ ಆನಿ ತಿತ್ಲಿಚ್ಚ್‌ ಮಧುರ್‌ ಜಾವ್ನಾಸಾ. ಕಾಳ್ಜಾಕ್‌ ಭಾರೀ ಲಾಗ್ದೆ 
ಶೈಲೆನ್‌ ಹಾಣೆ ಹಿ ಕಾದಂಬರಿ ಬರಯ್ಹ್ಯಾ. 

ಭೂಪತಿ (ಹೆಂ ನಾಂವ್‌ ಬೋವ್‌ ಅರ್ಥಾಭರಿತ್‌ ಜಾವ್ನಾಸಾ.) ಮ್ಹಳ್ಳ್ಯಾ 
ಭೂಮಾಲಿಕಾಲಾಗಿಂ ಕೂಲಿಚೆಂ ಕಾಮ್‌ ಕರ್ನ್‌ ಆಸ್‌ಲ್ಲೆಂ ಕುಟಾಮ್‌ ಕಾಮ್‌ 
ಹೊಗ್ಡಾವ್ನ್‌ ಎಕಾ ಆದೇಸಾಚಾ ಪೊಟಾಚಾ ಗ್ರಾಸಾ ಖಾತಿರ್‌ ತಾಣಿಂ ಭಗ್ಗೆ ತೆ 
ಕಷ್ಟ್‌ಚ್ಚ್‌ ಹಿ ಕಾಣಿ. ಬೇಸಾಯಾಚೆ ಕಾಮ್ಗಾರ್‌ ಜಾವ್ನಾಸ್‌ಲ್ಲಿಂ ಘೊವ್‌, ಬಾಯ್ಲ್‌ 
ಆಖ್ರೇಕ್‌ ಫಾತ್ರಾಚಾ ಕೋರ್ಕಾಂತ್‌ ಕಾಮಾಕ್‌ ಲಾಗ್ತಾತ್‌. ಥಂಯ್ಸರ್‌ ಘೊವ್‌ 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ ' 


ಆಪ್ಲೊ ಪಾಯ್‌ ಹೊಗ್ಡಾವ್ನ್‌ ಘೆತಾ. ಘೊವಾಚೊ ಪ್ರಾಣ್‌ ಉರವ್ನ್‌ ಘೌಂವ್ಚೆ 
ಖಾತಿರ್‌ ಬಾಯ್ಲೆನ್‌ ಆಪ್ಲ್ಯಾ ಆಂತಾಚೊ ಕುಡ್ಕೊ ಜಾವ್ನಾಸ್ಟಾ ನೆಂಟುಲ್ಕಾ ಚೆಡುಂ 
ಭುರ್ಲ್ಯಾಕ್‌ ವಿಕ್ಟೆಂ ತೆಂ ಸನ್ನಿವೇಶ್‌ ಕಾಳ್ಜಾಕ್‌ ತೊಪ್ಪೆ ತಸಲೆಂ. ಉಪ್ರಾಂತ್‌ ತಾಂಚಿ 
ದುಬ್ಳಿಕಾಯ್‌ ವ್ಹಚೊನ್‌ ಗ್ರೇಸ್ತ್‌ಕಾಯ್‌ ಆಯ್ಲಿ ತರೀ ತಿ ಗ್ರೇಸ್ತ್‌ಕಾಯ್‌ ತಾಂಕಾಂ 
ಸಂತೊಸ್‌ ದೀಂವ್ಕ್‌ ಪಾವಾನಾ. ಧುವೆಕ್‌ ವಿಕ್ಲೆಲಿ ಖಂತ್‌, ಬೆಜಾರಾಯ್‌ ತಾಂಕಾಂ 
ಧೊಸ್ತಾ. ನಿಮಾಣೆ, ತಾಂಚೆ ಥಾವ್ನ್‌ ಪಯ್ಸ್‌ ಜಾಲ್ಲಿ ಧುವ್‌ಚ್ಚ್‌ ತಾಂಕಾಂ ತಿರಸ್ಕಾರ್‌ 
ಕರ್ತಾ. 

ಹ್ಯಾ ಮಧೆಂ ಕಾಣಿಯೆಂತ್‌ ಕೊಂಬ್ಕಾಕಾಟ್‌, ಲೋರಿ ಚಾಲಕಾಂಚೆಂ ಜಿವಿತ್‌, 
ಕೋರ್ಕಾಂತ್‌ ಆಳಾಂ ಥಾವ್ನ್‌ ಕಾಮ್‌ ಕರಂವ್ಚಾ ಧನಿಯಾಂಚಿ ಗ್ರೇಸ್ತ್‌ಕಾಯ್‌, 
ಸರ್ಕಾರಿ ಆಸ್ಪತ್ರ್‌ ಮ್ಹಣೊನ್‌ ಹೆರ್‌ ಆನೇಕ್‌ ವಿಷಯ್‌ ಯೆತಾತ್‌. ಕಾಣಿಯೆಚೆ 
ಲಾಂಬಾಯೆಕ್‌ ಎಕ್ಲೊ ಪಿಸೊ ತವಳ್‌ ತವಳ್‌ ತೀಳ್ನ್‌ ಪಳೆವ್ನ್‌ ಸಕ್ಕಡ್‌ 
ವಿಷಯಾಚೆರ್‌ ಉಲವ್ನ್‌ ಆಮ್ಕಾಂ ವಿಚಾರ್‌ ಕರುಂಕ್‌ ಲಾಯ್ತಾ. 

"ತಿರಸ್ಕಾರ್‌' ಕಾದಂಬರಿ ಭಾರೀ ಸಿಂತಿಮೆಂತಾಂನಿ ಭರ್ತಲಿ ಜಾವ್ನಾಸಾ ತರೀ 
ಬೋವ್‌ ಸುಲಲಿತ್‌ ಥರಾನ್‌ ಆಮ್ಕಾಂ ವಾಚುನ್‌ ವ್ಹೆಚಾಕ್‌ ತಾಂಡ್ತಾ. ಮಿತ್ರ್‌ 
ಜಾವ್ನಾಸ್ಚಾ ಡಿಕೋಸ್ತಾಕ್‌ ಸರ್ವ್‌ ರಿತಿನ್‌ ಬರೆಂ ಮಾಗ್ತಾಂ. ಹಿ ಕೃತಿ ಮಜ್ಬೂತ್‌ 
ಜಾವ್ನಾಸಾ. ಹಾಚೈ ಲಿಖ್ಗೆ ಥಾವ್ನ್‌ ಫುಡೆಂಯ್‌ ಆನಿಕೀ ಮಜ್ಬೂತ್‌ ಕೃತಿಯೊ 
ಭಾಯ್ರ್‌ ಯೇಂವ್ಹಿತ್‌ ಮ್ಹಣೊನ್‌ ಹರ್ಸಿತಾಂ. 

ಸದಾಂಚ್‌, 

ಸಾಗರ, ಶಿವಮೊಗ್ಗ, - ನಾ. ಡಿಸೋಜ 
10.03.2003. 


ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಲೇಖಕಾ ಉಲಯ್ತಾ 


ಮೊಗಾಳ್‌ ವಾಚ್ಚ್ಯಾ, 

ಆಮ್ಚಾ ಭಾರತ್‌ ದೇಶಾಕ್‌ ಸ್ವಾತಂತ್ರ್ಯ್‌ ಮೆಳೊನ್‌ ಅರ್ಧೆಂ ಶತಮಾನ್‌ 
ಉತರ್ದಾಂ ತರೀ ಆಮ್ಚಾ ಲೊಕಾಕ್‌ ಮೆಳಾಜಾಯ್‌ ಜಾಲ್ಲ್ಯೊ ಮುಳಾವ್ಕೊ ಸವ್ಣತ್ಕೊ 
ಆನಿಕೀ ಮೆಳೊಂಕ್‌ ನಾಂತ್‌. ಭಾರತ್‌ ದೇಶಾಂತ್‌ ಬಾಳ್‌ಪಣಾಚೆಂ ಕಾಜಾರ್‌, 
ಅಸ್ಪೃಶ್ಯತಾ, ಸತೀ ಪದ್ಧತಿ ಆನಿ ಜೀತದಾಳು ಪದ್ಧತ್ಕೊ ತವಳ್‌ ಭರೊನ್‌ 
ವೊಮ್ತಾತಾಲ್ಕೊ. ಹಾಂತುನ್‌ ಸತೀ ಪದ್ಧತಿ ಆತಾಂ ಬೋವ್‌ ಪಾತಳ್‌ ಜಾಲ್ಕಾ 
ತರೀ ಬಾಳ್‌ಪಣಾಚಿಂ ಕಾಜಾರಾಂ, ಅಸ್ಪೃಶ್ಯತಾ, ಜೀತದಾಳು ಪದ್ಧತಿಚಿ ಸಮಸ್ಕಾ 
ಆಜೂನ್‌ ಜಿವಂತ್‌ ಆಸಾ. 

: ಜೀತ ಪದ್ಧತಿ ಆಜೂನ್‌ಯೀ ಚಲೊನ್‌ ಆಸಾ ಮ್ಹಳ್ಳ್ಯಾಕ್‌ ರುಜ್ವಾತ್‌ ಜಾವ್ನ್‌ 
ಹಿವ್ಕಿಲ್ಕಾ ದಿಸಾಂನಿ ಸಭಾರ್‌ ಪ್ರಕರಣಾಂ ಉಜ್ವಾಡಾಕ್‌ ಆಯ್ಲಾಂತ್‌. ಭಾರತ್‌ 
ದೇಶಾಕ್‌ ಸ್ವಾತಂತ್ರ್ಮ್‌ ಮೆಳೊನ್‌ ಇತ್ಲೊ ಕಾಳ್‌ ಸಂಪ್ಲ್ಯಾರೀ ಹಿ ಸಮಸ್ಕಾ ಪರಿಹಾರ್‌' 
ಜಾಂವ್ಕ್‌ ನಾ. ಹೊ ಜಾವ್ನಾಸಾ ಆಮ್ಚಾ ದೇಶಾಚಾ ಗೌರವಾಕ್‌ ಏಕ್‌ ಕಾಳೊ 
ತಿಬೊ. 

ಹಿ ಕಾದಂಬರಿ ಪುಸ್ತಕಾ ರುಪಾರ್‌ ಯೆಂವ್ಚಾಕ್‌ ಆರ್ಥಿಕ್‌ ಥರಾನ್‌ ಆಧಾರ್‌ 
ದಿಲ್ಲ್ಯಾ ಆನಿ ಹರ್‌ ರಿತಿನ್‌ ಆಧಾರ್ಸಿಲ್ಲ್ಯಾ ಸರ್ವಾಂಚೊ ಹಾಂವ್‌ ಉಪ್ಕಾರ್‌ 
ಭಾವುಡ್ತಾಂ. ಸುರ್ವಿಲಿಂ ಉತ್ರಾಂ ಬರಯಿಲ್ಲೊ ಪ್ರಖ್ಯಾತ್‌ ಕಾನಡಿ ಸಾಹಿತಿ 
ಶ್ರೀ ನಾ. ಡಿಸೋಜ ಹಾಕಾ ಹಾಂವ್‌ ಖಣಿ ಜಾವ್ನಾಸಾಂ. ತಶೆಂಚ್‌ ಹ್ಯಾ ಪುಸ್ತಕಾಚೊ 
ಉತ್ತೀಮ್‌ ಛಾಪೊ ಕೆಲ್ಲ್ಯಾ ವಿಕಾಸ್‌ ಪಿಂಟರ್ಸ್‌, ವಾಮಂಜೂರ್‌ ಆನಿ ಕಾದಂಬರಿಕ್‌ 
ಜೊಕ್ತೆಂ ಮುಖ್‌ಚಿತ್ರ್‌ ಸೊಡಯಿಲ್ಲೊ ಕಲಾಕಾರ್‌ ಶ್ರೀ ಪಿಂಟೊ ವಾಮಂಜೂರ್‌, 
ಹಾಕಾ ಧನ್ಯವಾದ್‌. 

ಹೆಂ ಪುಸ್ತಕ್‌ ಮೊಲಾಕ್‌ ಫೆವ್ನ್‌ ವಾಚುನ್‌ ಮ್ಹಾಕಾ ಆಧಾರ್ಸಿಲ್ಲ್ಯಾ ತುಜೊ 
ಹಾಂವ್‌ ಕೆದಿಂಚ್‌ ಉಡಾಸ್‌ ವಿಸರ್ಜೊಂನಾ. ಧನ್ಯವಾದ್‌. 


- ಬರ್ನಾಡ್‌ ಜೆ. ಡಿಕೊಸ್ತಾ 


ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 


ಅರ್ಪಣ್‌ 


ಹಿ ಮೊಜಿ ಕೃತಿ 
ಮೊಜೊ ಮೊಗಾಳ್‌ ಮಿತ್ತ್‌ 
ತಶೆಂಚ್‌ ಬೋವ್‌ ವ್ಹಡ್‌ ಅಭಿಮಾನಿ 


ಶ್ರೀ ರೊನಾಲ್ಡ್‌ ಆರ್‌. ಆಲ್ಪೇಡಾ 


ಹಾಕಾ, 


ಉಪ್ಕಾರಿ ಕಾಳ್ಜಾನ್‌ ಅರ್ಪಣ್‌ ಕರ್ತಾಂ. 


- ಬರ್ನಾಡ್‌ ಚಿ. ಡಿಕೊಸ್ತಾ 

ತಿರಸ್ಕಾರ್‌ 


ಬರ್ನಾಡ್‌ ಜೆ. ಡಿಕೊಸಾ ಚೆಂ ಸಾಹಿತ್‌ 


ಕೊಂಕ್ಣಿ ನಾಟಕ್‌ 


ಅನುಪ್ಕಾರಿ 

ಪೊಲಿಸ್‌ ಪಾಸ್ಕು 
ವಿಣ್ಣಲೊ ಪಾಸ್‌ 
ಬಲಿಯೆಚಿ ಶೆಳಿ 
ತಾಂಬ್ಲಿ ಕಾಲ್ಸ್‌ 
ಸ್ವಾರ್ಥಾಚಿ ದಾವ್ಲಿ 
ಮೊಗಾಚಿ ಕಾಣಿಕ್‌ 
ಹೊಕಾಲ್‌ ಬಾಯ್‌ 
ನೊವ್ರ್ಯಾಚೊ ಮಿಸ್ತೆರ್‌ 
ಭಾಂಗಾರಾಚೆಂ ಫುಲ್‌ 
ತಿರಸ್ಕಾರ್‌ 

ಪವಿತ್‌ ದೊಳೆ 
ಪೊಸ್ಕೊ ಪೂತ್‌ 
ಪಾವ್ಲಿನಾಚೊ ನೊವ್ರೊ 


ಸಾಸುಮಾಯ್‌ 

ಕಾನಾಚೊ ಗುನ್ಯಾಂವ್‌ 
ದಾವಿದ್‌ ಶ್ರೇಷ್ಟ್‌ 
ಅಬ್ರಾಹಮಾಚೆಂ ಬಲಿದಾನ್‌ 
ಪಾತ್ಕಾಚೊ ಮೊಡ್ಕೊ 
ಮೆಸ್ತ್ರಿ ಆನಿ ಶಿಸ್‌ 
ಬಲಿಪಶು 

ಆಹುತಿ 


೨ ಶೆ 
ಪಾಪದ ಮಡಕೆ 

ವೀರ ದಾವಿದ 
ಮಹಾತ್ಮ ಜೋಸೆಫ್‌ 
ಅಬ್ರಾಹಾಮನ ಬಲಿದಾನ 
ಗಂಡಾಂತರ ಗೂಳಿ 
ಗುರು ಕಾಣಿಕೆ 
ರಾಜಾಧಿ ರಾಜಾ 
ವಿದಾಯ 

ಮುದ್ದು ಮಗ 
ಶಿಕ್ಷಣವೇ ರಕ್ಷಣೆ 


ಕಾದಂಬರಿ, ಸಾಂಕಳ್‌ ಕಥಾ 


ಅನುಷ್ಕಾರಿ 
ದೆಸ್ವಾಟ್ಟಲೊ ಪುಡಾರ್‌ 
ಅಪ್ರೂಪ್‌ ಪುಲ್‌ 
ಪಾಟಿಂ ಘುಡಾಕ್‌ 
ಸ್ವಾಭಿಮಾನಿ 

ತಾಂಬ್ಲಿ ಕಾಲ್ಸ್‌ 
ದಿರ್ದ್ಯಾ ಕುದ್ರೊ 
ತಿರಸ್ಕಾರ್‌ 


ವೊಲ್ಗಾ 

ಹೃದಯದೀಪ 

ಪುಸ್ತಕಾಂ: 

ಪೊಳೆರ್‌ (ಕವಿತಾಂ ದಾಳೊ) 
ದಿರ್ವೆಂ (ಭುರ್ಲ್ಯಾಂಚ್ಕೊ ಕಥಾ) 


ತಿರಸ್ಕಾರ್‌ ಬರ್ನಾಡ್‌ ಚೆ. ಡಿಕೊಸ್ತಾ 


ಹ್ಯಾ ಪುಸ್ತಕಾ ಬಾಬ್ತಿನ್‌ ಆಧಾರ್‌ ದಿಲ್ಲ್ಯಾ ಹ್ಯಾ ಸರ್ವಾಂಚೊ 
ಆಮಿ ಮನಃಪೂರ್ವಕಿಂ ಉಪ್ಕಾರ್‌ ಭಾವುಡ್ತಾಂವ್‌. 
e Alfred Rebeiro (Byndoor), 
Mannai Corporation, Doha- Qatar 
9 Cetric- Asha Quadros, Doha-Qatar 
9 Ronald John Nazareth, Nharma House, Shirva 


9 Ronald R. Almeida 9 Diana D'Almeida*Renila D'Almeida 
9 Rynish D'Almeida 
*RENDON', Near Gandhi Park, Vaderahobli, Kundapura 


9 Patrick Pinto (Kundapura) 
286, Middle Field Road, Peter Borough, Ontario, Canada 


9 Antony Fernandes, Fernandes Farm, Kota 
9 Calvin-Reshma Mendonca, Tallur, Kundapura Taluk 


e Arthur D'Souza e Margarette D'Souza 9 Shaman 
Catherine D'Souza eShaz William D'Souza U. 5. A. 


e Leeda D'Souza & Jerald Pinto, Sharjah,U.A.E. 


e Vivian V. Rebeiro, M/s Nirman Traders, 
Near Vinayaka Talkies, Vaderhobli, Kundapura 


9 Andrew Felix Rebeiro (Abudhabi), Church Road, Ganguli 


9 Ronald D'Souza (Bombay), 
Antony Cottage, 0.5, Road, Kundapura 


9 Philip D'Costa, Contractor, Koni 
9 Philip D'Mello, Gurkar, Kalanje, Basrur 
9 Regan Braganza, Royal Cottage, Hemmadi 


- ಪ್ರಜ್ವಲ್‌ ಪ್ರಕಾಶನ್‌ 


ಬರಾಡ್‌ ಜೆ. ಡಿಕೊಸಾ ತಿರಸಾ,ರ್‌ 


ತಿರಸ್ಕಾರ್‌ 


ಬರ್ನಾಡ್‌ ಜೆ. ಡಿಕೊಸ್ತಾ 





“ಮಾಯ್‌... ಮಾಯ್‌ ಮ್ಹಾಕಾ ಭುಖ್‌ ಲಾಗ್ಲ್ಯಾ.” 

ಎಕಾಚ್ಚ್‌ ಮಾಪಾನ್‌ ಯೆಂವ್ಚೊ ಪಾವ್ಸ್‌ ರಾಂವ್ಚಿಂ ಲಕ್ಷಣಾಂ ದಿಸಾನಾಂತ್‌. 
ಭುಂಯ್ದೆರ್‌ ಕಾಳೊಕ್‌ ಧಾಂಪ್ಲಾ, ಆಕಾಸಾ ವಯ್ಲ್ಯಾ ತ್ಕಾ ಕಾಳ್ಕಾ ಮೊಡಾಂ 
ನಿಮ್ಮಿಂ. ಸಂಸಾರಾರ್‌ ಜಾಗ್‌ಮಾಗ್‌ ನಾ. ತರೀ ತ್ಕಾ ಮೊಡ್ಕರ್‌ ಲ್ಹಾನ್ಕಾ ಕೊಲ್ವಾಚಾ 
ಗುಡ್ಸುಲಾ ಭಿತರ್‌ ಥಾವ್ನ್‌ ದೀಪು ಮ್ಹಳ್ಳ್ಯಾ ಲ್ಹಾನ್‌ ಭುರ್ಮ್ಯಾಚೊ ತಾಳೊ 
ಆಯ್ಕಾತಾ. 

“ಮಾಯ್‌.. ಭುಖ್‌ ಮೊಜಾನ್‌ ಸೊಸುಂಕ್‌ ಜಾಯ್ನಾ... ಮಾಯ್‌” ಭುಖ್‌ 
ಸೊಸುಂಕ್‌ ಜಾಯ್ನಾಸ್ತಾಂ ಪೋಟ್‌ ಧಾಂಬುನ್‌ ಧರ್ನ್‌ ಪಾಂಚ್‌ ವರ್ಸಾಂಚೊ 
ದೀಪು ಪರತ್‌ ವಳ್ವಳ್ತಾ. ಪುಣ್‌ ತಾಚೆ ವಳ್ವಳೆ ತಾಚೊ ಬಾಪುಯ್‌ ಯೆಂಕ ಆನಿ 
ಆವಯ್‌ ನೀಲುಕ್‌ ಸೊಡ್ಲ್ಯಾರ್‌ ಹೆರ್‌ ಕೊಣಾಯ್ಕೀ ಆಯ್ಕಾನಾಂತ್‌. 

ಗುಡ್ಸುಲಾಚಾ ಎಕಾ ಕೊನ್ಯಾಕ್‌ ಬಸೊನ್‌ ಆಸ್‌ಲ್ಲೆಂ ನೀಲು ಆಪ್ಲ್ಯಾ ಪುತಾ 
ಸರ್ಕಿನ್‌ ಯೇವ್ನ್‌ ತಾಕಾ ಪೊಶತಾ. 

“ಚಿಕ್ಕೆಶೆಂ ಸೊಸುನ್‌ ಘೆ ಪುತಾ” ಉಪ್ರಾಂತ್‌ ಚಡಿತ್‌ ಉಲಂವ್ಕ್‌ 
ಜಾಯ್ನಾಸ್ತಾಂ ಅಕ್ಷ್ಲಾಸಾನ್‌ ದೂಖ್‌ ಉಮಾಳೊನ್‌ ಆಯ್ಲೆಂ ಆಸ್ತಾಂ ಆಪ್ಲೆಂ 
ಮುಖಮಳ್‌ ದುಸ್ತೈೆ ಕುಶಿನ್‌ ಗುಂವ್ಹಾಯ್ತಾ ನೀಲು. 

ಕೊಲ್ವಾಚಾ ಎಕಾ ಖಾಂಬ್ಮಾಕ್‌ ವೊಣ್ಕೊನ್‌ ರಾವ್‌ಲ್ಲ್ಯಾ ಯೆಂಕಾಚಾ 
ದೊಳ್ಳಾಂನಿಯ್‌ ದುಃಖಾಂ ಗಳ್ಳಿಂ. ಹೈ ರಿತಿರ್‌ ಜಿವಂತ್‌ ಆಸೊನ್‌ಯೀ ಕಿತೆಂ 
ಫಾಯ್ದೊ... ಮರಣ್‌ ತರೀ ಆಮ್ಕಾಂ ಯೇನಾ ಕಿತ್ಕಾ? 

ಯೆಂಕಾಕ್‌ ತೈ ಘಡಿಯೆ ಜಿವಿತ್‌ಚ್ಚ್‌ ನಾಕಾ ತಶೆಂ ಭಗ್ಲೆಂ. 


ತಿ ಏಕ್‌ ಹಳ್ಳಿ. ಶಹರಾಚೆಂ ವಾರೆಂ ಲೆಗುನ್‌ ತೌ ಸಾಧ್‌ ನಾ fies 0 

ತಿರಸ್ಕಾರ್‌ ಬರ್ನಾಡ್‌ ಜಿ. ಡಿಕೊಸ್ತಾ 


ಪಯ್ಸ್‌ ಆಸೊನ್‌ ಭಾಯ್ಲ್ಯಾ ಸಂಸಾರಾಕ್‌ ಅಪರಿಚಿತ್‌ ಜಾವ್ನಾಸ್‌ಲ್ಲಿ. ತೈ ಹಳ್ಳೆಚಾ 
ಭಂವಾರಿಂ ರಾನ್‌ ಗುಡೆ..ಹ್ಕಾ ರಾನ್‌' ಗುಡ್ಮಾಂಚಾ ಮುಳಾಂತ್‌ ಹಿ ಹಳ್ಳಿ. ಹೈ 
ಸಗ್ಗೈ ಹಳ್ಳೆಕ್‌ ಆಪ್ಲೆ ಮುಟಿ ಭಿತರ್‌ ಅರ್ನುನ್‌ ಧರ್ನ್‌ ಆಸಾ ಭೂಪತಿ ಮ್ಹಳ್ಳೊ 
ಜಮೀನ್ಹಾರ್‌. ಹೈ ಹಳ್ಳೆಚೊ ಸರ್ವಾಧಿಕಾರಿಯ್‌ ತೊಚ್ಚ್‌. 

ಜಾಯ್‌ ಮ್ಹಣೊನ್‌ ಹೈ ಹಳ್ಳೆಚಿ ಅಭಿವೃದ್ಧಿ ತಾಣೆ ಕೆಲ್ಲಿನಾ. ಹ್ಯಾ ವರ್ವಿಂ 
ತಾಕಾ ಬರೊಚ್ಚ್‌ ಫಾಯ್ದೊ ಆಸ್‌ಲ್ಲೊ. 

ಭೂಪತಿಕ್‌ ಇಲ್ಲೆಂಶೆಂ ಶಿಕಾಪ್‌ ಆಸ್‌ಲ್ಲೆಂ. ಹೆರಾಂಕ್‌ ಶಿಕಾಪ್‌ ದಿವಯ್ಣ್ಯಾರ್‌ 
ಆಪ್ಣಾಕ್‌ ಕಿತ್ಲಿ ಲುಕ್ಸಾಣ್‌ ಆಸಾ ಮ್ಹಳ್ಳೆಂ ತೊ ಬರ್ಕಾನ್‌ ಜಾಣಾ ಆಸ್‌ಲ್ಲೊ. 
ಪುಣ್‌ ತಾಚಾ ಭುರ್ಗ್ಯಾಂಕ್‌ ಮಾತ್ರ್‌ ಶಿಕಾಪ್‌ ದೀಂವ್ಕ್‌ ವ್ಹಡ್‌ ಶಹರಾಂತ್‌ ತಾಣೆ 
ರಾವಯಿಲ್ಲೆಂ. 

ಹಳ್ಳೆಚಾ ಇತರ್‌ ಲೊಕಾಕ್‌ ಅಕ್ಷರಾಚಿ ವಳಕ್‌ ಮೆಳ್ಳ್ಯಾರ್‌ ಸಂಸಾರಾಚಿ 
ಮಾಹೆತ್‌ ತಾಂಕಾಂ ಮೆಳೊನ್‌ ಆಪ್ಲಾ ವಿರೋಧ್‌ ತೆ ಗುಂವೊನ್‌ ರಾವ್ತಿತ್‌ ಮ್ಹಳ್ಳ್ಯಾ 
ಇರಾದ್ಯಾನ್‌ ಭೂಪತಿನ್‌ ಗಾಂವ್ಚಾ ಭುರ್ಗ್ಯಾಂಕ್‌ ಇಸ್ಕೊಲಾಕ್‌ ಭರ್ತಿ ಜಾಂವ್ಚಾಕ್‌ 
ಅವ್ಕಾಸ್‌ ದಿಲೊಚ್ಚ್‌ ನಾ. 

ಅಶೆಂ ಜಾಲ್ಲ್ಯಾನ್‌ ಹೈ ಹಳ್ಳೆಚಾ ಅತೀ ದುಬ್ಭ್ಯಾ ಲೊಕಾಕ್‌ ಆಪ್ಣಾ ತಾಬೆನ್‌ 
ಗುಲಾಮೀ ಕಾಮ್ಗಾರಾಂ ಪರಿಂ ತಾಣೆ ದವರ್ನ್‌ ಕಾಣ್ಸೆಲ್ಲೆಂ. ತಾಂಕಾಂ ಕೂಲ್‌ನಾ, 
ಪೊಟಾಚೈೆ ಭುಖೆಕ್‌ ಪೇಜ್‌ ಆನಿ ನಿಸ್ತೆಂ, ವರ್ಸಾಕ್‌ ಯಾ ದೋನ್‌ ವರ್ಸಾಂಕ್‌ 
ಏಕ್‌ ಜೊಡಿ ಮುಸ್ತಾಯ್ಕಿ. 

ರಾವೊಂಕ್‌ ಲ್ಹಾನ್‌ ಲ್ಹಾನ್‌ ಕೊಲ್ವಾಚಿಂ ಗುಡ್ಸುಲಾಂ ತಾಂಕಾಂ ತಾಣೆ 
ಬಾಂಧುನ್‌ ದಿಲ್ಲಿಂ. ಅಸಲಿಂ ತೇರಾ ಕುಟ್ಮಾಂ ತಾಚೆ ಮುಟಂತ್‌ ಆಸ್‌ಲ್ಲಿಂ. 

ಹ್ಯಾ ಲೊಕಾಕ್‌ ಪಾವಾಜಾಯ್‌ ಜಾಲ್ಲ್ಯೊ ಹರೈಕ್‌ ಸರ್ಕಾರಿ ಸವ್ಹತ್ಕೊ ಹೊ 
ಕದೀಮ್‌ ಭೂಪತಿ ಗಿಳ್ತಾಲೊ. ಬರೋ ಪಾವ್ಸ್‌ ಆಯ್ಲೊ ತರ್‌ ಹ್ಮಾ ಕಾಮ್ಲಾರಾಂ 
ಕರ್ನಾ ರಾತ್‌ ದೀಸ್‌ ಕಾಮ್‌ ಕರವ್ನ್‌ ಭುಂಯ್ತ್‌ ಯಥೇಷ್ಟ್‌ ಬೆಳೆಂ ಪಿಕವ್ನ್‌, 
ತೆಂ ವಿಕುನ್‌ ದರಬಸ್ತ್‌ ದುಡು ಆಪ್ಲೆ ತಿಜೋರಿಂತ್‌ ತೊ ಭರ್ತಾಲೊ. 

ಆರ್ವಿಲ್ಕಾ ಹೊಡ್ಕಾ ವರ್ಸಾಂನಿ ಲೆಖಾವ್ಹರ್ತೊ ಪಾವ್ಸ್‌ ಯೇವ್ನ್‌ ಹಳ್ಳಿ ಸಗ್ಳಿ 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


ಉದ್ಕಾಂತ್‌ ಭರ್‌ಲ್ಲಿ, ಲಾಯಿಲ್ಲಿ ನೇಜ್‌ ಭರ್‌ಲ್ಲ್ಯಾ ಉದ್ಕಾಂತ್‌ ಆಸೊನ್‌ 
ಕುಸೊನ್‌ ವ್ಹೆತಾಲಿ, ರೂಕ್‌ ಜಡಾಂ ಪರ್ರೊನ್‌ ಪಡ್ತಾಲಿಂ. ಗುಡ್ಸುಲಾಂಕ್‌ ಉದ್ಕಾಕ್‌ 
ಆಡಾಂವ್ಚೆಂ ಬಳ್‌ ನಾಸ್ತಾಂ ತಿಂ ಸಗ್ಳಿಂ ಉದ್ಕಾಚೆಂ ಕೋಂಡ್‌ಚ್ಚ್‌ ಜಾತಾಲಿಂ. 

ಭೂಪತಿ ಮಾತ್ರ್‌ ಆಪ್ಲೆಂ ಘರ್‌ ಉಬಾರ್‌ ಗುಡ್ಕಾಚೆರ್‌ ರಾವೈರಾಪರಿಂ 
ಬಾಂಧುನ್‌ ರಾಯಾಪರಿಂ ಖಂತಿವಿಣೆ ಜಿಯೆತಾಲೊ. ತಾಚಾ ಕಸಾಪ್ಪಿ ದೊಳ್ಳಾಂಕ್‌ 
ತಾಚಾ ಕಾಮ್ಗಾರಾಂಚೆ ಕಷ್ಟ್‌ ಬಿಲ್ಕುಲ್‌ ದಿಸಾನಾತ್‌ಲ್ಲೆ. 

ತಶೆಂ ಹ್ಮಾ ಲೊಕಾಚಿ ಪರಿಸ್ಥಿತಿ ಪಾಟ್ಲ್ಯಾ ವರ್ಸಾಂ ಪ್ರಾಸ್‌ ಚಡಿತ್‌ ಪಾಡ್‌ 
ಜಾಲ್ಲಿ. ಪಾಟ್ಲ್ಯಾ ಪನ್ನಾಸ್‌ ವರ್ಸಾಂ ಥಾವ್ನ್‌ ಪಡಾನಾತ್‌ಲ್ಲ್ಯಾ ತಸಲೊ ಪಾವ್ಸ್‌ 
ಆಂವ್ಹಂ ಪಡೊಂಕ್‌ ಲಾಗ್‌ಲ್ಲೊ. 

ದುಸ್ರ್ಯಾ ಕಡೆಂ ಥಾವ್ನ್‌ ನೇಜ್‌ ಹಾಡವ್ನ್‌ ಭೂಪತಿನ್‌ ಪರತ್‌ ಲಾಯಿಲ್ಲಿ. 
ತರೀ ಹ್ಮಾ ಪಾವ್ಸಾಕ್‌ ತೀವೀ ಕುಸೊನ್‌ ಗೆಲಿ. ಉಪ್ರಾಂತ್‌ ತಾಣೆ ಪರತ್‌ ನೇಜ್‌ 
ಹಾಡ್ನ್‌ ಲಾಂವ್ಚೆಂ ಮನ್‌ ಕೆಲೆಂನಾ. ಪಾವ್ಸ್‌ಯೀ ಉಣೊ ಜಾಂವ್ಕ್‌ ಆಯ್ಕಾಲೊನಾ. 
ಹರೈಕಾ ದಿಸಾ ವಾರ್ಕಾ ವಾದಾಳಾ ಸಾಂಗಾತಾ ಪಾವ್ಸ್‌ ವೊತ್ತಾಲೊ. 

ಗುಡ್ಸುಲಾಂಚೆಂ ಸತ್ತ್ವಾನಾಸ್‌ ಜಾಲ್ಲೆಂ. ಲೋಕ್‌ ಪಾವ್ಸಾಕ್‌ ಭಿಜೊನ್‌ 
ಆಂಕ್ನುಂಕ್‌ಲಾಗ್ಲೊ ತರೀ ಹ್ಮಾ ಭೂಪತಿನ್‌ ತಾಚಾ ಗುಲಾಮೀ ಕಾಮ್ಗಾರಾಂಕ್‌ 
ತ್ಕಾ ವಾರ್ಕಾ ಪಾವ್ಸಾಕ್‌ ಹುಂಬ್ಬುನ್‌ ಪಡ್ಲೆಲೆ ರೂಕ್‌ ಕಾತ್ರುಂಕ್‌ ಲಾವ್ನ್‌ ಲಾಂಕುಡ್‌ 
ಕರುನ್‌, ರುಕಾಟ್‌ ಕರುನ್‌ ವಿಕ್ಲೆಂ. ಪುಣ್‌ ತೆಂ ಕಾಮ್‌ ಕೆಲ್ಲ್ಯಾಕ್‌ ಗಾಳಿ ಸೊವೆ 
ಶಿವಾಯ್‌ ಚಡಿತ್‌ ತಾಣೆ ಕಿತೆಂಚ್‌ ದಿಲೆಂನಾ. 

ನಿಧಾನ್‌ ಪಾವ್ಸಾಚೊ ಜೋರ್‌ ದೆಂವೊಂಕ್‌ ಲಾಗ್ಲೊ ತರೀ ಗಾದೆ ಮಾತ್ರ್‌ 
ಬೇಸಾಯೆಕ್‌ ನಾಲಾಯೆಕ್‌ ಜಾವ್ನ್‌ ಗೆಲ್ಲೆ. ಹ್ಮಾ ವೆಳಾರ್‌ ಭೂಪತಿಚೆ ಮತಿಕ್‌ 
ಏಕ್‌ ಆಲೋಚನ್‌ ರುಳ್ಕಾಲಿ. 

ತಾಣೆ ಆಪ್ಲ್ಯಾ ಗುಲಾಮೀ ಕಾಮ್ಗಾರಾಂಕ್‌ ಆಪ್ಲ್ಯಾ ಘರ್ಚಾ ಆಂಗ್ಲಾಂತ್‌ 
ಜಮಯ್ಲೆ. 

“ಹಾಂವ್‌ ಆನಿ ಬೇಸಾಯಾಚೆಂ ಕಾಮ್‌ ಕರಂವ್ಚೊಂನಾ. ಆನಿ ಮುಖಾರ್‌ 
ತುಮಿ ಸ್ವತಂತ್ರ್‌. ತುಮಿ ಜಾಯ್‌ ಆಸ್‌ಲ್ಲ್ಯಾ ಥಂಯ್‌ ವ್ಹಚೈತ್‌, ಮೊಜಿ ಕಾಂಯ್‌ 

ಅಡ್ಕಳ್‌ ನಾ.” ಭೂಪತಿಚೊ ತಾಳೊ ಗಾಂಟಿಚಾ ನಾದಾ ಪರಿಂ ಆವಾಜ್ಞೊ. 

ಹೆಂ ಆಯ್ಕಾಲ್ಲೆಂಚ್‌ ಥೊಡ್ಕಾ ಕಾಮ್ಗಾರಾಂಕ್‌ ಭಾರಿಚ್ಚ್‌ ಸಂತೊಸ್‌ ಜಾಲೊ. 
ಪುಣ್‌ ಆನ್ಕೇಕೆ ಘಡ್ಮೆ ಚಿಂತಾನಾ ತಾಂಕಾಂ ಎಕಾ ಹರಾಚೆಂ ಭೈೆಂ ಸುರು ಜಾಲೆಂ. 
ಹೈ ಹಳ್ಳೆಕ್‌ ಆಸ್‌ಪಾಸ್‌ ಖಂಚಿಚ್ಚ್‌ ಹಳ್ಳಿನಾ. ತರ್‌ ಆಮಿ ಖಂಯ್‌ ಕಾಮಾಕ್‌ 
ವ್ಹೆಚೆಂ? ತೇಂವೀ ಹ್ಯಾ ವೆಳಾರ್‌ ಸಾಗ್ವಳಿ ಜಾವ್ನ್‌ ಗೆಲ್ಕಾ. ತರ್‌ ಆತಾಂ ಆಮ್ಕಾಂ 
ಕೋಣ್‌ ಕಾಮ್‌ ದಿತಾ? 

ತಾಂಕಾಂ ಹಿಂ ಚಿಂತ್ನಾಂ ಧೊಸುಂಕ್‌ಲಾಗ್ಲಿಂ. ಸಂಸಾರಾಚಿ ಮಾಹೆತ್‌ ಆಪ್ಲಾಂಕ್‌ 
ಚಿಮ್ಮೆ ತಿತ್ಲಿಯ್‌ ನಾ, ತರ್‌ ಫುಡೆಂ ಆಮಿ ಖಂಯ್‌ ವ್ಹೆಚೆಂ? 

“ತುಮ್ಕಾಂ ಹಾಂವ್‌ ಆಜ್‌ ಥಾವ್ನ್‌ ಪಂದ್ರಾ ದಿಸಾಂಚೊ ವಾಯ್ದೊ ದಿತಾಂ. 
ತ್ಕಾ ಭಿತರ್‌ ತುಮಿ ಹಾಂಗಾ ಥಾವ್ನ್‌ ಜಾಗೊ ಖಾಲಿ ಕರ್ನ್‌ ನಿಕಾಳಾಜಾಯ್‌.'' 
ಭೂಪತಿ ದಾಡಾಮಾಂ ಅಡ್ಡುನ್‌ ಮ್ಹಣಾಲೊ. “ತ್ಕಾ ಉಪ್ರಾಂತ್‌ ಹಾಂವ್‌ 
ತುಮ್ಕಾಂ ಏಕ್‌ ಮೂಟ್‌ಯೀ ತಾಂದುಳ್‌ ದಿಂವ್ಚೊಂನಾ, ಸಮ್ಹಾಲೆಂ?' 

ಭೂಪತಿಚಾ ಧೆಂಖ್ಲ್ಯಾಕ್‌ ಜೀತದಾಳುಂಕ್‌ ಕಿತೆಂ ಕರ್ಚೆಂ ಮ್ಹಳ್ಳೆಂ ಸುಸ್ತಾಲೆಂನಾ. 
ತೆ ಮಾನ್‌ ಬಾಗಾವ್ನ್‌ ಮೌನ್‌ ರಾವ್ಲೆ. 

“ಚಲಾ ತುಮಿ ಹಾಂಗಾಚೆ. ಆನಿ ಖಂಯ್‌ ತರೀ ಕೂಲ್‌ ಮೆಳ್ತಾಗೀ ಮ್ಹಳ್ಳೆಂ 
ಪಳೆಯಾ., ಚಲಾ'' ಭೂಪತಿನ್‌ ತಾಂಕಾಂ ಭೆಷ್ಟಾವ್ನ್‌ಚ್ಚ್‌ ಧಾಂವ್ಹಾ ೦ವ್ಕ್‌ ಪಳೆಲೆಂ. 

ಗುಲಾಮಿ ಕಾಮ್ಗಾರ್‌ ಆಪ್ಣಾಯಿತ್ಹ್ಯಾಕ್‌ಚ್ಚ್‌ ಕಿತೆಂಗೀ ಗುಣ್ಣುಣೊಂಕ್‌ ಲಾಗ್ದೆ. 
ಆನಿ ಥಂಯ್‌ ಹಾವ್ನ್‌ ನಿಧಾನ್‌ ನಿಕಾಳ್ಳೆ. ಬಾಯ್ಲ್‌ ಭುರ್ಲಿಂ ಆಸ್ತಲೆ ಥೊಡೆ 
ಭಿಯೆಲೆ ತರ್‌ ಆಂಕ್ಟಾರ್‌ ತರ್ನಾಟೆ, ಜಾಲ್ಲೆಂ ಬರ್ಕಾಕ್‌ಚ್ಚ್‌ ಪಡ್ಲೆಂ ಮ್ಹಣ್‌ 
ಚಿಂತುನ್‌ ಹಳ್ಳಿ ಸಾಂಡ್ಹಾ ನಿರ್ಧಾರಾಕ್‌ ಆಯ್ಲೆ. ಪುಣ್‌ ಪ್ರಾಯೆಸ್ಟ್‌ ಥೊಡೆ ಆಪ್ಲೆ 
ಖಂಯ್ಸರ್‌ ವ್ಹೆಚೆಂ ಮ್ಹಣ್‌ ಖಂತ್‌ ಕಾಡುಂಕ್‌ ಲಾಗ್ಲೆ, ಹಾಂಕಾಂ ಹೈ ಉತರ್‌, 
ಅಸ್ಕತ್‌ ಪ್ರಾಯೆರ್‌ ಕೋಣ್‌ ಕಸಲೆಂ ಕಾಮ್‌ ದೀತ್‌? 

ಧಾ ದೀಸ್‌ ಉತರ್ಲೆ. ಅರ್ವಾಸಿ ಕಾಮ್ಗಾರ್‌ ತಿ ಹಳ್ಳಿ ಆನಿ ಜಮೀನ್ಹಾರ್‌ 
ಭೂಪತಿಕ್‌ ಆದೇವ್ಸ್‌ ಮಾಗೊನ್‌ ಚಲ್ಲೆ. ಭೂಪತಿನ್‌ ಪಯ್ಕಾನ್‌ ಯಾ ಖಂಚೆಚ್ಚ್‌ 
ರಿತಿನ್‌ ಆಪ್ಲ್ಯಾ ತ್ಕಾ ಕಾಮ್‌ ಸೊಡ್ನ್‌ ವ್ಹೆಚಾ ಕಾಮ್ಲಾರಾಂಕ್‌ ಕಿತೆಂಚ್‌ ಕುಮೊಕ್‌ 

ಎಕ್ಲ್ಯಾಕ್‌ ಸೊಡ್ನ್‌ ಉರ್‌ಲ್ಲೆ ಸರ್ವ್‌ ಹಳ್ಳಿ ಸೊಡ್ನ್‌ ಗೆಲ್ಲೆ ತೆ ಗಾಂವ್‌ ಭೊಂವೊಂಕ್‌ 
ಲಾಗ್ಲೆ. 

ಸತ್ರಾ ದೀಸ್‌ ಉತರ್ಲೆ. ಯೆಂಕ ಆನ್ಕೇಕ್‌ ಪಾವ್ಟಿಂ ಭೂಪತಿ ಫುಡೆಂ ಯೇವ್ನ್‌ 
ರಡಾಲಾಗ್ಲೊ. 

“ಧನಿಯಾ, ಹಾಂವ್‌ ಹಾಂಗಾಚ್ಚ್‌ ತುಮ್ಹಾ ಪಾಯಾಂಮುಳಾಂತ್‌ ಪಡೊನ್‌ 
ಕಾಮ್‌ ಕರ್ತಾಂ. ದಯಾ ಕರ್ನ್‌ ಮ್ಹಾಕಾ ಹಾಂಗಾ ಹಾವ್ನ್‌ ವ್ಹಚ್‌ ಮ್ಹಣ್‌ 
ಸಾಂಗಾನಾಕಾ. ಹಾಂವ್‌ ಆನಿ ಮೊಜಿ ಬಾಯ್ಲ್‌ ಮೊರ್ತಾ ಪರ್ಯಾಂತ್‌ ತುಮ್ಚೆ ಆಸ್ತಿಂತ್‌ 
ಕೂಲ್‌ ಕಾಂಯ್ಚ್‌ ಆಶೆನಾಸ್ತಾಂ ಘೂಳ್ತಾಂವ್‌. ಜೇಂವ್ಕ್‌, ಖಾಂವ್ಕ್‌ ಆನಿ 
ಪಾಂಗ್ರುಂಕ್‌ ಕಾಂಯ್‌ ಇಲ್ಲೆಂ ದಿಲ್ಕಾರ್‌ ಪುರೊ.'' 

ಫಾತ್ರಾ ಕಾಳ್ತಾಚೊ ಭೂಪತಿ ಏಕ್‌ಯೀ ಆಯ್ಕಾಲೊನಾ. “ಮ್ಹಾಕಾ ತುಜಿ 
ಗರ್ಜ್‌ನಾ. ತುಂ ಖಂಯ್‌ ತರೀ ವ್ಹಚೊನ್‌ ಪಾಡ್‌ ಜಾವ್ನ್‌ ವ್ಹಚ್‌.'' 

ಕಿತ್ಸೈ ಪಾವ್ಟಿಂ ಯೆಂಕ ಭೂಪತಿಚಾ ಆಂಗ್ಲಾಂತ್‌ ವ್ಹಚೊನ್‌ ರಡ್ಲಾಗೀ ತಿತ್ಲೆ 
ಪಾವ್ಟಿಂ ಭೂಪತಿನ್‌ ತಾಕಾ ಧೆಂಖ್ಲೊ ಘಾಲ್ನ್‌ ಲೊಟ್‌ಲ್ಲ್ಯಾ ಭಾಷೆನ್‌ ಭಾಯ್ರ್‌ 
ಘಾಲ್ಲೊ. 

ಸೊಳಾವ್ಕಾ ದಿಸಾಚ್ಚ್‌ ಪೊಟಾಚ್ಕೆ ಭುಖೆಕ್‌ ದಿಂವ್ಚೊ ತಾಂದುಳ್‌ಯೀ 
ರಾವಯ್ಲೊ ಭೂಪತಿನ್‌. ಯೆಂಕಾಚೆ ಬಾಯ್ಲೆನ್‌ ಪಯ್ಲೆಂ ದಿಲ್ಲ್ಯಾ ತಾಂದ್ಭಾ ಥಾವ್ನ್‌ 
ಉರವ್ನ್‌ ದವರ್‌ಲ್ಲಾ ತಾಂದ್ಭಾ ಥಾವ್ನ್‌ ಆನಿಕೀ ಏಕ್‌ ಹಫ್ತೊ ಪಾಶಾರ್‌ ಕರ್ಶಚ್‌ 
ಯೆಂಕಾಚಾ ಘರಾ ಭಿತರ್‌ ತಾಂದ್ಭಾಚೊ ಏಕ್‌ ಕಣ್‌ಯೀ ಉರ್ಲೊನಾ. 

ನೆಣ್ತೊ ಪಾಂಚ್‌ ವರ್ಸಾಂಚೊ ದೀಪು ಸವೆಂ ತಾಣಿಂ ಏಕ್‌ ದೀಸ್‌ ಉಪಾಶಿಂ 
ಕಾಡ್ಲೊ. ದುಸ್ರೊ ದೀಸ್‌ ಉದೆತಾನಾ ದೀಪು ಭುಖೆನ್‌ ವಳ್ವಳೊಂಕ್‌ಲಾಗ್ಲೊ. 
ತಾಕಾ ಉಟೊನ್‌ ಬಸ್ಥೆಂಯ್‌ ತ್ರಾಣ್‌ ಉರ್ಲೆಂನಾ. 

“ಮಾಯ್‌.... ಮ್ಹಾಕಾ ಭುಖ್‌ ಸೊಸುನ್‌ ವ್ಹರುಂಕ್‌ ಜಾಯ್ನಾ, ಹಾಯ್‌” 
ಧನ್ಸಾರಾಂ ತಶೆಂ ದೀಪು ಪರ್ತ್ಯಾನ್‌ ರಡಾಲಾಗ್ಲೊ. 

೨3 


“ಹಾಂವ್‌ ಕಿತೆಂ ಕರುಂ ಪುತಾ... ಘರಾಂತ್‌ ತುಕಾ ದಿಂವ್ಚಾಕ್‌ ಕಾಂಯ್ಜ್‌ನಾ. 
ಪುತಾಕ್‌ ಆಪ್ಲೆ ವೆಂಗೆಂತ್‌ ಬಳಾನ್‌ ಧರುನ್‌ ರಡ್ಕುರ್ಕಾ ತಾಳ್ಕಾನ್‌ ಮ್ಹಣಾಲಾಗ್ಲೆಂ. 

“ ಮಾಯ್‌ ಮ್ಹಾಕಾ ಕಾಂಯ್‌ ತರೀ ದೀ ಮಾಯ್‌. ಹಾಂವ್‌ ಭುಖೆನ್‌ 
ಮೊರ್ತಾಂ.'' ದೀಪು ಅಸ್ಕತ್‌ ತಾಳ್ಕಾನ್‌ ಉಲಯ್ಲೊ. 

“ನಾಕಾ ಪುತಾ, ತಶೆಂ ಉಲಯ್ನಾಕಾ...'' ತಿ ಆಪ್ಲ್ಯಾ ಪುತಾಕ್‌ 
ಬೊಳಾಂವ್ಕ್‌ಲಾಗ್ಲಿ. 

ಪುತಾಚಿ ಅವಸ್ಥಾ ಪಳೆವ್ನ್‌ ಯೆಂಕ ಅಸಹಾಯಕ್‌ ಜಾವ್ನ್‌ ದೆವಾಕ್‌ ಕಾಳ್ಹಾ 
ಥಾವ್ನ್‌ ಉಲೊ ದಿತಾ. ಆಪ್ಲಾಂಕ್‌ ರಾಕ್ಚಾಕ್‌ ಕೊಣ್‌ಯೀ ನಾಂತ್‌ಗೀ ದೆವಾ, 
ತೊ ಹಾಕ್‌ ಮಾರ್ತಾ. ತೊ ನಿಧಾನ್‌ ಆಪ್ಲ್ಯಾ ಪುತಾ ಸರ್ಕಿನ್‌ ಪಾವ್ತಾ ತಾಕಾ 
ಸಮಧಾನ್‌ ಕರ್ಹೆ ಖಾತಿರ್‌. 

“ಬಾಬಾ... ಮಾಯ್‌, ಮ್ಹಾಕಾ ಖಾಂವ್ಕ್‌ ಜಾಯ್‌ ... ಕಾಂಯ್‌ ತರೀ ದೀ 
ಬಾಬಾ..' ಪುತಾನ್‌ ಬಾಪಾಯ್ದೆಂ ತೋಂಡ್‌ ಪಳೆವ್ನ್‌ ಮಾಗ್ತಾನಾ ಯೆಂಕ ಸಗ್ಳೊ 
ಗಳ್ಳೊಚ್ಚ್‌. 

“ಹಾಂವ್‌ ತುಕಾ ಕಿತೆಂಯ್‌ ಖಂಯ್‌ ಥಾವ್ನ್‌ ಹಾಡ್ನ್‌ ದೀಂವ್‌?” ಪುತಾಚೆಂ 
ಮುಖಮಳ್‌ ಪಳೆವ್ನ್‌ ಅಂತರ್ಮುಖಿ ರಡ್ಲೊ ಯೆಂಕ. 

“ಮ್ಹಾಕಾ ಖಾಂವ್ಕ್‌ ಜಾಯ್‌ ಬಾಬಾ. ಹಾಂವ್‌ ಮೊರ್ತಾಂ...” ಎಕೆ ರಿತಿನ್‌ 
ವಳ್ತಳ್ಳೊ ದೀಪು. 

“ರಾವ್‌ ಪುತಾ, ತುಂ ಆತಾಂ ಇಲ್ಲೆಂ ಹುನ್‌ ಉದಾಕ್‌ ಪಿಯೆ..'' ತೊ ಹುನ್‌ 
ಉದಾಕ್‌ ಹಾಡ್ದಾಕ್‌ ಭಿತರ್‌ ಸರ್ಲೊ. 

“ಮ್ಹಾಕಾ ಉದಾಕ್‌ ನಾಕಾ ಬಾಬಾ.. ಕಾಲ್‌ ಥಾವ್ನ್‌ ಹಾಂವ್‌ ತೆಂಚ್‌ ಪಿಯೆವ್ನ್‌ 
ಆಸಾಂ. ಮ್ಹಾಕಾ ನಾಕಾ.” 

“ಪಿಯೆ ಪುತಾ, ಆತಾಂ ಸಳ್‌ ಕರಿನಾಕಾ” ಬಾಪಾಯ್ನ್‌ ಉದಾಕ್‌ ಹಾಡ್ತಾನಾ 
ದೀಪುನ್‌ ತೋಂಡ್‌ ಗುಂವ್ಹಾಯ್ದೆಂ. 

“ ಆತಾಂ ಪಿಯೆ ಪುತಾ, ಬಾಬ್‌ ತುಕಾ ವೆಗಿಂ ಖಾಂವ್ಕ್‌ ಹಾಡ್ನ್‌ ದಿತಲೊ. 
ಆತಾಂ ಹೆಂ ಉದಾಕ್‌ ಪಿಯೆ” ಆಪ್ಲ್ಯಾ ಘೊವಾಚಾ ಹಾತಾಂತ್ಲೆಂ ಉದ್ಕಾ ಕೋಪ್‌ 

 ಗಳೆಯಾ 


ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


ಘೆವ್ನ್‌ ಪುತಾ ಸರ್ಮಿನ್‌ ವ್ಹರಿಲಾಗ್ಲೆಂ. 

ದೀಪು ಆವಯ್ಚಾ ತೊಂಡಾಕ್‌ ಪಳೆವ್ನ್‌ ದೊಳ್ಳಾಂ ಥಾವ್ನ್‌ ಅಸ್ಕತ್‌ ದುಃಖಾಂ 

“ರಡಾನಾಕಾ ಪುತಾ... ಪಯ್ಲೆಂ ಉದಾಕ್‌ ಪಿಯೆ. ಆತ್ತಾಂ ಬಾಬ್‌ ಕಾಂಯ್‌ 
ತುಕಾ ಹಾಡ್ನ್‌ ದಿತಲೊ. ಏಕ್‌ ಘೊಟ್‌ ಪಿಯೆ, ಧರ್‌'' ನೀಲು ಪುತಾಕ್‌ ಸಮಧಾನ್‌ 
ಕರುನ್‌ ಉದಾಕ್‌ ಪಿಯೆಂವ್ಕ್‌ ಲಾಂವ್ಕ್‌ ಪ್ರಯತನ್‌ ಕರಿಲಾಗ್ಲೆಂ. 

ಪರ್ತ್ಯಾನ್‌ ದೀಪುನ್‌ ಬಾಪಾಯ್ಕ್‌ ಪಳೆಲೆಂ. 

“ವ್ಹಯ್‌ ಪುತಾ, ಧನಿಯಾಗೆರ್‌ ವ್ಹಚೊನ್‌ ಮಾಗೊನ್‌ ಕಾಂಯ್‌ ತರೀ 
ತುಕಾ ಖಾಂವ್ಚಾಕ್‌ ಹಾಡ್ನ್‌ ಯೆತಾಂ.'' ಪುತಾಚಿ ತಕ್ಲಿ ಪೊಶೆಂವ್ಕ್‌ಲಾಗ್ಲೊ ವ್ಹಡೇ 
ಭಿರ್ಮತೆನ್‌. 

ದೀಪು ಹಳ್ಳಾಯೆನ್‌ ಉದಾಕ್‌ ಪಿಯೆಂವ್ಕ್‌ಲಾಗ್ಲೊ. 

“ತುಮಿ ಧನಿಯಾಗೆರ್‌ ವ್ಹಚೊನ್‌ ಪಾಯಾಂಕ್‌ ಪಡೊನ್‌ ತರೀ ಕಾಂಯ್‌ 
ಪುಣೀ ಹಾಡ್ನ್‌ ಯೆಯಾ. ನ್ಹಯ್‌ ತರ್‌ ಅನರ್ಥ್‌ ಜಾತಲೆಂ.” ನೀಲು ಅಪ್ಲ್ಯಾ 
ಘೊವಾಕ್‌ ಸಾಂಗಾಲಾಗ್ಲೆಂ. 

“ವ್ಹಯ್‌, ಮ್ಹಾಕಾ ಕಳ್ತಾ ನೀಲು. ಹಾಚೆ ಶಿವಾಯ್‌ ಆನಿ ಆಮ್ಕಾಂ ಕೋಣ್‌ 
ದುಸ್ರೊ ಪೂತ್‌ ಆಸಾ? ಪುಣ್‌ ತ್ಕಾ ರಾಕ್ಸಾ ಕಾಸ್ತಾಚಾ ಧನಿಯಾಕ್‌ ಪಳೆತನಾಂಚ್‌ 
ಮ್ಹಾಕಾ ಭೈಂ ದಿಸ್ತಾ. ಮ್ಹಾಕಾ ಮಾರ್ನ್‌ ಉಡಂವ್ಚಾಕ್‌ಯೀ ತೊ ಪಾಟಿಂ ಸರ್ದೊನಾ, 
ತಸಲೊ ಕಸಾಯ್‌ಗಾರ್‌ ತೊ.” 

“ತೆಂ ವ್ಹಯ್‌, ತಾಕಾ ಪಾತ್ಕೆಂವ್ಕ್‌ಚ್ಚ್‌ ಜಾಯ್ನಾ. ದೊಳ್ಳಾಂತ್‌ ರಗಾತ್‌ 
ನಾತ್‌ಲ್ಲೊ ಹರಾಮಿ ತೊ.” ನೀಲುನ್‌ ಆಪ್ಲ್ಯಾ ಘೊವಾಕ್‌ ತೆನ್ಕೊ ದಿಲೊ. 
“ಚಲ್‌, ಹಾಂವ್‌ಯೀ ತುಜೆ ಸಾಂಗಾತಾ ಯೆತಾಂ. ಜಾಂವ್ಚೆಂ ತೆಂ ಕಿತೆಂಯ್‌ 
ಆಜ್‌ಚ್ಚ್‌ ಜಾಂವ್ದಿ.” ನೀಲು ಉಭೆಂ ಜಾಲೆಂಚ್‌. 

“ಹೈ ಸ್ಥಿತೆರ್‌ ಚೆರ್ಕಾಕ್‌ ಖಂಯ್‌ ಸೊಡ್ನ್‌ ವ್ಹೆಚೆಂ?'' 

“ತಾಕಾ ವ್ಹರ್ನ್‌ ಯಾ. ಮಾರ್ತಾ ತರ್‌ ತೆಗಾಂಯ್ಕೀ ತೊ ಮಾರ್ನ್‌ ಲಗಾಢ್‌ 
ಕಾಡುಂದಿ ತೊ.” ನೀಲುಚಾ ತಾಳ್ಕಾಂತ್‌ ಎಕಾ ಹರಾಚೆಂ ಧಯ್ರ್‌ ಭರೊನ್‌ 

ಆಸ್‌ಲ್ಲೆಂ. 

“ತರ್‌ ಚಲ್‌. ಚೆರ್ಕ್ಯಾಕ್‌ ತೈ ವೊಲಿಂತ್‌ ರೆವ್ನಾಯ್‌.'' ಇತ್ಲೆಂ ಸಾಂಗೊನ್‌ 
ಆಪುಣ್‌ಯೀ ಪಿಂಜ್ಕರ್‌ ಕಾಂಬೊಳ್‌ ಆಪ್ಲೆ ಕುಡಿಕ್‌ ರೆವ್ಹಾವ್ನ್‌ ತಯಾರ್‌ ಜಾಲೊ 
ಯೆಂಕ. ನೀಲು ಪುತಾಕ್‌ ಆಪ್ಲ್ಯಾ ಖಾಂದಾರ್‌ ಘಾಲುನ್‌ ತಾಚೆ ವಯ್ರ್‌ ತಿ ದಾಟ್‌ 
ವೋಲ್‌ ವೊಡುನ್‌ ಚಲ್ಲೆಂ ಘೊವಾ ಸಾಂಗಾತಾ. 

ಭಾಯ್ರ್‌ ಬಾರೀಕ್‌ ಪಾವ್ಸ್‌ ವೊತ್ತಾಲೊ. ತರೀ ಹಾಣಿಂ ತಾಚೆಂ ಗಣ್ಣೆ ಕೆಲೆಂನಾ. 

“ಆಮ್ಕಾಂಯ್‌ ಇಲ್ಲಿಶಿ ಭುಂಯ್‌ ಆಸ್‌ಲ್ಲಿ ತರ್‌ ಕಾಂಯ್‌ ತರೀ ಬೆಳೆಂ 
ಕರ್ನ್‌ ಆಮ್ಚೆಂ ಪೋಟ್‌ ಭರೈತ್‌ ಆಸ್‌ಲ್ಲೆಂ. ಪುಣ್‌ ಆಮ್ಚೆಂ ನಶೀಬ್‌ಚ್ಚ್‌ 
ಖೊಟೆಂ.'' ವಾಟೆರ್‌ ಚಲ್ತಾಂ ಚಲ್ತಾಂ ನೀಲು ಅಪ್ಣಾಯಿತ್ಲ್ಯಾಕ್‌ ಉಲಯ್ಲೆಂ. 
ಪುಣ್‌ ಹೆಂ ಯೆಂಕಾಕ್‌ ಆಯ್ಕಾಲೆಂ. 

“ಬಳ್‌ ಆಸ್‌ಲ್ಲ್ಯಾಚೆಂ ಬೊಳ್ಕೆಂ, ಉದಾಕ್‌ ಆಸ್‌ಲ್ಲ್ಯಾಚೆಂ ಕೊಳ್ಳೆಂ 
ಮ್ಹಳ್ಳ್ಯಾಪರಿಂ ಹೈ ಸಮಾಜೆಂತ್‌ ಆಮ್ಕಾಂ ದಲಿತ್‌ ಗರೀಬಾಂಕ್‌ ಕೋಣ್‌ ಭುಂಯ್‌ 
ದಿತಾ ನೀಲು?” ಯೆಂಕಾನ್‌ ಏಕ್‌ ನೀಳ್‌ ಸ್ವಾಸ್‌ ಸೊಡ್ಡೊ. “ದೆಕುನ್‌ಚ್ಹ್‌ 
ನ್ಹಯ್‌ಗೀ ಆಮಿ ನಾಕ್ಸೆ ಥಾವ್ನ್‌ ಕೇಸಾ ಪರ್ಕಾಂತ್‌ ತ್ಕಾ ಧನಿಯಾಚೆ ಗುಲಾಮ್‌ 
ಜಾವ್ನಾಸಾಂವ್‌.''ಯೆಂಕಾಚಾ ತಾಳ್ಕಾಂತ್‌ ಥೊಡೊ ಪ್ರತಿರೋಧ್‌ ಆಸ್‌ಲ್ಲೊ. 

“ಜಲ್ಮಾನ್‌ ಆನಿ ರುಪಾನ್‌ ಆಮಿ ಮನಿಸ್‌ ಜಾವ್ನಾಸಾಂವ್‌ ತರೀ ಹೊ ಸಂಸಾರ್‌ 
ಆಮ್ಕಾಂ ಮನ್ಶಾಪರಿಂ ಪಳೆಯ್ನಾ. ಎಕೆ ಮನ್ಹಾತಿಕ್‌ ತರೀ ಭುಖ್‌ ಲಾಗ್ತಾನಾ 
ಆಪ್ಲೆಂ ದೂಖ್‌ ಉಚಾರುಂಕ್‌ ಸ್ವಾತಂತ್ರ್ಯ್‌ ಆಸಾ. ಪುಣ್‌ ಆಮ್ಕಾಂ ತೇಂವೀ 
ನಾ. ರಚ್‌ಲ್ಲ್ಯಾ ತ್ಕಾ ದೆವಾಕ್‌ಯೀ ಕಳಾನಾಂಗೀ ಕಿತೆಂ?” ಆತಾಂ ನೀಲು 
ದೆವಾಚೆರ್‌ಯೀ ಶಿಣ್ಣೆಂ. 

“ದೆವಾನ್‌ ಆಮ್ಕಾಂ ಸೊಡ್ನ್‌ ಘಾಲಾಂ ನೀಲೂ... ದೆಕುನ್‌ ತೊ ಆಮ್ಚೆರ್‌ 
ಅಸಲೆ ಕಷ್ಟ್‌ ಧಾಡ್ತಾ.'' 

“ಮಾಯ್‌...” ಎಕಾಚ್ಚ್‌ಫರಾ ನಿದೆಂತ್ಲೊ ಉಟ್‌ಲ್ಲ್ಯಾಪರಿಂ ದೀಪುನ್‌ 
ಆವಯ್ಕ್‌ ಆಕಾಂತಾಚೊ ಉಲೊ ದಿಲೊ. 

“ಕಿತೆಂ ಪುತಾ..?'' ಆವಯ್ನ್‌ ತಕ್ಷಣ್‌ ಪುತಾಚಿ ವೇಂಗ್‌ ಆನಿಕೀ ಘಟ್‌ ಕೆಲಿ. 

ಬರ್ನಾಡ್‌ ಜಿ. ಡಿಕೊಸ್ತಾ ತಿರಸ್ಕಾರ್‌ 
ಪುತಾಚಾ ವಜನಾನ್‌ ಆನಿ ಭುಖೆಚಾ ಜಾಳಾಂನಿ ತಾಕಾ ಏಕ್‌ಧಮ್‌ ಅಸ್ಕತ್‌ ಕೆಲ್ಲೆಂ. 
ತಾಕಾ ಖರಸ್‌ ಯೇಂವ್ಕ್‌ ಆರಂಭ್‌ ಜಾಲ್ಲಿ. ಹೆಂ ಪಳೆಲ್ಲ್ಯಾ ಯೆಂಕಾನ್‌ ಪುತಾಕ್‌ 
ಆಪ್ಣಾಚಾ ಹಾತಾಂತ್‌ ಘೆತ್ಲೆಂ. 

“ಕಿತೆಂ ಜಾತಾ ಪುತಾ ತುಕಾ?” ವ್ಹಡಾ ಮೊಗಾನ್‌ ಬಾಪಾಯ್ಡ್‌ ವಿಚಾರ್ಲೆಂ 
ಪುತಾಕ್‌. 

“ಮ್ಹಾಕಾ ಪೊಟಾಂತ್‌ ದುಖ್ತಾ.... '' ಭುಖೆನ್‌ ವಳ್ಳಳ್ವಾ ಪುತಾನ್‌ ಆಪ್ಲೆ 
ಕಳ್ವಳೆ ಬಾಪಾಯ್ಕ್‌ ಕಳೆಯ್ಲೆ. ಯೆಂಕ ಭಾವ್ಹೊ ಕಿತೆಂ ಕಠ್ತಲೊ? ತಾಚಾ ea 
ಕೊಣೆಂಗೀ ಧಾಂಬುನ್‌ ಧರ್‌ಲ್ಲಾಾಪರಿಂ ಜಾಲೆಂ. 

“ಜಾಲೆಂ ಪುತಾ, ಆನಿ ಥೊಡಿಂಚ್‌ ಮೆಟಾಂ. ಆಮಿ ಧನಿಯಾಗೆರ್‌ಚ್ಚ್‌ 
ವ್ಹೆತಾಂವ್‌. ಥಂಯ್‌ ತುಕಾ ಕಾಂಯ್‌ ತರೀ ಖಾಂವ್ಕ್‌ ಮೆಳ್ತಲೆಂ.'' ಯೆಂಕಾಚೆ 
ದೊಳೆ ಗಯ್ರೆ ಜಾಲೆ. 

“ತುಂ ಚಿಕ್ಕೆ ವೆಗಿಂ ಮೆಟಾಂ ಕಾಡ್‌ ನೀಲು'' ಯೆಂಕಾನ್‌ ಬಾಯ್ಲೆಕ್‌ ಸಾಂಗ್ಲೆಂ. 

“ಹಾಂ. ಹಾಂ.” ನೀಲುನ್‌ ಸರಾರಾಂ ದೋನ್‌ ಮೆಟಾಂ ಕಾಡ್ಲಿಂ. ಪುಣ್‌ 
ಕಾಂಯ್ಚ್‌ ಬಳ್‌ ನಾತ್‌ಲ್ಲ್ಯಾ ತಾಚಾ ಪಾಯಾಂನಿ ತಾಕಾ ಉಪ್ರಾಂತ್‌ ಸಾಂಗಾತ್‌ 
ದಿಲೊನಾ. ತಾಚೆ ಪಾಯ್‌ ತಾಚಿ ಆಜ್ಞಾ ಪಾಳುಂಕ್‌ ತಯಾರ್‌ ನಾ ಜಾಲೆ. ತಾಚಿಂ 
ಮೆಟಾಂಚ್‌ ನಿಧಾನ್‌ ಜಾಲಿಂ. ಯೆಂಕಾಕ್‌ ಹೆಂ ಕಳ್ತಾಲೆಂ. ತೊ ತರೀ ಭಾವ್ನೊ 
ಕಿತೆಂ ಕರಿತ್‌? 

ಕಶೆಂಯ್‌ ಕರುನ್‌ ತಿಂ ಧನ್ಮಾಚಾ ಆಂಗ್ಲಾಕ್‌ ಪಾವ್ಲಿಂ. ಥಂಯ್ಸರ್‌ ಕೊಣಾಯ್ದಿ 
ಜಾಗ್‌ಮಾಗ್‌ ನಾ. 

“ಧನಿಯಾ, ಹಾಂವ್‌ ಯೆಂಕ ಆಯ್ಲಾಂ. ದಯಾಕರುನ್‌ ಚಿಕ್ಕೆಶೆಂ ಭಾಯ್ರ್‌ 
ಯೆಯಾ” ಯೆಂಕಾನ್‌ ರಡ್ಕುರ್ಕಾ ತಾಳ್ಕಾನ್‌ ವಿನಂತಿ ಕೆಲಿ. ಜಾಲ್ಯಾರೀ ಘರಾ ಭಿತರ್‌ 
ಥಾವ್ನ್‌ ಕಸಲಿಚ್ಚ್‌ ಪ್ರತಿಕ್ರಿಯಾ ಆಯ್ಲಿನಾ 

“ಏ ದೆವಾ, ಹಾಂವೆ ಕಿತ್ಲೆಂ ಬೊಬಾಟ್ಲ್ಯಾರೀ ಕೊಣ್‌ಯೀ ಭಾಯ್ರ್‌ ಯೇನಾ 
ನ್ಹಯ್‌ಗೀ, ಹಾಂವ್‌ ಆತಾಂ ಕಿತೆಂ ಕರುಂ? ತಾಣೆ ತಕ್ಲೆಕ್‌ ಹಾತ್‌ ಮಾರ್ದೊ. 
ಘರ್ಹೆ ಚಾವ್ಡೆಕ್‌ ವ್ಹೈಚಾಕ್‌ ಖಂಚಾಚ್‌ ಕಾಮಾಗಾರಾಕ್‌ ಆಡ್ವಾರ್ಲಾಂ. ತೊ ಆತಾಂ 

ಅಸಹಾಯಕ್‌ ಜಾವ್ನ್‌ ಘರ್ಚಾ ಪ್ರಮುಖ್‌ ದಾರಾಕ್‌ ಪಳೆವ್ನ್‌ ರಾವ್ಲೊ. 

“ಮಾಯ್‌... ಮ್ಹಾಕಾ ಮ್ಹಾಕಾ....'' ದೀಪು ಉಲಂವ್ಕ್‌ಚ್ಚ್‌ ಕಷ್ಟಾಲೊ. 

“ರಾವ್‌ ಪುತಾ... ಆಮಿ ಕಿತೆಂ ಕರೈತಾ ಪುತಾ. ಹೆಂ ಆಮ್ಚೆಂ ನಶಿಬ್‌... ಆಮಿ 
ಕಿತೆಂ ಕರ್ಚೆಂ ಮ್ಹಳ್ಳೆಂಚ್‌ ಕಳಾನಾ. ಚುಕೊನ್‌ ತಾಂಚೆ ಚಾವ್ಲೆಚಾ ಮೆಟಾರ್‌ ಪಾಯ್‌ 
ದವರ್ಲೊ ತರ್‌ ತಾಂಕಾಂ ಭೃಷ್ಟ್‌ ಜಾತಾ.” ತಿಂ ಪುರ್ದಿಂ ಅಸಹಾಯಕ್‌ ಜಾಲಿಂ. 

“ನೀಲು ಆಮಿಂಯ್‌ ದೊಗಾಂಯ್‌ ವ್ಹಡ್ಲ್ಯಾನ್‌ ಧನಿಯಾಕ್‌ ಬೋಬ್‌ 
ಮಾರ್ನ್‌ ಉಟವ್ಕಾಂ'' ಯೆಂಕ ಮ್ಹಣಾಲೊ. ಆನಿ ತಾಣಿಂ ದೊಗಾಂಯ್ನಿ ತಶೆಂಚ್‌ 
ಕೆಲೆಂ. 

ಪುಣ್‌ ಆತಾಂಯ್‌ ಕಿತೆಂಚ್‌ ಪ್ರತಿಕ್ರಿಯಾ ಭಿತರ್‌ ಥಾವ್ನ್‌ ಆಯ್ದಿನಾ. 

“ಹ್ಮಾ ಸೈತಾನ್‌ ಧನಿಯಾಚೆಂ ಕಾಳಿಜ್‌ ಫಾತೊರ್‌ ಜಾಲಾಂ ದೆಕುನ್‌ ತಾಕಾ 
ಆಯ್ಕಾನಾ.'' ನೀಲು ದಾಂತ್‌ ಅಡ್ಡುನ್‌ ಧರುನ್‌ ವ್ಹಡ್ಲ್ಯಾನ್‌ ಮ್ಹಣಾಲೆಂ. 

“ಬಾಬಾ... ತುಕಾ ಭುಖ್‌ ಲಾಗಾನಾಂಗೀ.... ತುಂ ಕಿತ್ಯಾ ರಡಾನಾಂಯ್‌?'' 
ದೀಪುಚೆಂ ತೆಂ ನೆಣ್ಣೆಂ ಸವಾಲ್‌ ಆಯ್ಕೊನ್‌ ಯೆಂಕಾಚಾ ಹಾತಾ ಪಾಯಾಂಚೆಂ 
ಬಳ್‌ ಪಡ್ಲೆಂಚ್‌ ಮ್ಹಣ್ಯೆತ್‌. 

ತಿತ್ಲ್ಯಾರ್‌ ಪಾವ್ಸಾಚೆಂ ಮೋಡ್‌ ನಿಧಾನ್‌ ನಿತ್ಫೊಂಕ್‌ ಲಾಗ್ಲೆಂ, ಪಾವ್ಸ್‌ 
ರಾವೊನ್‌ ಆಯ್ಲೊ. 

“ಪಳೆಯಾ, ಚೆರ್ಕ್ಯಾಕ್‌ ಮೊಜಾ ಹಾತಾಂತ್‌ ದಿಯಾ. ತುಮಿ ಚಿಕ್ಕೆ ಮುಖಾರ್‌ 
ವ್ಹಚೊನ್‌ ಆಪಯಾ. ಧನಿಯಾಂಗೆಲಿಂ ಕಾಂಯ್‌ ಪಾಟ್ಲಾ $ ಸೊಪ್ಕಾರ್‌ ಆಸಾತ್‌ 
ಜಾಂವ್ಕ್‌ ಪುರೊ.'' ನೀಲುನ್‌ ಆಪ್ಲ್ಯಾ ಘೂವಾಕ್‌ ಸಲಹಾ ದಿಲಿ. “ಚಿಕ್ಕೆ 
ಜ್ಕೋರಾನ್‌ ಬೊಬಾಟುನ್‌ ಆಪಯಾ. '' 

. ಬಾಯ್ಲೆಕ್‌ಚ್ಚ್‌ ಎಕೆ ಘಡೈಕ್‌ ಪಳೆವ್ನ್‌ ಯೆಂಕ ಮುಖಾರ್‌ ಸರ್ಲೊ. 
ಚಾವ್ನೆಮುಳಾಂತ್‌ ರಾವೊನ್‌ ಯೆಂಕಾನ್‌ ಧನಿಯಾಕ್‌ ಆಧಾರಾಚೊ ಉಲೊ 
ಬಳಾನ್‌ ಮಾರ್ಲೊ. 

“ಧನಿಯಾ.. ಏ ಧನಿಯಾ.... ಚಿಕ್ಕೆ ಭಾಯ್ರ್‌ ಯೆಯಾ.'' ಬೊಬಾಟ್‌ 
ಮಾರ್ನ್‌ಚ್ಚ್‌ ರಾವ್ಲೊ ಯೆಂಕ. ಹೈ ಪಾವ್ಟಿಂ ಯೆಂಕಾಚಿ ಬೊಬಾಟ್‌ ಆಯ್ಕೊಂಕ್‌ 

ಬರ್ನಾಡ್‌ ಜೆ. ಡಿಕೊಸ್ತಾ -ತಿರಸ್ಕಾರ್‌ 
ಸೊಸುಂಕ್‌ ಜಾಯ್ನಾಸ್ತಾಂ ಭೂಪತಿ ಭಾಯ್ರ್‌ ಆಯ್ಲೊಚ್ಚ್‌. 

“ಕಿತೆಂರೇ ಭಿಕ್ಲೆಶ್ಕಾ... ಧನ್ಸಾರಾ ನಿದ್ಹಾ ವೆಳಾರ್‌ ಹಾಂಗಾ ಯೇವ್ನ್‌ ಬೊಬಾಟ್‌: 
ಮಾರ್ರಾಯ್‌?''ದಾಂತ್‌ ಆನಿ ಮುಟಿ ಅಂರ್ದಾಲ್ಕೊ ಭೂಪತಿಚ್ಕೊ. “ತುಕಾ ಕಿತ್ಲೆ 
ಪಾವ್ಟಿಂ ಸಾಂಗ್ಲಾಂ ತುಂವೆ ಹಾಂಗಾ ಯೇವ್ನ್‌ ಮುರ್ಕೊ ದೀಂವ್ಕ್‌ ನೊಜೊ 
ಮ್ಹಣೊನ್‌. ತುಕಾ ಸಾಂಗ್‌ಲ್ಲೆಂ ಸಮ್ಹಾನಾ? ನಿಕಾಳ್‌ ಹಾಂಗಾಚೊ.'' 

“ಧನಿಯಾ...” ಯೆಂಕಾನ್‌ ದಿಂಬೈರ್‌ ಪಡೊನ್‌ ಭೂಪತಿ ಮುಖಾರ್‌ ಹಾತ್‌ 
ಜೊಡ್ಲೆ. ಆನಿ ಹ್ಮಾ ವೆಳಾರ್‌ ಅಂಗ್ಲಾಚಾ ಪೊಂತಾರ್‌ ಆಸ್‌ಲ್ಲ್ಯಾ ನೀಲುಚಿ 
ಕೂಡ್‌ಯೀ ತಾಕಾ ಕಳಿತ್‌ ನಾಸ್ತಾಂ ದಿಂಬೈರ್‌ ಪಡ್ಲಿ. ದೀಪು ಅಚಲ್‌ ಆಸ್‌ಲ್ಲೊ. 

“ರಾವಯ್‌ರೇ.. ಆತಾಂ ಹಾಂವ್‌ ತುಜೊ ಧನಿ ನ್ಹಯ್‌. ತುಂ ಮೊಜೊ 
ಆಳ್‌ ನ್ಹಯ್‌. ಪಯ್ಲೆಂ ಪಯ್ಸ್‌ ರಾವ್‌ರೇ ನಾಪಾಸ್ಕಾ... ಮೊಜಾ ಘರ್ಹಾ ಪಾಕಾಚೈ 
ಸಾವೈ ಭಾಯ್ರ್‌ ರಾವ್‌ರೇ ಕಾಡ್ನ್‌ ಘಾಲ್ಲ ಜಾತಿಚಾ...'' ಭೂಪತಿ ರಾಗಾನ್‌ 
ಸಗ್ಳೊ ಕಡ್ಕಡ್ಲೊ. 

ಹಾಚಾ ಪಾಕ್ಕಾಚೆ ಸಾವೈಂತ್‌ ಹಾಂವ್‌ ರಾವ್ದೊಂ ತರೀ ಹಾಕಾ ಭೃಷ್ಟ್‌ ಜಾತಾಗೀ 
ದೆವಾ? ಮತಿಂತ್‌ಚ್ಚ್‌ ಸವಾಲ್‌ ಕೆಲೆಂ ಯೆಂಕಾನ್‌. ಪುಣ್‌ ತಿತ್ಲ್ಯಾ ಭಿತರ್‌ ಎಕಾ 
ಥರಾಚೆ ಭಿರಾಂತೆನ್‌ ತಾಚೆ ಪಾಯ್‌ ಮಸ್ಟ್‌ ಪಾಟಿಂ ಗೆಲ್ಲೆ. 

“ತುಕಾ ಹಾಂವೆ ಹಿ ಹಳ್ಳಿ ಸೊಡ್ನ್‌ ವ್ಹಚ್‌ ಮ್ಹಣ್‌ ಸಾಂಗೊನ್‌ ದೀಸ್‌ ಕಿತ್ಲೆ 
ಜಾಲೆರೇ...? ಕಿತ್ಕಾಕ್‌ ತುಂ ಆನಿಕೀ ವ್ಹಚೊಂಕ್‌ ನಾಂಯ್‌? ತುಜೆಂ ಗುಡ್ಸುಲ್‌ಚ್ಚ್‌ 
ಹಾಂವ್‌ ಧರ್ಣಿ ಸಮಾ ಕರಿನ್‌ ತರ್‌ ತುಂ ಹಿ ಹಳ್ಳಿ ಸೊಡ್ನ್‌ ವ್ಹೆತಲೊಯ್‌. 
ಆತಾಂ ನಿಕಾಳ್‌ ಮೊಜಾ ದೊಳ್ಳಾಂ ಮುಖ್ಲೊ.' 

“ಧನಿಯಾ, ಹಾಂವ್‌ ವ್ಹೆತಾಂ ಧನಿಯಾ. ಆತಾಂ ಮ್ಹಾಕಾ ಭಾಯ್‌ 
ಘಾಲಿನಾಕಾ. ಕಾಂಯ್‌ ತರೀ ಖಾಂವ್ಕ್‌ ದೀ ಧನಿಯಾ.... ಮೊಜೊ ಪೂತ್‌ 
ಸುಮಾರ್‌ ದಿಸಾಂ ಥಾವ್ನ್‌ ಉಪ್ಪಾಶಿಂ ಆಸಾ. ತುಂವೆ ದಿಲ್ಲೆಂ ಖಂಚೆಂ ಕಾಮ್‌ 
ತರೀ!ಕರ್ಸ್‌ ಸ,” 

“ತುಕಾ ಹಾಂವೆ ಕಿತ್ಲ್ಕೆ ಪಾವ್ಟಿಂ ಸಾಂಗ್ಲಾಂ, ತುಂ ಮೊಜೆಲಾಗಿಂ ಕಾಮ್‌ 
ವಿಚಾರಿನಾಕಾ, ಖಾಣ್‌ ವಿಚಾರಿನಾಕಾ ಮ್ಹಣೊನ್‌. ತುಂ ಹಾಂಗಾ ಥಾವ್ನ್‌ 

ಚಲ್ತಾಯ್‌ಗೀ ನಾ ಆತಾಂ..” ಭೂಪತಿ ಘಡ್ಕೆನ್‌ ಘಡಿ ಧಾರುಣ್‌ ಜಾವ್ನ್‌ 
ಯೆತಾಲೊ. 

“ತಶೆಂ ಮ್ಹಣಾನಾಕಾ ಧನಿಯಾ. ತಕ್ಲಿ ಥಾವ್ನ್‌ ತಕ್ಲೆ ಪರ್ಯಾಂತ್‌ ಆಮಿ ತುಮ್ಚಾ 
ಘರಾಣ್ಮಾ ಖಾತಿರ್‌ ಕಾಮ್‌ ಕರ್ನ್‌ ಆಯ್ಲ್ಯಾಂವ್‌. ಮೊಜಾ ಮಾಲ್ಕಡ್ಕಾಂನಿ 
ತುಮ್ಲೆರ್‌ಚ್ಚ್‌ ಕಾಮ್‌ ಕರ್ನ್‌ ಹಾಂಗಾಚ್ಚ್‌ ತೆ ಮಾತ್ಮೆಕ್‌ ಸಾರೆಂ ಜಾಲ್ಯಾತ್‌. ಆನಿ 
ಆತಾಂ ತುಂ ಮ್ಹಾಕಾ ಕಾಮ್‌ ದೀನಾ ಮ್ಹಣ್ತಾಯ್‌ ತರ್‌ ಆಮಿ ಹಾಂಗಾ ಮರ್ವೆಂಚ್‌ 
ಸಯ್‌ ಧನಿಯಾ...'' 

“ಏಕ್‌ ದೀಸ್‌ ಸಕ್ಡಾಂಕ್‌ ಮೊರೊಂಕ್‌ ಆಸಾರೇ. ಆತಾಂ ಪಳೆ ಹ್ಕಾ ದಿಸಾಂನಿ 
ಆಯಿಲ್ಲ್ಯಾ ವಾರ್ಕಾಜೊಡಾಕ್‌, ಆವ್ರಾಕ್‌ ಸಾಂಪ್ಲೊನ್‌ ಕಿತ್ಲೆ ಜಣ್‌ ಮೆಲೆ. ತಶೆಂಚ್‌ 
ತುಕಾ ಅನಿ ಮ್ಹಾಕಾಯ್‌ ಮೊರೊಂಕ್‌ ಆಸಾ..'' ಭೂಪತಿ ಕಿತೆಂಚ್‌ ಆಪ್ಣಾಕ್‌ 
ಪಡೊನ್‌ ವ್ಹಚೊಂಕ್‌ನಾ ಮ್ಹಳ್ಳೆಪರಿಂ ಉಲಯ್ಲೊ. 

“ಸಬಾರ್‌ ಲೋಕ್‌ ಮೆಲೊ ಧನಿಯಾ...ತಾಣಿಂ ಮೆಲ್ಲ್ಯಾಪರಿಂ ಆಮಿಂಯ್‌ 
ಮೆಲ್ಲ್ಯಾಂವ್‌ ತರ್‌ ಬರೆಂ ಆಸ್‌ಲ್ಲೆಂ. ಪುಣ್‌ ಆಜೂನ್‌ ಆಮಿ ಜಿವಂತ್‌ ಆಸಾಂವ್‌ 
ದೆಕುನ್‌ ಹಿ ಭುಖ್‌ ಆಮ್ಚಾನ್‌ ಸೊಸುನ್‌ ವ್ಹರುಂಕ್‌ ಜಾಯ್ನಾ. ತುಂವೆ ಕಾಂಯ್‌ 
ತರೀ ಕಾಮ್‌ ದಿಲ್ಕಾರ್‌ ಉಪ್ಕಾರ್‌ ಜಾತೊ ಧನಿಯಾ.” 

“ರಾವಯ್‌ರೇ ತುಜೆಂ ವಾಜಾಪ್‌'' ಭೂಪತಿ ಎಕಾಚ್ಚ್‌ಫರಾ ಬಳಾನ್‌ಖೆಂಚ್ಲೊ. 
ತವಳ್‌ ತೋಂಡ್‌ ಉಗ್ತೆಂ ಜಾಲ್ಲೆಂ ತೆಂ ಯೆಂಕಾಚೆಂ ತಶೆಂಚ್‌ ಉಗ್ತೆಂ ಉರ್ಲೆಂ. 

ನೀಲುಯೀ ಭಿಯಾನ್‌ ನಿಧಾನ್‌ ಉಭೆಂ ಜಾಲೆಂ. ಥೊಡ್ಕಾ ವೆಳಾನ್‌ 
ಯೆಂಕಲಾಗಿಂ ತೆಂ ಯೇವ್ನ್‌ ರಾವ್ಲೆಂ. ವೊಲಿ ಭಿತರ್ಲೊ ದೀಪು ಭರಾನ್‌ ಕಾಂಪ್ತಾಲೊ. 

“ಹ್ಯಾ ದಳಿದ್ರ್‌ ಪ್ರದೇಶಾಂತ್‌ ಹ್ಯಾ ವಾರ್ಮಾ ಪಾವ್ಸಾ ನಿಮ್ತಿಂ ಕಿತ್ಲೊ ನಷ್ಟ್‌ 
ಜಾತಾ ಮ್ಹಳ್ಳೆಂ ತುಂ ಜಾಣಾಂಯ್‌ ವೆಂಕ?'' ಯೆಂಕಾಕ್‌ ದೊಳೆ ಉರ್ಕುಟಾವ್ನ್‌ 
ಪಳೆವ್ನ್‌ ಉಲಯ್ಲೊ ಭೂಪತಿ. “ಮ್ಹಾಕಾ ಹ್ಮಾ ತುಮ್ಚಾ ಕಾಮಾಂತ್‌ ಕಿತ್ಲೊ ನಷ್ಟ್‌ 
ಜಾಲಾ ತೆಂ ತುಕಾ ಕಳಿತ್‌ ಆಸಾ?” 

“ಧನಿಯಾ...” ತಾಳೊ ತಗ್ಗುನ್‌ ಉಲಯ್ಲೊ ವೆಂಕ. “ಕೃಷೆಂತ್‌ ಎಕೇಕಾ ವರ್ಸಾ 
ತುಮ್ಕಾಂ ನಷ್ಟ್‌ ಜಾಲಾ ವ್ಹಯ್‌. ಪುಣ್‌ ರಾನಾ ವರ್ವಿಂ ತುಮ್ಕಾಂ ನಷ್ಟ್‌ 

ಜಾಂವ್ಕ್‌ನಾ. ದೆಕುನ್‌ ತುಮಿ ಆಮ್ಕಾಂ ಸೊಡ್ನ್‌ ಘಾಲಿನಾಕಾತ್‌.'' ಬಳ್‌ ನಾತ್‌ಲ್ಲ್ಯಾ 
ಹಾತಾಂಕ್‌ ಪರತ್‌ ಹಟ್ಟಾನ್‌ ಎಕ್ಬಾವ್ನ್‌ ತೆ ತಾಣೆ ಜೊಡ್ಲೆ ಆಪ್ಲ್ಯಾ ಧನಿಯಾಕ್‌. 
“ಕಿತೆಂ ಮ್ಹಣಾಲೊಯ್‌ ಫಾಣೆಡ್ಡ್ವಾ, ಅನುಷ್ಕಾರ್ಕಾ... ರಾನಾಂನಿ ಮ್ಹಾಕಾ 
ಲಾಭ್‌ ಆಸಾ? ಹೆಂ ಸಗ್ಳೆಂ ತುಕಾ ಕಿತ್ಕಾಕ್‌ರೇ? ತುಜಿ ಚರಾಬ್‌ಗೀ ಮ್ಹಣ್ತಾಂ... 
ತುಂ ಅಶೆಂಚ್‌ ಆನಿ ಉಲಯ್ಕಿ ತರ್‌ ತಿ ತುಜಿ ಜೀಬ್‌ ಕಾಂದ್ಕಾ ಥಾವ್ನ್‌ಚ್ಚ್‌ 
ಲುಂವೊನ್‌ ಕಾಡ್ತಾಂ ಪಳೆ, ನಸ್ಕಟಾ..'' 

ಭೂಪತಿಚಾ ಆಂಗಾರ್‌ ಸಾತ್‌ ಶಿಂಗಾಂಚೊ ದೆಂವ್ಚಾರ್‌ ಆಯಿಲ್ಲೊ. ಹೆಂ 
ಪಳೆವ್ನ್‌ ಯೆಂಕಾಚೆ ಹಾತ್‌ ಪಾಯ್‌ ಕಾಂಪ್ಲೆ. 

“ಭೊಗ್ಗಿ ಧನಿಯಾ.... ಮೊಜಿ ಜೀಬ್‌ ಲಾಂಬ್‌ ಜಾಲಿ ವ್ಹಯ್‌. ಮೊಜಿ 
ಚೂಕ್‌ ದಯಾಕರ್ನ್‌ ಪೊಟಾಂತ್‌ ಘೆಯಾ. ಜಿಣಿಭರ್‌ ಹಾಂವ್‌ ಆನಿ ಮೊಜೆಂ 

ುಟಾಮ್‌ ತುಜೆ ಗುಲಾಮ್‌ ಜಾವ್ನ್‌ ಆಮಿ ರಾವ್ತಾಂವ್‌. ಪುಣ್‌ ಆಯ್ಚಾ ದಿಸಾಕ್‌ 
ಇಲ್ಲೆಂಶೆಂ ಪೊಟಾಕ್‌ ದೀ ಆನಿ ಮ್ಹಾಕಾ ಕಾಮ್‌ ದೀ.” 

“ಅಳೆರೇ ದಳಿದ್ರ್‌ ಪೆಟ್ಕಾ... ಆನಿ ಮುಖಾರ್‌ ಹೈ ಪನ್ವತಿ ಭುಂಯ್ದೆರ್‌ ಹಾಂವ್‌ 
ಕಾಂಯ್‌ ಬೆಳೆಂ ಪಿಕಯ್ದಾ. ದೆಕುನ್‌ ತುಕಾ ಹಾಂಗಾಸರ್‌ ಕಾಮ್‌ ನಾ, ಕಳ್ಳೆಂಮೂ?' 

“ದಮ್ಮಯ್ಯ ಧನಿಯಾ, ತಶೆಂ ಸಾಂಗಾನಾಕಾ. ವರ್ಸಾನ್‌ ವರಸ್‌ ತುಜೆಲಾಗಿಂ 
ಘೂಳ್ನ್‌ ಆತಾಂ ಆಸ್‌ಪಾಸ್‌ ಗಾಂವಾಂನಿ ದುಕೊಳ್‌ ಪಡ್‌ಲ್ಲ್ಯಾ ವೆಳಾರ್‌ ಆಮ್ಕಾಂ 
ಕೋಣ್‌ ಕಾಮ್‌ ದಿತಾ ಧನಿಯಾ? ಹಾಂವೆ ಖಂಯ್‌ ವ್ಹೆಚೆಂ, ಖಂಯ್‌ ರಾಂವ್ಚೆಂ, 
ಖಂಯ್‌ ಕಾಮ್‌ ಸೊದ್ದೆಂ? ಮೊಜೆರ್‌ ಇತ್ತಿ ತರೀ ಭಿರ್ಮತ್‌ ದಾಕಯ್‌ ಧನಿಯಾ...” 

“ತುಂ ಕಾಟಾಂತ್‌ ಪಡ್‌, ಮ್ಹಾಕಾ ಕಿತೆಂ?” ಭೂಪತಿನ್‌ ಶಾಲ್‌ ಫಾಪುಡ್ಲೆಂ 
ಆಯ್ದೆಲ್ಮಾ ರಾಗಾನ್‌. 

“ನಾಕಾ ಧನಿಯಾ ತಶೆಂ ಮ್ಹಣಾನಾಕಾತ್‌. ಹ್ಮಾ ವರ್ಸಾಂ ನ್ಹಯ್‌ ತರೀ ಫುಡ್ಲ್ಯಾ 
ವರ್ಸಾ ಕಾಮ್‌ ದೀ. ಪುಣ್‌ ತ್ಕಾ ಪರ್ಕಾಂತ್‌ ಹ್ಮಾ ಆಮ್ಚಾ ಪಾಪಿ ಪೊಟಾಚಿ ಭುಖ್‌ 
ಥಾಂಬಂವ್ಹಾಕ್‌ ಥೊಡೊ ತರೀ ತಾಂದುಳ್‌ ದೀವ್ನ್‌ ತುಂ ಪೂನ್‌ ಆಪ್ಣಾಯ್‌.'' 
ಯೆಂಕಾಚೊ ತಾಳೊ ಗದ್ದದಿತ್‌ ಜಾಲೊ. 

“ಕಿತೆಂ ಬೊಗೊಳ್ತಾಯ್‌ರೇ ಪಡ್ಬಶ್ಶಾ ತುಂ” ಭೂಪತಿಚೊ ತಾಳೊ ಆತಾಂ 

ಮೊಳ್ಬಾಕ್‌ಚ್ಚ್‌ ಲಾಗ್ಲೊ. “ತುಕಾ ತಾಂದುಳ್‌ ದೀಂವ್ಕ್‌ ಹಾಂವ್‌ ಕಿತೆ 
ಅನಾಥಾಶ್ರಮ್‌ ಯಾ ಮಠ್‌ ಚಲಯ್ತಾಂ? ತುಕಾ ತಾಂದುಳ್‌ ಸೊಡ್‌, ತಾಂದ್ಭಾಚೆ 
ಕಣ್‌ಯೀ ಮೆಳ್ತೊನಾ, ಸಮ್ಹಾಲೆಂ?'' ಆತಾಂ ಬರ್ಕಾನ್‌ ನಿಕಾಳ್‌ ಹಾಂಗಾ ಥಾವ್‌ 
ತುಜೆಂ ಬಿಡ್ಕಿ ಬಜಾರ್‌ ಫೆವ್ನ್‌.'' 

“ಮಾಯ್‌.... ಮಾಯ್‌ ಮ್ಹಾಕಾ ಜೇಂವ್ಕ್‌ ಜಾಯ್‌...” ಎಕಾಚ್‌ಫರ: 
ದೀಪುನ್‌' ಆರಾಬಾಯೊ ದೀಂವ್ಕ್‌ ಸುರು ಕೆಲೆಂ. 

“ಧನಿಯಾ ಪಳೆ, ಮೊಜೆಂ ಬಾಳ್‌ ಭುಖೆನ್‌ ವೊಡಿ ಕಾಡುನ್‌ ಕಂಗಾಲ್‌ ಜಾಲಾಂ. 
ಮೊಜೆರ್‌ ನ್ಹಯ್‌ ತರೀ ಮೊಜಾ ನೆಣ್ತ್ಯಾ ಬಾಳಾಚೆರ್‌ ಭಿರ್ಮತ್‌ ಪಾವೊನ್‌ 
ಇತ್ತೊಸೊ ತಾಂದುಳ್‌ ದೀ ಧನಿಯಾ.” ಆತಾಂ ನೀಲು ಗಳ್ಗಳ್ಳಾಂ ರಡೊನ್‌ 
ಮಾಗಾಲಾಗ್ದೆಂ. 

“ತುಜೆಂ ಭುರ್ಗೆಂ ಭುಖೆಚ್ಕೊ ವೊಡಿ ಕಾಡುನ್‌ ಮೊರಾತ್‌ ತರ್‌ ಹಾಂವ್‌ 
ಜವಾಬ್ದಾರ್‌ ನ್ಹಯ್‌ಗೋ. ತಿ ತುಮ್ಚಿ ಚೂಕ್‌. ತುಮ್ಕಾಂ ಆನಿ ಹಾಂಗಾಸರ್‌ 
ಕಾಮ್‌ನಾ, ಹಳ್ಳಿ ಸೊಡ್ನ್‌ ವ್ಹಚಾ ಮ್ಹಣ್‌ ಹಾಂವೆ ತುಮ್ಕಾಂ ಕೆದಾಳಾ ಸಾಂಗ್ಲಾಂ. 
ಆತಾಂ ಹಾಂಗಾಸರ್‌ ಮೊಜಾ ಪಾಯಾಂಮುಳಾಂತ್‌ ಯೇವ್ನ್‌ ರಡ್ಹಾ $ರ್‌ ಹಾಂವ್‌ 
ಕಿತೆಂ ಕರುಂ? ಮೊಜಾನ್‌ ಕಾಂಯ್‌ ಕರುಂಕ್‌ ಜಾಯ್ನಾ.'' ಆನ್ಕೇಕೆ ಕುಶಿಕ್‌ ತೋಂಡ್‌ 
ಗುಂವ್ಹಾವ್ನ್‌ ಉಲಯ್ಲೊ ಭೂಪತಿ. 

“ಧನಿಯಾ, ಹೈ ಸ್ಲಿತೆರ್‌ ಹಾಂವ್‌ ಹಾಂಗಾಸರ್ಹೊ ಕಶೆಂ ವ್ಹಚೊಂ ಧನಿಯಾ?” 
ಯೆಂಕ ಧೀನತೆನ್‌ ಉಲಯ್ಲೊ. 

“ಕೆಶೆಂ ಮ್ಹಳ್ಳಾರ್‌!? ತುಮ್ಚೆಂ ಪಕ್ನೆಂ ಕಿತೆಂ ವಸ್ತುರ್‌, ಮಾಂದ್ರಿ ಕಾಂಬೊಳ್‌ 
ಆಸಾ ತರ್‌ ಘೆವ್ನ್‌ ಚಲ್ಲೇ ರಾವಾ. ದುಸ್ರೆ ಆಳ್‌ ಹಾಂಗಾ ಡಾವ್ನ್‌ 
ವ್ಠ ಚೊಂಕ್‌ನಾಂತ್‌ವೇ? ತಶೆಂಚ್‌ ತುಮಿಂಯ್‌ ವ್ಹೆಚಿಂ.'' 

ಭೂಪತಿನ್‌ ಪೆಂಟಾಳೆರ್‌ ಆಸ್‌ಲ್ಲ್ಯಾ ಪೊಳೆರಾ ಥಾವ್ನ್‌ ಕಸರ್‌, ಫೊಡ್‌ ಆನಿ 
ಇಲ್ಲೊ ಚುನೊ ಸಾಂಗಾತಾ ಘೆವ್ನ್‌ ಇದಂ ಚೆಪ್ಪೊ, ಆಪ್ಣಾಕ್‌ ಹ್ಯಾ ವಿಶಿಂ 
ಕಾಂಯ್ಚ್‌ ಪಡೊನ್‌ ಗೆಲ್ಲೆಂನಾ ಮ್ಹಳ್ಳೆಂ ದಾಕವ್ನ್‌. 

“ಧನಿಯಾ, ಮೊಜಿ ಬಾಯ್ಡ್‌ ನೀಲು ಗುರ್ವಾರ್‌ ಆಸಾ. ತಾಕಾ ಹೈ ಸ್ಥಿತೆರ್‌ 


ಓತಿ 

ಘೆವ್ನ್‌ ಹಾಂವೆ ಖಂಯ್‌ ವ್ಹೆಚೆಂ? ತುಂ ಆಮ್ಚೆರ್‌ ದಯಾ ದಾಕಯ್ಕಿ ತರ್‌...” 

“ವ್ಹಯ್‌ ಧನ್ಕಾ, ಹ್ಕಾ ವೆಳಾರ್‌ ಆಮ್ಕಾಂ ಸೊಡ್ನ್‌ ಘಾಲಿನಾಕಾತ್‌. ಹಾಂವ್‌ 
ತುಮ್ಹಾ ಪಾಯಾಂಕ್‌ ಪಡ್ತಾಂ.” ನೀಲುಯೀ ರಡೊನ್‌ ಉಲಯ್ಲೆಂ. 

“ಅರೆ, ಮ್ಹಾಕಾ ತುಮ್ಚಿ ಗರ್ಜ್‌ಚ್ಚ್‌ನಾ ಮ್ಹಳ್ಳಾ ನಂತರ್‌ ಹಾಂವೆ ತುಮ್ಕಾಂ 
ಕಿತ್ಕಾ ಕುಮೊಕ್‌ ಕರಿಜಾಯ್‌? ಚಲಾ.. ಚಲಾ... ಮೊಜಿ ತಕ್ಲಿ ಖಾಯ್ದಾಕಾತ್‌.'' 
ಆಪ್ಲೆ ಹಾತ್‌ ವಾರ್ಕಾರ್‌ ಧಲಯ್ಲೆ ಭೂಪತಿನ್‌. 

“ಧನಿಯಾ.. ಹಾಂವೆ ಸಾಂಗ್ಲೆಂ ಆಯ್ಕ್‌. ಮೊಜಿ ಬಾಯ್ಲ್‌ ಗುರ್ವಾರ್‌ ಆಸಾ... 
ಹ್ಮಾ ದುಕೊಳಾಚಾ ವೆಳಾರ್‌ ಹಾಂವ್‌ ತಾಕಾ ಖಂಯ್‌ ಆಪವ್ನ್‌ ವ್ಹರುಂ? 
ದಮ್ಮಯ, ಹಾಂವ್‌ ತುಮ್ಚಾ ಪಾಯಾಂಕ್‌ ಪಡ್ತಾಂ.'' 

“ವ್ಹಯ್‌ರೇ ವ್ಹಯ್‌.. ತುಜೆ ಖರೈಮಸ್ತೆನ್‌ ತುಜೆಂ ಬಾಯ್ಲ್‌ ಗುರ್ವಾರ್‌ 
ಜಾಲಾಂ ತರ್‌ ತಾಕಾ ಹಾಂವ್‌ ಜವಾಬ್ದಾರ್‌ ನ್ಹಯ್‌. ಚಲ್‌ ಚಲ್‌.... ಹಿಂ 
ಸಗ್ಳಿಂ ನಿಬಾಂ ಮೊಜೆಲಾಗಿಂ ಚಲ್ಲಿಂನಾಂತ್‌. ತುಮಿ ಆತ್ತಾಂಚಾ ಆತ್ತಾಂ ಹಾಂಗಾ 
ಥಾವ್ನ್‌ ಗೆಲ್ಲೆಂ ಬರೆಂ. ನ್ಹಯ್‌ ತರ್‌ ಕಾಳ ಆನಿ ಮಾದಾಕ್‌ ಆಪವ್ನ್‌ ತಾಂಚೆ 
ಕರ್ನಾ ತುಮ್ಹಾ ಗಳ್ಳಾಕ್‌ ಗಚ್ಚಿ ದೀವ್ನ್‌ ಗಾಂವಾ ಭಾಯ್ರ್‌ ಘಾಲಿಜಾಯ್‌ ಪಡ್ತಲೆಂ, 
ಹುಶ್ಶಾರ್‌...'' 

ಕಾಳ ಆನಿ ಮಾದ ಹೇವೀ ದೋಗ್‌ ಗುಲಾಮಿ ಕಾಮ್ಗಾರ್‌. ತರೀ ಧನಿಯಾನ್‌ 
ಹಾಂಕಾಂ ಪೋಟ್‌ ಭರ್ನ್‌ ಖಾಂವ್ಕ್‌ ದೀವ್ನ್‌ ಹಾಂಡ್ಕರ್‌ ರೆಡ್ಕಾಂಪರಿಂ ಪೊಸ್‌ಲ್ಹೆ. 
ಗುಲಾಮಿ ಕಾಮ್ಗಾರಾಂಚೆರ್‌ ದೊಳೆ ದವರ್ದೆ, ತಾಂಕಾಂ ಮಾರ್ನ್‌ ಹದಾ ಕರ್ನ್‌ 
ತಾಂಚೆ ಕರ್ನಾ ಕಾಮ್‌ ಕರಂವ್ಚೆಂ- ಹೆಂಚ್‌ ತಾಂಚೆಂ ಕಾಮ್‌ ಜಾವ್ನಾಸ್‌ಲ್ಲೆಂ. 

ಹ್ಮಾ ಕಾಳ ಆನಿ ಮಾದ ಥಾವ್ನ್‌ ಮಾರ್‌ ಖಾಯ್ದಾತ್‌ಲ್ಲೆ ಭೂಪತಿಚೆ ಗುಲಾಮಿ 
ಕಾಮ್ಗಾರ್‌ ಕೊಣ್‌ಯೀ ನಾಂತ್‌. ಹಾಂಚೆ ಥಾವ್ನ್‌ ಹರೈಕ್ಲ್ಯಾಕ್‌ ಇಜಾ ಮೆಳ್ಳ್ಯಾ. 

ಚ್ಕಾರ್‌ ವರ್ಸಾಂ ಆದಿಂ ಆಪ್ಣಾಕ್‌ ಭಲಾಯ್ಕಿನಾ ಮ್ಹಣ್‌ ಘರಾಂತ್‌ ವಿಶೆವ್‌ 
ಘೆವ್ನ್‌ ಆಸ್‌ಲ್ಲ್ಯಾ ದಿಸಾ ಆಪ್ಲಾಕ್‌ ಘರಾ ಥಾವ್ನ್‌ ಬುರ್ಬುರ್ಕಾಂ ವೊಡ್ನ್‌ ಹಾಡ್ನ್‌ 
ಧನಿಯಾಚಾ ಆಂಗ್ಲಾಂತ್ಲ್ಯಾ ಖಾಂಬ್ಯಾಕ್‌ ಬಾಂಧುನ್‌ ಘಾಲ್ನ್‌ ರೆಡ್ಕಾಂಕ್‌ 
ಪೊಪಾಂವ್ಚೆ ಚಾಟಿಯೆನ್‌ ಆಪ್ಣಾಕ್‌ ಹ್ಯಾ ದೊಗಾಂಯ್ನಿ ಮಾರ್‌ಲ್ಲೊ ಉಡಾಸ್‌ 

ಆಯ್ಲೊ ಯೆಂಕಾಕ್‌. 

“ನಾಕಾ ಧನಿಯಾ, ತಶೆಂ ಕರ್ನ್‌ ಆಮ್ಕಾಂ ವಾಟೆರ್‌ ಘಾಲಿನಾಕಾ. ಆಮಿ ತುಮ್ಕಾಂ 
ಆಮ್ಚೊ ದೇವ್‌ ಮ್ಹಣ್‌ ಚಿಂತ್ಲಾಂ.” . 

“ಹೆತ್ತ್‌ ಚೆಡಿಯೆ, ಚಡಿತ್‌ ಉಲಯ್ಕಿ ತರ್‌ ಜಾಗ್ರುತ್‌. ಆತಾಂ ಹಾಂವೆ ಸಾಂಗ್ಚೆಂ 
ಸಾರ್ಕೆಂ ಆಯ್ಕ್‌. ಹಾಂವ್‌ ತುಮ್ಚೊ ದೇವ್‌ ನ್ಹಯ್‌, ತುಮ್ಹಾ ವಾಂಟ್ಕಾಚೊ 
ಸೈತಾನ್‌. ಆನಿ ಹೊ ಸಾತ್‌ ಶಿಂಗಾಂಚೊ ಸೈತಾನ್‌ ಉಚಾಂಬಳ್‌ ಜಾಲೊ ತರ್‌ 
ತುಮ್ಕಾಂ ಖಂಡಿತ್‌ ಜಾವ್ನ್‌ ಅಪಾಯ್‌ ಜಾತಲೊ. ದೆಕುನ್‌ ವೆಗಿಂ ನಿಕಾಳಾ ಹಾಂಗಾ 

“ತಶೆಂ ತುಂವೆಂಚ್‌ ಸಾಂಗ್ಲೆಂಯ್‌ ತರ್‌ ಕೋಣ್‌ ಆಸಾ ಆಮ್ಕಾಂ ದುಸ್ರೊ 
ಆಸ್ರೊ ದಿತಲೊ?' 

“ತುಮಿ ಹಾಂಗಾ ಥಾವ್ನ್‌ ಆತಾಂ ಬರ್ಕಾನ್‌ ನಿಕಾಳ್ತಾತ್‌ ಯಾ ಹಾಂವೆ...” 

“ತರ್‌ ಆಮ್ಚಿ ಗತ್‌ ಕಿತೆಂ ಧನಿಯಾ?” ಯೆಂಕ ಬಳ್‌ ನಾಸ್ತಾಂ ಕಾಂಪ್ಹೊ. 

“ತೆಂ ತುಂವೆ ತುಮ್ಚಾ ದೆವಾಲಾಗಿಂಚ್‌ ವಿಚಾರ್ದೆಂ ಬರೆಂ. ಹುಂ. ಹಾಂಗಾ 
ಎಕ್ಲ್ಯಾನ್‌ ವ್ಹಡ್ಲೊ ಕಾರ್ಬಾನೊ ಬಾಂಧುಂಕ್‌ ಚಿಂತ್ಲಾಂ. ತೊ ಮ್ಹಾಕಾ 
ಭಾಂಗಾರಾಚೆಂ ಮೊಲ್‌ ದೀಂವ್ಕ್‌ ವೊಪ್ಲಾ ಹೈ ಭುಂಯ್ಕ್‌. ಹಾಂವ್‌ಚ್ಚ್‌ ಹೊ 
ಜಾಗೊ ಸಗ್ಳೊ ವಿಕುನ್‌ ಶಹರಾಕ್‌ ವ್ಹೆತಾಂ ತರ್‌ ತುಮ್ಕಾಂ ಹಾಂವೆ ಹಾಂಗಾಸರ್‌ 
ಕೊಣಾಚಾ ಜಾಗ್ಕಾರ್‌ ರಾವಂವ್ಚೆಂ?' 

ಕಾಳ ಆನಿ ಮಾದಾಚೆ ಮಾರ್‌ ಖಾವ್ನ್‌ ತರೀ ಮೊರ್ಟೆಂಚ್‌, ವಾಂಚುನ್‌ ಕಿತೆಂ 
ಫಾಯ್ದೊ ಮ್ಹಣ್‌ ಚಿಂತುನ್‌ ಯೆಂಕ ವಿಚಾರುಂಕ್‌ ಮುಖಾರ್‌ ಸರ್ಲೊ. 

“ಜಾಂವ್ಚಿ ಧನಿಯಾ, ಆಮಿ ವ್ಹೆತಾಂವ್‌. ಪುಣ್‌....'' 

“ಪುಣ್‌ ಕಿತೆಂರೇ? ಆನಿಕೀ ಕಾಂಯ್‌ ಆಯ್ಕೊಂಕ್‌ ಆಸಾ ಯಾ ಮಾದ ಆನಿ 
ಕಾಳಾಚೆ ಮಾರ್‌ ಪುಣೀ ತುಮ್ಕಾಂ ಜಾಯ್‌?” ರಾಗಿಷ್ಟ್‌ ದೊಳ್ಳಾಂನಿ ಪಳೆವ್ನ್‌ 
ಗುಂರ್ಕೆಲೊ ಭೂಪತಿ. 

"" ಆಮಿ ಹಿ ಹಳ್ಳಿ ಸೊಡ್ನ್‌ ವ್ಹೆತಾಂವ್‌ ಧನಿಯಾ. ತುಂವೆ ಸಾಂಗ್‌ಲ್ಲೆಪರಿಂ 
ಜಾಂವ್‌. ಪುಣ್‌ ತುಂವೆ ಆಮ್ಕಾಂ ಇತ್ಲಿಂ ವರ್ಸಾಂ ಘೂಳ್‌ಲ್ಲ್ಯಾಕ್‌ ಫಕತ್‌ 

ಖಾಂವ್ಕ್‌, ಜೇಂವ್ಕ್‌ ಅರ್ಧ್ಯಾ ಪೊಟಾಕ್‌ ದಿಲ್ಲೆಂಯ್‌ ಶಿವಾಯ್‌ ಹೆರ್‌ ಕಾಂಯ್ಚ್‌ 
ದಿಲ್ಲೆಂನಾ. ಆನಿ ಆತಾಂ ಆಮಿ ಹಾಂಗಾ ಹಾವ್ನ್‌ ವ್ಹೆತಾನಾ ಖಾಲಿ ಹಾತಾಂನಿ 
ವ್ಹಚಾಜಾಯ್‌ಗೀ?'' 

 “ಕ್ವತೆಂರೇ ಹರಾಮಿ ಲೆಂವ್ಚಾ ಪೆಟ್ಕಾ... ತುಕಾ ಇತ್ಲಿ ಚರಾಬ್‌ ಮಾಂಡ್ಲ್ಯಾಗೀ?” 
ಸಗ್ರಿ ಭುಮಿಚ್ಚ್‌ ಕಾಂಪ್‌ಲ್ಲೆಪರಿಂ ಭೂಪತಿ ವಯ್ರ್‌ ಉಡ್ತಾನಾ ಹ್ಮಾ ತಾಳ್ಕಾಕ್‌ 
ತಾಚಿ ಬಾಯ್ಲ್‌ ಭಾಯ್ರ್‌ ಯೇವ್ನ್‌ ತೀಳ್ಡ್‌ ಪಳೆಲಾಗ್ಲಿ. ಮಾದ ಆನಿ ಕಾಳ ಆಪ್ಲ್ಯಾ 
ಕೊಡ್ಕ್ಯಾಂ ಥಾವ್ನ್‌ ಯೆದೊಳ್‌ಚ್ಚ್‌ ಭಾಯ್ರ್‌ ಯೇವ್ನ್‌ ರಾವ್‌ಲ್ಲೆ. 

ತರೀ ಯೆಂಕ ಹೈ ಪಾವ್ಟಿಂ ಭಿಯೆಲೊನಾ. ತಾಣೆ ನಿಚೆವ್‌ ಕರ್ನ್‌ ಜಾಲ್ಲೊ, 
ಮೊರ್ದೆಂ ತರ್‌ ಹ್ಯಾಚ್ಜ್‌ ಧನಿಯಾಚೆ ಹಾತಿಂ ಆನಿ ತಾಚಾ ಪಾಯಾಂಮುಳಾಂತ್‌. 
ಭುಖೆನ್‌ ವಳ್ವಳೊನ್‌ ಮೊರ್ಟಾಕ್‌ ಏಕ್‌ಚ್ಚ್‌ ಪಾವ್ಟಿಂ ಮಾಡ್ತಿರ್‌ ಮೊರೊಂಕ್‌ 
ತೊ ಆಶೆಲೊ. 

“ಧನಿಯಾ, ಇತ್ಲಿಂ ವರ್ಸಾಂ ಆಮಿ ತುಜಾ ಹಾತಾಖಾಲ್‌ ಗುಲಾಮಾಂಪರಿಂ 
ಘೊಳ್ಳ್ಯಾಂವ್‌. ತ್ಕಾ ಖಾತಿರ್‌ ತುಂವೆ ಹಾತ್‌ ಉಕ್ಲುನ್‌ ಆಮ್ಕಾಂ ಕಾಂಯ್‌ ತರೀ 
ಧನ್‌ ದಿಲ್ಕಾರ್‌ ಉಪ್ಕಾರ್‌ ಜಾತೊ.” 

“ಏಿ ಯೆಂಕ, ಗುಲಾಮಾ... ತುಕಾ ಇತ್ಲೆಂ ಧಯ್ರ್‌ ಪಾವ್ಲೆಂ ಮ್ಹಾಕಾ ಮುಖಾರ್‌ 
ರಾವೊನ್‌ ಉಲಂವ್ಕ್‌? ತುಂ ಭಿಕಾರ್ಕಾ, ತುಂ ಆತಾಂಚ್‌ ಹಾಂಗಾ ಥಾವ್ನ್‌ ಮೊಜಾ 
ದೊಳ್ಳಾಂ ಮುಖ್ಲೊ ಗೆಲೊಯ್‌ ತರ್‌ ವಾಂಚ್ಲೊಯ್‌. ನಾ ತರ್‌ ತುಜೆಂ ಮೊಡೆಂ 
ಹಾಂವ್‌ ಹಾಂಗಾಚ್ಚ್‌ ನಿದಾಯ್ತಾಂ.'' 

ಭೂಪತಿ ಪಿಸೊಚ್ಚ್‌ ಜಾಲ್ಲೊ. 

“ಧನಿಯಾ, ತುಂ ರಾಗಾರ್‌ ಜಾಯ್ನಾಕಾ. ಪಳೆ ಮೊಜಾ ಬಾಳಾಕ್‌. ತಾಚೆಂ 
ಪೋಟ್‌ ಬುಖೆನ್‌ ಪಾಟಿಕ್‌ ಲಾಗ್ಲಾಂ. ಆಮ್ಚೆ ಕುಡಿಂನಿಯ್‌ ಬಳ್‌ನಾ. ಪೊಟಾಕ್‌ 
ಕಾಂಯ್‌ ಘಾಲ್ನ್‌ ಆಮಿ ಮುಕಾರ್‌ ವ್ಹೆತಾಂವ್‌. ತಾಕಾ ತರೀ ಥೊಡೆ ಪಯ್ಕೆ 
ದೀ.'' 

ಆಖೇರ್‌ ಜಾಂವ್ಚಾ ಪಯ್ಲೆಂಚ್‌ ಮಾಡ ಆನಿ ಕಾಳ ಯೆಂಕ ಸರ್ಕಿನ್‌ ಯೇನ 
ಪಾವ್‌ಲ್ಲೆ. 

“ಅಳೆ ಹೊ, ಗತ್‌ ನಾತ್‌ಲ್ಲೊ ಹಿ ಹಳ್ಳಿ ಸೊಡ್ನ್‌ ವ್ಹಚಾನಾ ಕಂಯ 
ವ್ಹಚಾಜಾಯ್‌ ತರ್‌ ತಾಕಾ ಹಾಂವೆ ಪಯ್ಕೆ ದೀಜಾಯ್‌ ಕಂಯ್‌. ತಾಣೆ ವ್ಹೆಜ 
ನಾಕಾ, ತಾಚೆ ಹಾತ್‌ ಪಾಯ್‌ ಮೋಡ್ನ್‌ ಘಾಲ್ನ್‌ ತಾಕಾ ಗಾಂವಾ ಭಾಯ್ರ್‌ ವ್ಹರ 
ಉಡಯಾ.' 

ತಿತ್ಲ್ಯಾರ್‌ ಕಾಳ ಆನಿ ಮಾದ ತಯಾರ್‌ ಜಾಲೆಚ್ಚ್‌. ಹೆಂ ಪಳೆಲ್ಲೆಂಚ್‌ ದೀಪುಃ 
ಧರ್ಣಿರ್‌ ನಿದಾವ್ನ್‌ ನೀಲು ಮುಖಾರ್‌ ಆಡ್‌ ರಾವ್ಲೆಂ. 

“ನಾಕಾ ಧನಿಯಾ..ನಾಕಾ. ಆಮಿ ವ್ಹೆತಾಂವ್‌.'' 

ಮಾದ ಆನಿ ಕಾಳ ಥೊಡೊ ವೇಳ್‌ ತಶೆಚ್ಚ್‌ ರಾವ್ಲೆ. 

“ಅಮ್ಮಾ...” ಭೂಪತಿಚಿ ಬಾಯ್ಲೆಕ್‌ ಸೊಪ್ಕಾಚಾ ಪೊಂತಾರ್‌ ಥಾವ್ನ್‌ ಪಳೆವ್‌ 
ನೀಲುನ್‌ ತಿಕಾ ಹಾತ್‌ ಜೊಡ್ಡೆ ಆನಿ ಉಭೆ ರಾವೊಂಕ್‌ ತೆಂ ಪ್ರಯತನ್‌ ಕರಿಲಾಗ್ಲೆಂ 

“ಅಮ್ಮಾ.... ಆಮಿವೆೆ ಿತಾಂವ್‌. ತುಮ್ಚೆಂ ಆಮ್ಕಾಂ ಕಾಂಯ್‌ ನಾಕಾ. ಪುಣ್‌ 
ಆಮ್ಚೆಂ ಹೆಂ ಬಾಳ್‌ ಭುಖೆನ್‌ ಮೊರುಂಕ್‌ ತೆಂಕ್ಲಾಂ. ತಾಚಾ ಪೊಟಾಕ್‌ ಕಾಂಯ್‌ 
ತರೀ ದಿಯಾ. ಅಮ್ಮಾ.. ದಮ್ಮ ಯ್ಕ.. ಮೊಜಾ ಬಾಳಾಕ್‌ ವಾಂಚಯ್‌..”' 

“ಹೇಯ್‌ ಲಜ್ಮಾಂಡ್ಕಾ.... ತುಕಾ ಹಾಂಗಾಸರ್‌ ಸಾಸ್ವಾಚೊ ಕಣ್‌ಯೀ 
ಮೆಳ್ಳೊನಾ, ನಿಕಾಳ್‌ ಹಾಂಗಾಚೆಂ” ಭೂಪತಿ ವಾಗ್ದಾ ಭಾಷೆನ್‌ ಬೊಬಾಟ್ಲೊ. 

ಪುಣ್‌ ಭೂಪತಿಚಿ ಬಾಯ್ಲ್‌ ಇತ್ತಾ ರ್‌ಚ್ಹ್‌ ಭಿತರ್‌ ಪಾವ್‌ಲ್ಲಿ. 

“ಕಿತೆಂ ಪಳೆತಾತ್‌ ತುಮಿ ಮಾದ ಆನಿ ಕಾಳ... ಲೊಟಾರೆ ತಾಂಕಾಂ ಭಾಯ್ರ್‌ 
ಗಳ್ಕಾಕ್‌ ಗಚ್ಚಿ ದೀವ್ನ್‌.'' 

ಆತಾಂ ಕಾಳ ಯೆಂಕ ಲಾಗಿಂ ರಾವೊ_ ತರ್‌ ಮಾದ ನೀಲು ಸರ್ಕಿನ್‌ ವ್ಹಚೊನ್‌ 
ರಾವ್ಲೊ. 

“ಕಾಳ... ಹಾಂವ್‌ ತುಕಾ ಹಾತ್‌ ಜೊಡ್ತಾಂ.. . ಅಮ್ಮಾ ಮೊಜಾ ಬಾಳಾಕ್‌ 


ಕಾಂಯ್‌ ತರೀ ದಿತಲಿ. ತೆಂ ಹೆ ಘವ್ನ್‌ ಆಮಿ ಹಾಂಗಾ ಥಾವ್ನ್‌ ಖಂಡಿತ್‌ ವೆ ರತಾಂವ್‌.'' 
ಯೆಂಕಾನ್‌ ಕಾಳಾಕ್‌ ಹಾತ್‌ ಜೊಡ್ಲೆ. 

ಮಾದಾನ್‌ ನೀಲುಚಾ ಕೆಷ್ಟ್ಯಾಂಕ್‌ ಧರ್ಲೆಂ. “ಚಲ್ತಾಯ್‌ಗೊ ನಾ ತುಂ, ಯಾ 
ಅಶೆಂಚ್‌ ತುಕಾ ವೋಡ್ನ್‌ ಗಾಂವಾ ಭಾಯ್ರ್‌ ಘಾಲಿಜಾಯ್‌?' 

ಅಪ್ಲೈ ಆವಯ್ದಿ ಪರಿಸ್ಥಿತಿ ಪಳೆವ್ನ್‌ ಆರಾಬಾಯೊ ದೀವ್ನ್‌, ತಾಳ್ಕಾಕ್‌ ಜೀಬ್‌ 
ಲಾವ್ನ್‌ ಬೊಬಾಟಿಲಾಗ್ಲೊ ದೀಪು ಜಿವಾಚಾ ಅಕ್ಲಾಸಾಕ್‌. 

“ಮಾದ...” ಭೂಪತಿಚೈ ಬಾಯ್ಲೆಚೊ ತಾಳೊ ಗಡ್ಗಡ್ಕಾ ಭಾಷೆನ್‌ ಆವಾಜ್ಞೊ. 
“ಸೊಡ್‌ ತಾಕಾ. ಹಾಂವ್‌ ತಾಚಾ ಭುರ್ಭ್ಯಾಕ್‌ ಕಾಂಯ್‌ ಇಲ್ಲೆಂ ಖಾಂವ್ಕ್‌ ದಿತಾಂ. 
ಉಪ್ರಾಂತ್‌ ತೆಂ ವ್ಹಚೊಂದಿ.'' 

ಬಾಯ್ಲೆ ಚೊ ಅವ್ತಾರ್‌ ಪಳೆವ್ನ್‌ ರಾಗಾನ್‌ ಖಡ್ಕಡ್ಲೊ ಭೂಪತಿ. ಪುಣ್‌ ತಾಚೆ 
ಬಾಯ್ಲೆನ್‌ ತಾಚೆಂ ಗಣ್ಣೆ ಕೆಲೆಂಚ್‌ ನಾ. ತಿ ಸೊಪೊ ಉತ್ರೊನ್‌ ಭಾಯ್ರ್‌ ಆಯ್ಲಿ. 
ನೀಲು ಉಭೆಂ ಆಸ್‌ಲ್ಲ್ಯಾ ಥಾವ್ನ್‌ ಥೊಡೆಂ ಪಯ್ಸ್‌ ಎಕೆ ಶಿರೊತೆರ್‌ ಸ ಸನ್ನಾಂ 
ಹಾಡ್ಸ್‌, “ಧರ್‌ ಘೆ ನೀಲು ಆನಿ ಚಲ್‌ ಹಾಂಗಾ ಥಾವ್ನ್‌” ಭೂಪತಿಚೆ ಬಾಯ್ಲೆಚೆ 
ದೊಳೆ ಭಿರ್ಮತೆನ್‌ ಲ್ಹಾನ್‌ ಜಾಲ್ಲೆ. 

“ಜಾಯ್ತ್‌ ಅಮ್ಮಾ... ತುಜೊ ವ್ಹಡ್ಲೊ ಉಪ್ಕಾರ್‌ ಜಾಲೊ. ತುಂ ಸದಾಂ 
ಸುಖೀ ರಾವ್‌.'' ತಿಚಾ ಹಾತಾಂತ್ಲಿಂ ಸನ್ನಾಂ ಪಳೆವ್ನ್‌ ತಾಕಾ ಕಳಿತ್‌ ನಾಸ್ತಾನಾಂಚ್‌ 
ತೆಂ ಇತ್ಲೆಂ ಉಲಯ್ಲೆಂ. ತಾಕಾ ಗೆಲ್ಲೊ ಜೀವ್‌ ಆಯಿಲ್ಲ್ಯಾ ಭಾಷೆನ್‌ ಜಾಲ್ಲೊ. 

ಭೂಪತಿಚಿ ಬಾಯ್ಲ್‌ ಚಡಿತ್‌ ವೇಳ್‌ ಥಂಯ್ಸರ್‌ ರಾವ್ಲಿನಾ. ತಿ ಸೊಪ್ಕಾಚಾ 
ಪೊಂತಾರ್‌ ಪಾವ್ತಾನಾಂಚ್‌ ಭೂಪತಿ ಖೆಂಚ್ಲೊ, “ತುಕಾ ಕಿತ್ಕಾ ಜಾಯ್‌ ಆಸ್‌ಲ್ಲೆಂ 
ಹೆಂ ಅಧಿಕ ಪ್ರಸಂಗ್‌? ತಾಂಕಾಂ ಕಿತ್ಕಾ ತುಂವೆ ಖಾಣ್‌ ದಿಲೆಂಯ್‌?” 

“ಆಸೊಂದಿ, ತೆಂ ಕಾಲ್ಚೆಂ ಬೆಳ್ಳೆಲ್ಲೆಂ. ತೆಂ ದಿಲ್ಕಾರ್‌ ಆಮ್ಕಾಂ ಕಿತೆಂಚ್‌ ಉಣೆ 
ಜಾಂವ್ಚೆಂನಾ.'' ಭೂಪತಿಚ್ಕೆ ಬಾಯ್ಲೆಕ್‌ಯೀ ಸೊಸ್ತೆಂನಾ. 

“ಕಾಲ್ವೆಂ ನ್ಹಯ್‌ ಪೊರ್ಟೆಂ ಜಾಲ್ಲೆಂ ತರೀ ತ್ಕಾ ದಳ್ಲಿರ್ಯಾಂಕ್‌ ಕಿತ್ಕಾ 
ದೀಜಾಯ್‌?” ತೊ ಘೂರೊಜ್ಜೊ. 

“ತೆಂ ಪಾಡ್‌ ಜಾವ್ನ್‌ ಉಡಂವ್ಚೆಂ. ತೆಂ ತಾಂಕಾಂ ದಿಲ್ಲ್ಯಾನ್‌ ಆಮ್ಕಾಂ ಕಿತೆಂ 
ನಷ್ಟ್‌ ಜಾಲೊ? ತ್ಕಾ ಭುರ್ಗ್ಯಾಚೊ ಜೀವ್‌ ತರೀ ಆಯ್ದಾ ದಿಸಾಕ್‌ ವಾಂಚ್ಮಲೊ' 
ರಾಗಾನ್‌ ಆಪ್ಲ್ಯಾ ಪತಿಕ್‌ ಪಳೆವ್ನ್‌ ಉಲವ್ನ್‌ ತಿಣೆ ಉಪ್ರಾಂತ್‌ ಆನ್ಕೇಕೆ ಕುಶಿಕ್‌ 

ಪಳೆಯ್ಲೆಂ. 

“ತಾಂಚೊ ಜೀವ್‌ ಗೆಲ್ಲೊ ತರ್‌ ತುಕಾ ಕಿತೆಂ ಉಣೆ ಜಾತೆಂ? ಹೆಂ ಸಗ್ಳೆ 
ತುಕಾ ನಾಕಾ, ಚಲ್‌ ಭಿತರ್‌.'' 

"ಹಾಯ್‌ ದೆವಾ ಕಸಲೊ ಕಸಾಪ್ಪಿ ಮನಿಸ್‌ ಹಾಬಾ ಹೊ, ದೊಳ್ಳಾಂತ್‌ ರ 
ನಾತ್‌ಲ್ಲೊ. ಕಾಳಿಜ್‌ಚ್ಚ್‌ ನಾಂಗೀ ಹಾಚೆ ಥಂಯ್‌' ಆಪ್ಣಾಯಿತ್ಹಾಕ್‌ ಚಿಂತು 
ಭಿತರ್‌ ಗೆಲಿ ತಿ. ' 

“ಚಲ್‌ ನೀಲು, ಆನಿ ಆಮಿ ಹಾಂಗಾಸರ್‌ ರಾಂವ್ಚೆಂ ನಾಕಾ. ಆಮ್ಕಾಂ ನೀತ್‌ 
ಆನಿ ನ್ಯಾಯ್‌ ಮೆಳ್ತೊನಾ. ಚಲ್‌'' ಸಕಯ್ಲ್‌ ಪಡೊನ್‌ ಆಸ್‌ಲ್ಲ್ಯಾ ದೀಪುಕ್‌ 
ಯೆಂಕಾನ್‌ ಹಳ್ವಾಯೆನ್‌ ಉಕಲ್ಲೊ. ' 

ಶಿರೊತೆಚೆರ್‌ ಆಸ್‌ಲ್ಲಿಂ ಸನ್ನಾಂ ತೈಚ್ಚ್‌ ಶಿರೊತೆಂತ್‌ ರೆವ್ನಾವ್ನ್‌ ಘೆವ್ನ್‌ 
ನೀಲು ವ್ಹೆಚಾಕ್‌ ಉಭೆಂ ಜಾಲೆಂ. 

“ಕಾಳ ಆನಿ ಮಾದ, ತುಮಿಂಯ್‌ ತಾಂಚೆ ಪಾಟ್ಲ್ಯಾನ್‌ ವ್ಹಚಾ. ತಾಂಚೆಂ ತೆಂ 
ಗುಡ್ಸುಲ್‌ ಹುಂಬ್ಳುನ್‌ ಉಡಯಾ. ಭಿತರ್‌ ಆಸ್‌ಲ್ಲೆಂ ತಾಂಚೆಂ ಬಿಡ್ಕು ಬಜಾರ್‌ 
ಸಗ್ಳೆಂ ಕಾಡ್ನ್‌ ಭಾಯ್ರ್‌ ಉಡಯಾ. ವ್ಹಚೊಂಕ್‌ ಆಯ್ಕಾನಾ ಜಾತಿತ್‌ ತರ್‌! 
ಥಂಯ್ಚ್‌ ತಾಂಚೆಂ ಮೊಡೆಂ ನಿದಾವ್ನ್‌ ಉಪ್ರಾಂತ್‌ ತ್ಕಾಚ್ಚ್‌ ಜಾಗ್ಮಾರ್‌ ತಾಂಕಾಂ 
ಪೂರ್ನ್‌ ಸೊಡಾ. ಉಪ್ರಾಂತ್ಲೆಂ ಕಿತೆಂ ಜಾತಾ ತೆಂ ಹಾಂವ್‌ ಪಳೆವ್ನ್‌ ಫೆತಾಂ.' 

“ಜಾಯ್ತ್‌ ಧನಿಯಾ” ಮುಖ್ಲ್ಯಾನ್‌ ಲಕೊನ್‌ ಲಕೊನ್‌ ವ್ಹೆಚಾ ಯೆಂಕ ಆನಿ 
ನೀಲು ಪಾಟ್ಲ್ಯಾನ್‌ ತೆ ಗೆಲೆ. ವಾಟೆನ್‌ ವ್ಹೆತಾಂ ವ್ಹೆತಾಂ ನೀಲು ಆಪ್ಲ್ಯಾ ಪುತಾಕ್‌ 
ಪೊಳಿ ಖಾವಯ್ತಾಲೆಂ. 

ತಿಂ ತೆಣೆ ಗೆಲ್ಲಿಂಚ್‌ ಆನಿ ಆಪುಣ್‌ಯೀ ಘರಾ ಭಿತರ್‌ ವ್ಹೆತಾಂ ಮ್ಹಣ್ತಾನಾ, 
ಕೊಣ್‌ಗೀ ಜ್ಕೋರಾನ್‌ ಹಾಸ್ತಲೆಂ ತಾಕಾ ಆಯ್ಕಾಲೆಂ. 

ಪಳೆತಾನಾ ತೊ ಸದಾಂಚೊ ಪಿಸೊ. ಹೊ ಖಂಚೊ, ಕೋಣ್‌ ಕಿತೆಂ ಮ್ಹಳ್ಳೆಂ 
ಕೊಣಾಯ್ಕೀ ಕಳಿತ್‌ ನಾತ್‌ಲ್ಲೆಂ. ತಾಕಾ ಮಾದ ಆನಿ ಕಾಳಾನ್‌ ತಿತೀನ್‌ ಪಾವ್ಟಿಂ 
ಗಾಂವಾ ಭಾಯ್ರ್‌ ಘಾಲ್ಕಾರೀ ತೊ ಪಿಸೊ ಪರ್ತ್ಯಾನ್‌ ಹೈ ಹಳ್ಳೆಂತ್‌ ರಿಗ್ತಾಲೊ. 
ಹಾಕಾ ಪಳೆತಾನಾ ಭೂಪತಿಕ್‌ ಆಪ್ಲಾಚಾ ಆಂಗಾರ್‌ ಖತ್ಕತೆಂ ಉದಾಕ್‌ 

ವೊತ್‌ಲ್ಲೆಪರಿಂ ಜಾತಾಲೆಂ. 

“ದುಬ್ಭ್ಯಾಂಚೆಂ ಶೋಷಣ್‌ ಕರ್ನ್‌, ತಾಂಕಾಂ ಘೊಳ್‌ಲ್ಲ್ಯಾಚಿ ಕೂಲ್‌ 
ದೀನಾಸ್ತಾನಾ, ಮಾರುನ್‌ ಕಿತ್ಲಿಂ ಮೊಡಿಂ ಹಾಣೆ ನಿದಾಯ್ದ್ಯಾಂತ್‌ಗೀ, ಕೊಣ್‌ 
ಜಾಣಾ?” ಆಪ್ಣಾಯಿತ್ಲ್ಯಾಕ್‌ ತಾಳಿಯೊ ಪೆಟುನ್‌ ಹಾಸೊಂಕ್‌ ಲಾಗ್ಲೊ ತೊ ಪಿಸೊ. 
|“ ಅತಾಂ ಹೆ ಭಾಡ್ಕಾಚೆ ಕಸಾಯ್ಗ್ಲಾರ್‌ ಹಾಂಚಿಂ ಮೊಡಿಂ ನಿದಾಂವ್ಕ್‌ ಭಾಯ್ರ್‌ 
ಸರ್ಹ್ಯಾತ್‌. ಹ...ಹ..ಹ...ಹ್ಹಾ...'' 

“ಹೆತ್ತ್‌, ಹೊ ಎಕ್ಲೊ ಪಿಸೊ ಬರ್ಮಾ ವೆಳಾರ್‌ ಯೇವ್ನ್‌ ಪಾವ್ಜೊ ಮೊಜಿ 
ತಕ್ಲಿ ಖಾಂವ್ಕ್‌.'' 

ಅಪ್ಣಾಚೆ ತಕ್ಲೆರ್‌ ಬೊಟಾಂ ಬಡವ್ನ್‌ ಖಿಳಂಚ್ಲೊ ಭೂಪತಿ. 

“ಹಾಂವ್‌ ಪಿಸೊ ನ್ಹಯ್‌... ತುಂಚ್‌ ಪಿಸೊ.. ತುಜೊ ಬಾಪುಯ್‌ 
ಪಿಸೊ..ಹ...ಹಹ್ಹಾ..'' 

ಉಡ್ಕಿ ಮಾರುನ್‌ ಹಾಸ್ಲೊ ಪಿಸೊ. 

“ಇತ್ಲೆ ಜಣ್‌ ನಾನಾಂತ್ಮೆ ಪಿಡೆನ್‌ ಆನಿ ಅವ್ವಡಾಂನಿ ಮೊರ್ತಾತ್‌. ಹೊ ಕಿತ್ಕಾ 
ಮೊರಾನಾ ಹಾಬಾ” ಹ್ಯಾ ಪಿಶ್ಕಾಕ್‌ ಪಳೆವ್ನ್‌ ಭೂಪತಿ ಮ್ಹಣಾಲೊ. 

“ಮೊಜಾಕೀ ಪಯ್ಲೆಂ ತುಕಾಂ ಹಾಂವ್‌ ಲಗಾಡ್‌ ಕಾಡ್ನ್‌ ವ್ಹೆತಾಂ.'' ಪಿಸೊ 
ಉಡ್ಕೊ ಮಾರ್ನ್‌ ಮಾರ್ನ್‌ ಬೊಬಾಟಿಲಾಗ್ಲೊ. 

“ಆಪುಣ್‌ ಕೊಣಾಯ್ಕೀ ಭಿಯೆನಾ, ತರೀ ಹ್ಯಾ ಪಿಶ್ಶಾಕ್‌ ಕಿತ್ಕಾ ಭಿಯೆತಾಂ?' 
ತೊ ಆಪ್ಣಾಯಿತ್ಲ್ಸ್ವಾಕ್‌ ಚಿಂತುಂಕ್‌ ಲಾಗ್ಲೊ. 

“ಹೇಯ್‌ ಪಿಶ್ಕಾ, ತುಂ ವ್ಹೆತಾಯ್‌ಗೀ ನಾ. ನಾ ತರ್‌..'' 

“ಹೇಯ್‌ ಅಳೆ, ಮ್ಹಾಕಾ ಪಿಸೊ ಮ್ಹಣ್ಯಿ ತರ್‌ ಜಾಗ್ರುತ್‌. ಆಂಗಾರ್‌ ಪಡೊನ್‌ 
ತುಕಾ ಫಾಪ್ಸುನ್‌ ಘಾಲ್ತಾಂ ಪಳೆ.'' ದಾಂತ್‌ ಕಟ್ಕಟಾವ್ನ್‌ ಬೊಟಾಚ್ಕೊ ನಾಕ್ಟೊ 
ದಾಖವ್ನ್‌ ನಾಚಾಲಾಗ್ಲೊ ಪಿಸೊ. 

ಭೂಪತಿನ್‌ ತ್ಕಾ ಪಿಶ್ಮ್ಶಾಕ್‌ಚ್ಚ್‌ ಎಕೆ ಘಡೈಕ್‌ ಪಳೆಲೆಂ. ಕಿತ್ಕಾಕ್‌ಗೀ ತಾಚಾ 
ಕಾಳ್ಜಾಂತ್‌ ಏಕ್‌ ಹರಾಚೆಂ ಭೈಂ ಉಬ್ಬಾಲೆಂ. ತರೀ ತಾಣೆ ತೆಂ ಭಾಯ್ರ್‌ 
ದಾಖಯ್ಲೆಂನಾ. 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 


“ಹೇಯ್‌, ತುಂ ಆತಾಂ ಹಾಂಗಾ ಥಾವ್ನ್‌ ವ್ಹೆತಾಯ್‌ಗೀ ನಾ. ಭೆಷ್ಟೆಂಚ್‌ 
ತುಂ ಮೊಜಿ ಮರ್ಯಾದ್‌ ಕಾಡಿನಾಕಾ.'' 

“ತುಕಾ ಮರ್ಕಾದ್‌ ಆಸ್ಲ್ಯಾರ್‌ ನ್ಹಯ್‌ಗೀ ಕಾಡ್ಚಿ? ಕಾಡುಂಕ್‌ ಕಿತೆಂ ತುಜಿ 
ಮರ್ಕಾದ್‌ ಜಡಾಚೆರ್‌ ಆಸಾಯೇ?'' ಪರ್ತ್ಯಾನ್‌ ಪರ್ತ್ಯಾನ್‌ ಪಿಸೊ ತೆಂಚ್‌ 
ಸಾಂಗಾಲಾಗ್ಲೊ. 

“ಖಂಚಾಕ್‌ಯೀ ತೆ ಮಾದ ಆನಿ ಕಾಳ ಯೇಂವ್ದಿತ್‌, ತುಜೆಂ ಮೊಡೆಂ ವ್ಹರ್ನ್‌ 
ತೈ ನಂಯ್ತ್‌ ಉಡಯ್ತಾಂ.'' 

“ತ್ಕಾ ಹರಾಮಿ ಪೆಟ್ಕಾಂಕ್‌ ತುಂ ಪಾತೈ, ಹಾಂವ್‌ ಪಾತ್ಮೆನಾ. ತಾಣಿಂ ಮ್ಹಾಕಾ 
ಮಾರ್ದಾ ಪಯ್ಲೆಂ ತಾಂಕಾಂ ಹಾಂವ್‌ಚ್ಚ್‌ ದರ್ಯಾಕ್‌ ಉಡಯ್ನಾಂಗೀ... ತುಕಾ ತ್ರೆ 
ಜಿರೈಂತ್‌ ಉಡಯ್ತಾಂ... ತುಜಾ ಸಗ್ಳ್ಯಾ ಕುಟ್ಮಾಕ್‌ ಉಜ್ಕಾಂತ್‌ ಉಡಯ್ತಾಂ. 
ಆಲೂ” 

“ರಾವ್‌ ಥಂಯ್‌ ಪಿಸಾಂಟಾ, ತುಕಾ ಆಜ್‌ ಲಗಾಡ್‌ ಕಾಡ್ಜಾ ಃ ಶಿವಾಯ್‌ 
ಹಾಂವ್‌ ರಾವಾನಾ.'' ಭೂಪತಿ ಘರಾ ಭಿತರ್‌ ರಿಗೊನ್‌ ಬಂದೂಕ್‌ ಭಾಯ್ರ್‌ 
ಹಾಡ್ನ್‌ ಆಯ್ಲೊ ಆನಿ ಪಿಶ್ಕಾಕ್‌ ಜೊಕುನ್‌ ರಾವ್ಲೊ. 

“ಹೇಯ್‌ ಪಿಶ್ಕಾ...... ಟ್ರಿ 

“ಪಿಸೊ ತುಜೊ ಬಾಪುಯ್‌.... ತುಜೊ ಆಬ್‌.. ತುಜಿ ಆವಯ್‌... 

ಭೂಪತಿ ಬಂದೂಕ್‌ ಜೊಕುನ್‌ ರಾವ್ಹಾರೀ ಪಿಸೊ ತೈ ಕುಶಿನ್‌ ಕಾಂಯ್ಕ್‌ 
ಗುಮಾನ್‌ ಕರಿನಾಸ್ತಾಂ ಪಾಯ್‌ ಉಕ್ಲೊನ್‌ ಉಕ್ಲೊನ್‌ ನಾಚ್ತಾಲೊ. 

“ಹೇ ಹೇ.. ತುಂ ಮ್ಹಾಕಾ ಗುಳೊ ಘಾಲ್ತಾಯ್‌ಗೀ... ಘಾಲ್‌. ಹಾಂವ್‌ 
ಕಿತೆಂ ರಾನ್‌ ದುಕೊರ್‌ ಮ್ಹಣ್‌ ಚಿಂತ್ಲಾಂಯ್‌ಗೀ ತುಂವೆ? ಮ್ಹಾಕಾ ಗುಳೊ 
ಮಾರ್ನ್‌ ಪಳೆ... ಉಪ್ರಾಂತ್‌ ಕಳ್ತಲೆಂ ತುಕಾ ಹಾಂವ್‌ ಕೋಣ್‌ ಮ್ಹಳ್ಳೆಂ. ಗುಳೊ 
ಮಾರ್ತಾಯ್‌ಮೂ.. . ಮಾರ್ತಾಯ್‌ಮೂ ....ಧರ್‌ ಮಾರ್‌.. ಮೊಜಾ 
ಹರ್ದ್ಮಾಕ್‌ಚ್ಚ್‌ ಸ ಹಾಂವ್‌ ಕಾಂಯ್‌ ತುಕಾ ಭಿಯೆನಾ, ತುಜ್ಕೆ ಬಂದೂಕೆಕ್‌ 
ಭಿಯೆನಾ... ತುಜಾ ಗುಳಾ ಕ್‌ಯೀ ಭಿಯೆನಾ.. ಮಾರ್‌... ಮಾರ್‌... ಹೇ ಪಿಶ್ಕಾ.. 
ಪಿಶ್ಶಾಂಚಾ ಪಿಶ್ಮಾ ಗುಳೊ ಮಾರ್‌ರೆ. "ಮ್ಹಾಕಾ. 

ರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


"ಹೊ ಕೋಣ್‌ ಜಾಂವ್ಕ್‌ ಪುರೊ..'ಎಕಾಚ್ಚ್‌ಫರಾ ಏಕ್‌ ಸವಾಲ್‌ ಉಟ್ಲೆಂ 

ಪತಿಚೆ ಮತಿಂತ್‌. ಎಕೇಕ್‌ ಪಾವ್ಟಿಂ ಜಾಣಾರ್ಕಾ ಭಾಷೆನ್‌ ಉಲಯ್ತಾ, ಎಕೇಕ್‌ 

ವ್ಟಿಂ ತಕ್ಲಿ ಸದಿಳ್‌ ಜಾಲ್ಲ್ಯಾಪರಿಂ ಉಲಯ್ತಾ. ಪಳೆತಾನಾ ಶಿಕ್ಪಿ ಮನ್ಶಾಪರಿಂ 

ಸ್ತಾ. ಕಾಂಯ್‌ ಸರ್ಕಾರಿ ಪತ್ತೇದಾರಿ ಮನಿಸ್‌ ಜಾವೈತ್‌? ತಶೆಂ ವ್ಹಯ್‌ ತರ್‌ 

ಆಪ್ಣಾಕ್‌ ಹೆಂ ಬರ್ಕಾಕ್‌ ಪಡ್ಚೆಂನಾ. ಆತಾಂ ಕಿತೆಂ ಕರ್ಬೆಂ?' 

ಅಶೆಂ ಚಿಂತುನ್‌ ಆಸ್ತಾಂ ತಾಚಾ ಹಾತಾಂತ್ಲಿ ಬಂದೂಕ್‌ ನಿಧಾನ್‌ ಸಕ್ಲಾ ಗಳ್ಳಿ. 
ಹ್ಯಾ ಪಿಶ್ಮಾಚೆ ಖಬ್ರೆಕ್‌ ವ್ಹೆಚಾ ಬದ್ಲಾಕ್‌ ವೊಗೆಂಚ್‌ ಭಿತರ್‌ ವ್ಹಚೊನ್‌ ಬಸ್ಸೆಂ 
ಬರೆಂ ಮ್ಹಣ್‌ ಚಿಂತುನ್‌ ವಾಂಕ್ಚ್ವಾ ದೊಳ್ಳಾಂನಿಂಚ್‌ ಪಿಶ್ಶಾಕ್‌ ಪಳೆವ್ನ್‌ ಭಿತರ್‌ 
ವ್ಹಚೊನ್‌ ತೊ ಬಸ್ಲೊ. 

ಪಿಸೊ ಮಾತ್ರ್‌ ಭೂಪತಿಕ್‌ ಅಕ್ಕಾನ್‌ ಜಾಂವ್ಚೆಪರಿಂ ಕಿತೆಂ ಕಿತೆಂ ಉಲವ್ನ್‌ 
ಹಾಸ್ತಾಲೊ, ಪುಣ್‌ ಭೂಪತಿ ಭಾಯ್ರ್‌ ಆಯ್ಲೊಚ್ಚ್‌ನಾ. ತಿತ್ಲ್ಯಾರ್‌ ತೊ ಪಿಸೊ 
ಎಕಾಚ್ಚ್‌ ಫರಾ ಯೆಂಕ ಆನಿ ನೀಲು ಗೆಲ್ಲೆ ವಾಟೆಕ್‌ ಧಾಂವಾಲಾಗ್ಲೊ. 

ತಿಂ ತಾಂಚೆಯಿತ್ಲ್ವಾಕ್‌ ವಾಟೆನ್‌ ಚಲೊನ್‌ ಆಸ್‌ಲ್ಲಿಂ. ಹಾತಾಂತ್ಲೆಂ ಖಾಣ್‌ 
ನೀಲು ವಾಂಟುನ್‌ ದೀತ್ತ್‌ ಚಲ್ತಾಲೆಂ. 

ಗುಡ್ಸುಲಾಂತ್‌ ರಿಗೊನ್‌ ಉದಾಕ್‌ ಪಿಯೆಂವ್ಚೆ ಭಿತರ್‌, "“ಯೆಂಕ ತುಮಿಂಚ್‌ 
ಜಾವ್ನ್‌ ಘರಾ ಭಾಯ್ರ್‌ ವೆಗಿಂ ಯೆತಾತ್‌ಗೀ, ಯಾ ಆಮಿಂಚ್‌ ಭಿತರ್‌ ಯೇವ್ನ್‌ 
ಪೂರಾ ಭಾಯ್ರ್‌ ಉಡಯ್ದಾಯ್‌?'' ಕಾಳ ಉಲಯ್ಲೊ. 

ಯೆಂಕಾಚಾ ತಾಳ್ಕಾಂತ್‌ ಉದಾಕ್‌ ಶಿರ್ಕಾಲ್ಲೆಪರಿಂ ಜಾಲೆಂ ತರೀ ತೊ ಭಾಯ್ರ್‌ 
ಧಾಂವೊನ್‌ ಆಯ್ದೊ. 

“ನಾಕಾ ಕಾಳ, ಆಮಿಂಚ್‌ ಯೆತಾಂವ್‌, ತುಮ್ಕಾಂ ತೆ ಕಷ್ಟ್‌ ನಾಕಾತ್‌. 
ಇಲ್ಲೊಸೊ ವೇಳ್‌ ದೀ.” 

“ಜಾಯ್ತ್‌ ತರ್‌ ವೆಗಿಂ ಕರ್‌. ನ್ಹಯ್‌ ತರ್‌ ಧನಿಯಾಚೆಂ ಆಮಿ 
ಆಯ್ಕಾಜಾಯ್‌ ಪಡಾತ್‌'' ಮಾದ ಮ್ಹಣಾಲೊ ದರ್ಬಾನ್‌. 

“ವೆಗಿಂ ಚಲ್‌ ನೀಲು... ಭಾಯ್ರ್‌ ಸರ್‌. ಆಮ್ಕಾಂ ಹಾಂಗಾಚೆಂ ಯಣ್‌ 
ಸಂಪ್ಲೆಂ.'' ಮ್ಹಣ್ತಾಂ ಮ್ಹಣ್ತಾಂ ಯೆಂಕಾನ್‌ ಇಲ್ಲೊಸೊ ಆಸ್ಲಲೊ ಸಾಮಾನ್‌ 


31 


ತಿರಸ್ಕಾರ್‌ ಬತ್ಮಾಚ್‌ನಿಚ ಸಿ 
ಆರಾಯ್ಲೊ. 

ಸುಮಾರ್‌ ಅರ್ಧ್ಯಾ ವೊರಾನ್‌ ಯೆಂಕಾಚೆಂ ಕುಟಾಮ್‌ ತೆಂ ಗುಡ್ಸುಲ್‌ ಸಾಸ್ಲಾಕ್‌ 
ಸಾಂಡುನ್‌ ಭಾಯ್ರ್‌ ಪಡ್ಲೆಂ. ಸಾಮಾನಾಚಿ ಲ್ಹಾನ್ಶಿ ಪೊಟ್ಲಿ ನೀಲುಚಾ ಮಾತ್ಯಾರ್‌ 
ಆಸ್‌ಲ್ಲಿ ತರ್‌ ದೀಪು ಯೆಂಕಾಚಾ ಭುಜಾಚೆರ್‌ ಕುರ್ವೊನ್‌ ಬಸ್‌ಲ್ಲೊ. ತಾಂಚೆ 
ದೊಳೆ ವೊಲೆ ಜಾಲ್ಲೆ. 

ಅಶೆಂ ಬೊಳ್ಕಾ ಯೆಂಕ ಥಾವ್ನ್‌ ಗರ್ಜ್‌ ಆಸ್ತಾಂ ಮನ್ಹಾತಿ ಭಾಷೆನ್‌ ತಾಕಾ 
ಘೊಳವ್ನ್‌ ಉಪ್ರಾಂತ್‌ ಗರ್ಜ್‌ ನಾತ್‌ಲ್ಲ್ಯಾ ಹ್ಯಾ ವೆಳಾರ್‌ ಗಾಯ್‌ ಗೊಡ್ಡು 
ಜಾಲ್ಕಾ ಉಪ್ರಾಂತ್‌ ಕಸಾಯ್‌ಗಾರಾಕ್‌ ದಿಲ್ಲ್ಯಾಪರಿಂ ಕೆಲ್ಲೆಂ ಭೂಪತಿನ್‌. ಬೊಳ್ಳಾ, 
ಗತ್‌ ಆಧಾರ್‌ ನಾತ್‌ಲ್ಲ್ಯಾ ಯೆಂಕಾಕ್‌ ಅಸಲೊ ಕಠಿಣಾಯೆಚೊ ತಿರಸ್ಕಾರ್‌ ಫಾವೊ 
ಜಾಲ್ಲೊ. 

ಯೆಂಕ ಆನಿ ನೀಲು ಮದೆಂ ಉಲೊಣೆ ಚಲ್ಲೆಂನಾ. ತಾಂಚೆಂ ಕಾಳಿಜ್‌ ಭರಾದಿಕ್‌ 
ಜಾಲ್ಲೆಂ. ಮೌನ್‌ಚ್ಚ್‌ ತಾಚೆರ್‌ ಜಯ್ತೆವಂತ್‌ ಜಾಲ್ಲೆಂ. 

ಶೆಂಬೊರ್‌ ಕದಮಾಂ ಪಯ್ಸ್‌ ಪಾವ್ಹಾಂತ್‌ಗೀ ನಾಂತ್‌ಗೀ ಕಾಳಾನ್‌ ಆನಿ 
ಮಾದನ್‌ ಯೆಂಕಾಚೆಂ ಗುಡ್ಸುಲ್‌ ಲೊಟುನ್‌ ಘಾಲ್ಲೆಂ. ಹೆಂ ಕಾಮ್‌ ಕರುಂಕ್‌ 
ತಾಂಕಾಂ ಚಡಿತ್‌ ತ್ರಾಸ್‌ ಪಡ್ಲೆನಾಂತ್‌. ತೆಂ ಗುಡ್ಸುಲ್‌ ಘಡ್ಕೆನ್‌ ಧರ್ಣಿ ಸಮಾ 
ಜಾಲ್ಲೆಂ. 

ಯೆಂಕ ಆನಿ ನೀಲುನ್‌ ಪಾಟಿಂ ಗುಂವೊನ್‌ ಪಳೆಲೆಂ ಧರ್ಣಿ ಸಮಾ ಜಾಲ್ಲೆಂ 
ಆಪ್ಲೆಂ ಗುಡ್ಸುಲ್‌. ತಾಂಚಾ ದೊಳ್ಳಾಂನಿ ದುಃಖಾಂ ಗಳ್ಳಿಂ. 

“ದೆಂವಯಾ ದೆಂವಯಾ ದುಃಖಾಂ ಆತಾಂ...” ಭೂಪತಿಕ್‌ ಸೊಡ್ನ್‌ ಆಯಿಲ್ಲೊ 
ಪಿಸೊ ಹಾಂಚೆ ಲಾಗಿಂ ಯೇವ್ನ್‌ ಸಾಪ “ದುಃಖಾಂ ದೆಂವಂವ್ಚೆಂ ಸೊಡ್ನ್‌ 
ಹೆರ್‌ ಕಿತೆಂಯ್‌ ಕರುಂಕ್‌ ತುಮ್ಚಾ ಹಣೆ ಬರ್ಬಾಂತ್‌ ನಾ.” ನೀಲು ಆನಿ ಯೆಂಕಾಕ್‌ 
ಪಳೆವ್ನ್‌ ಆಪ್ಲೆ ಕೇಸ್‌ ಬುಡ್ಡಿ ಲಾಗ್ಲೊ ತೊ ಪಿಸೊ. 

ಹ್ಯಾ ಪಿಶ್ಯಾಕ್‌ ಪಳೆವ್ನ್‌ ಕಿತೆಂ ಸಾಂಗ್ಲೆಂ ಮ್ಹಳ್ಳೆಂಚ್‌ ಕಳ್ಳೆಂನಾ ಯೆಂಕಾಕ್‌. 
ಎಕಾ ಲೆಖಾನ್‌ ತೊ ಘಾಯಾಚೆರ್‌ ಆಪ್ಲ್ಯಾ ಮೀಟ್‌ ಲಾಯ್ತಾ ತಶೆಂ ಭಗ್ಗೆಂ 
ತರೀ ದುಸ್ರೆ ಘಡಿಯೆ ತ್ಕಾ ಪಿಶ್ಶಾಚಾ ಉತ್ರಾ ಜು ಸತ್‌ ಆಸಾ ಮ್ಹಣೊನ್‌ ಭಗ್ಗೆಂ. 

ರಾಡ್‌ ಜೆ. ಡಿಕೊಸಾ ತಿರಸಾ.ರ್‌ 


“ಸಮಾಜೆಂತ್‌, ಹ್ಯಾಸಂಸಾರಾಂತ್‌ ಗತ್‌ ಆಧಾರ್‌ ನಾತ್ಲಲ್ಕ್ಮಾಂಕ್‌ ಖಂಯ್‌ 
ಲ್ಕಾರೀ ತಿರಸ್ಕಾರಾ ಶಿವಾಯ್‌ ದುಸ್ರೆಂ ಕಿತೆಂಚ್‌ ಪಾವೊ ಜಾಯ್ನಾ.'' ಪಿಶ್ಕಾಚೊ 
ಳೊ ಬಾವ್ಹ್ಲೊ. 
ನೀಲುಕ್‌ ದೂಖ್‌ ಸೊಸುಂಕ್‌ ಜಾಲೆಂನಾ, ತೆಂ ಗಳ್ಗಳ್ಳಾಂ ರಡ್ಡೆಂ. 
“ತುಂವೆ ಚೊರ್ಹಾರೀ ವ್ಹಡ್‌ ನಾ, ಕೊಣಾಚೊ ಮಾಂಡೊ ಫೊಡ್ಲ್ವಾರೀ 
'ಪಠ್ವಾನಾ, ಘಾತ್‌ ಕೆಲ್ಮಾರೀ ಕಾಂಯ್‌ ನೊಜೊ, ದಿವ್ಸಾಚೆ ಪಯ್ಕೆ ಲುಟ್ಲ್ಯಾರೀ 
ಕಾಂಯ್‌ ನ್ಹಯ್‌, ಪುಣ್‌ ತುಂವೆ ವೊಟ್ಟಾರೆ ಪಯ್ಕೆ ಕರಿಜಾಯ್‌. ತೆದ್ನಾ ಮಾತ್ರ್‌ 
ತುಮ್ಕಾಂ ಸಮಾಜೆಂತ್‌ ಮಾನ್‌, ಗೌರವ್‌. ನಾ ತರ್‌ ತುಮ್ಕಾಂ ಮೆಳ್ತಲೊ 
ತಿರಸ್ಕಾರ್‌'' ಪಿಸೊ ವ್ಹಡಾ ತಾಳ್ಕಾನ್‌ ಬೊಬಾಟಿಲಾಗ್ಲೊ. 
“ಏಯ್‌ ಪಿಶ್ಶಾ... '' ಕಾಳಾಚೊ ರಾಕ್ಸಾ ಕಾಸ್ತಾಚೊ ಆವಾಜ್‌ ಸಾದ್ದೊ. 
“ತುಂ ಆತಾಂ ಹಾಂಗಾ ಥಾವ್ನ್‌ ಧಾಂವ್ತಾಯ್‌ಗೀ ಯಾ ತುಜೆಂ ಪೆಂಕಾಟ್‌ 


ಯೂಡಿಜಾಯ್‌ ಹಾಂವೆ?” 
ಜತ್‌ ನ್ಹಯ್‌ ತಾಚೊ ಮಾಂಡೊಚ್ಚ್‌ ಫೊಡಿಜಾಯ್‌. ತೆದ್ನಾ ತಾಚೆಂ 
ಪಿಶೆಂ ಸುಟ್ತಲೆಂ'' ಮಾದಾಚಾ ಹಾತಾಂತ್ಲೆ ಬೇತ್‌ ಅರ್ನುನ್‌ ಆಯ್ದೆಂ. 
“ಹೇಯ್‌ ಲೆಂವ್ಚ್ಯಾ ಪೆಟ್ಕಾಂನೊ, ತುಮ್ಚಿ ಬಹಾದ್ದೂರಿಗೀ ಹಿ” ಪಿಸೊ 
ಮಾಂಕ್ಷಾಪರಿಂ ಉಡ್ಕ್ಯೊ ಮಾರುಂಕ್‌ ಲಾಗ್ಲೊ. “ತುಮ್ಚಿ ಹಿ ಅವಸ್ಥಾಗೀ..” 
“ಕಿತೆಂರೇ ಪಿಶ್ಶಾ.. ತುಜಿ ತಕ್ಲಿ ಆತಾಂ ಫಡಿಜಾಯ್‌ಚ್ಚ್‌ ಪಡ್ಲಿ” ಮಾದ 
ಧಾಂವ್ಚೊ ಪಿಶ್ಯಾಚಿ ಪಾಟ್‌ ಧರುನ್‌. ಕಾಳಾಯ್‌ ತಾಂಚೆ ಪಾಟ್ಲ್ಯಾನ್‌ ಧಾಂವ್ಚೊ. 
“ಯೆಯಾ ಯೆಯಾ...ಉಷ್ಟೆಂ ವಿಂಚುನ್‌ ಖಾತಲ್ಮಾಂನೊ. ಉಡಾಸ್‌ ದವರಾ 
ಏಕ್‌ ದೀಸ್‌ ತುಮ್ಕಾಂಯ್‌ ಹಿಚ್ಚ್‌ ಗತ್‌ ಯೆತಲಿಗೀ ನಾ ಮ್ಹಳ್ಳೆಂ ಪಳೆಯಾ. 
ಮೆಲ್ಲ್ಯಾ ಪೆಟ್ಕಾಕ್‌ ವೊಡ್ನ್‌ ಘಾಲ್ಲ್ಯಾ ಭಾಷೆನ್‌ ವೋಡ್ನ್‌ ಘಾಲ್ಹೊನಾಂಗೀ ಪಳೆಯಾ 
ತುಮ್ಚೊ ತೊ ಹರಾಮಿ ಧನಿ ಭೂಪತಿ... ಪಿಶಾಚಿ ಪತಿ...” ಸಾಂಗೊನ್‌ ವಾರ್ಕಾ 
ವೆಗಾನ್‌ ಧಾಂವ್ಚೊಚ್ಚ್‌ ತೊ ಪಿಸೊ ಮೆಳ್‌ಲ್ಲೈ ವಾಟೆನ್‌. ಹ್ಮಾ ದೊಗಾಂಯ್‌ 
ಕಸಾಯ್‌ಗಾರಾಂಕ್‌ ತಾಚಿ ಪಾಟ್‌ ದರುಂಕ್‌ ಜಾಲೆಂನಾ. ತೆ ಆಸಾ ತಶೆಚ್ಚ್‌ ಪಾಟಿಂ 
ಆಯ್ಲೆ. 

ಯೆಂಕ ಉಬಾರಾಯೆಚಿ ವಾಟ್‌ ಧರ್ನ್‌ ಆಪ್ಲ್ಯಾ ಕುಟ್ಮಾಕ್‌ ಫುವ್‌ 
ಶಾಬಿತಾಯೆನ್‌ ಚಲಾಲಾಗ್ಲೊ. ತಗ್ಗ್‌ ಪ್ರದೇಶಾಚಿ ಭುಂಯ್‌ ದೆಖ್ತಾನಾ ತಾಚೆ 
ಮನ್‌ ಭರೊನ್‌ ಆಯ್ಲೆಂ. ಕಿತ್ಲಿ ಸೊಭಿತ್‌ ದಿಸ್ತಾ ಹಿ ಪೃಥ್ವಿ... ದೆವಾನ್‌ : 
ಸಮೃದ್ಧೆನ್‌ ಭರ್ಲ್ಯಾ. ಪುಣ್‌ ಮ್ಹಾಕಾ ಆನಿ ಮೊಜಾ ಕುಟ್ಮಾಕ್‌ ದೆವಾನ್‌ ಸಾಂಡ್ಲಾಂ. 
ಯೆಂಕ ಮತಿಂತ್‌ಚ್ಚ್‌ ಆಪ್ಣಾಕ್‌ ಸಮಧಾನ್‌ ಕರಿಲಾಗ್ಲೊ. 

ಉಬಾರ್‌ ಪ್ರದೇಶಾಕ್‌ ಪಾವಾಜಾಯ್‌ ಜಾಲ್ಕಾರ್‌ ಸಬಾರ್‌ ಪಾಂಪಾಳಿಂ 
ವ್ಹಾಳ್‌ ಉತ್ರೊನ್‌, ಅಶೀರ್‌ ವಾಟೆನ್‌ ಚಮ್ಕೊನ್‌, ಕಾಂಟೆ ಫಾತೊರ್‌ ಗುಡ್ಡಾವ್‌ 
ಚಲಾಜಾಯ್‌ ಪಡ್ಲೆಂ ತಾಂಕಾಂ. ಪಾವ್ಸಾಳೆಚೆ ದೀಸ್‌ ಜಾಲ್ಲ್ಯಾನ್‌ ಉಬಾರ್‌ ಗುಡಾ 
ವಯ್ಲ್ಯಾನ್‌ ಸಕ್ಲಾ ಉಡ್ಕಿ ಮಾರ್ದೆಂ ಉದಾಕ್‌ ಪಳೆತಾನಾ ದೆಖ್ತೆಲ್ಶಾಚಾ ದೊಳ್ಳಾಂಕ 
ಆನಂದ್‌ ಭಗ್ತಾಲೊ. 

ಕಷ್ಟಾಂನಿ ಉಬಾರ್‌ ಪ್ರದೇಶಾಕ್‌ ಪಾವ್ಲ್ಯಾ ಉಪ್ರಾಂತ್‌ ಯೆಂಕಾನ್‌ ಆಃ 
ನೀಲುನ್‌ ಸಕ್ಲಾ ಪ್ರದೇಶಾಚೆರ್‌ ದೀಷ್ಟ್‌ ಚರಯ್ಲಿ. ಸಕಯ್ಲ್‌ ಸಗ್ಫ್ಯಾನಿ 
ಉದಾಕ್‌ಚ್ಚ್‌ ಆವೃತ್ತ್‌ ಜಾಲ್ಲೆಂ. ಉಬಾರ್‌ ಗುಡ್ಕಾ ವಯ್ಲ್ಯಾ ರಾನಾಚೆ ವಾಟೆರ್‌ 
ಚಲ್ಹಾ ಯೆಂಕಾಕ್‌ ಆನಿ ನೀಲುಕ್‌ ಆಪ್ಲೆ ಚಲ್ಲಿ ವಾಟ್‌ ಖಂಚೆ ಕುಶಿನ್‌ ಪಾವಯ್ತಾಗಿ! 
ಮ್ಹಳ್ಳೊ ಆಕಾಂತ್‌ ತಾಂಕಾಂ ಕಾಂತವ್ನ್‌ಚ್ಚ್‌ ಆಸ್‌ಲ್ಲೊ. ಜಾಲ್ಮಾರೀ ತೀ 
ಚಲೊಂಕ್‌ಲಾಗ್ಲಿಂ, ಕಾಂಟೆ ಖುಂಟೆ ಉತ್ರೊನ್‌ ತಿ ಚಲೊಂಕ್‌ ಲಾಗ್ಲಿಂ. 

ಪೊಟಾಚಿಯ್‌ ಖಂತ್‌ ಯೆಂಕಾಕ್‌ ಧೊಸುನ್‌ ಆಸ್‌ಲ್ಲಿ. "ದೀಪುಚಾ ಪೊಟಾಕ್‌ 
ಇಲ್ಲೆಂಶೆಂ ಮೆಳ್‌ಲ್ಲ್ಯಾನ್‌ ಆತಾಂಕ್‌ ತೊ ಮೌನ್‌ ಆಸಾ. ಆನಿ ಥೊಡ್ಯಾ ವೆಳಾನ್‌ 
ಪರ್ತ್ಯಾನ್‌ ತೊ ಭುಖೆಕ್‌ ರಡೊಂಕ್‌ ಪುರೊ.' 

ಹ್ಕಾ ರಾನಾಂತ್ಲ್ಯಾ ಮನ್ಹಾತಿಂಕ್‌ ಧರ್ನ್‌ ಖೆಲ್ಕಾರ್‌ ಕಶೆಂ? ಯೆಂಕ ಏಕ್‌ ಘಡಿ 
ಚಿಂತುಂಕ್‌ ಲಾಗ್ಲೊ. ತಕ್ಷಣ್‌ ತಾಕಾ ಪಾಟಿಂ ಘಡ್‌ಲ್ಲ್ಯಾ ಘಡಿತಾಚೊ ಉಡಾಸ್‌ 
ಆಯ್ಲೊ. ಭೂಪತಿಚಾ ಗುಲಾಮಿ ಕಾಮ್ಗಾರಾಂ ಪಯ್ಕಿ ಹರಿಯಾನ್‌ ಏಕ್‌ ಪಾವ್ಟಿಂ 
ರಾನಾಂತ್‌ ವ್ಹಚೊನ್‌ ಏಕ್‌ ಸೊಂಸೊ ಮಾರ್‌ಲ್ಲ್ಯಾಕ್‌ ರಾನ್‌ ರಕ್ಷಕಾಂನಿ ಖೈದ್‌ 

ಕೆಲ್ಲೊ. ತೆದ್ನಾ ಭೂಪತಿಕ್‌ ಕಳಯ್ಹ್ಯಾರೀ ರಾಗಾನ್‌ ತಾಣೆ ಹರಿಯಾಕ್‌ ಸೊಡವ್ನ್‌ 
ಹಾಡುಂಕ್‌ ನಾತ್‌ಲ್ಲೊ. ಪುಣ್‌ ಭೂಪತಿ ಮಾತ್ರ್‌ ತಾಕಾ ಖುಶಿ ಆಸ್‌ಲ್ಲ್ಯಾ ಪರ್ಮಾಣೆ 
ಶಿಕಾರಿ ಕರ್ತಾಲೊ. ತಾಕಾ ಕೊಣ್‌ಯೀ ಧರಿನಾತ್‌ಲ್ಲೊ. ನಿಮಾಣೆ ತೊ ಹರಿಯಾ 
ಖಂಯ್‌ ಗೆಲೊ ಮ್ಹಳ್ಳೆಂಚ್‌ ಕೊಣಾಕ್‌ಯೀ ಕಳ್ಳೆಂನಾ. ತ್ಕಾ ಅರಣ್ಕ್‌ ರಕ್ಷಕಾಂನಿ 
ತಾಕಾ ಮಾರ್ನ್‌ ಬಡಯ್ಲೊ ಮ್ಹಣ್‌ ಸಾಂಗ್‌ಲ್ಲೆಂ ಆಯ್ಕಾಲ್ಲೆಂ. ಹೆಂ ಚಿಂತಾನಾ 
ರಾನಾಚಾ ಮನ್ಹಾತಿಂಚೆ ತಳ್ಳೆಕ್‌ ವ್ಹೆಚೆಂಚ್‌ ನ್ಹಯ್‌ ಮ್ಹಣ್‌ ಚಿಂತ್ಲೆಂ ಯೆಂಕಾನ್‌. 

ಎದೊಳ್‌ ಮ್ಹಣಾಸರ್‌ ದೆವಾಚೆ ದಯೆನ್‌ ಪಾವ್ಸ್‌ ಯೇಂವ್ಕ್‌ನಾತ್‌ಲ್ಲೊ. 
ಸಾಂಜ್‌ ಜಾವ್ನ್‌ ಆಯಿಲ್ಲ್ವಾನ್‌ ಬಾರೀಕ್‌ ಕಾಳೊಕ್‌ ಜಾವ್ನ್‌ ಯೆತಾಲೊ. ರಾತಿಂ 
ಪಾವ್ಸ್‌ ಆಯ್ಲ್ಯಾರ್‌ ಆಮಿ ಖಂಯ್‌ ರಾಂವ್ಚೆಂ, ತಕ್ಕೆ ವಯ್ಲಿ ಪೊಟ್ಟಿ ವ್ಹಾವವ್ನ್‌ 
ಪುರೊ ಜಾಲ್ಲೆಂ ನೀಲು ಖಂತ್‌ ಉಚಾರಿಲಾಗ್ಲೆಂ. 

“ಮ್ಹಾಕಾ ತಿಚ್ಚ್‌ ಖಂತ್‌ ಲಾಗ್ಲ್ಯಾ ನೀಲು. ಮುಖಾರ್‌ ಖಂಯ್‌ ತರೀ ಆಸ್ರೊ 
ಮೆಳ್ತಾಗೀ ಮ್ಹಣ್‌ ಪಳೆವ್ಕಾಂ” ಯೆಂಕಾಯ್‌ ಪುತಾಕ್‌ ವ್ಹಾವವ್ನ್‌ ಥಕ್‌ಲ್ಲೊ. 

“ಮ್ಹಾಕಾ ತಕ್ಷಿ ಗುಂವ್ತಾ ತಶೆಂ ಭಗ್ತಾ. ಆನಿ ಏಕ್‌ಚ್ಚ್‌ ಏಕ್‌ ಮೇಟ್‌ ಮುಕಾರ್‌ 
ಕಾಡುಂಕ್‌ ಜಾಯ್ನಾ ತಶೆಂ ಜಾತಾ.'' ನೀಲು ಉಲಂವ್ಕ್‌ಯೀ ಕಷ್ಟಾಲೆಂ. 

“ಧಯ್ರ್‌ ಸಾಂಡಿನಾಕಾ ನೀಲು, ಇಲ್ಲೆಂಶೆಂ ಚಲ್‌. ಮುಖಾರ್‌ ಖಂಯ್ಸರ್‌ 
ತರೀ ಪಾಡ್‌ ಪಡ್‌ಲ್ಲೆಂ ಘರ್‌ ಮೆಳ್ತಲೆಂ. ನ್ಹಯ್‌ ತರ್‌ ಖಂಚೆ ತರೀ ಎಕೆ 
ಆಂಗ್ಲಿಚಾ ಸೊಪ್ಕಾಚೆರ್‌ ನಿದೈೆತ್‌.'' 

““ಜಾಯ್ತ್‌..ಯಾ'' ನೀಲು ಖರ್ಶೆವ್ನ್‌ ಚಲಾಲಾಗ್ಲೆಂ. 

ಸಾಂಜ್‌ ಉತ್ರೊನ್‌ ಸಾತ್‌ ವೊರಾಂ ಜಾತಾನಾ ತಾಂಕಾಂ ದಾಮಾರಾಚೊ 
ರಸ್ತೊ ದಿಸ್ಲೊ. ಪುಣ್‌ ಖಂಚಾನ್‌ ಪಳೆಲ್ಮಾರೀ ರಾನ್‌ಚ್ಚ್‌ ದಿಸ್ತಾಲೆಂ. ಯೆಂಕಾಕ್‌ 
ನಿರಾಶಾ ಭಗ್ಗಿ. ಪುಣ್‌ ಚಲ್ಲೆಂ ತಾಣಿಂ ರಾವಯ್ಲೆಂನಾ. ಸುಮಾರ್‌ ಪಂದ್ರಾ 
ಮಿನುಟಾಂಚಿ ವಾಟ್‌ ಚಮ್ಕಾತಾನಾ ತಾಂಕಾಂ ಪರ್ನೆಂ ನಳ್ಕಾಂಚೆಂ ಘರ್‌ ದಿಸ್ಲೆಂ. 
ಯೆಂಕಾಚಾ ಪಾವ್ಲಾಂನಿ ಆತಾಂ ಬಳ್‌ ಚಡ್ಲೆಂ. ನೀಲು ಥಂಯ್‌ ಉತ್ಸಾಹ್‌ ಚಡ್ಲೊ. 

ಲಾಗಿಂ ಪಾವ್ತಾನಾ ತಾಂಕಾಂ ಕಳ್ಳೆಂಕೀ ತೆಂ ಏಕ್‌ ಗುಡಿ ಮ್ಹಣೊನ್‌. ತ್ಕಾ 
ಗುಡಿಚೆಂ ದಾರ್‌ ಬೀಗ್‌ ಘಾಲ್ನ್‌ ಬಂಧ್‌ ಕೆಲ್ಲೆಂ. ಭಾಯ್ರ್‌ ಇಲ್ಲೆಂಶೆಂ ಪಾಕೆಂ 

ಆಸೊನ್‌ ಬಸೊಂಕ್‌ ಕರುಂಕ್‌ ಜಾಗೊ ಆಸ್‌ಲ್ಲೊ. ಯೆಂಕಾಕ್‌ ನೀಜ್‌ ರುಪಾಚೊ 
ದೇವ್‌ಚ್ಚ್‌ ಪ್ರತ್ಕಕ್ಷ್‌ ಜಾಲ್ಲ್ಯಾ ಭಾಷೆನ್‌ ಭಗ್ಗೆಂ. 

ಗುಡಿ ಭಾಯ್‌ ರಾವೊನ್‌ ಯೆಂಕ ಹಾತ್‌ ಜೋಡ್ನ್‌ ಆಡ್‌ ಪಡ್ಲೊ. ನೀಲುಯೀ 
ಆಡ್‌ ಪಡ್ಲೆಂ. ಖಂಚೊ ದೇವ್‌ಗೀ, ಖಂಚಿ ದೇವಿಗೀ ಮ್ಹಣೊನ್‌ ತಿಂ ನೆಣಾಸ್ತಿಂ 
ತರೀ ಆಯ್ಚಾ ದಿಸಾ ರಕ್ಷಣ್‌ ದಿಲ್ಲ್ಯಾಕ್‌ ತಾಣಿಂ ಕೃತಜ್ಞತಾ ಅರ್ಪಿಲಿ. 

ಯೆಂಕಾನ್‌ ಆನಿ ನೀಲುನ್‌ ಥಂಯ್ಚ್‌ ಇಲ್ಲೊಸೊ ವೇಳ್‌ ವಿಶೆವ್‌ ಫಘೆತ್ತೊ.' 
ನೀಲುನ್‌ ದೀಪುಕ್‌ ಆಪ್ಲಾಲಾಗಿಂ ವೋಡ್ನ್‌ ಘೆತ್ಲೊ. ಇಲ್ಲೆಂಶೆಂ ಸಮಧಾನ್‌ 
ಭಗ್ಗೆಂ ತರೀ ಇಲ್ಲೆಶ್ಶಾ ವೆಳಾನ್‌ ರಾತಿಂ ಪೊಟಾಕ್‌ ಕಿತೆಂ ಮ್ಹಳ್ಳಿ ಖಂತ್‌ ತಾಂಕಾಂ 
ಧೊಸುಂಕ್‌ ಲಾಗ್ಲಿ. ದೀಪು ಪುರಾಸಣೆನ್‌ ದೊಳೆ ಜೆಮೆಂವ್ಕ್‌ಲಾಗ್ಲೊ. ಪಿಂಜ್ಕರ್‌ 
ುಡ್ಕೊ ಹಾಂತುಳ್ನ್‌ ನೀಲುನ್‌ ಥಂಯ್ಚ್‌ ತಾಕಾ ನಿದಾಯ್ಲೊ. ದೀಪುಚೆ ಪಾಟಿರ್‌ 
ಹಾತ್‌ ಥಾಪುಡ್ತಚ್ಚ್‌ ಆಸ್‌ಲ್ಲೆಂ ನೀಲು. ಥೊಡ್ಕಾ ವೆಳಾನ್‌ ದೀಪುಕ್‌ ನೀದ್‌ ' 
ಪಡ್ಲಿ. ' 

ಯೆಂಕ ಏಕ್‌ ಮುಲೊ ಧರ್ನ್‌ ಬಸ್ಲೊ. ಅಂಧ್ಯಾರ್‌ ಜಾವ್ನ್‌ ಆಯ್ತೊ. ಹ್ಯಾ 
ವೆಳಾರ್‌ ಪೊಟಾಚೆ ಭುಖೆಕ್‌ ಸೊಧ್ಹ್ಯಾರೀ ತ್ಕಾ ನಿರ್ಜನ್‌ ಪ್ರದೇಶಾರ್‌ ಕಿತೆಂ ' 
ಮೆಳ್ತಲೆಂ? ನೀಲುಯೀ ಪುತಾಚೆ ಬಗ್ಗೆನ್‌ ಆಡ್‌ ಪಡ್ಲೆಂ. ಪುರಾಸಣೆನ್‌ ತೆಂ ಪಿಕ್‌ಲ್ಲೆಂ. 

'ಉಜ್ವಾಡ್ಲೆಂ ತರ್‌ ಕಿತೆಂ ತರೀ ಕಾಮ್‌ ಮೆಳ್ತಾಗೀ ಮ್ಹಣ್‌ ಮ್ಹಣ್‌ 
ಸೊಧಿಜಾಯ್‌. ನಾ ತರ್‌ ಆಮಿ ಉಪಾಶಿಂ ಭುಖೆನ್‌ ಮಾತೈೆಕ್‌ ಸಾರೆಂ ಜಾಂವ್ಚೆಂ 
ಪಡ್ತೆಲೆಂ ಖಂಡಿತ್‌' ಯೆಂಕಾಚಿಂ ಚಿಂತ್ನಾಂ ಸಾಂಕಳ್‌ ಲಾಂಬೊನ್‌ಚ್ಚ್‌ ಗೆಲಿ. ಕಿತ್ಲಿ 
ರಾತ್‌ ಪಾಶಾರ್‌ ಜಾಲ್ಮಾರೀ ತಾಕಾ ನೀದ್‌ ಆಯ್ಲಿನಾ. ಆಖ್ರೇಕ್‌ ಖಂಚಾ ವೆಳಾ 
ತಾಕಾ ದೊಳೊ ಲಾಗ್ಲೊ ಮ್ಹಣೊನ್‌ ತಾಕಾ ಕಳಿತ್‌ ನಾ. 

ಎಕಾಚ್ಚಾಣೆ ಜಾಗ್‌ ಜಾತಾನಾ ಫಾಂತೆಂ ಜಾಲ್ಲೆಂ. ಜಾಗ್‌ ಜಾಲ್ಲಿಚ್ಚ್‌ ತಾಕಾ ' 
ಪರ್ತ್ಯಾನ್‌ ಸುರು ಜಾಲಿ ಪೊಟಾಚಿ ಖಂತ್‌. ಏಕ್‌ ದೀಷ್ಟ್‌ ತಾಣೆ ಆಪ್ಲ್ಯಾ ಬಾಳಾಚೆರ್‌ 
ಖಂಚಯ್ಲಿ. ತೊವೀ ಮೊರೊಂಕ್‌ ತೆಂಕ್ಲಾ ಪೊಟಾಚೆ ಭುಖೆನ್‌ ಆನಿ ಆಕಾಂತಾನ್‌. 

ಸಾರ್ಕೆಂ ಉಜ್ವಾಡ್ತಾ ಪರ್ಯಾಂತ್‌ ತೊ ಮೌನ್‌ ಬಸ್ಲೊ. ಸುಮಾರ್‌ ಸಾಡೆ 
ಪಾಂಚ್‌ ಜಾತಾನಾ ನೀಲುಕ್‌ ಜಾಗ್‌ ಜಾಲಿ. ನೀಲುನ್‌ ಯೆಂಕಾಚೆರ್‌ ನದರ್‌ 

ಔಡ ಜೆ. ಡಿಕೊಸ್ಮಾ ತಿರಸ್ಕಾರ್‌ 
ಭಂವ್ಹಾಯ್ದಿ. ತೊ ತಕ್ಲೆಕ್‌ ಹಾತ್‌ ದೀವ್ನ್‌ ಬಸೊನ್‌ ಆಸ್‌ಲ್ಲೊ. ನೀಲು ನಿಧಾನ್‌ 
ಉಟೊನ್‌ ಯೇವ್ನ್‌ ಆಪ್ಲ್ಯಾ ಘೊವಾ ಸರ್ಕಿನ್‌ ಬಸ್ತೆಂ. ಯೆಂಕಾನ್‌ ಆಪ್ಲ್ಯಾ 
ನಿತ್ರಾಣಿ ದೊಳ್ಳಾಂನಿ ಅಸ್ಕತ್‌ ಪತಿಣೆಕ್‌ ದೆಖ್ಲಿ. ನೀಲುಯೀ ಕಾಂಯ್‌ ಸಾಂಗ್ಚೆ 
ಸ್ಥಿತೆರ್‌ ನಾತ್‌ಲ್ಲೆಂ. 

“ನೀಲು...'' ಯೆಂಕಾಚಾ ತ್ಕಾ ಉಲ್ಕಾಂತ್‌ ಭಾರೀ ದೂಖ್‌ ಆನಿ ಖಂತ್‌ 
ಆಸ್‌ಲ್ಲಿ. “ಹಾಂವ್‌ ಆನಿ ಇಲ್ಲೊಸೊ ದೀಸ್‌ ಉಜ್ವಾಡ್ಜಚ್ಚ್‌ ಲಾಗ್ಸಾರ್‌ ಘರಾಂ 
ಆಸ್ಲ್ಯಾರ್‌ ಕಾಮ್‌ ಸೊಧುನ್‌ ವ್ಹೆತಾಂ. ತುಂ ಚೆರ್ಕ್ಯಾ ಸರ್ಕಿನ್‌ ಬಸ್‌.” 

“ಹಾಂವ್‌ಯೀ ತುಜೆ ಸಾಂಗಾತಾ ಯೆತಾಂ ಪತಿ...” ನೀಲುಚಾ ಉತ್ರಾಂನಿ 
ಕಾವ್ಲೆಣ್‌ ಆನಿ ಪತಿಚೊ ಹುಸ್ಕೊ ಆಸ್‌ಲ್ಲೊ. 

“ನಾಕಾ ನೀಲು... ಹಿ ಪೊಟ್ಟಿ ಆನಿ ದೀಪುಕ್‌ ಉಕಲ್ನ್‌ ಘೆವ್ನ್‌ ಆಮಿ ಖಂಯ್‌ 
ಮ್ಹಣ್‌ ವ್ಹೆಚೆಂ? ಹಾಂವ್‌ ಎಕ್ಲೊಚ್ಚ್‌ ವ್ಹಚೊನ್‌ ಸೊಧುನ್‌ ಯೆತಾಂ. ತುಮಿ 
ಹಾಂಗಾಚ್ಚ್‌ ರಾವಾ. ಹಾಂವ್‌ ತುಮ್ಕಾಂ ಉಪ್ರಾಂತ್‌ ಯೇವ್ನ್‌ ಆಪವ್ನ್‌ ವ್ಹರ್ತಾಂ.'' 

“ಜಾಯ್ತ್‌ ತರ್‌ ತಶೆಂಚ್‌ ಕರ್‌. '' ನೀಲು ಯೆಂಕಾಚಾ ಉತ್ರಾಂಕ್‌ ಒಪ್ಲೆಂ. 

ಚಿಂತಾಂ ಚಿಂತಾಂ ದೀಸ್‌ ಸಾರ್ಕೊ ಉಜ್ವಾಡ್ಲೊ. ಯೆಂಕ ಭಾಯ್ರ್‌ ಸರ್ತಾನಾ 
ನೀಲುಚೆಂ ತೋಂಡ್‌ ಲ್ಹಾನ್‌ ಜಾಲ್ಲೆಂ ಪಳೆವ್ನ್‌ ಯೆಂಕ ಪರ್ನ್ಮಾನ್‌, “ಹಾಂವ್‌ 
ವೆಗಿಂ ಪಾಟಿಂ ಯೆತಾಂ ನೀಲು. ತುಂ ಕಾಂಯ್‌ ಕಂತ್‌ ಕರಿನಾಕಾ. ದೀಪು ಉಟೊನ್‌ 
ಭುಖೆಕ್‌ ಕಾಂಯ್‌ ರಡ್ಲೊ ತರ್‌ ತಾಕಾ ಚಿಕ್ಕೆ ಥಾಂಬಯ್‌.' 

ಉಪ್ರಾಂತ್‌ ತೊ ರಸ್ತ್ಯಾಕ್‌ ದೆಂವ್ಚೊ. 

ನೀಲು ಆಪ್ಲೊ ಪತಿ ವ್ಹೆಚೆ ವಾಟೆಕ್‌ ಪಳೆವ್ನ್‌ ಬಸ್ಲೆಂ. ತೊ ತಾಚೆ ದಿಷ್ಟಿಂತ್‌ 
ಉರ್ತಾ ಪರ್ಯಾಂತ್‌ ತಾಕಾಚ್ಚ್‌ ಪಳೆವ್ನ್‌ ರಾವ್ಲೆಂ. ಉಪ್ರಾಂತ್‌ ತೆಂ ಗುಡಿಚೆ ತೆವ್ಶಿನ್‌ 
ಹೆವ್ಕಿನ್‌ ಪಳೆಲಾಗ್ಲೆಂ. ತೋಂಡ್‌ ಧುಂವ್ಚಾಕ್‌ ಉದಾಕ್‌ ಖಂಯ್‌ ತರೀ ಮೆಳ್ತಾಗಿ 
ಮ್ಹಣ್‌ ತಾಚಾ ದೊಳ್ಳಾಂನಿ ಸೊದ್ದಾಂ ಕೆಲಿಂ. ತಾಕಾ ಖಂಯ್ಸರೀ ನಿತಳ್‌ ಉದಾಕ್‌ 
ದಿಸ್ಲೆಂನಾ. ಚಿಕ್ಕೆ ಪಯ್ಸ್‌ ಪಾವ್ಸಾಚೆಂ ಉದಾಕ್‌ ಎಕಾ ಪೊಂಡ್ಜ್ವಾಂತ್‌ ಎಕ್ಟಾಂಯ್‌ 
ಜಾವ್ನ್‌ ಆಸ್‌ಲ್ಲೆಂ ತಾಕಾ ದಿಸ್ಲೆಂ. ಥಂಯ್ಸರ್‌ ವ್ಹಚೊನ್‌ ತಾಣೆ ಮುಖಮಳ್‌ 
ಧುಲೆಂ. ಉಪ್ರಾಂತ್‌ ಚಿಕ್ಕೆ ಆಡೊಸಾಕ್‌ ವ್ಹಚೊನ್‌ ಕುಡಿಚಿ ಗರ್ಜ್‌ ತಿರ್ಸುನ್‌ 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ ನ 
ಪಾಟಿಂ ತ್ಯಾಚ್ಚ್‌ ಉದ್ಕಾಲಾಗಿಂ ತೆಂ ಆಯ್ಲೆಂ. 

ಇತ್ಲ್ಯಾರ್‌ ದೀಪು ಉಟೊನ್‌ ಕೊಣ್‌ಯೀ ನಾತ್‌ಲ್ಲೆಂ ಪಳೆವ್ನ್‌ ಆನಿ ಹೊ 
ನವೊ ಜಾಗೊ ದೆಕುನ್‌ ಕಾವ್ದೆವ್ನ್‌ ಕಿಂಕ್ರಾಟ್‌ ಮಾರ್ನ್‌ ರಡಾಲಾಗ್ಲೊ. ತಿತ್ಲೆಂಚ್‌, 
ನೀಲು ಧಾಂವೊನ್‌ ಯೇವ್ನ್‌ ದೀಪುಕ್‌ ಭುಜಯ್‌ಲಾಗ್ಲೆಂ. ದೀಪುಚೆಂ ರಡ್ಲೆ 
ರಾವೊಂಕ್‌ ಸುಮಾರ್‌ಸೊ ವೇಳ್‌ ಲಾಗ್ಲೊ. ಸಾಂಗಾತಾಚ್ಚ್‌ ಆಪ್ಣಾಕ್‌ ಭುಖ್‌ 
ಲಾಗ್ತಾ ಮ್ಹಣಾಲಾಗ್ಲೊ. 

“ತುಜೊ ಬಾಬ್‌ ಆತ್ತಾಂ ತುಕಾ ಖಾಂವ್ಕ್‌ ಹಾಡ್ತಲೊ ಬಾಳಾ, ರಡಾನಾಕಾ. 
ಇಲ್ಲೆಂಶೆಂ ಸಮಧಾನ್‌ ಕಾಣ್ಗೆ.. ಜಾಯ್ತೇ...'' ಉತ್ರಾಂ ಸಂಗಿಂ ನೀಲುನ್‌ ಆಪ್ಲ್ಯಾ 
ಪುತಾಕ್‌ ಭರಾನ್‌ ವೆಂಗುನ್‌ ಫೆತ್ತೆಂ. 

ದೋನ್‌ ವೊರಾಂಚೊ ವೇಳ್‌ ಪಾಶಾರ್‌ ಜಾಲೊ ತರೀ ಯೆಂಕಾಚೊ ಪಾತ್ತೊನಾ 
ಜಾಲೊ. ದೀಪುಚೆಂ ರಡ್ಲೆ ಮೊಳ್ಬಾಕ್‌ ಪಾವ್ಲೆಂ. ಆತಾಂ ಕಿತೆಂ ಕರ್ನೆಂ ಮ್ಹಳ್ಳೆಂ 
ತೆಂ ಚಿಂತುಂಕ್‌ ಲಾಗ್ಲೆಂ ತರೀ ತಾಕಾ ಕಸಲೊಚ್ಚ್‌ ಪರಿಹಾರ್‌ ದಿಸ್ಲೊನಾ. ಇತ್ಹ್ವಾರ್‌ 
ಎಕ್ಲೊ ದಿಂಡೊ ಮಾನಾಯ್‌ ತಾಚೆ ಮುಖಾರ್‌ ಯೇವ್ನ್‌ ರಾವ್ಲೊ ಆನಿ ಹಾಂಕಾಂ 
ರಾಗಾನ್‌ ಪಳೆಲಾಗ್ಲೊ. 

“ಕಿತೆಂ ಹೆಂ.... ದೇವಿಚೆ ಗುಡಿಂತ್‌ ಭಿಕಾರ್ಕಾಂಚಿ ಸಾಂತ್‌..” ತೊ ದಿಂಡೊ 
ಮಾನಾಯ್‌ ಆಪ್ಲೊ ಮಿಶಿಯೊ ವೊಳಾವ್ನ್‌ ಉಲಯ್ಲೊ. 

“ಸ್ವಾಮಿ ಆಮಿ ಭಿಕಾರಿ ನ್ಹಯ್‌.” ಭಿಯೆಲ್ಲೆಂ ನೀಲು ಉಲಂವ್ಕ್‌ ಕಷ್ಟಾಲೆಂ. 

“ಭಿಕಾರಿ ನ್ಹಯ್‌ ತರ್‌ ಆನಿ ಕೊಣ್‌ ತುಮಿ? ಕಾಂಯ್‌ ಚೋರ್‌ ಆಸ್ತಲ್ಮಾತ್‌. 
ನಿಕಾಳಾ ಹಾಂಗಾ ಥಾವ್ನ್‌. ಹಾಂಗಾಸರ್‌ ತಂಬು ಮಾರ್ನ್‌, ಗಲೀಜ್‌ ಕರ್ನ್‌ ಆಮ್ಚೆ 
ದೇವಿಕ್‌ ಭೃಷ್ಟ್‌ ಕರ್ನ್‌ ಸೊಡ್ಲೆಂಗೀ ತುಮಿ? ನಿಕಾಳ್ತಾಯ್‌ಗೀ ನಾ ರಾಂಡೇ....'' 
ಮಿಶ್ಶಾಳೊ ಬೊಬಾಟ್ಲೊಚ್ಚ್‌. 

“ಸ್ವಾಮಿ ಮ್ಹಾಕಾ ಇಲ್ಲೊಸೊ ವೇಳ್‌ ದಿಯಾ. ಮೊಜೊ ಘೊವ್‌ ಆತ್ತಾಂ 
ಯೇವ್ನ್‌ ಆಮ್ಕಾಂ ಆಪವ್ನ್‌ ವ್ಹರ್ತಲೊ. ತೊ ಕಾಮ್‌ ಸೊಧುನ್‌ ಗೆಲಾ. ಆತ್ತಾಂ 
ಪಾಟಿಂ ಯೆತಲೊ.'' ನೀಲುನ್‌ ವಿನಂತಿ ಕೆಲಿ. 

“ಆತಾಂ ತುಂ ವ್ಹೆತಾಯ್‌ಗೀ ನಾ ಹಾಂಗಾ ಥಾವ್ನ್‌... ನ್ಹಯ್‌ ತರ್‌ ಗಳ್ಳಾಕ್‌ 

ರ್ಲಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಚ್ಹಿ ದೀವ್ನ್‌ ಲೊಟ್ತಾಂ ಪಳೆ. ಹಿ ಕಸಲಿ ಘಾಣುಡ್ಡಿ ಪೊಟ್ಟಿ.” ಸಾಂಗೊನ್‌ ತಾಣೆ 
| ಪೊಟ್ಲೆಕ್‌ ಏಕ್‌ ಖೊಟ್‌ ಮಾಡ್ಲಿ. “ಚಲ್‌, ನಿಕಾಳ್‌ ಹಾಂಗಾ ಥಾವ್ನ್‌, ಹ್ಯಾ 
ಕ್ಕಾ ಪಂದ್ಲೆಂ. ಹುಂ ವೆಗಿಂ.” ಹ್ಮಾ ಹರಾಮಿ ಮಿಶ್ಶಾಳ್ಕಾಚೊ ಆವ್ತಾರ್‌ ಪಳೆವ್ನ್‌ 
ನೀಲು ಭಿಯೆಲೆಂ. 
ಆಪ್ಲಿ ಪೊಟ್ಟಿ ಆನಿ ದೀಪುಕ್‌ ಘೆವ್ನ್‌ ತೆಂ ಗುಡಿ ಥಾವ್ನ್‌ ಚಿಕ್ಕೆ ಪಯ್ಸ್‌ ವ್ಹಚೊನ್‌ 
ರಾವ್ಲೆಂ. 
“ಘಾಣ್ಯುಟಿ ಜಾತ್‌. ಆಮ್ಚೆ ದೇವಿಕ್‌ ಭೃಷ್ಟ್‌ ಕರ್ನ್‌ ಸೊಡ್ಲೆಂ ಹಾಣಿಂ. ಆನಿ 
ಪರ್ತ್ಯಾನ್‌ ತುಂ ಗುಡಿ ಸರ್ಕಿನ್‌ ಯೆಶಿ ತರ್‌ ತುಕಾ ಜಿವಿಶಿಚ್ಚ್‌ ಮಾರ್ತಾಂ ಪಳೆ.” 
ತಾಣೆ ಕಠೀಣ್‌ ತಾಕಿದ್‌ ದಿಲಿ. 
ಜಿಣಿಯೆಂತ್‌ ಜರ್ಜರಿತ್‌ ಜಾಲ್ಲ್ಯಾ ನೀಲುಕ್‌ ಹಾಂಗಾಸರ್‌ಯೀ ತಿರಸ್ಕಾರ್‌ 
'ಮೆಳ್ಳೊ. ಮನಿಸ್‌ ಫಾತ್ರಾಕ್‌ ಏಕ್‌ ಗುಡಿ ಬಾಂಧುನ್‌ ರಕ್ಷಾ ಕರ್ತಾ, ಗೌರವ್‌ ಆನಿ 
ಮಾನ್‌ ದಿತಾ ತೈ ಫಾತ್ರಾಚೆ ಮೂರ್ತಿಕ್‌, ಭಕ್ತ್‌ ದಾಖಯ್ತಾ. ಪುಣ್‌ ತ್ಕಾಚ್ಚ್‌ 
ದೆವಾನ್‌ ರಚ್ಚಲ್ಕಾ ರಗ್ತಾ ಮಾಸಾಚೆ ಕುಡಿಚಾ ಮನ್ಶಾಕ್‌ ಮಾತ್ರ್‌ ಆಪ್ಲ್ಯಾ ಕಾಳ್ಜಾಂತ್‌ 
ಜಾಗೊ ದೀನಾ ಹೊ ಭಕ್ತ್‌. 
ತೊ ಮಿಶ್ಮಾಳೊ ಪಯ್ಸ್‌ ಪಾವ್ತಚ್ಚ್‌ ನೀಲು ಗಳ್ಗಳ್ಳಾಂ ರಡ್ಲೆಂ. ಆವಯ್ನ್‌ 
ರಡ್ಡೆಂ ಪಳೆವ್ನ್‌ ದೀಪುಯೀ ರಡಾಲಾಗ್ಲೊ. ನೀಲು ಆಪ್ಲ್ಯಾ ಬಾಳಾಕ್‌ ವೆಂಗುನ್‌ 
ಧರುನ್‌ ಆಂತ್‌ ವೊಳಾವ್ನ್‌ ರಡ್ಲೆಂ. ರಡೊಂಕ್‌ಯೀ ತಾಚೆ ಥಂಯ್‌ ಬಳ್‌ 
ನಾತ್ತಲ್ಮಾನ್‌ ತಾಚೆಂ ರಡ್ಲೆ ಆಪಾಪಿಂಚ್‌ ರಾವ್ಲೆಂ ತರೀ ಹುಸ್ಕಾರೆ ರಾವ್ಲೆನಾಂತ್‌. 
“ಮಾಯ್‌... ಮ್ಹಾಕಾ ಜ್ಕೋರ್‌ ಭುಖ್‌ ಲಾಗ್ತಾ” ದೀಪು ರಡ್ಕುರ್ಕಾ ತಾಳ್ಕಾನ್‌ 
ಸಾಂಗಾಲಾಗ್ಲೊ. 
“ರಾವ್‌ ಪುತಾ, ಆತ್ತಾಂ ಯೆತಲೊ ತುಜೊ ಬಾಪುಯ್‌. ತುಕಾ ಮಸ್ತ್‌ ಖಾಂವ್ಕ್‌ 
ಹಾಡ್ತಲೊ.” ನೀಲುನ್‌ ಪುತಾಕ್‌ ಫಟ್ಕಿರೆಂ ಆಶ್ವಾಸನ್‌ ದಿಲೆಂ. 
ಇಲ್ಲೊಸೊ ವೇಳ್‌ ಥಂಡ್‌ ರಾವ್‌ಲ್ಲೊ ದೀಪು ಪರ್ತ್ಯಾನ್‌ ರಡೊಂಕ್‌ ಲಾಗ್ಲೊ. 
ಕಿತ್ಲೆಂ ಸಮಧಾನ್‌ ಕೆಲ್ಮಾರೀ ತಾಚೆಂ ರಡ್ಡೆ ರಾವ್ಲೆಂನಾ. 
ನೀಲುನ್‌ ಹೆವ್ಕಿನ್‌ ತೆವ್ಶಿನ್‌ ಪಳೆಲೆಂ ಕಾಂಯ್‌ ತರೀ ಖಾಂವ್ಕ್‌ ಮೆಳ್ತಾಗೀ 

| ವಸ್ತ್‌ ಮೆಳ್ತಾಗೀ ಮ್ಹಣ್‌ ಪಳೆಲೆಂ. ತಾಣೆ. ಖಂಯ್ಸರ್‌ಯೀ ತಾಕಾ ಕಿತೆಂ 
ದಿಸ್ಲೆಂನಾ.: ಫಕತ್‌ ಪಾಚ್ಚೆಂ ಆನಿ ಪಾಚ್ಚೆಂ. 

“ಯೇ ಪುತಾ, ಚಿಕ್ಕೆಶೆಂ ಮುಖಾರ್‌ ವ್ಹಚೊನ್‌ ಪಳೆವ್ಯಾಂ, ಕಿತೆಂ ತರಿ 
ಖಾಂವ್ಚಾಕ್‌ ಮೆಳ್ತಾಗೀ ಮ್ಹಣ್‌.” ತಾಣೆ ದೀಪುಚೊ ಹಾತ್‌ ಧರ್ದೊ. “ಆಪ್ಲಾ 
ಪೊಟ್ಲಿ ಫೆಂವ್ಚಿಗೀ... ಕೋಣ್‌ ತರೀ ವ್ಹರಿತ್‌ ತರ್‌.... ಪುಣ್‌ ಹೈ ಫಾಣಿ 
ಕೋಣ್‌ ಹಾತ್‌ ಲಾಯ್ತ್‌' ಮ್ಹಣ್‌ ಚಿಂತುನ್‌ ತೆಂ ಪುತಾಕ್‌ ಘೆವ್ನ್‌ ಚಿಕ್ಕೆ 
ಮುಖಾರ್‌ ಗೆಲೆಂ. 

ಸುಮಾರ್‌ ಮುಖಾರ್‌ ವ್ಹೆತಾನಾ ತಾಕಾ ಏಕ್‌ ಪೊಣ್ಸಾ ರೂಕ್‌ ದಿಸ್ಹೊ. ತಾಚೆರ್‌ | 
ಗುಜ್ಜೆ ಮಾತ್ರ್‌ ಆಸ್‌ಲ್ಲೆ. ಚಿಕ್ಕೆ ಮುಖಾರ್‌ ಆನ್ಕೇಕಾ ಪೊಣ್ಸಾ ರುಕಾಚೆರ್‌ ಚಿಕ್ಕೆ 
ವಯ್ರ್‌ ಏಕ್‌ ಪೊಣೊಸ್‌ ಆಸ್‌ಲ್ಲೊ ದಿಸ್ಲೊ ತಾಕಾ. ಪುಣ್‌ ಹಾಚಾ ಹಾತಾಕ್‌ 
ಪಾವಾನಾ. ಆತಾಂ ಕಿತೆಂ ಕರುಂ ಮ್ಹಣ್‌ ನೀಲು ಚಿಂತುಂಕ್‌ ಪಡ್ಲೆಂ. 

"ರುಕಾರ್‌ ಚಡ್ಡ್ಯಾರ್‌ ಕಾಡ್ಕೆತ್‌. ತರ್‌ ಆಪ್ಲೆ ರುಕಾರ್‌ ಚಡಾಜಾಯ್‌? ವ್ಹಯ್‌, 
ದುಸ್ರಿ ವಾಟ್‌ ನಾ. ಆಪ್ಲೆ ರುಕಾರ್‌ ಚಡಾಜಾಯ್‌ಚ್ಚ್‌. ಲ್ಹಾನ್‌ ಲ್ಹಾನ್‌ 
ಫಾಂಟ್ಕಾಂಚೆರ್‌ ಪಾಯ್‌ ದವರುನ್‌ ವಯ್ರ್‌ ಚಡ್ಕೆತ್‌. ಪುಣ್‌ ಕೊಣೆ ತರೀ 
ಪಳೆಲ್ಯಾರ್‌... ಆಮ್ಚಿ ಗತ್‌ ಕಿತೆಂ ಜಾಯ್ತ್‌? ಚೊಟ್ಟಿಂ ಮ್ಹ ಣ್‌ ಚಿಂತ್ಲ್ಯಾರ್‌.. 
ನೀಲು ಭಿಯಾನ್‌ ಕಾಂಪ್ಲೆಂ. ನಾಕಾ ಹಾಬಾ ನಾಕಾ.. . ತಾಚ್ಕೊ ಖೊಟೊ, ಮುಟಿ 
ಮೊಜಾನ್‌ ಸೊಸುಂಕ್‌ ಜಾಂವ್ಚೊನಾಂತ್‌. ತೆಂ ಥಂಡ್‌ ಪಡ್ಲೆಂ. 

“ಮಾಯ್‌... ಮ್ಹಾಕಾ ಕಾಂಯ್‌ ಖಾಂವ್ಕ್‌ ದೀ... ಹಾಂವ್‌ ಮೊರ್ತಾಂ... 
ಚೆರ್ಕ್ಯಾಚೆಂ ಮಾಗ್ಲೆ ಆಯ್ಕೊನ್‌ ನೀಲು ಪಿಸಾಂತುರ್‌ಚ್ಚ್‌ ಜಾಲೆಂ. ತಾಕಾ ಆಪ್ಲಾ 
ಪುತಾಚೆ ವಳ್ಚಳೆ ಪಳೆಂವ್ಕ್‌ ತಾಂಕ್ಷೆನಾಂತ್‌. ಜಾಂವ್ಚೆಂ ತೆಂ ಜಾಂವ್ದಿ. ಆಪುಣ್‌ Py 
ಪೊಣೊಸ್‌ ಆತಾಂ ಕಾಡ್ನ್‌ ತಾಕಾ ಖಾಂವ್ಕ್‌ ದೀನಾ ಜಾಯ್ನ್‌ ತರ್‌ ತೊ ಮೊರೊಂಕ್‌ 
ಆಸಾ. ಪುಣ್‌ ಅಪ್ಲೆ ರುಕಾರ್‌ ಕಶೆಂ ಚಡ್ಡೆಂ? ಚ್ಯಾರ್‌ ಮಹಿನ್ಕಾಂಚಿ ಗುರ್ವಾರ್‌ 
ಆಪುಣ್‌. ಕಾಂಯ್‌ ಪಾಯ್‌ ಚುಕೊನ್‌ ಯಾ ನಿಸ್ರೊನ್‌ ಸಕ್ಲಾ ಪಡ್ಲಿಂ ತರ್‌... 
ಮೊಜಾ ಪೊಟಾಂತ್ಲೆಂ ಬಾಳ್‌ ಆನಿ ಹಾಂವ್‌.... ಏಕ್‌ ಘಡಿ ಚಿಂತುನ್‌ ಥಂಯ್ಚ್‌ 

ಥಾಂಬ್ಲೆಂ ತೆಂ. 
“ಮಾಯ್‌...” ದೀಪು ಪರತ್‌ ಹುಳ್ಳುಳ್ಳೊ ಆನಿ ಭುಕೆನ್‌ ವಳ್ವಳ್ಳೊ. 

"ಪೊಟಾಂತ್ಲ್ಯಾ ಆಪ್ಲ್ಯಾ ಬಾಳಾಕ್‌ ಸೊಡ್ಕಾಂ. ಆತಾಂ ಆಪ್ಣಾ ಮುಖಾರ್‌ 
ರಾವೊನ್‌ ಭುಖೆನ್‌ ವಳ್ವಳ್ಹಾ ಹ್ಮಾ ಪುತಾಕ್‌ ಪಯ್ಲೆಂ ವಾಂಚಯ್ದಾಯ್‌' ಮ್ಹಣ್‌ 
ಚಿಂತುನ್‌ ನೀಲು ದಾದ್ಲ್ಯಾ ಭಾಷೆನ್‌ ಪೊಣ್ಸಾ ರುಕಾರ್‌ ಚಡ್ಲೆಂಚ್‌. ಪಾಟಾಪಾಟ್‌ 
ದೋನ್‌: ಪೊಣೊಸ್‌ ತಾಣೆ ವೊಡ್ಡ್‌ ಸಕ್ಲಾ ಘಾಲೆ. ಉಪ್ರಾಂತ್‌ ತೆ ದೊನೀ 
ಪೊಣೊಸ್‌ ಘೆವ್ನ್‌ ಆಪ್ಲಿ ಪೊಟ್ಟಿ ದವರ್‌ಲ್ಲಾಲಾಗಿಂ ಗೆಲೆಂ ತೆಂ. 

ಪೊಟ್ಟಿ ಥಂಯ್ಚ್‌ ಆಸ್‌ಲ್ಲಿ. ನೀಲುನ್‌ ವೇಳ್‌ ಕೆಲೊನಾ. ಪೊಣೊಸ್‌ ಕಸೊಯೀ 
ಫಾಳ್ನ್‌ ದೀಪುಕ್‌ ಖಾಂವ್ಕ್‌ ದಿಲೊ. ಭುಖೆನ್‌ ರೆವ್ನಾಲ್ಲ್ಯಾ ದೀಪುನ್‌ ಪೊಣ್ಸಾಚೆ 
ಗರೆ ಹೊರ್ಬೊಸಾಕ್‌ ಪಡೊನ್‌ ಖೆಲೆ. ನೀಲುನ್‌ಯೀ ಜಾಯ್‌ ತಿತ್ಲೆ ಖಾಂವ್ಹಾ 
ಆದಿಂ ಆಪ್ಲ್ಯಾ ಪತಿಕ್‌ ಥೊಡೆ ದವರ್ಲೆ ಆನಿ ತಾಚಿ ವಾಟ್‌ ಪಳೆಲಾಗ್ಲೆಂ. 

ಸುಮಾರ್‌ ಎಕಾ ವೊರಾ ನಂತರ್‌ ಯೆಂಕ ಥಕೊನ್‌ ನಿರಾಶಿ ಜಾವ್ನ್‌ ಪಾಟಿಂ 
ಆಯ್ಲೊ. ನೀಲು ಭಾಯ್ರ್‌ ರಾವ್‌ಲ್ಲೆಂ ಪಳೆವ್ನ್‌ ತೊ ಘಾಬ್ರೆಲೊ. ನೀಲುನ್‌ 
ಘಡ್‌ಲ್ಲಿ ಗಜಾಲ್‌ ಸಗ್ಳಿ ಸಾಂಗ್ಲಿ. ಯೆಂಕಾನ್‌ ಏಕ್‌ ಪಾವ್ಟಿಂ ತೈ ಗುಡಿಕ್‌ ಪಳೆಲೆಂ. 
ಉಪ್ರಾಂತ್‌ ಬಾಯ್ಲೆನ್‌ ದಿಲ್ಲೆ ಪೊಣ್ಸಾ ಗರೆ ತೊ ಖಾಂವ್ಕ್‌ ಲಾಗ್ಲೊ. 

“ಹಾಂವ್‌ ಸುಮಾರ್‌ ವಾಟ್‌ ಚಲೊನ್‌ ಗೆಲೊಂ. ತೀನ್‌, ಚ್ಯಾರ್‌ ಘರಾಂ 
ಮೆಳ್ಳಿಂ. ಪುಣ್‌ ಕೊಣ್‌ಯೀ ಆಮ್ಕಾಂ ಕಾಮ್‌ ದೀಂವ್ಕ್‌ ತಯಾರ್‌ ನಾ. ಕಿತ್ಕಾಕ್‌ 
ಮ್ಹಳ್ಳೆಂ ಮ್ಹಾಕಾ ಸಮ್ಹಾನಾ.'' ಯೆಂಕ ಉಲಂವ್ಕ್‌ ಲಾಗ್ಲೊ. “ಹಾಂಗಾಚೊ ಲೋಕ್‌ 
ಆಮ್ಕಾಂ ಮನಿಸ್‌ ಮ್ಹಣೊನ್‌ಚ್ಚ್‌ ಲೆಕಿನಾ.  ಮನ್ಹಾತಿಂಕ್‌ ಪಳೆಲ್ಲ್ಯಾಪರಿಂ 
ತಿರಸ್ಕಾರಾನ್‌ ಪಳೆತಾ.'' ಯೆಂಕಾಚಾ ದೊಳ್ಮಾಂಚಾ ಖಾಂಚಿಂನಿ ದುಃಖಾಂ ಭರೊನ್‌ 
ಆಯ್ಲಿಂ. 

ಪತಿಚಿಂ ಉತ್ರಾಂ ಆಯ್ಕೊನ್‌ ನೀಲುಚೆಯ್‌ ದೊಳೆ ತಾಂಬ್ಡೆ ಜಾಲೆ. ತೆಂ 
ಥಂಯ್ಚ್‌ ಥಂಡ್‌ ಬಸ್ತೆಂ. 

“ಅಮಿ ಆನಿ ಹಾಂಗಾಸರ್‌ ರಾಂವ್ಚೆಂ ನಾಕಾ ನೀಲು. ಚಲ್ಕಾಂ ಮುಖಾರ್‌. 
ಆಮ್ಚೊ ದಿಸ್ಪಡ್ತೊ ಗ್ರಾಸ್‌ ಖಂಯ್‌ ತರೀ ಮೆಳ್ತಾಗೀ ಮ್ಹಳ್ಳೆಂ ಪಳೆವ್ಕಾಂ.'' ಯೆಂಕ 

ತಕ್ಲಿ ಫಾಪುಡ್ನ್‌ ಉಭೊ ಜಾಲೊ. ಉರ್ತಲೆ ಗರೆ ಆನಿ ಏಕ್‌ ದಾಕ್ಟೊ ಆನ್ಕೇಕ್‌ 
ಪೊಣೊಸ್‌ ಘೆವ್ನ್‌ ಯೆಂಕ ಉಭೊ ಜಾತಾನಾ ನೀಲು ಚೆರ್ಕ್ಯಾಕ್‌ ಘೆವ್ನ್‌ ಪತಿ 
ಸಾಂಗಾತಾ ಚಲೊಂಕ್‌ ಆಯ್ತೆಂ ಜಾಲೆಂ. 

ದೊಗಾಂಯ್‌ ಸಾಂಗಾತಾ ಚಲೊಂಕ್‌ ಲಾಗ್ಲಿಂ ಖಂಚಿಚ್ಚ್‌ ಫಾವೊತಿ ದಿಶಾ 
ನಾಸ್ತಾಂ. 

ತ್ಕಾ ದಿಸಾ ಧನ್ಸಾರಾಂ ಪರ್ಯಾಂತ್‌ ತಿಂ ಚಲೊನ್‌ಚ್ಚ್‌ ರಾವ್ಲಿಂ. ವಾಟೆರ್‌ ತೀನ್‌ 
ಚ್ಕಾರ್‌ ಘರಾಂ ಮೆಳ್ಳಿಂ ತರೀ ಕಾಮ್‌ ತಾಂಕಾಂ ಮೆಳ್ಳೆಂನಾ. 

“ಹ್ಮಾ ಗಾಂವ್ಚಿಂ ತುಮಿ ನ್ಹಯ್‌. ತುಮ್ಚಿ ವಳಕ್‌ ನಾ. ತುಮ್ಕಾಂ ಕಶೆಂ' 
ಹಾಂಗಾಸರ್‌ ಕಾಮ್‌ ದಿಂವ್ಚೆಂ? ರಾತ್ಹೆಂ ಆಮ್ಚಿ ತಕ್ಲಿ ಭೆತುನ್‌ ಆಮ್ಕಾಂ | 
ಲುಟುಂಕ್‌ಯೀ ತುಮಿ ಪಾಟಿಂ ಸರ್ಕಿಂನಾಂತ್‌. ವ್ಹಚಾ... ವ್ಹಚಾ .. ಮುಖಾರ್‌ 
ವ್ಹಚಾ..'' ಅಶೆಂ ಉಲವ್ನ್‌ ಖಂಯ್‌ ಗೆಲ್ಮಾರೀ ತಾಂಕಾಂ ತೊ ಲೋಕ್‌ 
ಧಾಂವ್ಹಾಯ್ತಾಲೊ. 

ಧನ್ಪಾರಾಂ ಪುರಾಸಣೆನ್‌ ತಿಂ ಎಕಾ ರುಕಾಚಿ ಸಾವೈಂತ್‌ ಬಸ್ಲಿಂ. ಭುಖೆನ್‌ 
ವೊಡಿ ಯೆತಾಲ್ಕೊ. ಪೊಟ್ಲೆಂತ್‌ ಆಸ್‌ಲ್ಲೆ ಗರೆ ತಾಣಿಂ ಖೆಲೆ. ತೀನ್‌ ವೊರಾಂ 
ಪರ್ಯಾಂತ್‌, ವೋತ್‌ ಚಿಕ್ಕೆ ಆಡ್‌ ಜಾತಾ ಪರ್ಯಾಂತ್‌ ತಾಣಿಂ ತ್ಕಾ ರುಕಾ ಪಂದಾಕ್‌ 
ವಿಶೆವ್‌ ಘೆತ್ಲೊ. ಉಪ್ರಾಂತ್‌ ಪರತ್‌ ತಿಂ ಭಾಯ್ರ್‌ ಸರ್ಲಿಂ. 

ಸಾಂಜ್‌ ಜಾತಾ ಪರ್ಯಾಂತ್‌ ತಿಂ ಚಲೊನ್‌ಚ್ಚ್‌ ರಾವ್ಲಿಂ. ವಾಟೆರ್‌ ಮೆಳ್‌ಲ್ಲ್ಯಾ 
ಘರಾಂನಿ ತಾಣಿಂ ಕಾಮ್‌ ವಿಚಾರ್ತಾನಾ ತಾಂಚಿಂ ಕಾಳ್ಜಾಂ ಫಾಪ್ಪುಂಚಿಂ ಉತ್ರಾಂ 
ತಾಂಕಾಂ ಮೆಳ್ಳಿಂ. ಜಾಲ್ಮಾರೀ ಸ್ವಾಭಿಮಾನಿ ಜಾವ್ನಾಸ್ದಲ್ಕಾ ಯೆಂಕಾನ್‌ ಭಿಕ್‌ 
ಮಾಗ್ಲೆಂನಾ. 

ಕಾಳೊಕ್‌ ಜಾತಾನಾ ತಾಂಕಾಂ ಏಕ್‌ ನಳ್ಕಾಂಚೆಂ ಕಟ್ಟೋಣ್‌ ದಿಸ್ಲೆಂ. ತೆಂ 
ತ್ಮೆ ಹಳ್ಳೆಂತ್ಲೆಂ ಇಸ್ಕೊಲ್‌. ತಿ ರಾತ್‌ ತಾಣಿಂ ತ್ಕಾ ಇಸ್ಕೊಲಾಚಾ ಪಾಕ್ಕಾ ಪಂದಾಕ್‌ 
ಪಾಶಾರ್‌ ಕೆಲಿ. ರಾತಿಂ ಭುಕೆಕ್‌ ಪರತ್‌ ತೊಚ್ಚ್‌ ಪೊಣೊಸ್‌ ಖೆಲೊ. 

ಯೆಂಕಾಕ್‌ ಫುಡ್ಲೆಂ ಭವಿಷ್ಕ್‌ ಕರಾಳ್‌ ದಿಸ್ಲೆಂ. ಮೊಳಾಬ್‌ಚ್ಚ್‌ ಆಪ್ಣಾ ವಯ್ರ್‌ 
ಪಡ್ಡೆಂ ಆಸಾ ಮ್ಹಣ್‌ ಚಿಂತುನ್‌ ತೊ ಖಂತೀಷ್ಟ್‌ ಜಾಲೊ. ನೀಲುಯೀ ಚಿಂತ್ನಾಂನಿ 

ಡೊನ್‌ ನಿರ್ಜೀವ್‌ ಜಾವ್ನ್‌ ಬಸ್ತೆಂ. 

ಅಸಲ್ಯಾ ಚಿಂತ್ನಾಂನಿಂಚ್‌ ತಾಣಿಂ ರಾತ್‌ ಫಾಲೆಂ ಕೆಲಿ. ಕುಡಿಚಿ ಗರ್ಜ್‌ ತಿರ್ಸುನ್‌ 
0 ಫುಡೆಂ ಚಮ್ಮಾಲಿಂ. 
ದೀಪು ಭುಖೆನ್‌ ರಡೊನ್‌, ಪಿಂಠ್ಲೊನ್‌ ಆಸ್‌ಲ್ಲೊ. ಕಾಲ್‌ ಪೊಣೊಸ್‌ 
ಖಾವ್ನ್‌ ಭುಖ್‌ ಕಶಿಯೀ ಥಾಂಬಯಿಲ್ಲಿ. ಆನಿ ಆಜ್‌ ಏಕ್‌ ಆಸಾ ತರೀ ತೊ 
ಸಿಕೊಂಕ್‌ ನಾತ್‌ಲ್ಲೊ. ಭಾವ್ಹೊ ಯೆಂಕ ಕಿತೆಂ ಕರ್ರಲೊ? 

ಬೋವ್‌ ಕಷ್ಟಾಂನಿ ಕಶೆಂ ತರೀ ದೀಪುಕ್‌ ಘೆವ್ನ್‌ ಯೆಂಕ ಪಯ್ಣ್‌ ಕರ್ತಾನಾ 
ಮೆಳ್‌ಲ್ಲ್ಯಾ ಘರಾಂನಿ ಕಾಮ್‌ ವಿಚಾರಿಲಾಗ್ಲೊ. ತಾಕಾ ಪಳೆಲ್ಲೆಂಚ್‌ ಲೋಕ್‌ 
ತಾಕಾ ದುಭಾವಿ ನದ್ರೆನ್‌ ಪಳೆವ್ನ್‌ ಪಯ್ಸ್‌ ಧಾಂವ್ನಾಯ್ತಾಲೊ. ತಶೆಂ ಮುಖಾರ್‌ 
ವ್ಹೆತಾನಾ ಮಾಟೊವ್‌ ಘಾಲ್ಲ್ಯಾ ಎಕಾ ಘರಾ ಮುಖಾರ್‌ ಮಸ್ತ್‌ ಲೋಕ್‌ 
ಎಕ್ಟಾಂಯ್‌ ಜಾಲ್ಲೊ ಪಳೆವ್ನ್‌ ಯೆಂಕ ಅಪ್ಲ್ಯಾ ಪರಿವಾರಾಕ್‌ ಘೆವ್ನ್‌ ಥಂಯ್ಸರ್‌ 
ಪಾವ್ಲೊ. 

“ನೀಲು ಹಾಂಗಾಸರ್‌ ಖಂಚೆಂ ತರೀ ಏಕ್‌ ಕಾರೈಂ ಆಸ್ತಲೆಂ. ಆಮಿ ಹಾಂಗಾಸರ್‌ 
ರಾಕೊನ್‌ ರಾವ್ಲ್ಯಾರ್‌ ಉರ್‌ಲ್ಲೆಂ ಕಿತೆಂ ತರೀ ಆಮ್ಕಾಂ ಮೆಳ್ತಲೆಂ. ಹಾಂಗಾಚ್ಚ್‌ 
ರಾಕೊನ್‌ ರಾವ್ಕಾಂ, ಜಾಯ್ಡ್‌ಗೀ?'' ಯೆಂಕಾನ್‌ ನೀಲುಚೆಂ ಮುಖಮಳ್‌ ಪಳೆಲೆಂ. 

“ಜಾಯ್ಸ್‌, ತಶೆಂಚ್‌ ಕರ್ಯಾಂ. ದುಸ್ರಿ ವಾಟ್‌ ನಾ ಆಮ್ಕಾಂ.” ನೀಲು ಯೆಂಕಾನ್‌ 
ಪಳೆವ್ನ್‌ ಮ್ಹಣಾಲೆಂ. 

ಸುಮಾರ್‌ಸೊ ವೇಳ್‌ ತಿಂ ತ್ಕಾ ಎಕಾ ರುಕಾ ಮುಳಾಂತ್‌ ರಾಕೊನ್‌ ಬಸ್ತಿಂ. 
ಥೊಡ್ಕಾ ವೆಳಾನ್‌ ಹೊಡೆ ಜಣ್‌ ಎಕೆ ಶಿರೊತೆಚೆರ್‌ ಕಸಲೆಂಗೀ ಜೆವಾಣ್‌ ಹಾಡ್ನ್‌ 
ಭಾಯ್ರ್‌ ದವರ್ನ್‌ ಗೆಲೆ. ತೈ ಶಿರೊತೆಚೆರ್‌ ಗೊಡ್ಕೆಂ ಖಾಣ್‌ಯೀ ಆಸ್ವೆಂ ಪಳೆಲೆಂ 
ನೀಲುನ್‌. ಪಯ್ಸ್‌ ಉಭೆ ಆಸ್‌ಲ್ಲೈ ತೈ ಶಿರೊತೆಕ್‌ಚ್ಚ್‌ ಪಳೆಂವ್ಚಾಕ್‌ ಪಡ್ಲೆ. 

ಯೆಂಕ, ನೀಲು ಆನಿ ದೀಪು ತಾಂಕಾಂಚ್‌ ಪಳೆವ್ನ್‌ ರಾವ್ಲೆ. ದೀಪುಚಿ ದೀಷ್ಟ್‌ 
ಮಾತ್ರ್‌ ತೈ ಶಿರೊತೆಚೆರ್‌ ಖಂಚ್‌ಲ್ಲಿ. ಪೋಟ್‌ ತಾಚೆಂ ತೆಂ ಜೆವಾಣ್‌ ಅಪ್ಣಾಕ್‌ 
ದೀ ಮ್ಹಣ್‌ ಜ್ಕೋರಾನ್‌ ಬೊಬಾಟ್ತಾಲೆಂ. 

ಸಟಕ್ಕ್‌ ಕರ್ನ್‌ ಏಕ್‌ ಕಾವೊ ಖಂಯ್‌ ಥಾವ್ನ್‌ಗೀ ಆಯ್ಲೊ ಆನಿ ಶಿರೊತೆ 

ವಯ್ಲೆಂ ಬೊಕಾಂವ್ಕ್‌ ಲಾಗ್ಲೊ. ಹೆಂ ಪಳೆಲ್ಲೆಂಚ್‌ ಮಾಟ್ವಾ ಭಾಯ್ರ್‌ ರಾಮ್‌ 
ಸಮಧಾನೆನ್‌ ಮಾಟ್ವಾ ಭಿತರ್‌ ಗೆಲೆ. 

ಮೆಲ್ಲ್ಯಾ ಮನ್ಶಾಕ್‌ ತೆಂ ಜೆವಾಣ್‌ ದವರ್ಲೆಲೆಂ ಕಂಯ್‌. ಪುಣ್‌: ಹಾಂಗಾಸರ 
ದೀಪುಕ್‌ ಭುಖ್‌ ತಡ್ವುಂಕ್‌ ಜಾಲಿನಾ. ಕಿತೆಂಚ್‌ ಚಿಂತ್ಹಾ ಪಯ್ಲೆಂ ತೊ ತ್ಮೆ ಶಿರೊ: 
ಸರ್ಕಿನ್‌ ಧಾಂವ್ಚೊ. 

“ದೀಪು, ರಾವ್‌ ಪುತಾ... ರಾವ್‌... ತೆಂ ಭೊಜ್ಯಾಚೆಂ ಜೆವಾಣ್‌.. ಆವಿ 
ಜೆವಿನಾಯೆ'' ನೀಲುನ್‌ ದೀಪುಕ್‌ ಆಡಾಂವ್ದೆಂ ಪ್ರಯತನ್‌ ಕೆಲೆಂ. 

ಇತ್ಲೆಂ ಬರೆಂ ಜೆವಾಣ್‌ ಕಾವ್ಸ್ಯಾನ್‌ ಖಾವೈತ್‌ ಕಂಯ್‌, ಹಾಂವೆ ಕಿತ್ಯಾ ಖಾಂವ್‌ 
ನಜೊ, ಅಶೆಂ ಚಿಂತುನ್‌ ದೀಪು ಖಾಂವ್ಕ್‌ ಲಾಗ್ಲೊಚ್ಚ್‌. 

“ನೀಲು ಪಳೆ ಥಂಯ್‌, ಆಮ್ಚೊ ಚೆರ್ಕೊ ತೆಂ ಭೊಜ್ಮಾಚೆಂ ಜೆವಾಣ್‌ ಖಾತಾ.' 
ಯೆಂಕಾಕ್‌ ಹೆಂ ಸೊಸುಂಕ್‌ ಜಾಲೆಂನಾ. 

“ಆಮಿ ಕಿತೆಂ ಕರೈತ್‌ ಪತಿ. ತೊ ಜೇಂದ್ಹಿ. ಕಿತ್ಲೊ ಭುಖೆಲಾ ಪಳೆ ತೊ, ಕಸೊ 
ಭೊಕಾಯ್ತಾ ಪಳೆ. ನೆಂಟೆಂ ಬಾಳ್‌ ತೆಂ. ತಾಕಾ ಕಾಂಯ್ದ್‌ ಬಾಧಕ್‌ ಜಾವ್ದೆಂನಾ.' 
ನೀಲುನ್‌ ಆಪ್ಲ್ಯಾ ಪತಿಕ್‌ ಸಮಧಾನ್‌ ಕೆಲೆಂ. 

ಥೊಡೆಂ ದೀಪುನ್‌ ಖೆಲಾಂಗೀ ನಾಂಗೀ, ಕೊಣ್‌ಗೀ ಎಕ್ಲೊ ಹೆಂ ಪಳೆವ್ನ್‌ 
ಬೊಬಾಟಿಲಾಗ್ಲೊ, " ಕಿತೆಂ ಕಾಲ್‌ ಆಯ್ದೊ ಮ್ಹಣ್ತಾಂ.... ತೊ ಅನ್ನಾಡಿ ಭುರ್ಗೊ 
ಭೊಜ್ಕಾಚೆಂ ಜೆವಾಣ್‌ ಭೊಕಾಯ್ತಾ ಪಳೆ ಕಶೆಂ” ದುಸ್ರೆ ಘಡಿಯೆ ತ್ಕಾ ಮನ್ಶಾನ್‌ 
ಲಾಗಿಂ ಯೇವ್ನ್‌ ದೀಪುಕ್‌ ಪಯ್ಸ್‌ :ಲೊಟ್ಟೊ. 

ತ್ಕಾ ಬಳಾಕ್‌ ದೀಪು ಧರ್ಣಿಕ್‌ ಆಪ್ಟಾತಾನಾ ನೀಲು ಆನಿ ಯೆಂಕ ತಾಚೆ ಲಾಗಿಂ 
ಧಾಂವೊನ್‌ ಆಯ್ಲಿಂ ಬೊಬಾಟ್‌ ಮಾರುನ್‌. 

“ಖಂಯ್‌ ಥಾವ್ನ್‌ ಯೆತಾತ್‌ಗೀ ಗತ್‌ ನಾತ್‌ಲ್ಲಿಂ.” ತ್ಕಾ ಮನ್ಶಾನ್‌ ಪರ್ತಾ ತನ್‌ 
ದೀಪುಕ್‌ ಮಾರುಂಕ್‌ ಹಾತ್‌ ಉಬಾರ್ಲೊ. ಭಿಯೆಲ್ಲೊ ದೀಪು ಆರಾಬಾಯೊ 
ದೀಂವ್ಕ್‌ ಲಾಗ್ಲೊ. 

“ನಾಕಾ, ಆಮ್ಚಾ ಚೆರ್ಕಾಕ್‌ ಮಾರಿನಾಕಾತ್‌. ತೊ ದೋನ್‌ ದಿಸಾಂ ಥಾವ್ನ್‌ 
ಭುಖೆವ್ನ್‌ ವಳ್ವ ಳ್ತಾ.'' ನೀಲುನ್‌ ತ್ಕಾ ಮನ್ಶಾಕ್‌ ಆಡ್ಡೊಸ್‌ ಮಾಗ್ತಾನಾ ಆನಿ 

ಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಡೆ ಥಂಯ್ಸರ್‌ ಯೇವ್ನ್‌ ಪಾವ್ಲೆ. 
“ಚಲಾ, ನಿಕಾಳಾ ಹಾಂಗಾ ಥಾವ್ನ್‌. ತುಮ್ಕಾಂ ದೇವ್‌, ಧರ್ಮ್‌ ಕಿತೆಂಚ್‌ 
ಗೀ?” ಎಕ್ಲೊ ಖೆಂವ್ಹೊನ್‌ ಉಲಯ್ಲೊ. 
ಕಿತೆಂ ತರೀ ಇಲ್ಲೆಂಶೆಂ ಅಮ್ಕಾಂ ಪಯ್ಲೆಂ ಖಾಂವ್ಕ್‌ ದಿಯಾ ಧನ್ಯಾ. ಆಮಿ 
ದೋನ್‌ ದಿಸಾಂ ಥಾವ್ನ್‌ ಕಿತೆಂಚ್‌ ಖಾಯ್ದಾಸ್ತಾಂ ಭುಖೆವ್ನ್‌ ಆಸಾಂವ್‌.” ನೀಲು 
ಕಳ್ತಳ್ಕಾಂನಿ ರಡೊನ್‌ ಮ್ಹಣಾಲೆಂ. 

"ಚಲ್‌... ಚಲ್‌ಗೊ... ತುಜಿ ವಾಟ್‌ ಪಳೆ. '' ಆನ್ಕೇಕ್ಲೊ ಮ್ಹಣಾಲೊ 
ನಿರ್ದಯೆನ್‌. | 

“ಆಮ್ಕಾಂ ಇಲ್ಲೆಂಶೆಂ ಜೇಂವ್ಕ್‌ ದೀವ್ನ್‌ ತುಮಿ ಪೂನ್‌ ಜೊಡಾ ಧನಿಯಾ...” 
ನೀಲುಚ್ಚ್‌ ಉಲಯ್ಲೆಂ. 

“ಚಲ್ತಾತ್‌ಗೀ ನಾ, ಹಾಂಗಾ ಥಾವ್ನ್‌..'' ಘರ್ಹೊಚ್ಚ್‌ ಎಕ್ಲೊ ದರ್ಪಾನ್‌ 
ಉಲಯ್ಲೊ. 

“ರಾವಾ...” ಎಕ್ಲೊ ಮಾಲ್ಗಡೊ ಮ್ಹಾತಾರೊ ಉಲಯ್ಲೊ. "ಉಪಾಶಿಂ 
' ಆಸಾತ್‌ ತಾಂಕಾಂ ಆಮಿ ಪಯ್ಲೆಂ ಇಲ್ಲೆಂ ವಾಡ್ಕಾಂ. ತಶೆಂ ತರೀ ಮೆಲ್ಹ್ಯಾಚಾ 
' ಅತ್ಮ್ಮಾಕ್‌ ಶಾಂತಿ ಮೆಳೊಂ.'' ಉಪ್ರಾಂತ್‌ ನೀಲುಕ್‌ ಆನಿ ಯೆಂಕಾಕ್‌ ಪಳೆವ್ನ್‌, 
| “ತುಮಿ ಥಂಯ್ಸರ್‌ ರುಕಾ ಮುಳಾಂತ್‌ಚ್ಚ್‌ ಬಸಾ. ಆಮ್ಚಾ ಲೊಕಾಚೆಂ ಜೆವಾಣ್‌ 
ಜಾತಚ್ಚ್‌ ತುಮ್ಕಾಂ ಹಾಂವ್‌ ಆಪಂವ್ಕ್‌ ಧಾಡ್ತಾಂ.'' 

“ಜಾಯ್ತ್‌ ಸ್ವಾಮೀ...'' ನೀಲುನ್‌ ಸಂತೊಸಾನ್‌ ಸಾಂಗ್ಲೆಂ. ತಾಚಾ ದೊಳ್ಳಾಂನಿ 
ಕೃತಜ್ಞತೆಚಿಂ ದುಃಖಾಂ ಭಕ್ತಿಂ. ಆನಿ ತೆಂ ಆಪ್ಲ್ಯಾ ಪತಿಕ್‌ ಆನಿ ಚೆರ್ಕ್ಯಾಕ್‌ ಘೆವ್ನ್‌ 
ರುಕಾ ಸರ್ಮಿನ್‌ ಗೆಲೆಂ. 

ಸುಮಾರ್‌ ಮುಕ್ಕಾಲ್‌ ವೊರಾ ಉಪ್ರಾಂತ್‌ ಲೊಕಾಚೆಂ ಜೆವಾಣ್‌ ಸಂಪ್ಲೆಂ. 
ಉಡಯ್ಲೆಲ್ಮಾ ಶಿರೊತ್ಕಾಂನಿ ಸೊಡ್ಡಲೆಂ ಜೆವಾಣ್‌ ಪಳೆವ್ನ್‌ ನೀಲು, ಯೆಂಕ ಆನಿ 
ದೀಪುಚಾ ತೊಂಡಾಂತ್ಲ್ಯಾನ್‌ ಲಾಳ್‌ ಗಳೊಂಕ್‌ ಲಾಗ್ಲಿ. ತಿತ್ಲಿ ತಿಂ ಭುಖೆಲ್ಲಿಂ. 

ಥೊಡ್ಕಾ ವೆಳಾನ್‌ ಕೋಣ್‌ಗೀ ಎಕ್ಲೊ ತೀನ್‌ ಶಿರೊತ್ಕಾಂನಿ ಥೊಡೆಂ ಜೆವಾಣ್‌ 
ಹಾಡ್ನ್‌ ಹಾಂಚೆ ಮುಖಾರ್‌ ಉಡವ್ನ್‌ ಮ್ಹಳ್ಳ್ಯಾ ಭಾಷೆನ್‌ ದವರ್ನ್‌ ಚಲ್ಲೊ. 

ತೊ ವ್ಹಚೊಂಕ್‌ ಪಾಟಿಂ ಘುಂವ್ತಾನಾ, "ಆಯ್ಕಾ... ಆಮ್ಕಾಂ ಹಾಂಗಾಸ 
ಕಸಲೆಂ ತರೀ ಕಾಮ್‌ ಮೆಳಾತ್‌ಗೀ? ಆಮ್ಕಾಂ ಖಂಚೆಂ ಕಾಮ್‌ ದಿಲ್ಕಾರೀ ಆ 
ಕರುಂಕ್‌ ತಯಾರ್‌ ಆಸಾಂವ್‌.” ಯೆಂಕ ಪಾದ್ದೆವ್ನ್‌ ಉಲಯ್ಲೊ. 

“ಕಾಮ್‌... ತುಮ್ಕಾಂ ಕಸಲೆಂ ಕಾಮ್‌ ದಿಂವ್ಚೆಂ... ಆನಿ ತುಮ್ಚೆ ಥಾಃ 
ಕಸಲೆಂ ಕಾಮ್‌ ಕರುಂಕ್‌ ಜಾಯ್ತ್‌? ಗಾಂವ್ಚಾ ಮನ್ಶಾಂಕ್‌ಚ್ಚ್‌ ಹಾಂಗಾ ಕಾವ 
ನಾ, ಆನಿ ತುಮ್ಕಾಂ ಪರ್ದೆಶ್ಕಾಂಕ್‌ ಖಂಯ್‌ ಥಾವ್ನ್‌ ಕಾಮ್‌ ದಿಂವ್ಚೆಂ?” ತ 
ಎಕೆ ರಿತಿನ್‌ ಹಲ್ಕ್‌ ಕರುನ್‌ ಉಲಯ್ಲೊ. 

“ತೋಂಡ್‌ ಧಾಂಪುನ್‌ ದಿಲ್ಲೆಂ ಖಾ ಆನಿ ನಿಕಾಳ್‌ ಹಾಂಗಾ ಥಾವ 
ಆಮ್ಕಾಂಚ್‌ ಹಾಂಗಾ ಕಷ್ಟಾಂನಿ ಕಾಮ್‌ ಮೆಳ್ತಾ. ಆನಿ ತುಜೆ ತಸಲೆ ಧರ್ಮಾ 
ಕಾಮ್‌ ಕರ್ತಾಂವ್‌ ಮ್ಹಣೊನ್‌ ಮುಖಾರ್‌ ಯೆಶಾತ್‌ ತರ್‌ ಆಮಿ ಕಿತೆಂ ವಾಟೆ! 
ಪಡ್ಡೆಂವೇ? ಆನಿ ಪಾಂಚ್‌ ಮಿನುಟಾಂನಿ ತುಮಿ ಹೊ ಜಾಗೊ ಖಾಲಿ ಕರಿಜಾಯ 
ನ್ಹಯ್‌ ತರ್‌ ತುಮ್ಕಾಂ ಧಾಂವ್ಹಾಂವ್ಲೆಂ ಕಾಮ್‌ ಆಮಿ ಕರಿಜಾಯ್‌ ಪಡಾತ್‌ 
ಆನ್ಕೇಕ್ಲೊ ದೊಳೆ ತಾಂಬ್ದೆ ಕರುನ್‌ ಮ್ಹಣಾಲೊ. 

ಯೆಂಕಾಕ್‌ ನೀಲುನ್‌ ದೊಳೊ ಮೊಡ್ಡೊ. ತಿಂ ಹಾಂ ಹುಂ ಕರಿನಾಸಾ 
ಶಿರೊತೆಂತ್ಲೆಂ ಖಾಂವ್ಕ್‌ ಲಾಗ್ಲಿಂ. 

“ಜೇವ್ನ್‌ ಜಾತಚ್ಚ್‌ ಪಾಟಿಂ ಪಳೆನಾಸ್ತಾಂ ಶೀದಾ ವ್ಹಚಾ ಹಾಂಗಾ ಥಾವ್‌ 
ಕಳ್ಳೆಂಮೂ?'' ಪಯ್ಲೆಂ ಉಲಯಿಲ್ಲೊ ಪರ್ತ್ಯಾನ್‌ ಉಡಾಸ್‌ ಕರಿಲಾಗ್ಲೊ. 

ಸುಮಾರ್‌ ದಿಸಾಂ ಉಪ್ರಾಂತ್‌ ದಾಧೊಶಿ ರುಚಿಚೆಂ ಜೆವ್ಲಿಂ ತಿಂ. ಉಪ್ರಾಂತ 
ತಿಂ ವಾಡ್ಲೆಲ್ಮಾಂಚೊ ಉಪ್ಕಾರ್‌ ಭಾವ್ಹುನ್‌ ಥಂಯ್‌ ಥಾವ್ನ್‌ ಭಾಯ್ರ್‌ ಸರ್ಲೀ 

ಅಶೆಚ್ಚ್‌ ದೋನ್‌ ದೀಸ್‌ ತಿಂ ಚಲೊನ್‌ ರಾವ್ಲಿಂ. ಜೆವಾಣ್‌ ಮೆಳ್ಳೆಂನ 
ತರೀ ತಾಂಚೆ ಲಾಗಿಂ ಆಸ್ತಲೊ ಪೊಣೊಸ್‌ ಪಿಕ್‌ಲ್ಲ್ಯಾನ್‌ ತೊಚ್ಚ್‌ ಖಾವ್ನ್‌ ತಾಣಿ 
ತಾಂಚಿ ಭುಖ್‌ ಥಾಂಬಯ್ಲಿ. 

ತಿಂ ಮುಕಾರ್‌ ವ್ಹೆತಾಂ ಎಕ್ಲೊ ತರ್ನಾಟೊ ತುವಾಲ್ಕಾನ್‌ ಕಿತೆಂಗೀ ಫೆವ್‌ 
ಯೆತಾಲೊ. ತಾಚೆಲಾಗಿಂ ಕಾಮಾವಿಶಿಂ ವಿಚಾರ್ಕಾಂ ಮ್ಹಣ್‌ ಭಗ್ಗೆಂ ಯೆಂಕಾಕ್‌ 

ತೊ ತಾಂಚೆ ಲಾಗಿಂ ಪಾವ್ತಾನಾ ತ್ಕಾ ತರ್ನಾಟ್ಕಾನ್‌ ಹಾತಾ ವಯ್ಲೊ ತೊ ವ್ಹಡ 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಭಾಯ್ರಾಸ್‌ ನಿಸ್ರಾಯ್ಲೊ. ಪಳೆತಾನಾ ತಾಚಾ ಹಾತಾಂತ್‌ ಏಕ್‌ ಕೊಂಬೊ ಆಸ್‌ಲ್ಲೊ. 

“ರಾಜಾ... ಮೊಜಾ ರಾಜಾ.....'' ಮ್ಹಣಾತ್ತ್‌ ತೊ ತರ್ನಾಟೊ ಕೊಂಬ್ಯಾಕ್‌ 
ಪೊಶೆಂವ್ಕ್‌ಲಾಗ್ಲೊ. “ಆಜ್‌ ತುಂವೆ ಜಿಕಾಜಾಯ್‌ಚ್ಚ್‌.'” 

ಇತ್ಲ್ಯಾರ್‌ ಆನ್ಕೇಕ್ಲೊ ಖಾಕಿ ಮುಸ್ತಾಯ್ಕಿ ನ್ಹೆಸ್‌ಲ್ಲೊ ಯೆಂವ್ಚೊ ಯೆಂಕಾಕ್‌ 
ದಿಸ್ಲೊ. ತ್ಕಾ ಮನ್ಶಾಕ್‌ ಪಳೆಲ್ಲೆಂಚ್‌ ಯೆಂಕಾಕ್‌ ಎಕಾ ಥರಾಚೆಂ ಭೈಂ ಲಾಗ್ಲೆಂ. 
ಖಾಕಿ ತಾಚಿ ಮುಸ್ತಾಯ್ಕಿ ಪಳೆಲ್ಲಿಚ್ಚ್‌ ತೊ ಪೊಲಿಸ್‌ ಮ್ಹಣ್‌ ಚಿಂತುನ್‌ ತೊ 
ಥಂಯ್ಚ್‌ ಗುಟ್ಲಿ ಜಾವ್ನ್‌ ಪಡ್ಲೊ. 

ಅನಾವಶೆಂ ಹಾಂಗಾಸರ್‌ ಲೋಕ್‌ ಆಪ್ಣಾಂಕ್‌ ಚೋರ್‌ ಮ್ಹಣ್ತಾ. ಆನಿ ಹ್ಮಾ 
| ಪೊಲಿಸ್ನಾರಾನ್‌ ಆಪ್ಣಾಕ್‌ ಚೊರಿಯೆಚಾ ಅಪ್ರಾಧಾಚೆರ್‌ ಧರ್ನ್‌ ಜೈಲಾಂತ್‌ 
ಘಾಲ್ಯಾರ್‌ ಆಪ್ಣಾಚಿ ಆನಿ ಆಪ್ಲ್ಯಾ ಕುಟ್ಮಾಚಿ ಗತ್‌ ಕಿತೆಂ ಜಾಯ್ತ್‌ ಮ್ಹಣ್‌ 
ಚಿಂತುನ್‌ ತೊ ಆನಿಕೀ ತಾಟ್ಟೆಲೊ. 

“ನೀಲು, ಅಳೆ ಥಂಯ್ಸರ್‌ ಕೊಣ್‌ಗೀ ಎಕ್ಲೊ ಖಾಕಿ ನ್ಡೆಸೊನ್‌ ಯೆತಾ. 
ಪೊಲಿಸ್ಗಾರ್‌ ಜಾಂವ್ಕ್‌ ಪುರೊ. ಆಮಿ ತಾಚಾ ದೊಳ್ಳಾಂಕ್‌ ಪಡ್ಚೆಂ ನಾಕಾ. 
ಆಡೊಸಾಕ್‌ ರಾವ್ಕಾಂ. ನ್ಹಯ್‌ ತರ್‌ ಭೆಷ್ಟೆಂಚ್‌ ಆಮ್ಕಾಂ ಧರ್ನ್‌ ತೊ ವ್ಹರುನ್‌ 
ಕುಡಾಯ್ತ್‌ ತರ್‌...” 

“ವ್ಹಯ್‌... ತೊ ಹೆವ್ಶಿನ್‌ಚ್ಚ್‌ ಯೇವ್ನ್‌ ಆಸಾ. ಆಮಿ ಚಿಕ್ಕೆ ದೆಗೆನ್‌ ರಾವ್ಕಾಂ” 
ನೀಲು ಆಪ್ಲ್ಯಾ ಪುತಾಕ್‌ ಫೆವ್ನ್‌ ತ್ಕಾ ಸರ್ಕಿಲ್ಮಾ ರುಕಾಚಾ ಆಡೊಸಾಕ್‌ ರಾವ್ಲೆಂ. 
ದೀಪುಚಾ ತೊಂಡಾಕ್‌ ನೀಲುನ್‌ ಆಪ್ಲೊ ಹಾತ್‌ ಆಡ್‌ ಧರ್‌ಲ್ಲೊ. 

“ಓಹೋ... ಚಂದ್ರು... ತುಂ ಕಿತೆಂ ಆಜ್‌ ಸಕಾಳಿಂಚ್‌ ಭಾಯ್ರ್‌ ಸರ್ಲಾಯ್‌? 
ಅರೇ... ಹಾತಾಂತ್‌ ಕೊಂಬೊ ಆಸಾ...” ಖಾಕಿ ನ್ಹೆಸ್‌ಲ್ಲೊ ಕೊಂಬೊ ಫೆವ್ನ್‌ 
ಆಸ್‌ಲ್ಲ್ಯಾ ತರ್ನಾಟ್ಕಾಕ್‌ ಪಳೆವ್ನ್‌ ಉಲಯ್ಲೊ. 

“ಓಹೋ... ತುಂಗೀ.... ತಶೆಂ ಕಾಂಯ್‌ ನಾ... ತುಂ ಕಿತೆಂ ಆಜ್‌ ಕಾಮಾಕ್‌ 
ವ್ಹಚೊಂಕ್‌ ನಾಂಯ್‌ಗೀ? 

“ನಾಂರೇ... ಗಾಡಿ ಗ್ಮಾರೇಜಿಂತ್‌ ದವರ್ಲ್ಯಾ. ದೆಕುನ್‌ ರಜಾ ಕೆಲಿ. ತೈ ಪರ್ನೈ 
ಗಾಡೈೆಚೆಂ ಆಟ್ಟೆಂ ಗುಂವ್ಡಾವ್ನ್‌ ಮೊಜೆ ರಟ್ಟೆಯೀ ವೊಳ್‌ಲ್ಲೆ.'' ತಾಣೆ ಬೊಲ್ಸಾಂತ್ಲೆಂ 

ತಿರಸ್ಕಾರ್‌ ಬರ್ನಾಡ್‌ ಜಿ. ಡಿಕೊ: 
ಏಕ್‌ ಪೊಂಯ್ಬ್‌ ಕಾಡ್ನ್‌ ತೊಂಡಾಕ್‌ ಲಾಯ್ಲೆಂ. 
“ಅರೆರೆ.. ಹೆಂ ಕಿತೆಂ ಗುರು.. ಸಕಾಳಿಂ ಫುಡೆಂಚ್‌ ಬಾಳ್ಕ್ಯಾನ್‌ ದೂಧ್‌ ಚಿಂ 
ಭಾಷೆನ್‌ ತುಂ ಹೈ ಬೊತ್ತಿಂತ್ಲೆಂ ಚಿಂವ್ತಾಯ್‌?'' 
“ಆಂಗ್‌ಪಾಂಗ್‌ ಚಿಕ್ಕೆ ದುಖ್ತಾರೇ...'' ಡ್ರೈವರ್‌ ಫಿಲಿಪ್‌ ಮ್ಹಣಾಲೊ ಆ 
ಬೊತ್ತ್‌ ಖಾಲಿ ಕರಿಲಾಗ್ಲೊ. “ಹೊ ಕೊಂಬೊ ಕಿತೆಂ ವಿಕುಂಕ್‌ ವ್ಹರ್ತಾಯ್‌ಗೀ? 
“ತುಂ ಏಕ್‌ ಕಿತೆಂ ಉಲಯ್ತಾಯ್‌ ಫಿಲಿಪಾಬಾ? ತುಂ ಡ್ರೈವರ್‌... ಹಾಂವ್‌ 
ತುಜೊ ಆದ್ಲೊ ಕ್ಲೀನರ್‌. ಆಮ್ಕಾಂ ಆಮ್ಚೆ ವಿಶಿಂ ಬರೇಂ ಕಳಿತ್‌ ಆಸಾ. ತಶೆಂ 
ಬರ್ಕಾ ಕಾಮಾಕ್‌ ವ್ಹೆತಾನಾ ವಿಚಾರುಂಕ್‌ ನಜೊ ಮ್ಹಣ್‌ ತುಕಾ ಕಳಿತ್‌ ನಾವೇ?” 
'"ಓಹೋ.... ತುಂ ಆತಾಂ ಬರ್ಯಾ ಕಾಮಾಕ್‌ ಭಾಯ್ರ್‌ ಸರ್ಲಾಯ್‌. ಜಾಯ್ತ್‌ 
ತರ್‌ ವ್ಹಚ್‌ ತುಂ.'' 
“ನ್ಹಯ್‌, ತುಂ ಮಿಸಾಕ್‌ ವ್ಹಚೊಂಕ್‌ನಾಂಯ್‌ವೇ?''ಚಂದ್ರುನ್‌ ಉಳ್ಳಾ 
ಸವಾಲ್‌ ವಿಚಾರ್ಲೆಂ. 
“ಮಿಸಾಕ್‌ ಮೊಜಿ ಬಾಯ್ಲ್‌ ವ್ಹೆತಾ ನ್ಹಯ್‌ವೇ?'' ಫಿಲಿಪಾಚಿ ಅಧಿ ಜಾಪ್‌. 
"ಮ್ಹಳ್ಯಾರ್‌ ತುಜಿ ಬಾಯ್ಲ್‌ ಮಿಸಾಕ್‌ ಗೆಲ್ಯಾರ್‌ ತುಕಾ ಪೂನ್‌ ಮೆಳ್ತಾಗೀ?” 
“ನಾಂಗೀ ಮಾಗಿರ್‌ !?'' ಫಿಲಿಪಾನ್‌ ಚಂದ್ರುಕ್‌ ದೊಳೊ ಮೊಡ್ಡೊ. “ಹಾಂವೆ 
ಎಕ್ಲ್ಯಾನ್‌ ಜೊಡ್‌ಲ್ಲೆಂ ಆಮಿ ದೊಗಾಂಯ್‌ ಖಾಯ್ನಾಂವ್‌ವೇ ತರ್‌..” 
"ಹಾಚಿಂ ಕರ್ಮಾಂ, ಹಾಚೆ ಬಾಯ್ಲೆನ್‌ ಖಾಂವ್ಚಿಂ. ಹೊ ಕಿತೆಂ ಹಾಡ್ನ್‌ ಘಾಲ್ತಾ 
ಮ್ಹಣ್‌ ಘರಾ? ಹಾಣೆ ಜೊಡ್‌ಲ್ಲೆಂ ಪೂರಾ ಗಡಂಗಾಕ್‌ ವ್ಹೆತಾ. ಹೊ ಕಾಂಯ್‌ 
ಮೆಲೊ ತರ್‌ ಹಾಕಾ ಆಮ್ಚೆ ಜಾತಿಂತ್‌ ತರ್‌ ಹುಲ್ಬಾಂವ್ಕ್‌ ಲಾಂಕ್ಹಾಚಿ ಗರ್ಜ್‌ನಾ. 
ಹಾಚೆ ಕುಡಿಂತ್‌ ಆಸ್ಚೊ ಸೊರೊಚ್ಚ್‌ ಪುರೊ ಹಾಕಾ ಹುಲ್ಬಾಂವ್ಕ್‌.' 
“ಕಿತೆಂರೇ ಚಂದ್ರು... ಹೊ ಕೊಂಬೊ ಕಿತ್ಕಾ ಧರ್ನ್‌ ರಾವ್ಲಾಯ್‌ರೇ... 
ಕೊಂಬ್ಕಾಚೆಂ ಮಾಸ್‌ ಚಿಂತಾನಾ..” ಫಿಲಿಪ್‌ ಆಂವ್ಡೆ ಘೊಟುಂಕ್‌ ಜು 
"ಹಾಚಾ ತೊಂಡಾಂತ್ಲೆಂ ದಾಂತಾಂಚೆಂ ಸೆಟ್ಸ್‌ ಮೊಡ್ನ್‌ ವ್ಹಚೊಂ.. 


ಮತಿಂತ್‌ಚ್‌ ಗಾಳಿ ಯೆಟಿಲಾಗ್ಲೊ ಚಂದ್ರು. “ತುಂ ಕಿತೆಂ ಆಜ್‌ ನಟ್ಟ್‌ ಬೋಲ್ಟ್‌ 
ಲೂಜ್‌ ಜಾಲ್ಲ್ಯಾಪರಿಂ ಧಲ್ತಾಯ್‌?'' 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


“ವ್ಹಯ್‌ಗೀ.... ತುಕಾ ತಶೆಂ ದಿಸ್ತಾಗೀ? ಸಕಾಳಿಂ ಫುಡೆಂ ಇಲ್ಲೆಂ ಮಾರ್ದ್ಯಾ 
ಶಿವಾಯ್‌ ಆಟ್ಟೆಂ ಧರುಂಕ್‌ ಬಳ್‌ ಪಾವಾನಾ, ಹಾತ್‌ಪಾಯ್‌ ಕಾಂಪ್ತಾ ತ್‌್‌ 

“ವ್ಹಯ್‌ಗೀ.... ಮ್ಹಾಕಾ ಚಾ ಪಿಯೆಲ್ಕಾ ಶಿವಾಯ್‌ ಹಾತ್‌ ಪಾಯ್‌ 
ಕಾಂಪ್ತಾತ್‌. ಹಾಂವ್‌ ವ್ಹೆತಾಂ.' 

“ರಾವ್‌ರೇ ಚಿಕ್ಕೆ... ಅಳೆ ಹಾಂವೆ ಸಕಾಳಿಂ ಉಟೊನ್‌ ತಿ ಪೊಟ್ಟು ಚ್ಹಾ ಪಿಯೆಂವ್ಚಿ 
ವಾಯ್ಟ್‌ ಸವಯ್‌ ಕರುಂಕ್‌ ನಾ. ದೆಕುನ್‌ ಅಳೆ ದಾಂತ್‌ ಘಾಸ್ಟಾ ಆದಿಂ ಹೆಂ 
ಪಿಯೆಂವ್ಚೆಂ. ಆದಿಂ ಇಂಗ್ಲಿಷ್‌, ಆತಾಂ ಹೆಂಚ್‌ ಗವರ್ನ್‌ಮೆಂಟ್‌..”' 

“ತರ್‌ ದಾಂತ್‌ ಘಾಸಿನಾಸ್ತಾಂ..'' 

“ಶ್ಶೀ ... ಕಿತೆಂ ಉಲಯ್ತಾಯ್‌ರೇ ತುಂ.... ರಾನಾಂತ್ಲೊ ವಾಘ್‌ ದಾಂತ್‌ 
ಘಾಸ್ತಾಯೆರೇ?'' ಹಳ್ಳುವೆಂ ಮೇಡ್ಡ್‌ ಲಾಗ್‌ಲ್ಲೆ ದಾಂತ್‌ ದಾಖವ್ನ್‌ ಹಾಸ್ಲೊ 
ಫಿಲಿಪ್‌. 

"ಮ್ಹಳ್ಕಾರ್‌.... ಹೊ ಆಪ್ಣಾಕ್‌ ವಾಘ್‌ ಮ್ಹಣ್‌ ಚಿಂತಾ ಆಸ್ತಲೊ. ವಾಘಾಚೆಂ 
ನಾಂವ್‌ ಆಯ್ಕಾಲ್ಲೆಂಚ್‌ ಫರ್ಲಾಂಗಾಂ ಪಯ್ಸ್‌ ಧಾಂವ್ಮೊ ಹೊ ಮನಿಸ್‌' 
ಮನಾಂತ್‌ಚ್ಚ್‌ ಚಿಂತ್‌ಲ್ಲ್ಯಾ ಚಂದ್ರುನ್‌ ಮುಖಾರ್‌ ಕಿತಂಚ್‌ ಫಿಲಿಪಾಲಾಗಿಂ 
ವಿಚಾರ್ಲೆಂ ಮನ್‌ ಕೆಲೆಂನಾ. 

“ಅಳೆರೆ ಚಂದ್ರು... ಹಾಂವೆ ಸೊಡ್ಡಿ ಲೊರಿ, ಆನಿ ಮೊಜಿ ಕಾಣಿಯೀ ತಿಚ್ಚ್‌.'' 
ಖಂತಿನ್‌ ಮ್ಹಳ್ಳೆಪರಿಂ ಗುಣ್ಣುಣ್ಣೊ ಫಿಲಿಪ್‌. 

“ಲೊರಿ ಆನಿ ತುಂ ಏಕ್‌ಚ್ಹ್‌ಗೀ ಫಿಲಿಪಾಬಾ?'' 

“ಅಳೆರೆ, ಮೊಜ್ಶೆ ಲೊರಿಯೆಚೆಂ ಸೆಲ್ಫ್‌ ಚಲಾನಾ, ದೆಕುನ್‌ ಲೊರಿ ಕೊಣೆಂಯ್‌ 
ಲೊಟುನ್‌ ಸ್ಟಾರ್ಟ್‌ ಕರಿಜಾಯ್‌. ಸುರ್ವೆರ್‌ ಪಿಕ್‌ಅಪ್‌ ಮೆಳ್ತಾ ಪರ್ಕಾಂತ್‌ ಲೊರಿ 
ಕಾಂಪ್ತಾ. ಜ್ಯೋರ್‌ ಎಕ್ಸಿಲೇಟರ್‌ ದಿಲ್ಕಾ ಉಪ್ರಾಂತ್‌ ಮಾಗಿರ್‌ ತಾಚಿ ಕಾಂಪ್ಲಿ 
ರಾವ್ತಾ. ತಶೆಂ ಹಾಂವೆ ಇಲ್ಲೆಂ ಪೊಟಾಕ್‌ ಹೆಂ ವಕಾತ್‌ ಘಾಲ್ಕಾ ಉಪ್ರಾಂತ್‌ 
ಮೊಜಾ ಹಾತಾಪಾಯಾಂಚಿ ಕಾಂಪ್ಲಿ ರಾವ್ತಾ.'' 

“ವ್ಹಯ್‌ಗೀ.. ತೆಂ ವ್ಹಯ್‌, ಅಳೆ ಆತಾಂ ತುಜಿ ಕಾಂಪ್ಲಿ ರಾವೊನ್‌ ಯೆತಾ. 
ಲೊರೈಕ್‌ ಡೀಸೆಲ್‌ ಆಸ್‌ಲ್ಲ್ಯಾ ಭಾಷೆನ್‌ ತುಕಾ ಗವರ್ನ್‌ಮೆಂಟ್‌ ಎರೆಕ್‌'' 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 


ಮ್ಹಣ್ತಚ್ಚ್‌ ಆಪ್ಲೆ ಕಶೆಂ ಹಾಚೆ ಥಾವ್ನ್‌ ಚುಕಾರಿ ಮಾರ್ಚಿ ಮ್ಹಳ್ಳೆಂ ಚಿಂತುನ್‌ 
ಚಂದ್ರು ಚಿಕ್ಕೆ ಚುರುಕ್‌ ಜಾಲೊ. 4 

“ತೆಂ ಸಕ್ಕಡ್‌ ಆಸೊಂದಿ.... ಆತಾಂ ಹೆಂ ತುಂ ಮ್ಹಾಕಾ ಸಾಂಗ್‌, ಹೊ ಕೊಂಬೊ 
ಕಿತ್ಯಾ ತುಜಾ ಹಾತಾಂತ್‌ ಆಸಾ?” ಕಿಡಿಯಾರೆ ದಾಂತ್‌ ದಾಖವ್ನ್‌ ವಿಚಾರ್ಲೆಂ 
ಫಿಲಿಪಾನ್‌. 

“ಬ್ಯಾಗ್‌ ಹಾಡುಂಕ್‌ ಉಡಾಸ್‌ ನಾ, ದೆಕುನ್‌ ಹಾತಾಂತ್‌ ಕಾಣ್ಸೆಲಾ” ಚಿಕ್ಕೆ 
ಪಿಲ್ಲಾಯ್ಲೆಂ ಚಂದ್ರುನ್‌ ಫಿಲಿಪಾಕ್‌. 

“ತಶೆಂ ನ್ಹಯ್‌ರೇ ಚಂದ್ರು, ಘರ್ದಾ ಖುಂಟಾಕ್‌ ಬಾಂಧುನ್‌ ಆಸಾಜಾಯ್‌ 
ಆಸ್‌ಲ್ಲೊ ತೊ ಕೊಂಬೊ ಆತಾಂ ತುಜಾ ಹಾತಾಂತ್‌ ಕಿತೆಂ ಕರ್ತಾ ಮ್ಹಣ್‌...” 
ಬೊಲ್ಸಾಂತ್ಲಿ ಕಾಡ್ಕಾಂ ಪೇಟ್‌ ಕಾಡುನ್‌ ತಾಂತ್ಲಿ ಏಕ್‌ ಉಜ್ಯಾ ಕಾಡಿ ವಿಂಚುನ್‌ 
ತಿ ದಾಂತಾ ಇಡ್ಕಾಂತ್‌ ರಿಗವ್ನ್‌ ವಿಚಾರ್ಲೆಂ ಫಿಲಿಪಾನ್‌ ಆಬ್ಭಾಯೆನ್‌. 

ಚಂದ್ರು ರಾಗಾನ್‌ ಫಿಲಿಪಾಕ್‌ ಪಳೆಂವ್ಕ್‌ ಪಡ್ಲೊ. 

“ಕಿತೆಂರೇ, ಕೊಂಬ್ಕಾಕ್‌ ಸುಕೊ ಕರೊ ಯಾ ಕಡಿ ಕರ್ದೊ ಮ್ಹಣ್‌ ಚಿಂತುಂಕ್‌ 
ಪಡ್ಲಾಯ್‌ಗೀ?'' ಫಿಲಿಪಾನ್‌ ಚಂದ್ರುಕ್‌ ಜಾಗಯ್ಲೊ. 

“ಅಳ ಗುರು, ಸುಕೆಂ ಆನಿ ಜಿವೆಂ ಮ್ಹಣ್‌ ಸಾಂಗ್ಕಿ ತರ್‌ ಜಾಗ್ರುತ್‌.'' ರಾಗ್‌ 
ಸೊಸುಂಕ್‌ ತಾಂಕಾನಾಸ್ತಾಂ ಚಂದ್ರು ಉಸ್ಮಡ್ಲೊ. 

“ಕಿತೆಂರೇ ಉಂದ್ರಾ, ಮ್ಹಾಕಾಚ್ಚ್‌ ಮುಖಾರ್‌ ರಾವ್ತಾಯ್‌ಗೀ? ಏಕ್‌ ಥಾಪಾಡ್‌ 
ದಿಲ್ಯಾರ್‌ ಕೊಂಬ್ಕಾ ಸಾಂಗಾತಾ ತುಂವೆಂಯ್‌ ಉಬೊನ್‌ ವ್ಹಚಾಜಾಯ್‌'' 
ಫಿಲಿಪಾನ್‌ ಮಾರುಂಕ್‌ ಹಾತ್‌ ಉಬಾರ್ಲೊಚ್ಚ್‌. 

“ಸೊರ್ರಿ ಸೊರ್ರಿ ಗುರು, ಚೂಕ್‌ ಜಾಲಿ. ಹೊ ಮಾಸಾಚೊ ಕೊಂಬೊ ನ್ಹಯ್‌ 
ರುುಜಾಚೊ ಕೊಂಬೊ.” 

“ಒಹೋ, ತರ್‌ ಕೊಂಬ್ಕಾ ಕಾಟಾಕ್‌ ಭಾಯ್ರ್‌ ಸರ್ಲಾಯ್‌ಗೀ?' 

“ವ್ಹಯ್‌ ಗುರು, ಆಜ್‌ ಕಶೆಂ ಕರ್ನ್‌ ತರೀ ಏಕ್‌ ಕೊಂಬೊ ಜಿಕಾಜಾಯ್‌ಚ್ಚ್‌. 
ಆನಿ ಮೊಜೊ ಆಯ್ಚೊ ಹೊ ಕೊಂಬೊ ಆಸಾ ತರೀ ಕಸೊ ಪಳೆ, ಸೊಜೆರಾಪರಿಂ 
ಆಸಾ. ವಾಹ್‌.. ತಾಚೆಂ ಶೆಕಾರೆಂ ಪಳೆ, ತಾಚಿ ಶಿಮ್ಬಿ ಪಳೆ, ಪಾಕಾಂ ಪಳೆ. '' 

ಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
 ಕೊಂಬ್ಯಾಚೆರ್‌ ಹಾತ್‌ ಭಂವ್ಡಾವ್ನ್‌ ಪೊಶೆವ್ನ್‌ ಮ್ಹಣಾಲಾಗ್ಲೊ. 
“ವ್ಹಯ್‌, ಸಾಂಗ್‌ಲ್ಲೈ ಭಾಷೆನ್‌ ಕೊಂಬೊ ಪುಣೀ ಬರೋ ಆಸಾ. ಕಿತೆಂರೇ 
ವೆಂಯ್‌ ಕಾಟಾಚೆ ಕೊಂಬೆ ಪೊಸುಂಕ್‌ ಸುರು ಕೆಲೆಯ್‌ಗೀ?'' ಫಿಲಿಪಾನ್‌ 
ಬ್ಯಾಕ್‌ ಪೊಶೆಂವ್ಚಾ ನಿಬಾನ್‌ ಹಾತ್‌ ಮುಖಾರ್‌ ವ್ಹೆಲೊ. ತಿತ್ಲ್ಯಾರ್‌ ತ್ಕಾ 
0ಬ್ಕಾನ್‌ ತಾಚಾ ಹಾತಾಕ್‌ ಏಕ್‌ ಬೋಂಚ್‌ ಮಾರ್ನ್‌ ಸೊಡ್ಡ್ಲಿ. 

'“ಏ ಮೊಜೆ ಮಾಯ್‌...” ಎಕಾಚ್ಚ್‌ ಫರಾ ಹಾತ್‌ ಪಾಟಿಂ ಕಾಡ್ನ್‌ ಉಡೊನ್‌ 
ಫಿಲಿಪ್‌. “ಹ್ಮಾ ಹರಾಮಿ ಕೊಂಬ್ಕಾಕ್‌ ಉಜೊ ಲಾಂವ್ಕ್‌..'' 

“ಕಿತೆಂ ಡ್ರೈವರ್‌ ಫಿಲ್ಬಾಬಾ, ತುಂ ಮೊಜೊ ಗುರು ದೆಕುನ್‌ ಹಾಂವ್‌ ತುಕಾ 
ತಾಂ ಮ್ಹಣೊನ್‌ ಮೊಜೊ ಕೊಂಬೊಯೀ ತುಕಾ ಭಿಯೆತಾ ಮ್ಹಣ್‌ ತುಂವೆ 
ತ್ಲೆಂಯ್‌ಗೀ? '' 

“ತುಂವೆ ಸಾಂಗ್‌ಲ್ಲ್ಯಾ ಪರಿಂ ಹೊ ಕೊಂಬೊ ರಾಕ್ಸಾ ಭಾಷೆನ್‌ ಆಸಾ. ಬರೇಂ 
ಸ್ನ ಪೊಸ್ಲಾಯ್‌ ತುಂವೆ ಹಾಕಾ.” 

“ಪೊಸ್‌ಲ್ಲೊ ಹಾಂವೆ ನ್ಹಯ್‌ ಮೊಜೆ ಮಾಯ್ಡ್‌. ಬರೇಂ ಕರ್ನ್‌ ಕಡಿಯೆಂತ್‌ 
ಕ್‌ ಭರ್ಸುನ್‌ ಖಾವಯ್ತಾಲಿ ಆನಿ ಮೊಜೊ ಬಾಬ್‌ ಆಸಾ ನ್ಹಯೇ "ಕೋಳಿ 
ಚ್ಚ ಶೀನ', ತೊ ಕೆದಾಳಾಯ್‌ ಎಕೇಕ್‌ ಥೆಂಬೊ ಸೊರೊಯೀ ಹ್ಮಾ ಕೊಂಬ್ಕಾಚಾ 
ಣಾಂತ್‌ ಭರ್ಸುನ್‌ ಭರಯ್ತಾಲೊ. '' ಚಂದ್ರ ಫುಗೊನ್‌ ಉಲಯ್ತಾಲೊ. 

“ಕಿತೆಂ, ಸೊರೊ ಪಿಯೆತಾಗೀ ಹೊ ಕೊಂಬೊ!?'' ಫಿಲಿಪ್‌ ಚಕಿತ್‌ ಜಾಲೊ. 

“ಆನಿ ಕಿತೆಂ ತುಂ ಮಾತ್ರ್‌ ಸೊರೊ ಪಿಯೆತಾಯ್‌ವೇ? ಹಾಂ ಗುರು, ಕಾಟಾಚಾ 
:0ಬ್ಕಾಕ್‌ ಪೊಸ್ಟಿ ರಿತಿ ಆನಿಕೀ ಸಬಾರ್‌ ಆಸಾತ್‌. ತಾಕಾ ಮಿಲಿಟ್ರಿ ಸೊಜೆರಾಂಕ್‌ 
ಯಾರ್‌ ಕೆಲ್ಲೆಪರಿಂ ತಯಾರ್‌ ಕರುಂಕ್‌ ಆಸಾ. ಕೊಂಬೊ ಪೊಸ್ಲೊ ಮಾಯ್ಡ್‌, 
ಯಾರ್‌ ಕೆಲ್ಲೊ ಬಾಬಾನ್‌, ಅಪಹರ್ಸಿಲೊ ಹಾಂವೆ. ಸಮ್ಜಾಲೆಂಯೇ ತರ್‌ ತುಕಾ?” 
೦ದ್ರುನ್‌ ವಾರ್ಕಾರ್‌ ತಕ್ಲಿ ಧಲಯ್ಲಿ. 

“ಕಿತೆಂ, ಅಪಹರ್ಸಿಲೊಯ್‌!?'' 

“ಅಳೆ ಗುರು” ಏಕ್‌ ಉಸ್ವಾಸ್‌ ಸೊಡ್ನ್‌ ಉಲಯ್ಲೊ ಚಂದ್ರ. 

ಹಾಂಚೆಂ ಉಲೊಣೆ ಆಯ್ಕಾಲ್ಲ್ಯಾ ಯೆಂಕಾಕ್‌ ಆತಾಂ ಕಳೊನ್‌ ಆಯ್ಲೆಂಕೀ 

ತಿರಸ್ಕಾರ್‌ ಬರ್ನಾಡ್‌ ಜೆ. 
ಖಾಕಿ ವಸ್ತುರ್‌ ಘಾಲ್ಲೊ ಪೊಲಿಸ್‌ ನ್ಹಯ್‌, ಡ್ರೈವರ್‌ ಮ್ಹಣೊನ್‌. ದೆ 
ಯೆಂಕ ಥಂಯ್‌ ಇಲ್ಲೆಂಶೆಂ ಧಯ್ರ್‌ ಭರ್ಲೆಂ. 

“ಮಾಂಯ್ನ್‌ ಪೊಸ್‌ಲ್ಲ್ಯಾ ಹ್ಮಾ ಕೊಂಬ್ಕಾಕ್‌ ಆಮ್ಚಾ ಬಾಬಾನ್‌ 
ಪಾವ್ಟಿಂಗೀ ಚೋರ್ನ್‌ ವ್ಹರ್ನ್‌ ಕೊಂಬ್ಕಾ ಕಾಟಾಂತ್‌ ಬಾಂಧಿಜಾಯ್‌ ಮ್ನ 
ಚಿಂತ್‌ಲ್ಲೆಂ. ಪುಣ್‌ ತಾಣೆ ವ್ಹರ್ಹಾ ಆದಿಂಚ್‌ ಹಾಂವೆ ಹಾಕಾ ಹಾತ್‌ ದಿಲೆ. 

“ ವ್ಹಯ್‌ಗೀ, ತುಂ ತರ್‌ ವ್ಹಡ್ಲೊ ಫಟ್ಟಿಂಗ್‌ರೇ...'' ಫಿಲಿಪಾನ್‌ ದೆ 
ರುಂದಾಯ್ಲೆ. 

“ಆಸೊಂದಿ, ಹಾಂವ್‌ ಫಟ್ಟಿಂಗ್‌ ಜಾಲ್ಕಾರ್‌ ಫಟ್ಟಿಂಗ್‌. ಪುಣ್‌ ತುಂ ಮ್ಹಾ 
ಆತಾಂ ವಾಟ್‌ ಸೊಡ್‌. ಮ್ಹಾಕಾ ಕೊಂಬ್ಕಾ*ಕಾಟಾಕ್‌ ವ್ಹಚೊಂಕ್‌ ತಡವ್‌ ಜಾತ 
ಚಂದ್ರು ಫಿಲಿಪಾಕ್‌ ಕುಶಿಕ್‌ ತಾಂಡುನ್‌ ಮ್ಹಳ್ಳೆಪರಿಂ ಮುಖಾರ್‌ ಗೆಲೊ. 

“ರಾವ್‌ರೇ... ದಡ್ಬಡ್ಡಾಕಾ...'' ಫಿಲಿಪಾನ್‌ ಪರ್ತ್ಯಾನ್‌ ಚಂದ್ರುಚಾ ಕೊಲ್ಲರ: 
ಧರ್ನ್‌ ರಾವಯ್ಲೊ. “ಕೊಂಬ್ಕಾ ಕಾಟ್‌ ಖಂಯ್‌ ಚಲ್ತಾರೇ?'' 

“ದುಗ್ಗ ಶೆಟ್ಟಿಚಾ ವಯ್ದ್ಯೈ ಕೇರಿಂತ್‌, ತ್ಕಾ ಸೊರ್ಕಾಚಾ ಗಡಂಗಾಲಾಗೀ 

“ಕಿತೆಂ ಸೊರ್ಮಾಚಾ ಗಡಂಗಾಲಾಗಿಂ ಚಲ್ತಾಗೀ?'' ಫಿಲಿಪಾನ್‌ ದೆ: 
ರುಂದಾಯ್ಲೆ. 

“ವ್ಹಯ್‌ ಮ್ಹಣ್ತಾಂ. ಅಳೆ ಗುರು ಸೊರ್ಕಾಚೊ ವ್ಯಾಪಾರ್‌ ಚಡ್‌ ಜಾಂ 
ಖಾತಿರ್‌ ಹ್ಯಾ ಸೊರ್ಕಾಚಾ ಗಡಂಗ್‌ದಾರಾನ್‌ ಹೊ ಕೊಬ್ಮಾ ಕಾಟ್‌ ಚಲಂವ್ಚೊ 

“ವ್ಹಯ್‌ಗೀ!?'' ಫಿಲಿಪ್‌ ಚಿಂತ್ಹಾರ್‌ ಪಡ್ಲೊ. 

“ಮಾಗಿರ್‌.. ಕೊಂಬ್ಕಾ ಕಾಟ್‌ ಪಳೆಂವ್ಕ್‌ ಲೋಕ್‌ಯೀ ಚಿಕಾರ್‌ ಭರ 
ತವಳ್‌ ಸೊರೊ ಉದ್ಕಾ ಭಾಷೆನ್‌ ವ್ಹಾಳ್ತಾ” ಚಂದ್ರುನ್‌ ತೋಂಡ್‌ ರುಂದಾಯ್ಲೆ 

“ತರ್‌, ಹಾಂವ್‌ಯೀ ತುಜೆ ಸಾಂಗಾತಾ ಯೆತಾಂರೇ.'' 

“ಕಿತ್ಕಾ, ಧರ್ಮಾಕ್‌ ಸೊರೊ ಪಿಯೆವ್ನ್‌ ಗಾದ್ಕಾಂತ್‌ ಲೊಳೊಂಕ್‌ಗೀ? 

“ನ್ಹಯ್‌ರೇ, ತುಂ ಎಕ್ಲೊ ಪಿಸಾಂಟ್‌. ಕೊಂಬ್ಕಾ ಕಾಟ್‌ ಪಳೆಂವ್ಕ್‌. ಷ 


ತುಜೊ ಕೊಂಬೊ ಜಿಕ್ಲ್ಯಾರ್‌ ತುಕಾ ಏಕ್‌ ಘಾಯೆಲ್ಲೊ ಕೊಂಬೊ ಮೆಳ 
ನ್ಹಯ್‌ರೇ?” 

ಟಿ ರ ಡ್‌ ಜೆ. ಡಿಕೊಸ್ಮಾ ತಿರಸ್ಕಾರ್‌ 


| “ವ್ಹಯ್‌... ವ್ಹಯ್‌... ದೊಂಪ್ಭ್ಯಾಂಜೊ ಕೊಂಬೊ ತೊ. ಮೊಜೊ ಕೊಂಬೊ 
) ಕೊಂಬ್ಕಾಕ್‌ ಭಾಲ್‌ ತೊಪುನ್‌ ಜಿವ್ಕಿಂ ಮಾರ್ತಾ ಮ್ಹಳ್ಳೆಂ ಖಂಡಿತ್‌” ಚಂದ್ರು 
ಬಾವಾನ್‌ ಉಲಯ್ಲೊ. 
“ಪುಣ್‌ ತುಮ್ಗೆರ್‌ ಕಾಂಯ್‌ ಸಲ್ವಾಲ್ಲ್ಯಾ ಆನಿ ಮೆಲ್ಲ್ಯಾ ಕೊಂಬ್ಯಾಚೆಂ ಮಾಸ್‌ 
ಸಾತಾತೆರೇ? ಆತಾಂ ತುಂವೆ ಘರಾ ತೊ ಮೆಲ್ಲೊ ಕೊಂಬೊ ವ್ಹೆಲ್ಕಾರೀ ಘರ್ಹಾಂಕ್‌ 
ಳ್ರಾ, ತುಂವೆಂಚ್‌ ಘರ್ಹೊ ಕೊಂಬೊ ವ್ಹೆಲಾಯ್‌ ಮ್ಹಣೊನ್‌. ವ್ಹಯ್‌ಗೀ 
"ಯ್‌? ತ್ಕಾ ದೆಕುನ್‌ ಹಾಂವೆ ತುಕಾ ಸಾಂಗ್ಲೆಂ ಮ್ಹಳ್ಯಾರ್‌...” 
೫ “ಕಿತೆಂ? ಪೆದ್ದ ಚಂದ್ರು ಚಿಂತುಂಕ್‌ ಪಡ್ಲೊ. 
| “ಮೆಲ್ಲೊ ಕೊಂಬೊ ಮೆಳ್ಳ್ಯಾರ್‌ ತೊ ಆಮ್ಲೆರ್‌ ವ್ಹರ್ನ್‌ ಸುಟಿ ಕರ್ನ್‌, ಬರೇಂ 
ತೆಳೆನ್‌ ಘಾಲ್ನ್‌ ರಾಂದುನ್‌ ರುಚಿನ್‌ ತಾಚಿಂ ಹಾಡ್ಕುಟಾಂ ಚಾಬೊನ್‌ ಖಾವ್ಯಾಂ. 
ಕೊಜಿ ಬಾಯ್ಡ್‌ ಅಸಲೊ ಕಾಟಾಚೊ ಕೊಂಬೊ ರಾಂದ್ಹಾಂತ್‌ ಭಾರೀ ಹುಶ್ಶಾರ್‌.'' 
ಫಿಲಿಪಾಚಿಂ ಹಿಂ ಪೊಲಿಶಾಚಿಂ ಉತ್ರಾಂ ಆಯ್ಕೊನ್‌ ಚಂದ್ರುಕ್‌ ರಾಗ್‌ 
ಅಯ್ಲೊಚ್ಚ್‌. 
“ಅಳೆರೆ ಚಂದ್ರು, ಸಲ್ವಾಲ್ಲೊ ಕೊಂಬೊ ತುಂವೆ ತುಜಾ ಘರಾ ವ್ಹೆಲ್ಮಾರ್‌ 
ತುಜಿ ಫಜಿಂತ್‌ ಜಾತಲಿಚ್ಚ್‌. ಕಿತೆಂ ಜಾಲ್ಕಾರೀ ಪರ್ತ್ಯಾನ್‌ ಹೊ ಚೊರ್ಲೊಲೊ 
ಕೊಂಬೊ ಘರಾ ವ್ಹರಿನಾಕಾ. ತುಂ ಚೋರ್‌ ಜಾತಲೊಯ್‌. ದೆಕುನ್‌ ಹೊ ತುಜೊ 
ಕೊಂಬೊ ಜಿಕ್ತಚ್ಚ್‌ ಆಮ್ಲೆರ್‌ ವ್ಹರ್ನ್‌ ಬಾಂಧುನ್‌ ಘಾಲ್ಕಾಂ. ಆಮ್ಲೆರ್‌ ಥಾವ್ನ್‌ಚ್ಚ್‌ 
ಕಾಟಾಕ್‌ ವ್ಹರ್ಕಾಂ. ಕಿತೆಂ ಮ್ಹಣ್ತಾಯ್‌ 7 ಚಿಂತುನ್‌ ಪಳೆ, ಹಾಂವೆ ತುಜಾ 
ಬರ್ಕಾಕ್‌ಚ್ಚ್‌ ಸಾಂಗ್ಲೆಂ. ವೊಟ್ಟಾರೆ ತುಜೊ ಕೊಂಬ್ಕಾ ಕಾಟ್‌ ಮ್ಹಣೊನ್‌ ತುಜಿ 
ಪಾಟ್‌ ಪಿಟೊ ಜಾಯ್ನಾ ತರ್‌ ಬರೆಂ.'' ಫಿಲಿಪ್‌ ಭಾರಿಚ್ಚ್‌ ಮೊವಾಳಾಯೆನ್‌ 
ಆಪ್ಲೊ ಶಿಂತ್ರ್ಯೊ ಗುಂತುಂಕ್‌ ಲಾಗ್ಲೊ. 

ಆತಾಂ ಫಿಲಿಪಾನ್‌ ಸಾಂಗ್ಲೆಂ ಸಾರ್ಕೆಂ ಮ್ಹಣ್‌ ದಿಸ್ಲೆಂ ಚಂದ್ರುಕ್‌. ತಾಣೆ ಸಯ್‌ 
ಘಾಲಿ. 

“ವ್ಹಯ್‌ ಗುರು, ತುಂವೆ ಸಾಂಗ್ಚೆಂ ಸಾರ್ಕೆಂ. ತುಜಿ ತಕ್ಲಿ ಮ್ಹಳ್ಳಾರೀ ಕಸಲಿ, 
ಹಿಟ್ಟರಾಚಿ. ಚಲ್‌ ಅಮಿ ಕೊಂಬ್ಮಾ ಕಾಟಾಕ್‌ ಯಾ.” ದೊಗ್‌ಯೀ ಜಣ್‌ ಕೊಂಬ್ಕಾ 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿ 


ಕಾಟಾ ಕುಶಿನ್‌ ಮೆಟಾಂ ಕಾಡುಂಕ್‌ ಲಾಗ್ಲೆ. 
“ಅಯ್ಯಾ.......'ಇತ್ಲ್ಯಾರ್‌ ಫಿಲಿಪಾಕ್‌ ಆನಿ ಚಂದ್ರುಕ್‌ ಏಕ್‌ 

ಆಯ್ಕಾಲೊ. ತಾಣಿಂ ಸಾಂಗಾತಾಚ್ಚ್‌ ಪಾಟಿಂ ಪಳೆಯ್ದೆಂ. ಪರ್ಕ್ಮಟ್‌ ವ ` 
ನ್ಹೆಸ್‌ಲ್ಲೊ ಎಕ್ಲೊ ಅಸ್ಕತ್‌ ದಾದ್ಲೊ, ಯೆಂಕ ಹಾಂಕಾಂ ಉಲೊ ಮಾರ್ತಾಳ 

“ಹೊ ಕೋಣ್‌ ಭಿಕಾರಿ ಆಮ್ಕಾಂ ಆಪಯ್ತಾ?' ಚಂದ್ರುನ್‌ ವೋಡ 
ವೊಳಾಯ್ಲೆ. 

ತಿತ್ಲ್ಯಾರ್‌ ಯೆಂಕ ತಾಂಚೆ ಲಾಗಿಂ ಜಾಲ್ಲೊ. 

“ಅಯ್ಕಾ... ಅಮಿ ಪರ್ದೆಶಿ ವ್ಹಯ್‌, ಪುಣ್‌ ಭಿಕಾರಿ ನ್ಹಯ್‌. ಪುಣ್‌ ಆದ 
ಪರಿಸ್ಥಿತೆಕ್‌ ಲಾಗೊನ್‌ ಆಮಿ ಭಿಕ್‌ ಮಾಗ್ದೆಂ ಪಡ್ಲ್ಯಾ. ತುಮ್ಚೆ ಲಾಗಿಂ ಕಾಂಯ 
ಖಾಂವ್ಕ್‌ ಆಸಾ ತರ್‌ ಥೊಡೆಂ ಆಮ್ಕಾಂ ದಿಯಾ.” ಕಿತೆಂಚ್‌ ಲ್ಹಾನ್ಸಃ 
ಚಿಂತಿನಾಸ್ತಾಂ ಧೀನ್‌ಪಣಿ ಮಾಗಾಲಾಗ್ಲೊ ಯೆಂಕ. 

“ಶ್ಶಿ.. ತುಂ ಖಂಯ್‌ ಥಾವ್ನ್‌ ಆಮ್ಕಾಂ ಗಾಂಟಾಲೊಯ್‌ಗಾ...? ಆಮಿಂ 
ಹಾಂಗಾ ಸುತಾಕ್‌ ಧರ್ನ್‌ ಉಮ್ಮಾಳ್ತಾಂವ್‌, ತುಂ ಆಮ್ಕಾಂ ಧರ್ನ್‌ ಉಮ್ಕಾಳೊಂ। 
ಪಳೆತಾಯ್‌.'' ಫಿಲಿಪ್‌ ಪುರ್ಬುರ್ಲೊ. 

“ಪಳೆಯಾ ಅಯ್ಯಾ... ವೋ ಥಂಯ್ಸರ್‌ ಮೊಜಿ ಬಾಯ್ಲ್‌ ಆನಿ ಚೆರೆ 
ಪೊಟಾಕ್‌ ಕಾಂಯ್ಚ್‌ ನಾಸ್ತಾಂ ಮೊರೊಂಕ್‌ ತೆಂಕ್ಲ್ಯಾಂತ್‌. ದೆಕುನ್‌ ಹಾಂವ 
ತುಮ್ಚಾ ಪಾಯಾಂಕ್‌ ಪಡ್ತಾಂ, ಕಾಂಯ್‌ ತರೀ ಆಮ್ಕಾಂ ಖಾಂವ್ಕ್‌ ದಿಯಾ. 

“ಧರ್‌ ಘೆ, ಅನಿ ನಿಕಾಳ್‌ ಹಾಂಗಾ ಥಾವ್ನ್‌ ” ಪನ್ನಾಸ್‌ ಪಯ್ಯಾಂಚಿ ಪಾ 
ಯೆಂಕಾಚಾ ಹಾತಾಂತ್‌ ಉಡವ್ನ್‌ ಫಿಲಿಪ್‌ ಮುಖಾರ್‌ ಚಲಾಲಾಗ್ಲೊ. 

“ದೇವ್‌ ಬರೆಂ ಕರುಂ ಅಯ್ಯಾ... ಪುಣ್‌ ಹ್ಯಾ ಆಟ್‌ ಆಣ್ಯಾಂತ್‌ ಆಮ್ಕಾ 
ಕಿತೆಂ ಖಾಂವ್ಕ್‌ ಮೆಳಾತ್‌? ಆನಿ ಹಾಂಗಾ ಪಯ್ಕೆ ದೀವ್ನ್‌ ಕಾಂಯ್‌ ಫೌೆವೈತ 
ಮ್ಹಳ್ಕಾರೀ ಆಂಗಡ್‌ ಖಂಯ್‌ ಆಸಾ?''ಯೆಂಕ ಖಂತ್‌ ಉಚಾರಿಲಾಗ್ಲೊ. 

“ಅಳ, ಹೈಚ್ಚ್‌ ವಾಟೆನ್‌ ಚಿಕ್ಕೆ ಮುಖಾರ್‌ ವ್ಹಚ್‌. ಅರ್ಧ್ಯಾ ಮೈಲಾ ಪಯ್‌ 
ಏಕ್‌ ಸೊರ್ಕಾಚೆಂ ಗಡಂಗ್‌ ಮೆಳ್ತಾ. ಥಂಯ್‌ ಆಜ್‌ ಕೊಂಬ್ಕಾ ಕಾಟ್‌ ಚಲ್ತಾ 
ಥಂಯ್‌ ಮಸ್ತ್‌ ಲೋಕ್‌ ಆಸ್ತಾ. ಥಂಯ್ಸರ್‌ ರಾವೊನ್‌ ತುಜೆ ಹಾತ್‌ ವೊಡ್ಡಾವ್‌ 

ಭಿಕ್‌ ಮಾಗ್‌. ಪೊಟಾಕ್‌ ಭುಖ್‌ ಲಾಗ್ಲ್ಯಾರ್‌ ಏಕ್‌ ದಾಕ್ಬೆಂ ಹೊಟೆಲ್‌ಯೀ 
ಆಸಾ.” ಪುರ್ಬುರೊನ್‌ಚ್ಹ್‌ ಚಂದ್ರು ಮುಖಾರ್‌ ಗೆಲೊ. 

ಯೆಂಕಾನ್‌ ಜಾಯ್ಸ್‌ ಮ್ಹಳ್ಳ್ಯಾಪರಿಂ ತಕ್ಲಿ ಹಾಲಯ್ಲಿ ಆನಿ ತೊ ಆಪ್ಲೆ ಬಾಯ್ಲೆ, 
ಭುರ್ಗ್ಯಾ ಸರ್ಕಿನ್‌ ಗೆಲೊ. ತಾಣೆ ಗಜಾಲ್‌ ಸಗ್ಳಿ ಬಾಯ್ಲೆಕ್‌ ಸಾಂಗ್ಲಿ. ತಿಂ ತೆಗಾಂಯ್‌ 
ಅತಾಂ ತೈ ಆಂಗ್ಲಿ ಕುಶಿನ್‌ ಚಮ್ಮಾಲಿಂ. ಹಾತಾಂತ್ಲಿ ಪಾವ್ಲಿ ಯೆಂಕಾಕ್‌ 
ಹೆಡಾಂವ್ಕ್‌ಲಾಗ್ಲಿ. 

ನೀಲುಚಾ ಬಾವ್ಭ್ಯಾಚೆರ್‌ ಪೂತ್‌ ಬಳ್‌ ನಾಸ್ತಾಂ ನಿದೊನ್‌ ಆಸ್‌ಲ್ಲೊ. ಘಡೈಕ್‌ 
ಪಾವ್ಟಿಂ ಭುಖೆನ್‌ ತೊ ಪಿಂರ್ಗಾತಾಲೊ. 

ಹ್ಯಾ ದೊಗಾಯಯ್ದೆ ಕುಡಿಂತ್‌ ಕುಸ್ಕುಟಾಚೆಂ ಬಳ್‌ ನಾತ್‌ಲ್ಲೆಂ. ತರೀ ತಾಣಿಂ 
ಮುಖಾರ್‌ ಚಲಾಜಾಯ್‌ ಆಸ್‌ಲ್ಲೆಂ. 

“ಓಹೋ... ತುಮಿ ಹಾಂಗಾ ಆಸಾತ್‌ಗೀ?'' ಎಕಾಚ್ಚ್‌ ಫರಾ ಆವಾಜ್‌ ಉಟ್ಟೊ. 
ತಾಂಚೆ ಪಾಟ್ಲ್ಯಾನ್‌ ತೊಚ್ಚ್‌ ಗಾಂವಾಂತ್ಲೊ ಪಿಸೊ ದಿಸ್ಲೊ. 

“ತುಂ ಕಿತೆಂ ಆಮ್ಚೊ ಪಾಟ್ಲಾವ್‌ ಕರ್ನ್‌ ಆಯ್ಲಾಯ್‌ಗೀ?” 

“ಮ್ಹಾಕಾ ಪಳೆವ್ನ್‌ ವಿಚಿತ್ರ್‌ ದಿಸ್ಲೆಂಯೇ ತುಮ್ಕಾಂ? ಹಾಂವ್‌ ತಸೊಚ್ಚ್‌.. 
ಆತ್ತಾಂ ಹಾಂಗಾ ಆಸ್ಲ್ಯಾರ್‌ ಆತ್ತಾಂ ಥಂಯ್‌ ಆಸ್ತಾಂ.” ಪಿಸೊ ವ್ಹಡ್ಹ್ವಾನ್‌ 
ಹಾಸಾಲಾಗ್ಲೊ. 

"ತುಜೆಂ ನಾಂವ್‌ ಕಿತೆಂ, ತುಕಾ ಆಮಿ ಕಶೆಂ ಆಪವೈತ್‌?'' ಯೆಂಕಾನ್‌ ಕಾವ್ದೆವ್ನ್‌ 
ವಿಚಾರ್ಲೆಂ. 

“ಮೊಜೆಂ ನಾಂವ್‌ಗೀ? ಹರಿಕ್‌ ನಾಂವ್‌ ಆಸಾಗೀ? ಎಕಾ ಕಾಳಾರ್‌ ಹರಿದಾಸ್‌ 
ಸುಬ್ಬಣ್ಣ ಮ್ಹಣ್‌ ಲೋಕ್‌ ಆಪಯ್ತಾಲೊ.'' ಪಿಸೊ ಎಕಾಚ್‌ಫರಾ ವೃಂಗ್ಕ್‌ 
ಹಾಸೊ ಹಾಸ್ಲೊ. ""ಆತಾಂ ತಾಕಾ ಪಿಸೊ ಮ್ಹಣ್‌ ಆಪಯ್ತಾತ್‌. ತುಂ ಕಿತೆಂ 
ಮ್ಹಣ್‌ ಆಪಯ್ತಾಯ್‌ ತಾಕಾ?' ದೊಳೆ ವ್ಹಡ್‌ ಕರ್ನ್‌ ಮುಟಿ ಅಂರ್ದುನ್‌ 
ವಿಚಾರಿಲಾಗ್ಲೊ ತೊ ಪಿಸೊ. 

. “ಏ ಪರಮೇಶ್ವರಾ, ಪಯ್ಲೆಂಚ್‌ ಪೊಟಾಕ್‌ ಆನಿ ರಾವೊಂಕ್‌ ಬಿಡಾರ್‌ ನಾಸ್ತಾಂ 
ವಾಟೆರ್‌ ಪಡೊನ್‌ ಆಸಾಂವ್‌. ಆತಾಂ ಪಾವಾನಾತ್‌ಲ್ಲ್ಯಾಕ್‌ ಹೊ ಎಕ್ಲೊ 

ಪಿಸಾಂಟ್‌ ಕಿತ್ಕಾ ಹಾಬಾ ಆಮ್ಚೆ ಪಾಟಿಕ್‌ ಲಾಗ್ಲಾ?'' ಯೆಂಕ ಭಿಯೆವ್ನ್‌ ತಾಟ್ಟೆಂವ್ಕ್‌ 
ಲಾಗ್ಲೊ. 

“ತುಂವೀ ಮ್ಹಾಕಾ ಪಿಸೊ ಮ್ಹಣ್‌ ಚಿಂತಾಯ್‌ಗೀ? ವ್ಹಯ್‌... ವ್ಹ ಯ್‌. 
ಸಂಸಾರಾಕ್‌ ಆನಿ ಹೈ ಸಮಾಜೆಕ್‌ ಹಾಂವ್‌ ಪಿಸೊಚ್ಚ್‌. ಹೈ ಸಮಾಜೆಂತ್ಲಿ ಅನೀತ್‌, 
ಅಕ್ರಮ್‌, ದಗಲ್ಪಾಜ್‌, ಲೋಂಚ್‌ ಹೆಂ ಸಗ್ಳೆಂ ಪಳೆವ್ನ್‌ ಹಾಂವೆ ತಾಚೆರ್‌ ತ 
ಮಾಂಡ್ಲೆಂ. ಹಾಂವ್‌ ಸಲ್ವಾಲೊಂ. ತ್ಯಾಚ್ಚ್‌ ಲೊಕಾನ್‌ ಮ್ಹಾಕಾ ಸಮಾಜೆ ಥಾವ್‌ 
ಬಹಿಷ್ಕಾರ್‌ ಘಾಲ್ನ್‌ ಪಿಸೊ ಮ್ಹಣ್‌ ವೊಲಾವ್ನ್‌ ದೇಶಾಂತರ್‌ ಕೆಲೊ. ಇಂಚ 
ನಿರ್ಭಾಗಿ. ಆತಾಂ ಸಗ್ಳೊ ಲೋಕ್‌ ಮ್ಹಾಕಾ ಪಿಸೊ ಮ್ಹಣ್‌ ವಳ್ಳಾತಾ. ತುಮಿಂಯ್‌' 
ಮ್ಹಾಕಾ ತಸೊಚ್ಚ್‌ ಚಿಂತಾತ್‌ಗೀ?” ಪಿಶ್ಯಾಚಾ ತಾಳ್ಕಾಂತ್‌ ಎಕಾ ಥರಾಚಿ ಕಾಂಪ್ಲಿ 
ಉದೆಲಿ. 

ನಾ... ನಾ. ತುಕಾ ಆಮಿ ತಶೆಂ ಆಪಯ್ನಾಂವ್‌. ತುಂ ಸುಬ್ಬಣ್ಣ.'' ಯೆಂಕಾನ್‌ 
ತಕ್ಷಣ್‌ ಜವಾಬ್‌ ದಿಲಿ. 

ಹೆಂ ಆಯ್ಕೊನ್‌ ಪಿಸೊ ಖುಶೇನ್‌ ನಾಚ್ಲೊ. ದುಸ್ತೈಚ್ಚ್‌ ಘಡಿಯೆ ಧಾಂವೊನ್‌ 
ವ್ಹಚೊನ್‌ ರಸ್ತ್ಯಾ ದೆಗೆನ್‌ ಬಸ್ಲೊ. 

ಯೆಂಕ ಆನಿ ತಕಕ ಪರಿವಾರ್‌ ಚಲೊನ್‌ ಮುಖಾರ್‌ ಪಾವ್ಜೊ. ಚಲ್ತಾಂ 
ಚಲ್ತಾಂ ದೀಪು ಬುಕೆಕ್‌ ಖಾಣ್‌ ವಿಚಾರಿಲಾಗ್ಲೊ. 

ಚಿಕ್ಕೆ ಮುಖಾರ್‌ ಪಾವ್ತಚ್ಚ್‌ ತಾಂಕಾಂ ದೋಗ್‌ ಜಣ್‌ ತರ್ನಾಟೆ ಮೆಳ್ಳೆ. 

“ಬಾಬಾ...” ಯೆಂಕಾಕ್‌ ಸೊಸುಂಕ್‌ ತಾಂಕ್ಷೆಂನಾ. ತಾಣೆ ನಮೃತೆನ್‌ ಹಾತ್‌ 
ಜೊಡ್ಡೆ. “ಆಮ್ಕಾಂ ಕಾಂಯ್‌ ತರೀ ಇಲ್ಲೆಂ ಖಾಂವ್ಕ್‌ ಆಸ್ಲ್ಯಾರ್‌ ದಿಯಾ.” 

“ಕಿತೆಂ ಕೂಡ್‌ ಇತ್ಲಿ ಘಟ್‌ಮೂಟ್‌ ಆಸೊನ್‌ಯೀ ತುಂ ಬಾಯ್ಲೆ ಭುರ್ಗ್ಯಾಕ್‌ 
ದಾಖವ್ನ್‌ ಭಿಕ್‌ ಮಾಗಾ ಿಯ್‌ಗೀ?” ಎಕ್ಲೊ ತರ್ನಾಟೊ ತಾಪ್ಲೊ ಚ್ಚ್‌. 

“ಜಾಯ್‌ ಬಾಬಾ, ಮ್ಹಾಕಾ ಏಕ್‌ ಕಾಮ್‌ ಆಸ್ಲ್ಯಾರ್‌ ದಿಯಾ. ಕಾಮ್‌ 
ಕರುನ್‌ ಕೂಲ್‌ ಘೆವ್ನ್‌ ತಾಂತುಂ ತರೀ ಆಮ್ಚೆಂ ಪೋಟ್‌ ಭರ್ತಾಂವ್‌. ಹ್ಕಾ 


ಗಾಂವಾಂತ್‌ ಬ ೦ ಕೊಣೀ ಕಾಮ್‌ ದೀನಾ. ತುಮಿ ತರೀ ಕಾಂಯ್‌ ಕಾಮ್‌ 
ದಿಲೆಂ ತರ್‌... 

“ವಳಕ್‌ ಪಾಳಕ್‌ ನಾತ್‌ಲ್ಲ್ಯಾ ತುಮ್ಕಾಂ ಕೋಣ್‌ ಕಾಮ್‌ ದೀತ್‌? ಪಳೆತಾನಾ 
ಚೊರಾಪರಿಂ ದಿಸ್ತಾಯ್‌'' ಆನ್ಕೇಕ್ಲೊ ಯೆಂಕಾಕ್‌ ಹಲ್ಕ್‌ ಕರ್ನ್‌ ಉಲಯ್ಲೊ. 

“ನಾ ಧನಿಯಾ... ಖಂಡಿತ್‌ ಜಾವ್ನ್‌ ಆಮಿಂ ಚೋರ್‌ ನ್ಹಯ್‌. ಆಮಿ ಗತ್‌ 
ಆಧಾರ್‌ ನಾತ್‌ಲ್ಲಿಂ ನಿರ್ಗತಿಕಾಂ ವ್ಹಯ್‌, ಪುಣ್‌ ಭಿಕಾರಿ ಯಾ ಚೋರ್‌ ನ್ಹಯ್‌. 
ಯೆಂಕಾಚಾ ದೊಳ್ಳಾಂನಿ ದುಃಖಾಂ ಬರಿಂ. 

“ತುಂ ದುಬ್ಳೊ ದಿಸ್ತಾಯ್‌ ತರೀ ತುಜಿ ಬಾಯ್ಲ್‌ ತಶಿ ದಿಸಾನಾ. ಸೊಭಾಯೆನ್‌ 
ತಿ ಪಿಕ್ಲ್ಯಾ'' ಲಾಂಬ್‌ ಕೆಸಾಂಚಾ ಪಯ್ದೆಂಚಾ ತರ್ನಾಟ್ಕಾನ್‌ ನೀಲುಚ್ಕೊ ಚೆಷ್ಠಾ ಿಯೊ 
ಕೆಲ್ಕೊ. 

"ವ್ಹಯ್‌ರೇ... ಬರೇಂ ಸೆಕ್ಸಿ ಆಸಾ... ಪೊಟಾಕ್‌ ಸಮಾ ಮೆಳ್ಳೆಂ ತರ್‌ 
ಸನ್ಯಾಸ್ಕಾಕ್‌ಯೀ ಪಾಶಾಂವ್‌ ಉಟಂವ್ಕ್‌ ಸಕಾತ್‌.'' ಆನ್ಕೇಕ್ಲೊ ಮ್ಹಣಾಲೊ. 
ತಾಣೆಂಚ್‌ ಪರ್ತ್ಯಾನ್‌ ಮುಂದರ್ಸಿಲೆಂ, “ ಏ ಮ್ಹಾತಾರ್ಕಾ.... ಇತ್ಲಿ ಸೊಭಿತ್‌ 
ಬಾಯ್ಲ್‌ ತುಕಾ ಆಸ್ತಾನಾ, ಭಿಕ್‌ ಮಾಗ್ಗಿ ಗರ್ಜ್‌ ಕಿತೆಂ ಪಡ್ಲಿ?” 

“ತಶೆಂ ಉಲಯ್ನಾಕಾತ್‌ ಧನಾ...” ಯೆಂಕಾನ್‌ ಸೈರಾಣ್‌ ಸಾಂಬಾಳ್ಳೆಂ. 

ತಿತ್ಲ್ಯಾರ್‌ ತೊಚ್ಚ್‌ ಪಿಸೊ ಹಾಂಚೆ ಲಾಗಿಂ ಯೇವ್ನ್‌ ಉಡೊನ್‌ ನಾಚೊನ್‌ 
ಹಾಸೊಂಕ್‌ ಲಾಗ್ಲೊ. 

“ಹ್ಯಾ ಫಟ್ಟಿಂಗಾಕ್‌ ತುಜಿ ಬಾಯ್ಲ್‌ ಜಾಯ್‌ ಕಂಯ್‌, ಕಳಾನಾಯೇ ತುಕಾ 
ಪಿಶ್ಶಾ... ಅಶೆ ತೆ ತುಜ್ಕೆ ಬಾಯ್ಲೆಚೆರ್‌ ಮೊಗಾರ್‌ ಪಡ್ಚ್ಯಾತ್‌...'' ಪಿಶ್ಶಾನ್‌ 
ದಾಂತ್‌ ಚಾಬೊನ್‌ ಸಾಂಗ್ಲೆಂ. 

“ಹೆತ್ತ್‌ ಪಿಶ್ಯಾ.. ತುಜೆಂ ಪೆಂಕಾಟ್‌ ಮೋಡ್ನ್‌ ಘಾಲ್ತಾಂ ಪಳೆ'' ತೊ ಲಾಂಬ್‌ 
ಕೆಸಾಂಚೊ ತರ್ನಾಟೊ ಪಿಶ್ಕಾಕ್‌ ಮಾರುಂಕ್‌ ಮುಕಾರ್‌ ಆಯ್ಲೊ. 

“ಮೊಜೆಂ ಪೆಂಕಾಟ್‌ ಮೊಡ್ಲ್ಯಾರ್‌ ಕಾಂಯ್‌ ಜಾಯ್ನಾ. ತುಮ್ಚೆಂ ಪೆಂಕಾಟ್‌ 
ಮೊಡ್ಲ್ಯಾರ್‌ ಗಾಂವಾಕ್‌ ಮಸ್ತ್‌ ಬರೆಂಪಣ್‌ ಜಾತಲೆಂ. ತುಮಿ ಮಸ್ತ್‌ ಚರ್ಪೆಲ್ಕಾತ್‌'' 
ಪಿಸೊ ಮಾಂಕ್ಹಾ ಬರಿಂ ಉಡೊಂಕ್‌ಲಾಗ್ಲೊ. 

“ತಾಕಾ ಸೊಡ್‌ರೇ ಥಂಯ್‌ . ತೊ ಥೇಟ್‌ ಪಿಸೊ. ತಾಚೊ ಆವ್ತಾರ್‌ ಪಳೆತಾನಾ 
ಕಳಾನಾಂಯೇ ತುಕಾ. ಕೊಣೆ ತಾಕಾ ಹಾಡ್ನ್‌ ಸೊಡ್ಡಾಗೀ?'” ತೊ ಲಾಂಬ್‌ ಕೆಸಾಂಚೊ 

ತರ್ನಾಟೊ ಮ್ಹಣಾಲೊ. 

“ಕಿತೆಂ ಹಾಂವ್‌ ಪಿಸೊ? ತುಜೊ ಬಾಪುಯ್‌ ಪಿಸೊ, ತುಜೊ 
ಪಿಸೊ... ತುಜೆಂ ಘರ್‌ ಪಿಶೆಂ, ಹೊ ಗಾಂವ್‌ಚ್ಚ್‌ ಪಿಸೊ, ಹೊ ಸಂಸಾರ್‌ 
ಪಿಸೊ... ತುಮಿ ಹಾಂಗಾಚ್ಚ್‌ ರಾವ್ಕಾತ್‌ ತರ್‌ ತುಮ್ಚೆಂ ಆಂಗ್‌ ವಸ್ತುರ್‌ ಪಿಂಜುನ 
ಘಾಲ್ನ್‌ ತುಮ್ಕಾಂ ನಾಗ್ದೆಂ ಕರ್ನ್‌ ಗಾಂವ್‌ಭರ್‌ ಭಂವ್ಡಾಯ್ತಾಂ ಪಳೆ.” ಪಿಸೆ: 
ಆಪ್ಲೊ ಚಿಕ್ಲಾನ್‌ ಬುಡ್ಡಲ್ಕೊ ತೊ ಲಾಂಬ್‌ ನಾಕ ಮುಖಾರ್‌ ದಾಕವ್‌ 
ತ್ಕಾ ತರ್ನಾಟ್ಕಾಂಕ್‌ ಭೆಷ್ಟಾಂವ್ಕ್‌ ಲಾಗ್ಲೊ. 

ತಕ್ಷಣ್‌ ತೈ ತರ್ನಾಟೆ ಪಾಟಿಂ ಸರ್ಲೆ. ಆನಿ ಪಿಶ್ಕಾಕ್‌ಚ್ಚ್‌ ಚತ್ರಾಯೆನ್‌ ಪಳೆವ್‌ 
ಪಾಟ್ಲ್ಯಾ ಪಾಯಾಂನಿಂಚ್‌ ಪಾಟಿಂ ಗೆಲೆ. 

“ಪಳೆಲೆಂಯ್‌ಗೀ... ಹಾಂವೆ ತಾಂಕಾಂ ಕಶೆಂ ಧಾಂವ್ಡಾಯ್ಲೆಂ ಪಳೆ. ಧಾಂಪವೆ 
ತೆ ಭಿವ್ಶರೆ.. ಪುಕ್ಕೆಲ ಕಂಚೆ. ಆತಾಂ ಹಾಂವ್‌ಯೀ ಧಾಂವ್ತಾಂ..” ತರ್ನಾಟೆ ಗೆಲ್ಲಾ, 
ವಿರೋಧ್‌ ಕುಶಿನ್‌ ತೊ ಧಾಂವ್ದೊ. 

ಹ್ಯಾ ಪಿಶ್ಶಾಚೆಂ ವರ್ತನ್‌ ಪಳೆವ್ನ್‌ ಹೊ ಪಿಸೊ ನ್ಹಯ್‌ ಕಶೆಂ ಭಗ್ಲೆಂ ಯೆಂಕಾಕ್‌ 
ಆನಿ ನೀಲುಕ್‌. ಸಮಾಜೆನ್‌ ತಾಕಾ ಆಪ್ಲ್ಯಾ ಅಕ್ರಮಾನ್‌ ಪಿಸೊ ಕೆಲಾ ಮ್ಹಣ್‌ 
ಭಗ್ಗೆಂ ತಾಂಕಾಂ. 

ಆತ್ತಾಂ ತ್ಕಾ ತರ್ನಾಟ್ಕಾಂಚಾ ಉತ್ರಾಂನಿ ನೀಲು ಸಗ್ಳೆಂ ಮಾನಸಿಕ್‌ ಆಘಾತಾಕ್‌' 
ವಳಗ್‌ ಜಾಲ್ಲೆಂ. ತಾಚಾ ದೊಳ್ಳಾಂನಿ ದುಃಖಾಂ ಭರೊನ್‌ ಆಯಿಲ್ಲಿಂ. 

ಆಪ್ಲಿ ಬಾಯ್ಲ್‌ ಆದಿಂ ಸೊಬಿತ್‌ ಬಾವ್ಲಿ ಜಾವ್ನಾಸ್‌ಲ್ಲಿ ವ್ಹಯ್‌. ಪುಣ್‌! 
ಆತಾಂ, ಹಾಡಾಂಚೊ ಗುಡ್‌ ಜಾಲ್ಯಾ. ಅಸಲ್ಕೆ ಅಸಹಾಯಕ್‌ ಸಿ ತೆಂತ್‌ ಆಸ್ಲ್ಯಾರೀ | 
ಮನ್ಹಾತಿ ಭಾಷೆನ್‌ ಆಸ್ಲಲೆ ಥೊಡೆ ಆಪ್ಲಿ ಕಾಮುಕಿ ತಾನ್‌ ಭಾಗಂವ್ಕ್‌ ಪಾಟಿಂ. 
ಸರಾನಾಂತ್‌ ನ ಸಯ್‌ಗೀ ಮ್ಹಳ್ಳೆಂ ಚಿಂತುನ್‌ ಯೆಂಕ ಮನಾಂತ್‌ಚ್ಚ್‌ ಕಳ್ಳ ಳ್ಳೊ. | 

“ತುಂ ಕಾಂಯ್‌ ಮತಿಕ್‌ ಬೆಜಾರಾಯ್‌ ಕರ್ನ್‌ ಫೆನಾಕಾ ನೀಲು. ಹೆಂ ಆಮ್ಚೆಂ | 
ನಶಿಬ್‌ ಮ್ಹಣ್‌ ಚೀಂತ್‌. ಆಮಿ ಸೊಸುನ್‌ ವ್ಹ ರ್ಯಾಂ. ದುಸ್ರೊ ಉಪಾವ್‌ ನಾ.” 
ಯೆಂಕಾನ್‌ ಅಷ್ಟೈ ಪತಿಣೆಕ್‌ ಭುಜಯ್ಲೆಂ. 


“ಖಂಚೆ ಗತಿಕ್‌ ಆಮಿ ಪಾವ್ಹ್ವಾಂವ್‌ ಪಳೆ ಪತಿ. ದೆವಾನ್‌ ಆಮ್ಚೆರ್‌ ಅಸಲಿ 

ಕಠೋರತಾ ದಾಖಂವ್ಕ್‌ ನಜೊ ಆಸ್‌ಲ್ಲಿ.” ನೀಲುಚಾ ದೊಳ್ಳಾಂ ಥಾವ್ನ್‌ 
ದುಃಖಾಂ ದೆಂವ್ಲಿಂ. 

“ದೇವ್‌ ಆಮ್ಚಿ ಪರೀಕ್ಷಾ ಕರ್ತಾ ಆಸ್ತಲೊ ನೀಲು. ಆಮಿ ಧಯ್ರ್‌ ಸಾಂಡ್ಲೆಂ 
ನಾಕಾ. ಮುಖಾರ್‌ ಯಾ. ಕೊಂಬ್ಯಾಕಾಟ್‌ ಜಾಂವ್ಚೆ ಲಾಗಿಂ ವ್ಹಚೊನ್‌ ಪಳೆವ್ಕಾಂ. 
ಕಾಂಯ್‌ ತರೀ ಖಾಂವ್ಕ್‌ ಮೆಳ್ತಲೆಂ, ಚಲ್‌..” ಯೆಂಕಾನ್‌ ಅಪ್ಲೊ ತಾಳೊ 
ನಿಯಂತ್ರಣಾರ್‌ ದವರುಂಕ್‌ ಪ್ರಯತನ್‌ ಕೆಲೆಂ. 

“ಆನಿಕೀ ದೆವಾನ್‌ ಆಮ್ಕಾಂ ಖಂಚೆ ರಿತಿನ್‌ ಪಾರ್ಕುನ್‌ ಪಳೆಂವ್ಕ್‌ ಆಸಾ?” 
ವ್ಹಡ್ಲೊ ಸುಸ್ಕಾರ್‌ ಸೊಡ್ನ್‌ ನೀಲು ಘೊವಾಚೊ ಪಾಟ್ಲಾವ್‌ ಕರುಂಕ್‌ ಲಾಗ್ಲೆಂ. 
'ನಿಧಾನ್‌ ಆಪ್ಲ್ಯಾ ಪುತಾಕ್‌ ಯೆಂಕಾನ್‌ ಆಪ್ಲ್ಯಾ ಭುಜಾಚೆರ್‌ ಘೆತ್ಹೊ. 

ಕಶೆಂಯ್‌ ಕಷ್ಟಾಂನಿ ತಿಂ ಕೊಂಬ್ಕಾಕಾಟ್‌ ಜಾಂವ್ಚೆಲಾಗಿಂ ಪಾವ್ಲಿಂ. 
ಇತ್ಹ್ವಾರ್‌ಚ್ಹ್‌ ತಾಂಚೆ ಕುಡಿಂತ್ಲೆಂ ತ್ರಾಣ್‌ ಸಗ್ಳೆಂ ಉಭೊನ್‌ ವ್ಹಚೊನ್‌ ತಿಂ 
ಕಂಗಾಲ್‌ ಜಾಲ್ಲಿಂ. ಲೋಕ್‌ ಮಸ್ತ್‌ ಕುಡ್ಸಾಲ್ಲೊ. ಸಬಾರ್‌ ಕೊಂಬ್ಕಾಂಕ್‌ 
ಥಂಯ್ಸರ್‌ ಬಾಂದುನ್‌ ಫಾಲ್ಲೆ. 

ಯೆಂಕಾನ್‌ ಪಯಿಲ್ಲೆಂ ಹೊಟೆಲ್‌ ಖಂಯ್‌ ಆಸಾಗೀ ಮ್ಹಣ್‌ ಪಳೆಲೆಂ. ತಾಕಾ 
ತೆಂ ದಿಸ್ಲೆಂ. ಬಾಗ್ಲಾ ಭಾಯ್ರ್‌ ರಾವೊನ್‌ ಆಟ್‌ ಆಣ್ಮಾಂಚಿ ಪಾವ್ಲಿ ಮುಖಾರ್‌ 
ವೊಡ್ಡಾವ್ನ್‌ “ಅಯ್ಯಾ.... ಮ್ಹಾಕಾ ಕಾಂಯ್‌ ದೀ...” ಮ್ಹಣಾಲೊ. ಗಲ್ಲ್ಯಾಚೆರ್‌ 
ಆಸ್ತಲೊ ಕೊಂಕ್ಣೊ ಹಾಚಾ ಹಾತಾಂತ್ಲಿ ಆಟ್‌ ಆಣ್ಯಾಂಚಿ ಪಾವ್ಲಿ ಪಳೆವ್ನ್‌ ರಾಗಾನ್‌ 
ತಾಪ್ಹೊ. 

“ಚಲ್‌... ಚಲ್‌... ಹ್ಮಾ ಆಟ್‌ ಆಣ್ಕಾಂಕ್‌ ಹಾಂಗಾಸರ್‌ ಕಾಂಯ್‌ ಮೆಳಾನಾ. 
ಪಯ್ಸ್‌ ವ್ಹಚ್‌. ಬಾಗ್ಲಾರ್‌ ರಾವೊನ್‌ ಗಿರಾಯ್ಕಾಂಕ್‌ ಧೊಶಿನಾಕಾ.'' ಮ್ಹಣೊನ್‌ 
ರಾಗಾನ್‌ ಭಿತರ್‌ ಗೆಲೊ. 

“ಅಯ್ಕಾ..... ಮೊಜೆಂ ನೆಂಟೆಂ ಬಾಳ್‌ ಜೆವಿನಸಾಂ ಡ್ಯ ನ್ನಿದೀಸ್‌ ಜಾಲೆ. 
ಕಾಂಯ್‌ ಇಲ್ಲೆಂ ಉರ್‌ಲ್ಲೆಂ ಆಸ್ಲ್ಯಾರೀ ಚೈೆಯ್ಸ್‌ ತಾಕಾ ಖಾಕವಗ್ಸಿದಿಯಾ...' 
ಯೆಂಕ ಪರಾತ್ತಿಲಾಗ್ಲೊ. ಕ Rp eri 
“ಸಕಾಳಿಂ .. ಸಕಾಳಿಂ ಪುಡೆಂಚ್‌ ಹಿ! 5 

“4 
ಹೊಟೆಲ್ಲಾರ್‌ ಆನಿಕೀ ಚಾಳ್ವಾಲೊ. 

“ಅಯ್ಕಾ.... ತಶೆಂ ಮ್ಹಣಾನಾಕಾ... ಮೊಜೆಂ ಬಾಳ್‌ ಭುಖೆನ್‌ ಜೀವ್‌ 
ಸೊಡ್ತಾ. ಹ್ಮಾ ಆಟ್‌ ಆಣ್ಯಾಂತ್‌ ಕಿತೆಂ ತುಕಾ ದೀಂವ್ಕ್‌ ಜಾತಾ ತೆಂ ದೀ..” 
ಆಡ್ಡೊಸ್‌ ಮಾಗ್ಲೊ ಯೆಂಕಾನ್‌ ಹೊಟೆಲ್ಲಾರಾಲಾಗಿಂ. 

“ಘೆ, ಏಕ್‌ ಇಡ್ಲಿ. ನಿಕಾಳ್‌ ಹಾಂಗಾ ಥಾವ್ನ್‌ . ತುಜೆ ಆಟ್‌ ಆಣೆಯ್‌ 
ನಾಕಾತ್‌, ಮಾಗ್ಲೆಯ್‌ ನಾಕಾ. ಚಲ್‌... ಚಲ್‌.... ವ್ಯಾರಾಚಾ ವೆಳಾರ್‌ ಮ್ಹಾಕಾ 
ಧೊಶಿನಾಕಾ. ಹುಂ ಗಾಡಿ ಸೊಡ್‌.” ಹೊಟೆಲ್ಲಾರ್‌ ಶೀದಾ ಭಿತರ್‌ ಗೆಲೊಚ್ಚ್‌. 

ಭರಾದಿಕ್‌ ಮೆಟಾಂನಿ ಯೆಂಕ ಆಪ್ಲೆ ಬಾಯ್ಲೆ ಭುರ್ಗ್ಯಾ ಸರ್ಕಿನ್‌ ಆಯ್ಲೊ. 

“ಅಳೆ, ತ್ಯಾ ಹೊಟೆಲ್ಲಾರಾನ್‌ ಏಕ್‌ ಇಡ್ಲಿ ಮಾತ್ರ್‌ ದಿಲಿ. ಪಯ್ಕೆಯ್‌ 
ಕಾಣ್ಣೆಲೆನಾಂತ್‌.'' ದೊಳೆ ನಿಸ್ತೇಜ್‌ ಜಾಲ್ಲ್ಯಾ ನೀಲುಲಾಗಿಂ ಮ್ಹಣಾಲೊ ಯೆಂಕ. 

“ತುಂ.ಖಾ ಪುತಾ...'' ಬಳ್‌ನಾಸ್ತಾಂ ಕಾಂಪ್ಚಾ ಹಾತಾನ್‌ ತಿ ಇಡ್ಲಿ ನೀಲುನ್‌ 
ಆಪ್ಲ್ಯಾ ಪುತಾಚಾ ತೊಂಡಾಕ್‌ ದಿಲಿ. ತಿ ದೀಪುನ್‌ ತೊಂಡಾ ಭಿತರ್‌ ಕಶಿ ಮಾಯಾಗ್‌ 
ಕೆಲಿಗೀ ಕೊಣಾಕ್‌ಯೀ ಕಳ್ಳೆಂನಾ. 

“ತುಂ ಹಾಂಗಾಚ್ಚ್‌ ರಾವ್‌ ನೀಲು, ವೋ ತೈ ಆಂಗ್ಲಿ ವ್ಹಚೊನ್‌ ಹ್ಯಾ ಆಟ್‌ 
ಆಣ್ಯಾಂಕ್‌ ಕಿತೆಂ ಮೆಳ್ತಾ ಮ್ಹಳ್ಳೆಂ ಹಾಂವ್‌ ಪಳೆತಾಂ.” ಸಾಂಗೊನ್‌ ಶೀದಾ ಯೆಂಕ 
ತೈ ಆಂಗ್ಡಿ ಕುಶಿನ್‌ ಗೆಲೊಚ್ಚ್‌. 

“ಹ್ಯಾ ಆಟ್‌ ಆಣ್ಯಾಂಕ್‌ ಕಿತೆಂ ತರೀ ಖಾಂವ್ಕ್‌ ದೀ ಅಯ್ಕಾ...'' ದೊಳೆ 
ಲ್ಹಾನ್‌ ಕರುನ್‌ ತ್ಕಾ ಆಂಗ್ಲಿಗಾರಾ ಕಡೆನ್‌ ಯೆಂಕ ಮಾಗಾಲಾಗ್ದೊ. 

“ಆಟ್‌ ಆಣ್ಯಾಂಕ್‌ಗೀ?'' ಆಂಗ್ಲಿಗಾರಾನ್‌ ಯೆಂಕಾಕ್‌ ಎಕೆ ಘಡ್ಕೆಕ್‌ ಪಳೆಲೊ. 
ಉಪ್ರಾಂತ್‌, "ಅಳೆ ತ್ಕಾ ತುಜಾ ಆಟ್‌ ಆಣ್ಯಾಕ್‌ ಏಕ್‌ ಕೆಳೆಂ ಮೆಳ್ತಾ, 
ದೀಜಾಯ್‌ಗೀ?' 

“ಏಕ್‌ ಮಾತ್ರ್‌ ಕೆಳೆಂಗೀ?''ಯೆಂಕ ಖಂತಿನ್‌ ಬುಡ್ಲೊ. “ಆಮಿ. ತೆಗಾಂ 
ಆಸಾಂವ್‌'' ಯೆಂಕಾಚೆಂ ಮುಖಮಳ್‌ ಆನಿಕೀ ಬಾವ್ಲೆಂ. 

“ತೆಗಾಂ ಆಸಾತ್‌ವೇ? ತರ್‌ ತುಕಾ ಇಲ್ಲೊಶ್ಕೊ ಲಾಯೊ ದಿತಾಂ... >” 
ಮ್ಹಣೊನ್‌ ಯೆಂಕಾಕಡ್ಡೆ ಆಟ್‌ ಆಣೆ ಘೆವ್ನ್‌ ಲಾಯೊ ಎಕೆ ಪೊಟ್ಟೆಂತ್‌ ಬಾಂಧುನ್‌ 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ದಿಲ್ಕೊ. ತಿ ಪೊಟ್ಲಿ ಪಳೆವ್ನ್‌ ಯೆಂಕಾಕ್‌ ಭಾರೀ ಸಂತೊಸ್‌ ಜಾಲೊ. ಪೊಟ್ಟಿ 
ಬರೀ ವ್ಹಡ್‌ ಆಸ್‌ಲ್ಲಿ. 

ಭುಖೆಚಾ ತೊಂಡಾಕ್‌ ಅಮೃತ್‌ ಗಿಳ್‌ಲ್ಲೆಪರಿಂ ತೆಂ ತ್ಕೊ ಲಾಯೊ ಖಾಂವ್ಕ್‌ 
ಪಡ್ಲಿಂ. ಘಡ್ಯೆನ್‌ ತ್ಕೊ ಕಶ್ಕೊ ಕಾಬಾರ್‌ ಜಾಲ್ಕೊ ಮ್ಹಳ್ಳೆಂ ತಾಂಕಾಂ ಕಳ್ಳೆಂನಾ 
ತರೀ ಪೊಟಾಂತ್ಲಿ ಭುಖ್‌ ಕಾಂಯ್‌ ಥಾಂಬೊಂಕ್‌ ನಾತ್‌ಲ್ಲಿ. 

“ನೀಲು ಖಂಯ್ಸರ್‌ ತರೀ ಇಲ್ಲೆಂಶೆಂ ಉದಾಕ್‌ ಮೆಳ್ತಾಗೀ ಪಳೆ, ಪಿಯೆಂವ್ಕ್‌ 
ಲಾಗ್ಸಾರ್‌. ಏಕ್‌ ಆಯ್ದಾನ್‌ ವ್ಹರ್ನ್‌ ವ್ಹಚ್‌.'' 

ನೀಲು ಭಾವ್ದೆಂ ಪೆಂಕ್ಟಾಕ್‌ ಏಕ್‌ ಹಾತ್‌ ತೆಂಕುನ್‌ ಪರ್ಕಟ್‌ ಪೊತ್ಕಾಂತ್ಲೆಂ 
ಏಕ್‌ ಕಾಳ್ಮೆಲ್ಲೆಂ ಆಯ್ದಾನ್‌ ಕಾಡ್ನ್‌ ಪುತಾಕ್‌ ಬಾಪಾಯ್ದೆ ತಾಬೆನ್‌ ದೀವ್ನ್‌ ಉದಾಕ್‌ 
ಸೊದುನ್‌ ಭಾಯ್ರ್‌ ಸರ್ಲೆಂ. ತಾಕಾಯ್‌ ತಾನ್‌ ಲಾಗ್‌ಲ್ಲಿ. 

ಯೆಂಕಾನ್‌ ತ್ಕಾ ಲೊಕಾ ಮಧೆಂ ಆಪ್ಲಿ ಸೂಕ್ಷ್ಮ್‌ ನದರ್‌ ರಿಗಯ್ಲಿ. ತಿ ಆಟ್‌ 
ಆಣ್ಯಾಂಚಿ ಪಾವ್ಲಿ ದಿಲ್ಲೊ ಮನಿಸ್‌ ಖಂಯ್ಸರ್‌ ತರೀ ದಿಸ್ತಾಗೀ ಮ್ಹಳ್ಳೆ ಆಶೆನ್‌ 
ತಾಣೆ ಪಳೆಲೆಂ. ನಾ, ತಾಕಾ ತೊ ಖಂಯ್ಸರ್‌ಯೀ ದಿಸ್ಲೊನಾ. ಲೋಕ್‌ ಚಿಕಾರ್‌ 
ಭರೊನ್‌ ಆಸ್‌ಲ್ಲೊ. ಹೊಡ್ಕಾ ಅಂತರಾಚೆರ್‌ ತೊಚ್ಚ್‌ ಮನಿಸ್‌ ಮ್ಹಣ್ಣೆ ಫಿಲಿಪ್‌ 
ಭಾಯ್ರ್‌ ಸರ್ದೊ ದಿಸ್ಲೊ ಯೆಂಕಾಕ್‌. ಭವ್‌ಷ್ಠಾ ತಿ ಸೊರ್ಕಾಚಿ ಆಂಗಡ್‌ ಆಸ್ತಲಿ, 
ಚಿಂತ್ಲೆಂ ತಾಣೆ ಆನಿ ತಾಚೆ ದೊಳೆ ತಾಣೆ ಫಿಲಿಪಾ ಥಾವ್ನ್‌ ಹಾಲಯ್ದೆನಾಂತ್‌. 

ಫಿಲಿಪ್‌ ಚಲೊನ್‌ ಯೇವ್ನ್‌ ಸಾತಾಟ್‌ ಜಣ್‌ ಆಸ್‌ಲ್ಲ್ಯಾಕಡೆಂ ಯೇವ್ನ್‌ 
ರಾವ್ಲೊ. ತ್ಯಾಚ್‌ ಜಮ್ಮಾಂತ್‌ ಕೊಂಬೊ ಘೆವ್ನ್‌ ಚಂದ್ರುಯೀ ಆಸ್‌ಲ್ಲೊ ದಿಸ್ಲೊ 
ತಾಕಾ. 

ಎಕೆ ಕುಶಿನ್‌ ಏಕ್‌ ಭಂವಾಡೊ ಕಸೊ ಲೋಕ್‌ ಎಕ್ಟಾಂಯ್‌ ಜಾಲ್ಲೊ. 
ಥಂಯ್ಸರ್‌ ಕೊಂಬ್ಕಾಕಾಟ್‌ ಚಲ್ತಾಲೊ. ದೊನ್‌ಯೀ ಕೊಂಬ್ಕಾಂಚಾ ಪಾಯಾಂಕ್‌ 
ಬಾಂಧ್‌ಲ್ಲೆ ಭಾಲ್‌ ಭಾರಿಚ್‌ ಉಜಳ್ತಾಲೆ. ತಿತ್ಲ್ಯಾರ್‌ ಎಕಾ ಕೊಂಬ್ಕಾಚಾ ಮಾರಾಕ್‌ 
ಆನ್ಯೇಕಾ ಕೊಂಬ್ಯ್ಕಾಕ್‌ ಶಿಂದ್ಲೊಚ್‌. ತ್ಯಾಚ್ಚ್‌ ಫರಾ ಮಾರ್‌ ಪಡ್‌ಲ್ಲೊ ಕೊಂಬೊ 
ಸೊಡ್‌ಲ್ಲ್ಯಾನ್‌ ಆಪ್ಲೊ ಕೊಂಬೊ ಪಾಟಿಂ ವೊಡ್ಡೊ. ಕೊಂಬ್ಮಾಕಾಟ್‌ ಥೊಡ್ಕಾ 
ವೆಳಾಕ್‌ ರಾವ್ಟೋೊ. ಎಕ್ಲ್ಯಾಕ್‌ ಕೊಂಬ್ಮಾಕ್‌ ಉದಾಕ್‌ ದಿತಾನಾ ಆನ್ಕೇಕ್ಲೊ 

ಕೊಂಬ್ಕಾಕ್‌ ವಾರೆಂ ಘಾಲುಂಕ್‌ ಲಾಗ್ಲೊ. ಆನ್ಕೇಕ್ಲೊ ತಯಾರ್‌ ಆಸ್‌ಲ್ಲೊ 
ಕೊಂಬ್ಕಾಚೊ ಘಾಯ್‌ ಶಿಂವೊನ್‌ ತಾಕಾ ಗಾಂವ್ಚಿ ವಕಾತ್‌ ಲಾವ್ನ್‌ ತಯಾರ್‌ 
ಕರುಂಕ್‌. ತಿತ್ಲೆ ಹುಶ್ಕಾರ್‌ ಮನಿಸ್‌ ಆಸಾತ್‌ ಕೊಂಬ್ಯಾಚಿ ಶುಶ್ರೂಷಾ ಕರೆ, 
ನಿಜಾಯ್ಕೀ ತೆ ಕೊಂಬೊ ಸ್ಪೆಶಲಿಸ್ಟ್‌ ಮ್ಹಣ್ಯೆತ್‌. 

“ಅರೇ... ಚಂದ್ರು ಹೊ ಮನಿಸ್‌ ದಾಕ್ತೆರಾನ್‌ ಮನ್ಶಾಕ್‌ ಒಪ್ರೇಶನ್‌ ಕರ್ನ್‌ 
ಶಿಂವ್‌ಲ್ಲ್ಯಾಪರಿಂ ಕೊಂಬ್ಯಾಕ್‌ ಶಿಂವ್ತಾಮೂರೆ....'' ಫಿಲಿಪಾಚೆ ದೊಳೆ ಆಜ್ಕಾಪಾನ್‌ 
ವಯ್ರ್‌ ಚಡ್‌ಲ್ಲೆ. 

'ಅನಿ!! ಕೊಂಬ್ಕಾಕಾಟ್‌ ಚಲ್ತಾ ಥಂಯ್‌ ಅಸಲೆ ಚೊವ್ನ್‌ ಪಾಂಚ್‌ ವಯ್ಚ್‌ 
ತಯಾರ್‌ ಆಸ್ತಾತ್‌. ತಾಂಕಾಂಯ್‌ ದುಡು ಯೆಟಿಜಾಯ್‌ ಆನಿ ಸಾಂಜ್‌ ಜಾತಾನಾ 
ಘೊಟುಂಕ್‌ ಸೊರೊಯೀ ದೀಜಾಯ್‌.'' ಚಂದ್ರುನ್‌ ವಿವರ್ಸಿಲೆಂ. 

“ವ್ಹಯ್ಲೀ..!?'' ಫಿಲಿಪ್‌: ಆಜೂನ್‌ ಬ್ರಮಿದೆ ಡಾವ್ನ್‌ ಭಾಯ್‌ 
ಯೇಂವ್ಕ್‌ನಾತ್‌ಲ್ಲೊ. 

“ತಿತ್ಲೆಂಚ್‌ ನ್ಹಯ್‌.... ತಾಕಾ ಪಳೆ” ಚಂದ್ರುನ್‌ ಏಕ್‌ ಹಳ್ತ್‌ ಪ್ರಾಯೆಚಾ 
ಮನ್ಮಾ ಥಂಯ್‌ ಬೋಟ್‌ ಜೊಕ್ಷೆಂ. “ತಾಚಾ ಮಾತ್ಕಾರ್‌ ಪಳೆ..'' 

“ವ್ಹಯ್‌ಮೂರೆ, ಹೆಂ ಕಿತೆಂ ತಾಚಾ ಮುಂಡಾಸಾ ಭಂವಾರಿಂ... ಬಾರೀಕ್‌ 
ಉಜಳ್ಹ್ಯೊ ಕಾಡಿಯೊ ತಾಣೆ ಖುವಯ್ಸ್ಯಾತ್‌!?” 

“ತೊ ಕೊಂಬ್ಕಾಕ್‌ ಭಾಲ್‌ ಬಾಂಧ್ಹೊ ಮನಿಸ್‌. ಆನಿ ತಾಚಾ ಮುಂಡಾಸಾಂತ್‌ 
ತೆ ಭಾಲ್‌ ಆಸಾತ್‌. ಬಾಲ್‌ ಬಾಂಧುಂಕ್‌ ಬರಿಚ್ಚ್‌ ನಿಪುಣತಾ ಆಸಾಜಾಯ್‌. 

ಫಾಂಕ್‌ ತೆಂ ಕಾಮ್‌ ಜಾಯ್ನಾ. ಕಳಿತ್‌ ನಾಸ್ತಾಂ ಬಾಂಧುಂಕ್‌ ಗೆಲ್ಮಾರ್‌ 
ip ಲ್ಮಾಚೊ ಹಾತ್‌ಚ್ಚ್‌ ಶಿಂದುನ್‌ ವ್ಹಚಾತ್‌.'' ಚಂದ್ರುಚಿಂ ಉತ್ರಾಂ 
ಆಯ್ಕೊನ್‌ ಫಿಲಿಪ್‌ ತಕ್ಷಿ ಹಾಲಯ್ದಾಗ್ಲೊ. 

“ಥಂಯ್‌ ಪಳೆ ಗುರು, ಫಾಳ್ಗ್‌ ಅರ್ಧೊ ಜೀವ್‌ ಜಾಲ್ಲ್ಯಾ ಕೊಂಬ್ಕಾಕ್‌ 
ಘಾಯ್‌ ಶಿಂವೊನ್‌ ಕಸೊ ಸೊರೊ ಭರವ್ನ್‌ ರುಜೊಂಕ್‌ ice ಕ್ಲಾತ್‌” 
ಚಂದ್ರುನ್‌ ದಾಖಯ್ತಾನಾ ಫಿಲಿಪಾಕ್‌ ಹಾಸೊ ಆಯ್ಲೊ. 

ಹೊಡ್ಕಾಚ್ಚ್‌ ಮಿನುಟಾಂನಿ ಪರ್ಮ್ವಾನ್‌ ತೆ ಹಕ ಕೊಂಬೆ ರುಜಾಕ್‌ 

ರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಯಾರ್‌ ಜಾಲೆ. ಆಪಾಪ್ಲ್ಯಾ ಕೊಬ್ಕಾಕ್‌ ಪೊಶೆವ್ನ್‌ ನಿಧಾನ್‌ ಶಿಮ್ಚಿ ಸೊಡ್ನ್‌ 
ಜಾ ಕಳಾಕ್‌ ಕೊಂಬ್ಯಾಂಕ್‌ ದೆಂವಯ್ದೆ. ಸುರು ಜಾಲೊ ಪರತ್‌ ಕೊಂಬ್ಕಾ 
ಟ್‌. ಭಂವ್ತಿಂ ಆಸ್‌ಲ್ಲ್ಯಾಂಚಿ ಬೊಬಾಟ್‌ ಜಾಲಿ. ಪೊಂತಾಚೊ ಐವಜ್‌ ಚಡ್ಲೊ. 
' ಎಕ್ಲೊ ಮ್ಹಾತಾರೊ ಚಂದ್ರುಲಾಗಿಂ ಯೇವ್ನ್‌ ಅಪ್ಲೆ ಕಿಡ್ಕಾರೆ ದಾಂತ್‌ ದಾಕವ್ನ್‌ 
ಳ್ಕಿಚೊ ಹಾಸೊ ಪಾತ್ಸಾವ್ನ್‌ ಸಾಂಗಾಲಾಗ್ಲೊ, 

“ಹಾಂವೆ ತ್ಕಾ ಕಡ್ಲಾಚೆರ್‌ ಪನ್ನಾಸ್‌ ಬಾಂದ್ಲ್ಯಾತ್‌. ಯೆದೊಳ್‌ ತಾಣೆ ಮ್ಹಾಕಾ 
ಲ್ವೊಂಕ್‌ ಸೊಡುಂಕ್‌ನಾ. ಚ್ಯಾರ್‌ ಪಾಕಾಂ ತಾಕಾ ಮೆಳ್ಳ್ಯಾಂತ್‌. ಆಜ್‌ಯೀ 
ಕ್ಹಾಂತ್‌ ಕಸಲಿಚ್ಚ್‌ ಭಿರಾಂತ್‌ ನಾ..”' 

ಚಂದ್ರುನ್‌ ಫಕತ್‌ ತಾಕಾ ಹಾಸೊ ಪಾಟವ್ನ್‌ ಆಪ್ಣಾಕ್‌ ಸಮ್ಮಾಲೆಂ ಮ್ಹಣ್‌ 
ಕಳಯ್ಲೆಂ. 

“ಚ್ಯಾರ್‌ ಪಾಕಾಂ ಮ್ಹಳ್ಳಾರ್‌ ತೆಂ ಕಸಲೆಂ ಚಂದ್ರು?” ನಿಜಾಯ್ಕೀ ಗುಸ್ಪಡ್‌ಲ್ಲ್ಯಾ 
ಫಿಲಿಪಾನ್‌ ಸವಾಲ್‌ ಕೆಲೆಂ. 

“ಚ್ಯಾರ್‌ ಪಾಕಾಂ ಮ್ಹಳ್ಳಾರ್‌ ಚ್ಯಾರ್‌ ಪಾವ್ಟಿಂ ಜಿಕ್ಲಾ ಮ್ಹಣ್‌ ಅರ್ಥ್‌'' 
ಚಂದ್ರುನ್‌ ಸಮ್ಹಾಯ್ಲೆಂ. 

ಇತ್ಲ್ವಾರ್‌ ಘಾಯೆವ್ನ್‌ ಶಿಂವೊನ್‌ ಘೆತ್‌ಲ್ಲ್ಯಾ ಕೊಂಬ್ಕಾನ್‌ ಖಂಚಾಗೀ ಎಕಾ 
ಲಿಪ್ತ್ಯಾ ಬಳಾನ್‌ ಉಡೊನ್‌ ಏಕ್‌ ಭಾಲ್‌ ಮಾರ್ಲಿಕೀ, ಮುಖ್ಲ್ಯಾ ಕೊಂಬ್ಕಾನ್‌ 
ಕಸಲೊಚ್ಚ್‌ ಪ್ರತಿರೋಧ್‌ ದಾಖಯ್ನಾಸ್ತಾಂ ಗೊಮ್ಟಿ ಆಡ್‌ ಘಾಲ್ನ್‌ ಖಳಾರ್‌ಚ್ಚ್‌ 
ಪ್ರಾಣ್‌ ಸೊಡ್ಲೊ. 

ತಕ್ಷಣ್‌ ಜಿಕ್ಲೆಲ್ಕಾಂಚಿ ಬೊಬಾಟ್‌ ಜಾಲಿ. ಚಂದ್ರುಲಾಗಿಂ ಬಡಾಯ್‌ 
ಉಲಯಿಲ್ಲ್ಯಾ ಮ್ಹಾತಾರ್ಕಾನ್‌ ಆಪ್ಲ್ಯಾ ಕಪಾಲಾಕ್‌ ಹಾತ್‌ ಮಾರ್ಲೊ. ತಾಣೆ 
ಪೋಂತ್‌ ಮಾರ್‌ಲ್ಲ್ಯಾ ಕೊಂಬ್ಕಾನ್‌ ತಾಕಾ ಮಾಂಗೊ ದಾಕಯಿಲ್ಲೊ. 

ಪ್ರಾಣ್‌ ಸೊಡ್‌ಲ್ಲ್ಯಾ "ಒಟ್ಟೆ' ಕೊಂಬ್ಯಾಕ್‌ ಜಿಕ್ಲೆಲ್ಕಾ ಪಾಡ್ತಿಚ್ಕಾಂನಿ ಘೆವ್ನ್‌ 
ಏಕ್‌ ಭಂವಾಡೊ ಕಾಡ್ಲೊ. 

“ಆಜ್‌ ಪಳೆ, ಸಾಂಜೆರ್‌ ಜಿಕ್ಲೆಲ್ಮಾಚಾ ಘರಾ ಗಡ್ಡ್‌ ಜೆವಾಣ್‌ ಆಸ್ತಲೆಂ. 
ಕೊಂಬ್ಕಾನ್‌ ಜಿಕ್ಟೆಂ ಮ್ಹಳ್ಳಾರ್‌ ಭಾರಿಚ್ಚ್‌ ಸಂತೊಸಾಚಿ ಗಜಾಲ್‌'' ಚಂದ್ರು 

ಮ್ಹಣಾಲೊ ಫಿಲಿಪಾಲಾಗಿಂ. 

“ತುಂ ಕೆದಾಳಾ ತುಜಾ ಕೊಂಬ್ಕಾಕ್‌ ರುುಜಾಕ್‌ ದೆಂವಯ್ತಾಯ್‌?'' ಫಿಲಿ 
ಸವಾಲ್‌ ಕೆಲೆಂ ಚಂದ್ರುಕ್‌. 

“ಪಳೆ ಗುರು, ಕೊಂಬ್ಕಾಕ್‌ ರುುಜಾಕ್‌ ದೆಂವಂವ್ಚಾ ಪಯ್ಲೆಂ ತಾಚಿ ಜಾ 
ರಂಗ್‌, ಶಿಮ್ಟಿ, ಪಾಕಾಂ, ವೇಳ್‌ಘಡಿ ಪಳೆವ್ನ್‌ ವೊರವ್ನ್‌ ಪಳೆತಾತ್‌. ತಾ 
ಪಡಾತ್‌ ತರ್‌ ಬಾಂದ್ರಾತ್‌. ಕೊಂಬ್ಯಾಚೆ ಜಾತಿಂತ್‌ ನಾನಾಂತ್ಕೊ ಜಾತಿ ಆಸಾ 
ಕೆಂಚ, ಕಡ್ಲಾ... ಮ್ಹಣೊನ್‌ ನಾನಾಂತ್ಕೊ ಜಾತಿ ಆಸಾತ್‌. ಪಳೆವ್ಕಾಂ, ಆ 
ಕೆಂಚ ಮುಖಾರ್‌ ಕೋಣ್‌ ಆಪ್ಲೊ ಕೊಂಬೊ ಉಕಲ್ತಾ ಮ್ಹಣೊನ್‌...'' ಚಂದ್ರುನ 
ಆಪ್ಲ್ಯಾ ಕೊಂಬ್ಕಾಚೆರ್‌ ಹಾತ್‌ ಹಳ್ವಾಯೆನ್‌ ಚರಯ್ಲೊ. ' 

ye ತಮ್ಮಾ....'' ಎಕ್ಲೊ ತಾಂಬ್ಹ್ಯಾ ಮುಂಡಾಸಾಚೊ ಚಂದ್ರುಚಾ ಭುಜಾಚೆರ 
ಹಾತ್‌ ದವರ್ನ್‌ ಉಲೊ ಕರಿಲಾಗ್ಲೊ ಚಂದ್ರುಕ್‌. “ಕಿತೆಂ ಆಮಿ ಉಕಲ್ಯಾಂಗೀ?' 

ಚಂದ್ರುನ್‌ ಏಕ್‌ ಘಡಿಭರ್‌ ತ್ಕಾ ಮನ್ಶಾಚಾ ಹಾತಾಂತ್‌ ಆಸ್‌ಲ್ಲಾ 
ಕೊಂಬ್ಕಾಕ್‌ ಪಳೆಲೊ. ಉಪ್ರಾಂತ್‌ ಫಿಲಿಪಾಕ್‌ ಪಳೆಲೊ. ಫಿಲಿಪಾಕ್‌ ಕಿತೆಂ ಕಳಿತ್‌ 
ಹ್ಮಾ ಕೊಂಬ್ಯಾಕಾಟಾ ವಿಷ್ಯಾಂತ್‌? ತಾಕಾ ನಿಸ್ತೆಂ ಕೆಲ್ಲೊ ಕೊಂಬೊ ಬೊಕಾವ್‌ 
ಮಾತ್ರ್‌ ಕಳಿತ್‌. ಪುಣ್‌ ಚಂದ್ರುಕ್‌ ಪೋಂತ್‌ ಮಾರ್‌ಲ್ಲ್ಯಾಚಾ ಹಾತಾಂತ್ಲೊ 
ಕೊಂಬೊ ತಾಕಾ ಚಿಕ್ಕೆ ಬಳ್‌ ದಿಸ್ಲೊ ಚಂದ್ರುಚಾ ಕೊಂಬ್ಕಾ ಪ್ರಾಸ್‌. ತಿತ್ಲಾ $ರ್‌ 
ಚಂದ್ರುನ್‌ ಸೈ ಮ್ಹಣೊನ್‌ ಜಾಲ್ಲೆಂ. 

ತಿತ್ಲ್ಯಾರ್‌ ಹಾಂಚೆ ಮಧೆಂ ವ್ಯವಹಾರ್‌ ಕರ್ಚೆ ಮೇಸೆಗಾರ್‌, ಮ್ಹಣ್ಚೆ ಹೊ 
ವ್ಯವಹಾರ್‌ ಕೆಲ್ಲ್ಯಾಕ್‌ ಕಮೀಷನ್‌ ಘೆಂವ್ಚೆ ಮಧೆಂ ಪಡ್ಲೆ ಆನಿ ಲೋಕ್‌ ಹಾಂಚಿ 
ಭಂವಾರಿಂ ಎಕ್ಟಾಂಯ್‌ ಜಾಲೊ. ವ್ಯವಹಾರ್‌ ಜಮ್ಮ ಚ್‌ ಕೊಂಬ್ಕಾಕ್‌ ಭಾಲ್‌ 
ಬಾಂಧ್ರಲೆ ಮುಖಾರ್‌ ಸರ್ಲೆ. ಭಾಲ್‌ ಬಾಂದ್ರಲ್ಯಾಚೆರ್‌ಯೀ ಹೊ ಕೊಂಬ್ಯ್ಕಾಕಾಟ್‌ 
ಹೊಂದೊನ್‌ ಆಸ್ತಾ. ತೈ ತೈ ಜಾತಿ ತೆಕಿದ್‌ ಕೊಂಬ್ಕಾಕ್‌ ಬಾಲ್‌ ಬಾಂದ್ದಿ ರೀತ್‌ 
ಆಸ್ತಾ. ಭಾಲ್‌ ಕೊಂಬ್ಕಾಚಾ ಖಂಚಾ ಪಾಂಯಾಕ್‌ ಬಾಂಧಿಜಾಯ್‌, ಕಿತ್ಲಿ ಉಭಿ 
ಕರ್ನ್‌ ಕಶಿ ಗುಂವ್ಲಾವ್ನ್‌ ಅರ್ನಿಜಾಯ್‌, ಕಿತ್ಲಿ ಅರ್ನಿಜಾಯ್‌, ಭಾಲ್‌ ಬಾಂಧುಂಕ್‌ 
ವಾಪುರ್ಚೆಂ ನಾರ್‌ ಸುತ್‌ ಕಶೆಂ ರೆವ್ಹಾಯ್ದಾಯ್‌... ಹೆಂ ಸರ್ವ್‌ ತ್ಕಾ ಭಾಲ್‌ 

೦ದ್ರಲ್ಯಾಕ್‌ ಕಳಿತ್‌ ಆಸ್ತಾ. ತಾಕಾ ಪಯ್ಕೆ ದಿಂವ್ಹಾಂತ್‌ ಕಾಂಯ್‌ ತರೀ ಚಡುಣೆ 
0 ತರ್‌ ಜಿಕ್ಹಾ ಕೊಂಬ್ಯಾಕ್‌ ಕಶೆಂ ಸುಲಭಾಯೆನ್‌ ಸಲ್ಪಂವ್ಚೆಂ ಮ್ಹಳ್ಳೆಂಯ್‌ 
ಕಾ ಕಳಿತ್‌ ಆಸ್ತಾ. ತ್ಕಾಚ್‌ ದೆಕುನ್‌ ಕೊಂಬ್ಕಾಕ್‌ ಭಾಲ್‌ ಬಾಂದ್ರಲೊ ಆನಿ 
ಂಬ್ಕಾಕ್‌ ಧರ್ತಲೊ ಹ್ಯಾ ಕೊಂಬ್ಯಾಕಾಟಾಂತ್‌ ಪ್ರಧಾನ್‌ ಪಾತ್ರ್‌ ಘೆತಾತ್‌. 
ಡ್‌ ವ್ಹಡ್‌ ಪೊಂತಾಕ್‌ ಕೊಂಬ್ಕಾಂಕ್‌ ಹಾಡ್ನ್‌ ಯೆತಲ್ಯಾಂಲಾಗಿಂ ತಾಂಚೆಚ್ಚ್‌ 
ಳ್ಳ ಭಾಲ್‌ ಬಾಂದ್ರಲೆ, ಕೊಂಬೊ ಸೊಡ್ತಲೆ, ಕೊಂಬ್ಯಾಕ್‌ ಶಿಂವ್ತಲೆ, ವಾರೆಂ 
ಲ್ರಲೆ, ಉದಾಕ್‌ ದಿತಲೆ ಆಸ್ತಾತ್‌. ತಾಂಕಾಂ ತೆ ಫಾವೊತೆಪರಿಂ ಫಾರಿಕ್‌ 
ಪತ್‌. ಕೊಂಬೊ ಜಿಕಾತ್‌ ತರ್‌ ಜಿಕ್ಲೆಲ್ಯಾ ಪೊಂತಾಚಾ ಐವಜಾಂತ್‌ ತಾಂಕಾಂಯ್‌ 
ಡೊ ವಾಂಟೊ ದಿಂವ್ಚೊ ಪಡ್ತಾ. 
ಇತ್ಹ್ಯಾರ್‌ ಧನ್ಪಾರಾಂಚೊ ವೇಳ್‌ ಜಾವ್ನ್‌ ಆಯ್ಲೊ. ಯೆಂಕ, ನೀಲು ಆನಿ 
ೇಪು ಎಕೆ ಕುಶಿನ್‌ ಭುಖೆನ್‌ ವೊಡಿ ಕಾಡುನ್‌ ಬಸೊನ್‌ ಹೆಂ ಸಗ್ಳೆಂ ಪಳೆವ್ನ್‌ 
ಆಸ್‌ಲ್ಲೆ. ದೀಪುನ್‌ ಸಗ್ಳೊ ಗಳೊನ್‌ ಗೆಲ್ಲೊ. ತಾಚೆ ದೊಳೆ ಹೊಟೆಲಾಚಾ 
ದಾರಾಚೆರ್‌ಚ್ಚ್‌ ಖಂಚ್‌ಲ್ಲೆ. ನೀಲು ಆನಿ ಯೆಂಕ ಕಿತೆಂಗೀ ಚಿಂತುನ್‌ ಆಸ್‌ಲ್ಲಿಂ 
ಆಸ್ತಾಂ ದೀಪುನ್‌ ಹಳ್ವಾಯೆಚಿ ತಾಂಚೆ ಥಾವ್ನ್‌ ಚುಕಾರಿ ಮಾಡ್ಲಿ ಆನಿ ಧಾಂವೊನ್‌ 
ವ್ಹಚೊನ್‌ ಕೊಂಕ್ಲ್ಯಾಚಾ ಹೊಟೆಲಾ ಭಾಯ್ರ್‌ ಉಡಯ್ಲೆಲ್ಮಾ ಜೆವ್ಲಾಚಾ 
ಶಿರೊತೆಂತ್ಲೆಂ ಉರ್ದಲೆಂ ಬೊಕಾಂವ್ಕ್‌ಲಾಗ್ಲೊ ತೊ. ಭುಖೆನ್‌ ತಾಕಾ ಸಂಸಾರ್‌ 
ದಿಸಾನಾತ್‌ಲ್ಲೊ. 
ಯೆಂಕಾಚಿ ದೀಷ್ಟ್‌ ಆತಾಂ ಕೊಂಬ್ಳಾಕಾಟಾಚಾ ತ್ಕಾ ದೃಶ್ಶಾ ಥಾವ್ನ್‌ ಹೆವ್ಕಿನ್‌ 
ಆಯ್ಲಿ. ಪಳೆತಾನಾ ದೀಪು ತಾಕಾ ದಿಸ್ಲೊನಾ. ಅಧೀರ್‌ ಜಾವ್ನ್‌ ತೆಣೆ ಹೆಣೆ ಪಳೆತಾನಾ 
ದೀಪುನ್‌ ತ್ಕಾ ಉಷ್ಟ್ರಾಚ್ಕೊ ಶಿರೊತ್ಕೊ ಲೆಂವ್ಚೊ ತಾಣೆ ಪಳೆಲೆಂ. ತಾಣೆ 
ಆಪ್ಲೈಬಾಯ್ಲೆಕ್‌ ಉಲೊ ದಿಲೊ. ದೊಗಾಂಯ್ದಾ ದೊಳ್ಳಾಂನಿ ತೆಂ ದೃಶ್ಶ್‌ ಪಳೆವ್ನ್‌ 
ದುಃಖಾಂ ಭರೊನ್‌ ಆಯ್ಲಿಂ. 

ಪುಣ್‌ ತಿಂ ಅಸಹಾಯಕ್‌ ಜಾಲ್ಲಿಂ. ಭುಖೆ ಮುಕಾರ್‌ ಮನ್ಯಾಕ್‌ ಕಿತೆಂಚ್‌ 
ಉರಾನಾ ಮ್ಹಳ್ಳೆಂ ತಾಂಕಾಂ ಕಳಿತ್‌ ಜಾಲ್ಲೆಂ. ಚೆರ್ಕ್ಯಾಚೆ ಭುಕೆನ್‌ ತಾಚೆ ಥಾವ್ನ್‌ 
ತಶೆಂ ಕರಯಿಲ್ಲೆಂ. 

“ಕಸಲಿ ಗತ್‌ ಆಯ್ಲಿ ಆಮ್ಕಾಂ ಪಳೆ'' ಯೆಂಕಾಚೊ ತಾಳೊ ಗದ್ಗದಿತ್‌ 

“ವ್ಹಯ್‌ ... ಮನ್ಹಾತಿ ಪ್ರಾಸ್‌ ಪಾಸ್ಟ್‌ ಜಾಲಿ.” 

ಥೊಡ್ಕಾಂನಿ ದೀಪುಚೊ ತೊ ಹೊರ್ಬೊಸ್‌ ಪಳೆಲೊ, ಪುಣ್‌ ಕೊಣೆ 
ಕಿತೆಂಯ್‌ ಸಾಂಗ್ಲೆಂನಾ. ಕಾಂಯ್‌ ಸಾಂಗೊಂಕ್‌ ಗೆಲ್ಕಾರ್‌ ಕಸಲಿ ತರೀ ಸಸಾ 
ದೀಜಾಯ್‌ ಪಡಾತ್‌ ಮ್ಹಳ್ಳಿ ಭಿರಾಂತ್‌. 

ಇತ್ಲ್ಯಾರ್‌ ಚಂದ್ರುಚೊ ಕೊಂಬೊ ಕಾಟಾಕ್‌ ತಯಾರ್‌ ಜಾಲ್ಲೊ. ಏಕ್‌ ಪ 
ಉಕಲ್ನ್‌ ಪಾಟಿಂ ಕಾಡ್ಜಾ ವೆಳಾರ್‌ ಚಂದ್ರುಚಾ ಕೊಂಬ್ಕಾಕ್‌ ಪಾಕಾಟ್ಕಾಲಾ 
ಏಕ್‌ ಘಾಯ್‌ ಜಾಲ್ಲೊ. ದುಸ್ರೆ ಪಾವ್ಟಿಂ ಥೊಡ್ಕಾ ವಿಶೆವಾ ನಂತರ್‌ ದೊ 
ಕೊಂಬ್ಯಾಂಕ್‌ ರುಜೊಂಕ್‌ ಸೊಡ್ಲೆಂ. ಆತಾಂ ಮಾತ್ರ್‌ ಚಂದ್ರುಚಾ ಕೊಂಬ್ಯಾ 
ಮುಖ್ಲ್ಯಾ ಕೊಂಬ್ಯಾಕ್‌ ಭೊಗ್ಗಿಲೊನಾ, ತಾಕಾ ಫಾಪ್ಸಿಲೊಚ್ಚ್‌. ಪರತ್‌ ಥೊಡ್‌ 
ವೆಳಾಕ್‌ ಕೊಂಬ್ಕಾ ಕಾಟ್‌ ರಾವ್ಲೊ. ವಾರೆಂ ಘಾಲ್ಚೆಂ, ಶಿಂವ್ಲೆಂ, ಸೊರೊ ಭರಂವ್ಚೇ 
ಉದಾಕ್‌ ದಿಂವ್ಚೆಂ, ವಕಾತ್‌ ಲಾಂವ್ಚೆಂ ಸಗ್ಳೆಂ ಜಾವ್ನ್‌ಚ್ಚ್‌ ಆಸ್‌ಲ್ಲೆಂ. 

ಪರ್ತ್ಯಾನ್‌ ಕೊಂಬ್ಕಾಂಕ್‌ ದೆಂವಯ್ಲೆ. ಪುಣ್‌ ಹೈ ಪಾವ್ಟಿಂ ಚಂದ್ರುಕ 
ಕೊಂಬ್ಯಾಕ್‌ ಪಳೆವ್ನ್‌ ಮುಖ್ಲೊ ಕೊಂಬೊ ಧಾಂವ್ಚೊಚ್ಚ್‌. ತಿತ್ಲೆಂಚ್‌, ಚಂದ್ರುಚ 
ಕೊಂಬ್ಯಾಚೆರ್‌ ಪೋಂತ್‌ ಬಾಂಧ್ಹಲ್ಯಾಂನಿ ಕುಕಾರ್ಕೊ ಮಾರ್ಲ್ಯೊ, ಸಂತೊಸಾನ 
ತೆ ಉಡ್ಲೆ. ಧಾಂವ್‌ಲ್ಲ್ಯಾ ಕೊಂಬ್ಕಾಕ್‌ ಧರ್ನ್‌ ಹಾಡ್ನ್‌ ಆಯ್ದೆ. ಸರ್ವಾಂಕ್‌ ಕಿತೆ! 
ಕೂಲ್‌ ದಿಂವ್ಚಿ ಆಸಾ ದೀವ್ನ್‌ ಚಂದ್ರು ಫಿಲಿಪಾ ಸಾಂಗಾತಾ ಮೆಲ್ಲ್ಯಾ ಕೊಂಬ್ಯಾಕ 
ಘೆವ್ನ್‌ ಭಾಯ್ರ್‌ ಸರ್ದೊ. 

“ಗುರು, ತುಂವೆ ಪಯ್ಲೆಂಚ್‌ ಸಾಂಗ್‌ಲ್ಲೆಪರಿಂ ಹೊ ಮೊಜೊ ಕೊಂಬೊ 
ತುಮ್ಗೆರ್‌ಚ್ಚ್‌ ಆಸೊಂದಿ. ಆನಿ ಹೊ ಮೆಲ್ಲೊ ಕೊಂಬೊ ತುಮ್ಗೆರ್‌ಚ್ಚ್‌ ರಾಂದ್ಕಾಂ 
ಜಾಯ್ನಾಯೇ?' 

“ಖಂಡಿತ್‌ರೇ... ಖಂಡಿತ್‌ ಜಾವ್ನ್‌. ರೋಸ್‌ ಘಾಲ್ನ್‌ ಮಾಸ್‌ ಕರ್ಕಾಂ' 
ಫಿಲಿಪಾನ್‌ ಆಂವ್ಡೆ ಘೊಟ್ಟೆ. 

“ತರ್‌ ಆಜ್‌ ಸಾಂಜೆರ್‌ ಅರ್ಧಿ ಖಾಲಿ ಜಾಂವ್ಚಾಂತ್‌ ಕಾಂಯ್ಚ್‌ ದುಭಾವ್‌ 


೨3 


ನಾ..'' ಹಾಸೊನ್‌ ಸಾಂಗ್ಲೆಂ ಚಂದ್ರುನ್‌. 

“ಹಾಂ... ತೆಂ ಜಾಲ್ಕಾರ್‌ ಶೆಂಬೊರ್‌ ಠಕ್ಕೆ ಸತ್‌'' ಫಿಲಿಪ್‌ಯೀ ಫುಗ್ಲೊ. 

“ತುಂವೀ ಆಜ್‌ ಇಲ್ಲೊ ಶೆಕ್‌ರೆ.'' 
|" “ನಾಕಾ ಹಾಬಾ... ನಾಕಾ ತೊ ಕಂಟ್ರಿ ಸೊರೊ. ತ್ಕಾ ಗಂಗಯ್ಯಾಚಿ ಸುರ್‌ 
ಪುಣೀ ವ್ಹಯ್‌ ಹೊ ಕಂಟ್ರಿ ನ್ಹಯ್‌.” ಚಂದ್ರು ಸತ್‌ಚ್ಚ್‌ ಉಲಯ್ಲೊ. 

“ಸುರ್‌ ಜಾಲ್ಕಾರ್‌ ಸುರ್‌... ತುಜಿ ಖುಶಿ. ಹಾಂವ್‌ ಮಾತ್ರ್‌ ಆಜ್‌ ಸಾಂಜೆರ್‌ 
ಅರ್ಧಿ ಖಾಲಿ ಕರ್ತಾಂ ಮ್ಹಳ್ಳೆಂ ಖಂಡಿತ್‌.'' 

“ಅರ್ಧಿ ಮಾತ್ರ್‌ ನ್ಹಯ್‌ ಅರ್ಧೊ ಕೊಂಬೊಯೀ ತುಂಚ್‌ ಎಕ್ಲೊ ಖಾಲಿ 
ಕರ್ರಾಯ್‌' ಮತಿಂತ್‌ಚ್ಚ್‌ ಪುರ್ಬುರ್ಲೊ ಚಂದ್ರು. 

“ಅಯ್ಕಾ....'' ಉಲೊ ಆಯ್ಕೊನ್‌ ಪಾಟಿಂ ಪಳೆಲೆಂ ಫಿಲಿಪಾನ್‌. ಯೆಂಕ 
ಆಪ್ಲ್ಯಾ ಕುಟ್ಮಾಕ್‌ ಘೆವ್ನ್‌ ತೋಂಡ್‌ ಭಾವವ್ನ್‌ ಉಭೊ ರಾವ್ಲೊ ತಾಂಚೆ ಸರ್ಕಿನ್‌. 

“ಆತಾಂ ಕಾಲೆಂ ಹಾಡ್ನ್‌ ಆಯ್ಲಾಯ್‌ ತುಜೆಂ ಪೆಂಪಾರೆಂ?'' ಹೈ ಪಾವ್ಟಿಂ 
ಚಿಕ್ಕೆ ರಾಗಾನ್‌ ಉಲಯ್ಲೊ ಫಿಲಿಪ್‌. “ಸಕಾಳಿಂ ಹಾಂವೆ ತುಕಾ ಭಿಕ್‌ ದಿಲ್ಲಿ 
ನ್ಹಯ್‌ಗೀ.. ಅಳೆ ವೋ ಥಂಯ್‌ ಇತ್ಲೊ ಲೋಕ್‌ ಆಸಾ, ತಾಂಚೆ ಲಾಗಿಂ ತುಕಾ 
ಇಲ್ಲೆಂ ಮಾಗೊಂಕ್‌ ಜಾಯ್ನಾಂಗೀ?'' 

“ಅಯ್ಯಾ.. ಆಮ್ಕಾಂ ಭಿಕ್‌ ನಾಕಾ... ಕಾಮ್‌ ಜಾಯ್‌. ಖಂಚೆಂ ತರೀ ಜಾತಾ...'' 
ಯೆಂಕಾನ್‌ ಧೀನತೆನ್‌ ಹಾತ್‌ ಜೊಡ್ಡೆ. 

“ಅರೆ ಕರ್ಮಾಂನೊ, ಹಾಂವೆ ತುಮ್ಕಾಂ ಖಂಚೆಂ ಕಾಮ್‌ ದಿಂವ್ಚೆಂ? ಹಾಂವ್‌ಚ್ಚ್‌ 
ಎಕೆ ಲೊರೈಚೊ ಡ್ರೈವರ್‌. ಸಾವ್ಕಾರ್‌ ನ್ಹಯ್‌ ತುಕಾ ಕಾಮ್‌ ದಿಂವ್ಚಾಕ್‌.'' 

“ಕಿತೆಂ ಕಾಮ್‌ ದಿಲ್ಕಾರೀ ಆಮಿ ಕರ್ತಾಂವ್‌ ಧನ್ಯಾ... ಪುಣ್‌ ಏಕ್‌ ಕಾಮ್‌ 
ದಿಯಾ, ದಯಾಕರುನ್‌'' ಯೆಂಕ ಪರಾತ್ರಿಲಾಗ್ಲೊ. 

“ತುಕಾ ಸಮ್ಹಾನಾಯೆ ಸಾಯ್ಬಾ.. ಹಾಂವ್‌ ಕಾಂಯ್‌ ಸಾವ್ಕಾರ್‌ ನ್ಹಯ್‌, 
ಜಮೀನ್ಹಾರ್‌ ನ್ಹಯ್‌ ತುಮ್ಕಾಂ ಕಾಮ್‌ ದೀಂವ್ಕ್‌... ಹಾಂವ್‌ಯೀ ತುಮ್ಚೆ ಪರಿಂ 
ಕಾಮ್‌ ಕರೊ ನವ್ಕರ್‌, ಕಳ್ಳೆಂಮೂ?''ಫಿಲಿಪ್‌ ಚಿಕ್ಕೆ ಚಾಳ್ವಾಲೊ. 

“ಏಕ್‌ ಮಿನುಟ್‌ ಗುರು” ಚಂದ್ರುನ್‌ ಫಿಲಿಪಾಕ್‌ ಆಡಾಯ್ಲೊ. “ತುಮಿ 
ಖಂಚೆಂಯ್‌ ಕಾಮ್‌ ಕರುಂಕ್‌ ತಯಾರ್‌ ಆಸಾತ್‌ ನ್ಹಯೇ....'' ಚಂದ್ರುನ್‌ 

ಯೆಂಕಾಕ್‌ ವಿಚಾರ್ಲೆಂ. 

“ಖಂಡಿತ್‌ ಧನ್ಮಾ.. ಕಾಮ್‌ ಮೆಳಾನಾ ತರ್‌ ಆಮಿ ಉಪ್ಪಾಶಿಂ ಮೊರ್ರಲ್ಯಾಂವ್‌ 
ಏಕ್‌ ಕಾಮ್‌ ಮೆಳ್ಳೆಂ ತರ್‌..'' ಆಪ್ಲೆ ಆಶೆನ್‌ ಭರ್ತಲೆ ದೊಳೆ ಚಂದ್ರುಚೆ 
ಖಂಚಯ್ಲೆ ಯೆಂಕಾನ್‌. 

“ತರ್‌ ಏಕ್‌ ಕಾಮ್‌ ಕರಾ. ಹಾಂಗಾ ಥಾವ್ನ್‌ ಶೀದಾ ಅರ್ಧೆಂ ಮೈಲ್‌ ಮುಖಾರ್‌ 
ಗೆಲ್ಮಾರ್‌ ಏಕ್‌ ಪಾಜ್‌ ಫುಟಂವ್ಚೆಂ ಕೋರೆಂ ಮೆಳ್ತಾ. ಥಂಯ್ಸರ್‌ ತುಮ್ಕಾಂ ಕಾಮ್‌ 
ಖಂಡಿತ್‌ ಜಾವ್ನ್‌ ಮೆಳ್ತಲೆಂ. ಥಂಯ್ಸರ್‌ ಕಾಮಾಗಾರಾಂಚಿ ಗರ್ಜ್‌ ಆಸಾ.” 
ಚಂದ್ರುನ್‌ ತಾಂಕಾಂ ವಾಟ್‌ ಸಾಂಗ್ಲಿ. 

“ಹಾಂ ವ್ಹಯ್‌... ಹಾಂವ್‌ ಆನಿ ಹೊ ತ್ಕಾಚ್ಚ್‌ ಕೋರ್ಕಾಂತ್‌ ಕಾಮ್‌ 
ಕರ್ತಾಂವ್‌. '' 

“ತರ್‌ ಆಮಿ ಆತಾಂಚ್‌ ಥಂಯ್‌ ವ್ಹೆತಾಂವ್‌...'' ಯೆಂಕ ತಯಾರ್‌ 
ಜಾಲೊಚ್ಚ್‌. 

“ರಾವಾ, ರಾವಾ.. ಆಜ್‌ ಆಯ್ತಾರ್‌. ಕೋರೆಂ ಬಂಧ್‌ ಆಸ್‌ಲ್ಲ್ಯಾನ್‌ 
ಸಾವ್ಕಾರ್‌ ಮೆಳ್ತೊನಾ. ಫಾಲ್ಕಾಂ ಸಕಾಳಿಂ ತುಮಿ ಆಯ್ಲ್ಯಾರ್‌ ಧನಿ ಮೆಳ್ತಾ.” 
ಚಂದ್ರುನ್‌ ಸಮ್ಹಾಯ್ಲೆಂ. 

"“ಫಾಲ್ಕಾಂ ಸಕಾಳಿಂಗೀ ..?''ಯೆಂಕಾನ್‌ ನಿರಾಶೆನ್‌ ಥಿಂಪಿ ಗಿಳ್ಳಿ. “ಎದೊಳ್‌ಚ್ಚ್‌ 
ಆಮಿ ಉಪ್ಪಾಶಿಂ ಮೊರ್ತಾಂವ್‌. ದೋನ್‌ ದೀಸ್‌ ಜಾಲೆ ಜೆವಿನಾಸ್ತಾಂ. ಫಾಲ್ಮಾಂ 
ಮ್ಹಣಾಸರ್‌ ಆಮಿ ಕಶೆಂ...” ಯೆಂಕಾಚಾ ದೊಳ್ಳಾಂ ಥಾವ್ನ್‌ ತಾಕಾ ಕಳಿತ್‌ ನಾಸ್ತಾಂ 

ುಃಖಾಂ ದೆಂವ್ಲಿಂಚ್‌. 

ನೀಲು ಥಂಯ್ಚ್‌ ಕಾತರ್ದೆಲ್ಮಾ ಕೆಂಳ್ಬ್ಯಾ ಭಾಷೆನ್‌ ಧರ್ಣಿರ್‌ ಬಸ್ದೆಂ. ದೀಪು 
ಎಕಾ ಪೊಂತಾರ್‌ ಬಸೊನ್‌ ಖೆಳ್ತಾಲೊ. ತಾಚೆಂ ಪೋಟ್‌ ಆತಾಂ ಭರ್‌ಲ್ಲೆಂ. 

ಫಿಲಿಪಾಚಾನ್‌ ಹೆಂ ಪಳೆಂವ್ಕ್‌ ಜಾಲೆಂನಾ. ತಾಚೆಂ ಕಾಳಿಜ್‌ ಮೊವಾಳ್ಳೆಂ. 

“ಚಲಾ, ಆಮ್ಗೆರ್‌ ಯಾ.... ಏಕ್‌ ಮೂಟ್‌ ಕಾಂಯ್‌ ಜೇಂವ್ಕ್‌ ಆಸಾ ತರ್‌ 
ತುಮ್ಕಾಂ ವಾಡ್ತಾಂ.''ಫಿಲಿಪಾನ್‌ ಸಾಂಗ್ಲೆಂ. 

“ತುಮ್ಚೊ ವ್ಹಡ್‌ ಉಪ್ಕಾರ್‌ ಧನ್ಮಾ.....”ಯೆಂಕಾನ್‌ ಹಾತ್‌ ಜೊಡ್ಡೆ. 

“ಪುಣ್‌ ಏಕ್‌ ಸಾಂಗ್ತಾಂ, ರಾವೊಂಕ್‌ ಮಾತ್ರ್‌ ಅಮ್ಗೆರ್‌ ಜಾಗೊನಾ. 
ಉಪ್ರಾಂತ್‌ ತುಮಿ ಮ್ಹಾಕಾ ಧೊಶಿನಾಕಾತ್‌, ಹಾಂವ್‌ ಪಯ್ಲೆಂಚ್‌ ಸಾಂಗ್ತಾಂ.” 

“ನಾಕಾ ಅಯ್ಕಾ... ಆಮಿ ಖಂಚಾ ತರೀ ಎಕಾ ರುಕಾ ಮುಳಾಂತ್‌ ನಿದೊನ್‌ 
ರಾತ್‌ ಪಾಶಾರ್‌ ಕರ್ತಾಂವ್‌. ಆಮ್ಕಾಂ ಆತಾಂ ಇಲ್ಲೆಂ ಪೊಟಾಕ್‌ ಆನಿ ಫಾಲ್ಕಾಂ 
ಥಾವ್ನ್‌ ಕಾಮ್‌ ಮೆಳ್ಳೆಂ ತರ್‌ ಪುರೊ.'' 

“ತೆಂ ಜಾಲ್ಕಾರ್‌ ಜಾಯ್ತ್‌''ಫಿಲಿಪಾನ್‌ ಖಡಕ್ಕ್‌ ಸಾಂಗ್ಲೆಂ.""ತರ್‌ ಚಲಾ, 
ಆಮ್ಚೆ ಪಾಟ್ಲ್ಯಾನ್‌ ಯೆಯಾ” ತೊ ಮ್ಹಣಾಲೊ. ಯೆಂಕಾನ್‌ ತಾಚಾ ಕುಟ್ಮಾಸಂಗಿಂ 
ಹಾಂಚೊ ಪಾಟ್ಲಾವ್‌ ಕೆಲೊ. 

ಫಿಲಿಪಾಚಿ ಬಾಯ್ಲ್‌ ಪುರ್ಬುರ್ಕಾಂ ಸವೆಂ ರಾಂದ್ಸಾಕ್‌ ಲಾಗ್ಲಿ. ಚಂದ್ರುನ್‌ ಹುನ್‌ 
ಉದಾಕ್‌ ತಾಪವ್ನ್‌ ತಾಂತುಂ ಕೊಂಬ್ಕಾಕ್‌ ಸಗ್ಳೊ ಬುಡವ್ನ್‌ ಪಾಕಾಂ ಬುಡ್ಡುನ್‌ 
ಕಾಡ್ಲಿಂ. ಫಿಲಿಪಾನ್‌ ಕೊಂಬೊ ಸುಟಿ ಕೆಲೊ. ಅಶೆಂ ತಶೆಂ ಮ್ಹಣ್ತಾನಾ ರಾತ್ಹೆಂ 
ಜೆವಾಣ್‌ ತಯಾರ್‌ ಜಾಲೆಂ.ಫಿಲಿಪ್‌ ಸೊರೊ ಪಿಯೆವ್ನ್‌ ಟಾಯ್ಬ್‌ ಜಾಲೊ ತರ್‌ 
ಚಂದ್ರುನ್‌ ಹೊಡಿ ಸುರ್‌ ಕಾಬಾರ್‌ ಕೆಲಿ. 

ಪಯ್ಸ್‌ ಎಕಾ ರುಕಾ ಮುಳಾಂತ್‌ ಬಸೊಂಕ್‌ ಸಾಂಗ್‌ಲ್ಲ್ಯಾ ಯೆಂಕಾಕ್‌ ರಾತಿಂ 
ನೋವ್‌ ವೊರಾರ್‌ ಚಂದ್ರುನ್‌ ಇಲ್ಲೆಂ ಕುಂಕ್ಡಾ ಮಾಸ್‌ ಆನಿ ಪೋಟ್‌ ಭರ್ನ್‌ 
ಜೇಂವ್ಕ್‌ ಶಿತ್‌ ಹಾಡ್ನ್‌ ದಿಲೆಂ. ಫಿಲಿಪಾಚೊ ಆನಿ ಚಂದ್ರುಚೊ ಉಪ್ಕಾರ್‌ ಆಟವ್ನ್‌ 
ತೈ ರಾತಿಂ ಯೆಂಕಾನ್‌, ನೀಲುನ್‌ ಆನಿ ದೀಪುನ್‌ ಜೆವಾಣ್‌ ಸಂಪಯ್ಲೆಂ. ಸಬಾರ್‌ 
ದಿಸಾಂ ಉಪ್ರಾಂತ್‌ ಪೋಟ್‌ಭರ್ನ್‌ ಜೆವ್ಲಿಂ ತಿಂ. ಥಂಯ್ಸರ್‌ಚ್ಚ್‌ ಆಪ್ಲಿ ಪರ್ನಿ 
ಪಿಂಜ್ಕರ್‌ ಮುಸ್ತಾಯ್ಕಿ ಹಾಂತುಳ್ನ್‌ ನಿದ್ದಿಂ ತಿಂ. 

ಸಕಾಳಿಂಚಾ ಸಾತ್‌ ವೊರಾರ್‌ ಫಿಲಿಪ್‌ ಉಟೊನ್‌ ಭಾಯ್ರ್‌ ಪಡ್ಲೊ. ಯೆಂಕ 
ಆನಿ ನೀಲು ತಾಚಾ ಯೆಣ್ಕಾಕ್‌ ರಾಕ್ತಾಲಿಂ. ದೀಪು ಆನಿಕೀ ನಿದೊನ್‌ ಆಸ್‌ಲ್ಲೊ. 

“ಅಯ್ಯಾ...” ಯೆಂಕ ಫಿಲಿಪಾ ಮುಖಾರ್‌ ಆಯ್ಲೊ. "ಆಮಿ ಆತಾಂ ಕಾಮಾಕ್‌ 
ಯೆವೈತ್‌ಗೀ?'' ನಮೃತೆನ್‌ ವಿಚಾರ್ಲೆಂ ಯೆಂಕಾನ್‌. 

“ಅಳೆ, ಹೈಚ್ಜ್‌ ವಾಟೆನ್‌ ಪಂದ್ರಾ ಮಿನುಟಾಂ ಮುಕಾರ್‌ ಗೆಲ್ಮಾರ್‌ ಆಮ್ಚೆಂ 
ಕೋರೆಂ ಮೆಳ್ತಾ. ಸಾವ್ಕಾರ್‌ ಆತಾಂ ಸಕಾಳಿಂ ಥಂಯ್ಸರ್‌ ಯೆತಾ. ತೆದ್ನಾಂ ತುಮಿ 

ಯೇವ್ನ್‌ ತಾಕಾ ಮೆಳಾ'' ಫಿಲಿಪಾನ್‌ ಸಮ್ಹಾಯ್ಲೆಂ. 

“ಜಾಯ್‌ ಅಯ್ಕಾ....'' ಯೆಂಕಾನ್‌ ಸಂತೊಸಾನ್‌ ಜಾಪ್‌ ದಿಲಿ. 

ಫಿಲಿಪ್‌ ಮುಖಾರ್‌ ಚಮ್ಕಾಲೊ. ವ್ಹೆಚೆ ವಾಟೆರ್‌ ಮೆಳ್‌ಲ್ಲ್ಯಾ ಸೊರ್ಕಾಚಿ 
ಗಡಂಗಾಕ್‌ ಏಕ್‌ ಭೆಟ್‌ ದೀವ್ನ್‌ ತೊ ಕಾಮಾಕಡೆಂ ಗೆಲೊ. 

ಫಾತ್ರಾ ಕೋರ್ಕಾಲಾಗಿಂ ಪಾವ್ತಾನಾ ಆಪ್ಲಿ ಲಾಟಾರಿ ಲೊರಿ ಪಳೆಲ್ಲಿಚ್‌ 
ಫಿಲಿಪಾಕ್‌ ಕಾಂಟಾಳೊ ಆಯ್ಲೊ. “ಹೈ ಲಾಟಾರಿ ಲೊರೈರ್‌ ಕಿತ್ಲಿಂ ಟ್ರಿಪ್ಪಾ 
ಮಾರ್ಲಾರೀ ಪಾವಾನಾ ಆಮ್ಚಾ ಧನ್ಶಾಕ್‌''ಲೊರಿ ಪುಸ್ಹಾ ಚಂದ್ರುಕ್‌ ಆಯ್ಕಾಸಾರ್ಕೆ 
ಉಲಯ್ಲೊ ಫಿಲಿಪ್‌. 

"ಸಾವ್ಕಾರಾಕ್‌ ಟ್ರಿಪ್ಪಾಂ ಮಾರ್‌ಲ್ಲ್ಯಾ ತಿತ್ಲಿಂ ಪಾವಾನಾಂತ್‌, ಹಾಕ 
ಘೊಟ್‌ಲ್ಲ್ಯಾ ತಿತ್ಲೆಂ ಪಾವಾನಾ” ಮತಿಂತ್‌ಚ್ಚ್‌ ಪುರ್ಬುರ್ಲೊ ಚಂದ್ರು. 

“ಅಳೆರೆ ಚಂದ್ರು, ಲೊರಿ ವೆಗಿಂ ನಿತಳ್‌ ತರ್‌. ಆಜ್‌ ಕಶೆಂ ತರೀ ಏಕ 
ಟ್ರಿಪ್ಸ್‌ ಚಡ್‌ ಮಾರಿಜಾಯ್‌'' ಸಾಂಗೊನ್‌ ಫಿಲಿಪ್‌ ಎಕಾ ರುಕಾ ಮುಳಾಂತ 
ವ್ಹಚೊನ್‌ ರಾವ್ಲೊ. 

"ಟ್ರಿಪ್‌ ಏಕ್‌ ಚಡ್‌ ಮಾರ್ದೆಂ ನ್ಹಯ್‌ ಹಾಣೆ, ಏಕ್‌ ಕ್ವಾರ್ಟರ್‌ ಚಡ್‌ 
ಮಾರ್ಹೆಂ' ಆಪ್ಲೆಂ ಕಾಮ್‌ ಕರ್ನ್‌ ಆಸ್ತಾನಾಂಚ್‌ ಆಪ್ಣಾಯಿತ್ಹ್ಯಾಕ್‌ ಪುರ್ಬುರೊನ್‌ 
ಉಲಯ್ಲೊ ಚಂದ್ರು. 

ಖಡ್ಬಿ ಫಾತ್ರಾಚಾ ಕೋರ್ಕಾಂತ್‌ ಎದೊಳ್‌ಚ್ಚ್‌ ಕಾಮ್‌ ಆರಂಭ್‌ ಜಾಲ್ಲೆಂ 
ವ್ಹಡ್ಲ್ಯಾ ವ್ಹಡ್ಲ್ಯಾ ಆವಾಜಾನ್‌ ಪಾಜ್‌ ಫುಟ್ಟಿ ದಿಸ್ತಾಲಿ. ಸಾಂಗಾತಾಚ್ಚ್‌ ಜಲ್ಲಿ 
ಕರೊ ಆವಾಜ್‌ಯೀ ಆಯ್ಕಾತಾಲೊ. ದಾಟ್‌ ದುಳಿಚೆಂ ಮೋಡ್‌ ವಯ್ತ್‌ 
ಚಡೊನ್‌ಚ್ಚ್‌ ಆಸ್‌ಲ್ಲೆಂ. 

ಖಂಚೆಂಗೀ ಏಕ್‌ ಪರ್ನೆಂ ಹಿಂದಿ ಪದ್‌ ಗಾವ್ನ್‌ ಆಸ್‌ಲ್ಲ್ಯಾ ವೆಳಾರ್‌ ಫಿಲಿಪಾ 
ಸರ್ಕಿನ್‌ ಪಿಸೊ ಸುಬ್ಬ ಉಡೊನ್‌ ಆಯ್ದೊ. 

“ಹೆಂ ಕಿತೆಂ ತುಂ ದುಕ್ರಾನ್‌ ಖಿಳಂಚ್‌ ಮಾರ್‌ಲ್ಲೆಪರಿಂ ಖಿಳಂಚ್‌ ಮಾರ್ತಾಯ್‌'' 
ತೋಂಡ್‌ ಉಗ್ತೆಂ ದವರ್ನ್‌ ದೊಳೆ ವ್ಹಡ್‌ ಕರ್ನ್‌ ವಿಚಾರಿಲಾಗ್ಲೊ ಪಿಸೊ. 

“ಏಯ್‌ ಪರ್ದೆಶ್ಶಾ, ಮ್ಹಾಕಾ ದುಕೊರ್‌ ಮ್ಹಣ್ತಾಯ್‌ಗೀ ತುಂ.. ನಾರ್ಡ್‌ 

ಡ್‌ಲ್ಲೆಪರಿಂ ತುಜೊ ತಕ್ಲೊ ಭೆತುಂಕ್‌ ಆಸಾಂ.” ಫಿಲಿಪಾಚೊ ರಾಗ್‌ ಚಡೊಂಕ್‌ 
ಗ್ಲೊ. 


[2c] 


ps “ತುಜಾ ಧನಿಯಾನ್‌ ಖಡಾಪ್‌ ಫುಟಂವ್ಚೆ ಖಾತಿರ್‌ ಅಧಿಕಾರಿಂಕ್‌ ಲೋಂಚ್‌ 
ದೀವ್ನ್‌ ಲೈಸನ್ಸ್‌ ಘೆತ್ಲಾಂ. ಪುಣ್‌ ಮೊಜೊ ಮಾಂಡೊ ಪೊಡುಂಕ್‌ ತುಕಾ ಕೊಣೆ 
ಲೈಸನ್ಸ್‌ ದಿಲಾಂಗಾ?'' ಪಿಸೊ ದಾಂತ್‌ ದಾಖವ್ನ್‌ ಹಾಸೊಂಕ್‌ ಲಾಗ್ಲೊ. 

“ತುಜೊ ಮಾಂಡೊ ಪೊಡುಂಕ್‌ ಮ್ಹಾಕಾ ಲೈಸನ್ಸ್‌ ಕಿತ್ಕಾಕ್‌ಗಾ? ಏಕ್‌ 
ಕ್ವಾರ್ಟರ್‌ ಮಾರ್ನ್‌ ತುಜೆ ತಕ್ಲೆಕ್‌ ಏಕ್‌ ಮಾರ್‌ ಬಸಯ್ಲ್ಯಾರ್‌ ತುಜೊ ತಕ್ಲೊ 
ಖಡಾಪ್‌ ಫುಟ್‌ಲ್ಲೆಪರಿಂ ಪುಟ್ಟಲೊ. ಕಿತೆಂ ಮ್ಹಣ್‌ ಚಿಂತ್ಲಾಂಯ್‌ ತುಂವೆ ಹ್ಮಾ 
ಡ್ರೈವರ್‌ ಪಿಲಿಪಾಕ್‌?'' 

“ತುಂ ಎಕ್ಲೊ ಡ್ರೈವರ್‌ ಮ್ಹಣ್‌ ಮ್ಹಾಕಾ ಪಯ್ಲೆಂಚ್‌ ಗೊತ್ತು ಆಸಾ, ಕಿತೆಂ.... 
ತುಜೆ ಲೊರಿಯೆಕ್‌ ತುಂವೆ ಡೀಸೆಲ್‌ ಭರ್ಹೊ ಆನಿ ತುಂವೆ ಸೊರೊ ಘೊಟ್ಟೊ, 
ತೆಂ ಮ್ಹಾಕಾ ಗೊತ್ತುನಾಯೇ ತರ್‌...” ಪಿಸೊ ತಾಳಿಯೊ ಪೆಟುನ್‌ ನಾಚೊಂಕ್‌ 
ಲಾಗ್ಲೊ. 

“ಏಯ್‌ ಪಿಸಾಂಟಾ, ಹಾಂವ್‌ ಸೊರೊ ಪಿಯೆತಾಂ ಯಾ ಸೊಡ್ತಾಂ, ತೆಂ 
ಸಗ್ಳೆಂ ವಿಚಾರುಂಕ್‌ ತುಂ ಕೋಣ್‌?” ಫಿಲಿಪಾನ್‌ ಆಪ್ಲ್ಯಾ ಪ್ಯಾಂಟಾಚಾ ಬೊಲ್ಸು 
ಥಾವ್ನ್‌ ಏಕ್‌ ಕ್ವಾರ್ಟರ್‌ ಭಾಯ್ರ್‌ ಕಾಡ್ಲೆಂ. 

“ಸೊರೊ ನ್ಹಯ್‌, ಆಮಾಲ್‌ ಚಡ್ತಾ ಮ್ಹಣ್‌ ಕಳ್ಳ್ಯಾರ್‌ ತುಂ ಸೊರೊ 
ಮಾತ್‌ ನ್ಹಯ್‌ ಕಿತೆಂಯ್‌ ಪಿಯೆಶಿ, ಗಟಾರಾಂತ್ಲ್ಸೆಂ ಉದಾಕ್‌ಯೀ 
ಸೊಡ್ಡೊನಾಂಯ್‌. ಉಪ್ರಾಂತ್‌ ಕೊಣಾ ಮಾಯೆಚಾ ಭುರ್ಗ್ಯಾಂಕ್‌ ಲೊರಿಯೆ 
ಪಂದಾ ಘಾಲ್ನ್‌ ವ್ಹೆಚೆಂ ತುಂವೆ. ತುಕಾ.. ತುಕಾ...'' ಪಿಸೊ ರಾಗಾನ್‌ ದಾಂತ್‌ 
ಕಿರ್ಲಾವ್ನ್‌ ನಾಕ್ಸೆನ್‌ ಫಿಲಿಪಾಕ್‌ ಬೊಕ್ರುಂಕ್‌ ಲಾಗಿಂ ಆಯ್ಲೊ. 

“ಏಯ್‌ ಪಿಶ್ಶಾ.... ಉಸಾಳ್ತಾಯ್‌ಗೀ ನಾ ಹಾಂಗಾ ಥಾವ್ನ್‌... ನ್ಹಯ್‌ ತರ್‌ 
ಹೈ ಬಾಟ್ಲೆನ್‌ಚ್ಹ್‌ ಮಾರ್ನ್‌ ತುಕಾ ವಯ್ರ್‌ ಧಾಡ್ತಾಂ ಪಳೆ...'' ಫಿಲಿಪಾಕ್‌ ರಾಗ್‌ 
ಸೊಸುಂಕ್‌ ಜಾಲೊನಾ. 

“ತುಜೆ ತಸಲ್ಮಾ ಡ್ರೈವರಾಂಕ್‌ ಲೊರಿ, ಬಸ್‌, ಕಾರಾಂ ಪಂದಾ ಕೊಣಾಯ್ಕೀ 

ಪಂದಾ ಘಾಲ್ನ್‌ ಲಗಾಢ್‌ ಕಾಡ್ನ್‌ ವಯ್ರ್‌ ಧಾಡ್ಹೆಂ ಸರ್ಕಾರಾನ್‌ ಲೈಸನ್ಸ್‌ ದಿ 
ನ್ಹಯ್‌ಗೀ...'' ಪಿಸೊಯೀ ರಾಗ್‌ ಸೊಸುಂಕ್‌ ಜಾಯ್ಡಾಸ್ತಾಂ ಆಪ್ಲಾ  ಮಾತ್ಕಾ 
ಮಾರ್ನ್‌ ಘೆಲಾಗ್ಲೊ. 
“ತುಂ ಆನಿಕೀ ಅಶೆಂಚ್‌ ಉಲಯ್ಕಿ ತರ್‌ ಗೊಮ್ಬಿ ಚಿಡ್ಡುನ್‌ ತುಜಿ ಖು 
ಕರ್ರ್ತಲೊಂ, ಚತ್ರಾಯ್‌'' ಫಿಲಿಪಾನ್‌ ಎಕಾಚ್‌ಫರಾ ಕ್ವಾರ್ಟರಾಂತ್ಲೊ ಸೊರ 
ಘಟಘಟ ಕರ್ನ್‌ ಪಿಯೆವ್ನ್‌ ಖಾಲಿ ಕರ್ನ್‌ ಖಾಲಿ ಬೊತ್ತ್‌ ಭಾಯ್ರ್‌ ಉಡಯ್ಲಿ' 
“ಸಕಾಳಿಂ ಫುಡೆಂಚ್‌ ಹೊ ಆಯ್ಲಾ ಮೊಜಿ ತಕ್ಷಿ ಪಾಡ್‌ ಕರುಂಕ್‌.” | 
"ಆನಿ ತುಂ ಮೊಜಿ ಖುನಿ ಕರಿನಾಸ್ತಾಂ ಕಿತೆಂ? ತುಂ ಲೈಸನ್ಸ್‌ ಆಸ್ಚೊ ಖುನಿಗಾರ 
ನ್ಹಯ್‌ಗೀ... ಅಶೆಂಚ್‌ ಸೊರೊ ಪಿಯೆವ್ನ್‌ ಕೊಣಾ ಕೊಣಾಚಾ ಆಂಗಾರ್‌ ಲೊ 
ಚಡವ್ನ್‌ ಲಗಾಢ್‌ ಕಾಡ್ಜ್ಯಾರ್‌ ತುಕಾ ಕೇಸ್‌ ಜಾತಾಯೇ .... ನಾ ನ್ಹಯ್‌ಗೀ.. 
ತುಂ ಲೈಸನ್ಸ್‌ ಆಸ್‌ಲ್ಲೊ ಖುನಿಗಾರ್‌. ತುಕಾ ಕಾಂಯ್‌ ಜಾಯ್ನಾ.'' ಪಿಸೊ ಸುಬ್ಬ 
ಹಾತ್‌ಪಾಯ್‌ ಹಾಲವ್ನ್‌ ಬೊಬಾಟ್‌ ಮಾರುನ್‌ ಖರೈಂವ್ಕ್‌ ಲಾಗ್ಲೊ. 
“ಥುಕ್ಕ್‌.. ಪಾಡ್‌ ಪಡ್‌ಲ್ಲ್ಯಾ... ಸಕಾಳಿಂ ಫುಡೆಂಚ್‌ ಗ್ರಹಚ್ಚಾರ್‌ ಲಾಗ್‌ಲ್ಲೆ 
ಪರಿಂ ಹೊ ಲಾಗ್ಲಾ ಮೊಜೆ ತ ನಿಕಾಳ್‌ರೇ ಹಾಂಗಾ ಥಾವ್ನ್‌. ತುಕಾ ದುಸ್ರೆಂ 
ಕಾಮ್‌ ನಾ ಮ್ಹಣ್‌ .... ಮೊಜಿ ಲೊರಿ ತಯಾರ್‌ ಜಾಲ್ಕಾ ಆಸ್ತಲಿ... ಹಕ 
ವ್ಹಡ್ಲೊ ದೆಂಖ್‌ ಕಾಡ್ನ್‌ ಫಿಲಿಪ್‌ ಲೊರಿಯೆ ಸರ್ಕಿನ್‌ ಮೆಟಾಂ ಫಾಲಿಲಾಗ್ದೊ. 
ಅಧ್ಯ ಈ ' ತಿತ್ಲ್ಯಾರ್‌ ಯೆಂಕಾನ್‌ ಉದ್ಗಾರ್‌ ಸೊಡ್ಲೊ. “ದನಿ 
ಆಯ್ದೊಗೀ... ಮ್ಹಾಕಾ ಕಾಮ್‌...” ಯೆಂಕ ಪಾದ್ದೆಂವ್ಕ್‌ಲಾಗ್ಲೊ. 
"ಹಿ ಆನ್ಯೇಕ್‌ ಶನಿ ಲಾಗ್ಲ್ಯಾ ಮೊಜೆ ಪಾಟಕ್‌.... ಅಳೆಗಾ, ಧನಿ ಆನಿಕೀ 
ಯೇಂವ್ಕ್‌ನಾ. ಆತ್ತಾಂ ಯೆತಲೊ. ತುಮಿ ಹಾಂಗಾಚ್ಚ್‌ ರಾವಾ.” 

“ತೊ ಖಂಯ್‌ ಥಾವ್ನ್‌ ಆತಾಂ ಯೆತಲೊ... ಕಷ್ಟಿ ಲೊಕಾಚಾ ಪಯ್ಕಾಂತ್ಲೊ 
ಫೊರಿನ್‌ ಸೊರೊ ಪಿಯೆವ್ನ್‌ ಖಂಯ್‌ ಹಣಾ ಕೊಣ್ಣಾ...” ಪಿಸೊ ಕಿಡ್ಕಿಡೊನ್‌ 
ಹಾಸ್ಲೊ. 

“ತೆಂ ಜಾಲ್ಕಾರ್‌ ತುಂವೆ ಸತ್‌ ಸಾಂಗ್ಲೆಂಯ್‌. ಆಮಿ ಕಷ್‌ ಸಿ ಕಾಡ್ನ್‌ ಕಂಟ್ರಿ 
ಪಿಯೆಂವ್ಚೊ, ತಾಣೆ ಆಮ್ಚಾ ಕಷ್ಟಾಂಚಾ ಪಯ್ಯಾಂನಿ ಫೊರಿನ್ಹಿ ವ್ಹಿಸ್ಕಿ ಪಿಯೆಂವ್ಚಿ.'' 

ಫಿಲಿಪ್‌ ಚಿಕ್ಕೆ ಸಮಧಾನೆನ್‌ ಹಾಸ್ಲೊ. 

“ಕಿತೆಂಯ್‌ ಜಾಂವ್‌ ಅಯ್ಕಾ... ಮ್ಹಾಕಾ ಏಕ್‌ ಕಾಮ್‌ ಮೆಳ್ಳ್ಯಾರ್‌ ಪುರೊ.” 
ಯೆಂಕಾನ್‌ ಆಕಾಸಾಕ್‌ ದೊಳೆ ಲಾಯ್ಲೆ. 

“ಹಾಂಗಾಸರ್‌ ಜಾಲ್ಕಾರ್‌ ಅರ್ಥಿ ಕೂಲ್‌ ದೀವ್ನ್‌ ಕಾಮ್‌ ಕರಂವ್ಚೆಂ ದಿಸ್ತಾ... 
ಹಿ..ಹಿ..ಹೀ..” ಪಿಸೊ ಆಪ್ಲಾಯಿತ್ಲ್ಯಾಕ್‌ ಸಾಂಗೊನ್‌ ಹಾಸ್ಲೊ. 

“ಗುರು...” ಚಂದ್ರು ದರ್ವಡೊನ್‌ ಲಾಗಿಂ ಆಯ್ಲೊ. “ಹಾಂವೆ ಲೊರಿ ನಿತಳ್‌ 
ಕರ್ನ್‌ ಅರ್ಥೆಂ ವೊರ್‌ ಜಾಲೆಂ. ತುಜೊಚ್ಚ್‌ ಪಾತ್ತೊ ನಾ. ಚಲ್ಮಾಂ ವೆಗಿಂ, ಧನಿ 
ಯೆಂವ್ಚೊ ವೇಳ್‌ ಜಾಲೊ.'' 

“ಆಯ್ದೊಂರೇ.. ಮ್ಹಾಕಾ ಏಕ್‌ ಘೊಟ್‌ ಮಾರುಂಕ್‌ ಸಯ್ತ್‌ ಸೂಡಿನಾ 
ಹೊ...'' ಮ್ಹಣೊನ್‌ ತಾಣೆ ಬೊಲ್ಸಾಂತ್‌ ಹಾತ್‌ ಘಾಲೊ. ಬೊಲ್ಸಾಂತ್‌ ಕಾಂಯ್‌ 
ಮೆಳಾನಾತ್‌ಲ್ಲ್ಯಾ ವೆಳಾರ್‌ ತಾಕಾ ಉಡಾಸ್‌ ಆಯ್ಲೊ ಆಪ್ಲೆ ಬೊಲ್ಸಾಂತ್ಲಿ ಬೋತ್ಲ್‌ 
ಪಿಯೆವ್ನ್‌ ಖಾಲಿ ಕೆಲ್ಮಾ ಮ್ಹಣೊನ್‌. 

“ಚಲ್‌ರೇ ವೆಗಿಂ, ಗಾಡಿ ಲೋಡ್‌ ಕರುಂಕ್‌ ದವರ್ಕಾಂ... ವ್ಲೈತಾನಾ ಶೇಷಾಚಾ 
ಗಡಂಗಾಲಾಗಿಂ ಲೊರಿ ರಾವವ್ನ್‌ ಏಕ್‌ ಕ್ವಾರ್ಟರ್‌ ಕಾಣ್ಗೆಜಾಯ್‌'' ಆಮ್ಸೊರಾನ್‌ 
ಮ್ಹಳ್ಳೆಪರಿಂ ಲೊರಿಯೆರ್‌ ಚಡೊನ್‌ ಲೊರಿ ಸ್ಟಾರ್ಟ್‌ ಕರುಂಕ್‌ ಪಳೆಲೆಂ ಫಿಲಿಪಾನ್‌. 

ಇತ್ಲ್ಯಾರ್‌ ಸಾವ್ಕಾರ್‌ ರಂಗಪ್ಪ ಆಪ್ಲೊ, ಸುಂಬಾ ಸಾರ್ಕೊ ಮಿಶಿಯೊ 
ವೊಳಾವ್ನ್‌ ಮುಖಾರ್‌ ಆಯ್ಲೊ. 

“*ಕಿತೆಂರೇ ಫಿಲಿಪಾ, ಆನಿಕೀ ತುಜೆಂ ಟ್ರಿಪ್‌ ಸುರು ಜಾಂವ್ಕ್‌ನಾಂಗೀ?''ರಂಗಪ್ಪ 
ಗರ್ಜಾಲೊ. 

“ಚಾಲು ಕರುಂಕ್‌ ಗಾಡೈಚಿ ಬೆಟ್ರಿ ವೀಕ್‌ ಆಸಾ ನಿಯೇ...'' ಸಾವ್ಕಾರ್‌ 
ರಂಗಪ್ಪಾಕ್‌ ಪಳೆನಾಸ್ತಾಂ ಎಕಾ ಥರಾಚಾ ತಾತ್ಸಾರಾನ್‌ ಮ್ಹಣಾಲೊ ಫಿಲಿಪ್‌. 
“ಚಲ್‌ರೇ ಚಂದ್ರು... ಆಮ್ಚಾ ಲೊಡಾಚಾಂಕ್‌ ಆಪವ್ನ್‌ ಲೊರಿ ಲೊಟುಂಕ್‌ 
ಸಾಂಗ್‌.'' 

“ಜಾಯ್ತ್‌ ಗುರು..'' ಮ್ಹಣೊನ್‌ ಚಂದ್ರು ಧಾಂವ್ಚೊ. “ಲೊರಿ ಚಾಲು ಜಾಂವ್ಚಿ 
ತರೀ ಕಶಿ ಹಾಬಾ. ಆಮ್ಚಾ ಡ್ರೈವರಾಚಿ ಬೆಟ್ರಿ ಸೊರೊ ನಾಸ್ತಾಂ ವೀಕ್‌ ಜಾಲ್ಕಾ 

ಆಸ್ತಲಿ' ಮತಿಂತ್‌ಚ್ಚ್‌ ಪುರ್ಪುರೊನ್‌ ಗೆಲೊ ತೊ. 

“ದುಕೊರ್‌ ಖಂಚೆ.... ಹಾಚಾ ಪಯ್ಲೆಂಚ್‌ ಲೋಡ್‌ ಕರ್ತಲ್ಯಾಂಕ್‌ ಆಪ 
ಗಾಡಿ ಲೊಟವ್ನ್‌ ಟ್ರಿಪ್‌ ಸುರು ಕರುಂಕ್‌ ಕಿತೆಂ ಆಸ್‌ಲ್ಲೆಂ?” 

“ಜಾಯ್ತ್‌ ಧನಿಯಾ'' ಸಾವ್ಕಾರಾಚೆ ಪುರ್ಪುರೆ ಆಯ್ಕೊಂಕ್‌ 'ತಾಂಕಾನಾಸ್ತಾಂ 
ಮ್ಹಣಾಲೊ ಫಿಲಿಪ್‌. 

ಇತ್ಲ್ಯಾರ್‌ ಯೆಂಕ ಆಪ್ಲ್ಯಾ ಕುಟ್ಮಾ ಸಾಂಗಾತಾ ಯೇವ್ನ್‌ ಸಾವ್ಕಾರಾ ಸಮೊರ್‌: 
ಉಭೊ ಜಾಲೊ. 

“ತುಮಿ ಕೋಣ್‌... ಹಾಂಗಾಸರ್‌ ಕಿತೆಂ ಕರ್ತಾತ್‌? ರಂಗಪ್ಪಾನ್‌ ಯೆಂಕಾಕ್‌ f 
ಆನಿ ತಾಚೆ ಸಾಂಗಾತಾ ಆಸ್ಲಲ್ಮಾಂಕ್‌ ವಯ್ರ್‌ ಸಕ್ಲಾ ಪಳೆವ್ನ್‌ ವಿಚಾರ್ಲೆಂ. 

“ಧನಿಯಾ.... ಹಾಂವ್‌ ಯೆಂಕ. ಹಿ ಮೊಜಿ ಬಾಯ್ಡ್‌ ಆನಿ ಹೊ ಆಮ್ಚೊ ' 
ಪೂತ್‌ ದೀಪು....ಆಮಿ ಗತ್‌ ಆಧಾರ್‌ ನಾತ್ತಲಿಂ. ಕಾಮ್‌ ಸೊಧುನ್‌ ಗಾಂವಾನ್‌ ' 
ಗಾಂವ್‌ ಭಂವ್ವಾಂವ್‌.'' ಯೆಂಕಾನ್‌ ಥಿಂಪಿ ಗಿಳ್ಳಿ. 

“ಆಹಾಂ... ತುಮಿ ಗತ್‌ ಆಧಾರ್‌ ನಾತ್ಹಲಿಂಗೀ.... ಹಾಂ, ತುಜಿ ಬಾಯ್ಲ್‌ 
ಗುರ್ವಾರ್‌ ಆಸಾ..” ರಂಗಪ್ಪಾನ್‌ ಖಾಡ್ಕಿ ಹಾಲಯ್ಲಿ. 

“ವ್ಹಯ್‌ ಧನಿಯಾ.... ಆಮ್ಕಾಂ ಕಿತೆಂ ತರೀ ಕಾಮ್‌ ದೀವ್ನ್‌ ಪೂನ್‌ ಜೊಡಾ 
ಧನಿಯಾ” ಯೆಂಕಾನ್‌ ಧೀನತೆನ್‌ ಸಾವ್ಕಾರಾಕ್‌ ಹಾತ್‌ ಜೊಡ್ಡೆ. 

“ಹಾಂ.. ದಿವ್ಯಾಂ ಹಾಬಾ, ದಿವ್ಯಾಂ. ಹ್ಮಾ ಸಾವ್ಕಾರ್‌ ರಂಗಪ್ಪಲಾಗಿಂ ತುಕಾ 
ದಿಂವ್ಹಾಕ್‌ ಏಕ್‌ ಕಾಮ್‌ ನಾಂವೇ ತರ್‌.... ಕಸಲೆಂ ಕಾಮ್‌ ಕರ್ತಾಯ್‌ ತುಂ? ' 
ಖಡಾಪ್‌ ಫುಟಂವ್ಚೆಂ ಕಾಮ್‌ ಕರುಂಕ್‌ ಕಳಿತ್‌ ಆಸಾವೇ ತುಕಾ?” 

ಆಡೊಸಾಕ್‌ ಆಸ್‌ಲ್ಲೊ ಸುಬ್ಬ ಹೆಂ ಆಯ್ಕೊನ್‌ ಕಿಡ್ಕಿಕೊನ್‌ ಹಾಸ್ಲೊ. 
“ಪೃಥ್ವೆಚೆಂ ಪಂಚಾಂಗ್‌ ಜಾವ್ನಾಸ್ದೆಂ ಖಡಾಪ್‌ ಫುಟವ್ನ್‌ ಪ್ರಕೃತಿ ವಿನಾಶ್‌ ಕರ್ನ್‌ 
ಆಪ್ಲೆಂ ಧೊಲ್ಕೆಂ ಭರ್ಹೊ ಖದೀಮ್‌ ಹೊ. ಭಾಯೆ ಲ್ಲ ಸಮಾಜೆಕ್‌ ಮಾನ್‌, 
ಗೌರವಾಚೊ ಸಾವ್ಕಾರ್‌ ಹೊ' ಮನಾಂತ್‌ಚ್ಚ್‌ ಚಿಂತುನ್‌ ದಾಡಾಮಾಂ ಅಡ್ಡಿಲಿಂ 
ಪಿಶ್ಕಾನ್‌. 


“ರಾನಾಂತ್ಲೆ ರೂಕ್‌ ಕಾತರಾ _ಯ್‌ಗೀ ತುಂ?” ರಂಗಪ್ಪಾನ್‌ ರುಭಾವಾನ್‌ 

ಕಹೋ, ರಾನ್‌ ಲುಟುನ್‌ಯೀ ಹೊ ಹಾಚೆಂ ಖಜಾನ್‌ ಭರ್ತಾ ಗೀ? ಅಸಲೆ 
ಕಿತ್ಸೆಶೆ ಪಾಪಿ ರಾನ್‌ ನಾಸ್‌ ಕರ್ನ್‌ ದುಕೊಳ್‌ ಯೇಶೆಂ ಕರ್ತಾತ್‌ ನ್ಹಯ್‌ಗೀ...?' 
ಪಿಸೊ ಸುಬ್ಬ ಪರ್ತ್ಯಾನ್‌ ಚಿಂತುಂಕ್‌ ಲಾಗ್ಲೊ. 

“ರಾನಾಂತ್ಲೆ ರೂಕ್‌ ಎಕೇಕ್‌ ಪಾವ್ಟಿಂ ಚೊರ್ಕಾಂ ಕಾತರ್ವೆ ಪಡ್ತಾ ತ್‌.ತೆದಾಳಾ 
ಪೊರೆಸ್ಟಾಚೆ ದಾಢ್‌ ಘಾಲ್ನ್‌ ಥೊಡೆ ಪಾವ್ಟಿಂ ಧರ್ತಾತ್‌. ಧಯ್ರ್‌ ಆಸ್ಲ್ಯಾರ್‌ 
ಮಾತ್ರ್‌ ಹ್ಯಾ ಕಾಮಾಕ್‌ ದೆಂವಾಜಾಯ್‌. ಕಿತೆಂ ಮ್ಹಣ್ತಾ ಯ್‌?” ರಂಗಪ್ಪಾನ್‌ 
ಅಪ್ಲೊ ಆಸ್ಲೊ ನಾಚಯ್ದೋ. ಕ 

“ಧರ್ತಾತ್‌ಗೀ?” 

“ವ್ಹಯ್‌. ಪುಣ್‌ ತ್ಕಾ ಖಾತಿರ್‌ ತುಂವೆ ಭಿಯೆಜಾಯ್‌ ಮ್ಹಣೊನ್‌ ನಾ. 
ದುಡು ಪಳೆಲ್ಮಾರ್‌ ಮೊಡೆಂಯ್‌ ತೋಂಡ್‌ ಸೊಡ್ತಾ. ಪಯ್ಕೆ ಉಡಯಿಲ್ಲ್ವಾ 
ತಕ್ಟಣ್‌ ಆಮ್ಚಾ ಮನ್ಶಾಂಕ್‌ ತೆ ಸೊಡ್ತಾತ್‌. ಆನಿ ಹ್ಯಾ ಸಾವ್ಕಾರ್‌ ರಂಗಪ್ಪಾಕ್‌ 
ಕೋಣ್‌ ಮುಖಾರ್‌ ರಾವ್ತಾ?” ತೊ ಪುಗ್ಗೊ. 

"ಛೆ. ಆಮ್ಚಾ ದೇಶಾಚಿ ವ್ಯವಸ್ಥಾಚ್ಚ್‌ ಪಿಡೇಸ್ತ್‌ ಜಾಲ್ಕಾ. ಲೋಂಚ್‌ ಖಾವ್ನ್‌ 
ದೇಶಾಕ್‌ಚ್ಚ್‌ ಗಿಳುಂಕ್‌ ಆಯ್ತೆ ಜಾಲ್ಮಾತ್‌ ಹೆ.' ಪಿಸೊ ಆತಾಂ ದುಖೇಸ್ತ್‌ ಜಾಲೊ. 

“ಧನಿಯಾ... ಮ್ಹಾಕಾ ತುಮ್ಹಾ ಫಾತ್ರಾಚಾ ಕೋರ್ಕಾಂತ್‌ಚ್ಚ್‌ ಕಾಮ್‌ ದಿಯಾ.” 
ಫೊರೆಸ್ಟ್‌ಗಾರಾಂನಿ ಜೀತದಾಳು ಎಕ್ಲ್ಯಾಕ್‌ ಧರ್ನ್‌ ವ್ಹೆಲ್ಮಾ ಉಪ್ರಾಂತ್‌ ತಾಚಿ 
ಖಬಾರ್‌ಚ್ಚ್‌ ನಾತ್‌ಲ್ಲ್ಯಾಚೊ ಉಡಾಸ್‌ ಯೇವ್ನ್‌ ಯೆಂಕ ಮ್ಹಣಾಲೊ. 

“ತುಕಾ ಫಾತೊರ್‌ ಫಡುಂಕ್‌ ಕಳ್ತಾಯೇ?'' 

ao 

“ಹ್ಞಾಂ... ” ಹುಂಕಾರೊ ಕಾಡ್ನ್‌ ರಂಗಪ್ಪ ಚಿಂತುಂಕ್‌ ಪಡ್ಲೊ. ತರ್‌ ತುಂ 
ಸಾಯ್ಡ್‌ ಕೆಲ್ಲೆ ಫಾತೊರ್‌ ವ್ಹರ್ನ್‌ ಲೊರಿಯೆಕ್‌ ಲೋಡ್‌ ಕರ್ಗೆ ಕಡೆಂ ವ್ಹರ್ನ್‌ 
ಫಾಲ್ಕೆಂ ಕಾಮ್‌ ಕರ್‌.'' 

“ಜಾಯ್ತ್‌ ಧನಿಯಾ, ಬೋವ್‌ ಸಂತೊಸ್‌ ಮ್ಹಾಕಾ. ತಶೆಂಚ್‌ ಮೊಜೆ 
ಬಾಯ್ಲೆಕ್‌ ಕಿತೆಂ ತರೀ ಕಾಮ್‌ ಮೆಳಾತ್‌ ತರ್‌...'' ಯೆಂಕಾನ್‌ ಪರತ್‌ ಹಾತ್‌ 

ಜೊಡ್ದೆ. 

“ಓಹೋ.. ತುಜಿ ಬಾಯ್ಡ್‌ಯೀ ಕಾಮ್‌ ಕರ್ರಾಗೀ? ತರ್‌ ತೆಂಓಥ 
ಥೊಡಿಂ ಬಾಯ್ಲಾಂ ಜಲ್ಲಿ ಫಡ್ತಾತ್‌ ಪಳೆ ತಶೆಂಚ್‌ ತೆಂ ಕಾಮ್‌ ಕರುಂದಿ” ಪ 
ಎಕಾ ಕೊನ್ಕಾಕ್‌ ಬಸೊನ್‌ ಜಲ್ಲಿ ಫೊಡ್ಡಾ ಬಾಯ್ಲಾಂಕ್‌ ತಾಣೆ ದಾಖಯ್ಲೆಂ. ' 

“ಜಾಯ್ತ್‌ ಧನಿಯಾ...” ನೀಲುನ್‌ ಹಾತ್‌ ದೋಡ್ನ್‌ ನಮಾನ್‌ ಕೆಲೊ. ' 

“ಯೆಂಕ, ತುಂ ಕಿತ್ಲೆ ಫಾತರ್‌ ವ್ಹಾವವ್ನ್‌ ವ್ಹರ್ನ್‌ ಘಾಲ್ತಾಯ್‌ ತಿತ್ಲಿ ಚಡಿತ 
ಕೂಲ್‌ ತುಕಾ ಮೆಳ್ತಾ. ತಶೆಂಚ್‌ ತುಜಿ ಬಾಯ್ಲ್‌ ಕಿತ್ಲೊ 8 ಬಾಟಿಯೊ ಜಲ್ಲಿ ಫೊಡ 
ತಿತ್ಲಿ ಚಡ್‌ ಕೂಲ್‌ ತಿಕಾ ಮೆಳ್ತಲಿ, ಕಳ್ಳೆಂಮೂ?” ಭಗ ಆಪ್ಲಿ ಖಾರಿ 
ವಯ್ರ್‌ ಸಕಯ್ಲ್‌ ಕೆಲಿ. 

“ಹಾಂ ಧನಿಯಾ, ತುಮ್ಚೊ ವ್ಹಡ್‌ ಉಪ್ಕಾರ್‌ ಜಾಲೊ. ಆನಿ...” ಕಿತೆಂಗಿ 
ವಿಚಾರುಂಕ್‌ ಚಿಂತ್‌ಲ್ಲ್ಯಾ ಯೆಂಕಾನ್‌ ಆಪ್ಲೆಂ ತೋಂಡ್‌ ಬಲಾತ್ಕಾರಾನ್‌ ಧಾಂಪ್ಲೆಂ 

“ಆನಿ ಕಿತೆಂ?” ರಂಗಪ್ಪಾನ್‌ ವಿಚಾರ್ಲೆಂ. 

“ಆಮಿ ಭುಖೆನ್‌ ಆಸಾಂವ್‌, ದೋನ್‌ ದೀಸ್‌ ಜಾಲೆ ಪೊಟಾಕ್‌ ಸಾರ್ಕೇ 
ಕಾಂಯ್‌ ಘಾಲಿನಾಸ್ತಾಂ. ಕಾಂಯ್‌ ಇಲ್ಲೆ ಪಯ್ಕೆ ದಿಲ್ಕಾರ್‌ ಪೊಟಾಕ್‌ ಕಾಂಯ್‌ 
ಇಲ್ಲೆಂ ಘಾಲ್ನ್‌ ಕಾಮ್‌ ಸುರು ಕರ್ತಾ ಆಸ್‌ಲ್ಲ್ಯಾಂವ್‌.'' ಯೆಂಕಾನ್‌ ಕಾವ್ದೆಣೆನ್‌ 
ಆಪ್ಲಿ ಮನವಿ ಸಾಂಗ್ಲಿ. 

“ಹಾಂಗಾಸರ್‌ ಕಾಮ್‌ ಕೆಲ್ಕಾರ್‌ ಮಾತ್ರ್‌ ಪಯ್ಕೆ. ಧನ್ಸಾರ್‌ ಮ್ಹಣಾಸರ್‌ 
ಕಾಮ್‌ ಕರಾ. ಉಪ್ರಾಂತ್‌ ಕಿತ್ಲಿ ಕೂಲ್‌ ಮೆಳ್ತಾ ತಿ ಲೇಖ್‌ ಕರ್ನ್‌ ಮೆಳ್ತಲಿ. ತಾಂತುಂ 
ಜೆವಾ ಯಾ ಖಾಯಾ ಯಾ ಕಿತೆಂಯ್‌ ಕರಾ. ಆತಾಂ ಚಲಾ, ತುಮ್ಚೆಂ ಕಾಮ್‌ 

ಸುರು ಕರಾ.” 


“ಜಾಯ್ತ್‌ ಧನಿಯಾ, ಆಮಿ ಕಾಮ್‌ ಸುರು ಕರ್ತಾಂವ್‌.'' ಯೆಂಕ ತಯಾರ್‌ 
ಜಾಲೊಚ್ಚ್‌. 

“ಅಳೆ ಇಸ್ಮಾಯಿಲ್‌ ಮೆಸ್ತ್ರಿ, ಹಾಂಗಾಸರ್‌ ದೊಗಾಂ ಚಡಿತ್‌ ಕಾಮ್ಗಾರಾಂ 
ಆಯ್ದಾಂತ್‌. ದಾದ್ದಾ ಕ್‌ ಫಾತೊರ್‌ ವ್ಹಾವಂವ್ಕ್‌ ಘಾಲ್‌, ಬಾಯ್ಲೆಕ್‌ ಜಲ್ಲಿ 
ಫೊಡುಂಕ್‌ ಘಾಲ್‌.'' ರಂಗಪ್ಪಾನ್‌ ಆಪ್ಲ್ಯಾ ಮೆಸ್ತಿಕ್‌ ಹುಕುಮ್‌ ದಿಲಿ. 

)ರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
“ಜಾಯ್ತ್‌ ಧನಿಯಾ” ಇಸ್ಮಾಯೆಲಿನ್‌ ದಾಂವೊನ್‌ ಯೇವ್ನ್‌ ರಂಗಪ್ಪಾಕ್‌ 
ಮ್‌ ಮಾರ್ದೊ. 
“ಸಕ್ಕಡ್‌ ಕಾಮ್‌ ಸಾರ್ಕೆಂ ಚಲ್ತಾಮೂ... ಕಾಂಯ್‌ ತೊಂದ್ರೆ ನಾಂತ್‌ಮೂ...”' 
ಸ್ಮಾಯೆಲಿಕ್‌ ರಂಗಪ್ಪಾನ್‌ ರಾಗಾನ್‌ ಪಳೆಲೊ. 
“ಸಗ್ಳೆಂ ಸಾರ್ಕೆಂ ಚಲ್ತಾ ಸಾಬ್‌.” ಇಸ್ಮಾಯೆಲಿನ್‌ ಆಪ್ಲಿ ಧೊವಿ ತೊಪಿ ಸಾರ್ಕಿ 
ಕೆಲಿ. 

“ಪಳೆ, ಹಾಂಚೆಂ ದೊಗಾಂಯ್ದೆಂ ಕಾಮ್‌ ಪಳೆವ್ನ್‌ ಧನ್ಸಾರಾಂ ಹಾಂಕಾಂ ಅರ್ಧಿ 
ಕೂಲ್‌ ದೀ. ಆತಾಂ ತಾಂಕಾಂ ಕಾಮಾಕ್‌ ಲಾಯ್‌, ವ್ವಚ್‌.'' 

“ಜರೂರ್‌ ಸಾಬ್‌..” ಇಸ್ಮಾಯೆಲಿನ್‌ ಪರತ್‌ ಸಲಾಮ್‌ ಮಾರ್ಲೊ. “ಚಲಾ' 
ಯೆಂಕಾಕ್‌ ಆಪವ್ನ್‌ ಮ್ಹಣಾಲೊ ಇಸ್ಮಾಯೆಲ್‌. ತಾಚೆಂ ವರ್ತನ್‌ ಪಳೆವ್ನ್‌ ಹೊ 
ಮನಿಸ್‌ ಭಾರೀ ಕಠಿಣ್‌ ಮ್ಹಣ್‌ ಪಾರ್ಮಿಲೆಂ ಯೆಂಕಾನ್‌. 

“ಜಾಯ್ಸ್‌, ತುಮ್ಹೊ ವ್ಹಡ್‌ ಉಪ್ಕಾರ್‌'' ಯೆಂಕಾನ್‌ ಸಾವ್ಕಾರಾಕ್‌ ಹಾತ್‌ 
ಜೊಡ್ಲೆ ಆನಿ ಇಸ್ಮಾಯೆಲಿಚೊ ಪಾಟ್ಲಾವ್‌ ಕೆಲೊ. ತಾಚೆ ಪಾಟ್ಲ್ಯಾನ್‌ ನೀಲು ಆನಿ 
ದೀಪುಯೀ ಆಯ್ಲಿಂ. 

“ಹ್ಯಾ ಚೆರ್ಕಾಕ್‌ ಫಾತೊರ್‌ ಫೊಡ್ಡಾಲಾಗಿಂ ಹಾಡಿನಾಕಾತ್‌. ಆನಿ ತುಂ, ತುಜೆಂ 
ನಾಂವ್‌ ಕಿತೆಂ, ತುಂ ಜಲ್ಲಿ ಪೊಡುಂಕ್‌ ವ್ಹಚ್‌.''ಇಸ್ಮಾಯೆಲಿನ್‌ ನೀಲುಕ್‌ ಪಳೆಲೆಂ. 

“ನೀಲು” ನೀಲುನ್‌ ದೀಷ್ಟ್‌ ಸಕಯ್ಲ್‌ ಘಾಲಿ. 

“ಹಾಂ ನೀಲು, ತುಂ ಜಲ್ಲಿ ಫೊಡ್‌ ಆನಿ ತುಜಾ ಭುರ್ಲ್ಯಾಕ್‌ ಹಾಂಗಾಚ್ಚ್‌ 
ಖಂಯ್‌ ತರೀ ನಿದಾಯ್‌ ಯಾ ಬಸಯ್‌. ಫಾತೊರ್‌ ಫೊಡ್ತಾನಾ ಕಾಂಯ್‌ ತರೀ 
ತಾಚಾ ಆಂಗಾರ್‌ ಉಸಾಳ್ಕ್ಯಾರ್‌ ನಾಕಾ ಜಾಲ್ಲೆಂ ಜಾಯ್ತ್‌.” 

“ಜಾಯ್‌ ಮೇಸ್ತ್ರಿ” ನೀಲುನ್‌ ತಕ್ಲಿ ಹಾಲಯ್ಲಿ. 

“ಎಯ್‌ ಕೆಂಪಿ” ಇಸ್ಮಾಯೆಲಿನ್‌ ಜಲ್ಲಿ ಫೋಡ್ನ್‌ ಆಸ್‌ಲ್ಲೈ ಎಕೆ ಬಾಯ್ಲೆಕ್‌ 
ಆಪಯ್ಲಿ. “ಹಾಕಾ ಏಕ್‌ ಮೊಡ್ತೆಲ್‌ ದೀವ್ನ್‌ ಜಲ್ಲಿ ಕಶಿ ಫೊಡ್ಡಿ ಮ್ಹಳ್ಳೆಂ ದಾಕಯ್‌.'' 

“ಹಾಂ ಮೇಸ್ಟಿ'' ಕೆಂಪಿನ್‌ ಮಾತೆಂ ಹಾಲಯ್ಲೆಂ ಆನಿ ನೀಲುಕ್‌ ಆಪ್ಲಾ ಸಾಂಗಾತಾ 
ಯೆಂವ್ಚಾಕ್‌ ಸಂಜ್ಞಾ ಕೆಲಿ. ತಶೆಂಚ್‌ ಕೆಂಪಿನ್‌ ಆಪ್ಲ್ಯಾ ತೊಂಡಾಂತ್ಲಿ ಪೀಕ್‌ ಪಿಚಿಕ್ಕ್‌ 

ಕರ್ನ್‌ ಭಾಯ್ರ್‌ ಉಡಯ್ಲಿ. 

ಇಸ್ಮಾಯೆಲ್‌ ಯೆಂಕಾನ್‌ ಆಪವ್ನ್‌ ವ್ಹರ್ನ್‌ ಗೆಲೊ. "ಅಳೆ ಹೆ ಫಾತ 
ಥಂಯ್ಸರ್‌ ಲೊರಿ ಯೆಂವ್ಚಾ ಜಾಗ್ಯಾರ್‌ ಘಾಲ್ಚೆಂ ಕಾಮ್‌ ತುಂ ಕರ್‌. ತುಂ ತು 
ಕಾಮ್‌ ಸುರು ಕರ್‌.” ಇಸ್ಮಾಯೆಲ್‌ ಸಾಂಗೊನ್‌ ಗೆಲೊ. | 

ಕಪ್ಪಿ ಮನಿಸ್‌ ಯೆಂಕಾಕ್‌ ಫಾತೊರ್‌ ಉಕಲ್ನ್‌ ವ್ಹರ್ಟಾಕ್‌ ಚಡಿತ್‌ ಕಷ್‌ 
ಜಾಲೆನಾಂತ್‌. ಪುಣ್‌ ಭುಖ್‌ ಮಾತ್ರ್‌ ತಾಕಾ ಕಠೀಣ್‌ ಥರಾನ್‌ ಧೊಸುಂಕ್‌ 
ಲಾಗ್ಲಿ. ಹೈ ಕುಶಿನ್‌ ಕೆಂಪಿ ನೀಲುಕ್‌ ಫಾತರ್‌ ಫೊಡ್ಡೆ ಕಶೆ ಮ್ಹಣ್‌ ಸಾಂಗೊನ್‌ 
ದೀಂವ್ಕ್‌ ಲಾಗ್ಲೆಂ. ಸುರ್ವೆರ್‌ ನೀಲು ಚಿಕ್ಕೆ ಕಷ್ಟಾಲೆಂ ತರೀ ತಾಕಾ ಕಾಮ್‌ 
ಕರಿಜಾಯ್‌ಚ್ಚ್‌ ಆಸ್‌ಲ್ಲೆಂ. 

“ದೊಳ್ಳಾಂಕ್‌ ಫಾತ್ರಾಚೊ ಸುರೊ ಉಸ್ಫೊಂಕ್‌ ಆಸಾ. ಚತ್ರಾಯ್‌ ಕರ್‌. 
ದೊಳ್ಳಾಂಚಿ ದೀಷ್ಟ್‌ ಚ್ಚ್‌ ವ್ಹಚಾತ್‌.'' ಕೆಂಪಿನ್‌ ಚತ್ರಾಯ್‌ ಸಾಂಗ್ಲಿ. 

“ಹಾರಿ, ಜಾಯ್ತ್‌ ಅಕ್ಕ'' ನೀಲುನ್‌ ಆಪ್ಲಿ ತಕ್ಷಿ ಹಾಲಯ್ಲಿ. 

ಥೊಡ್ಕಾ ವೆಳಾನ್‌ ಸುಮಾರ್‌ ವೆಳಾ ಥಾವ್ನ್‌ ಮೌನ್‌ ಆಸ್‌ಲ್ಲೊ ದೀಪು ಭುಖೆಕ್‌ 
ರಡಾಲಾಗ್ಲೊ. 

ಪುತಾ ಸರ್ಕಿನ್‌ ವ್ಹಚೊನ್‌, ""ಆತಾಂ ರಡಾನಾಕಾ ಪುತಾ, ಮೊಜೆಂ ಕಾಮ್‌ 
ಆತ್ತಾಂ ಜಾತಾ. ಉಪ್ರಾಂತ್‌ ತುಕಾ ಖಾಂವ್ಕ್‌ ದಿತಾಂ, ಜಾಯ್ತೇ'' ಸಮಧಾನ್‌ 
ಕರಿಲಾಗ್ಲೆಂ. ಪುಣ್‌ ದೀಪು ತಾಚೆ ಪಾಟ್ಲ್ಯಾನ್‌ಚ್ಹ್‌ ಆಯ್ತೊ. 

“ಕಿತ್ಕಾ ರಡ್ತಾ ತುಜೊ ಪೂತ್‌?'”ಕೆಂಪಿಚಿ ತೀಕ್ಷ್‌ ನದರ್‌ ನೀಲುಚೆರ್‌ ಪಡ್ಲಿ. 

“ತೊ ಭುಖೆನ್‌ ಮೊರ್ತಾ. ಸಕಾಳಿಂ ಥಾವ್ನ್‌ ಕಾಂಯ್ಚ್‌ ತಾಕಾ ಆಮಿ ಖಾಂವ್ಕ್‌ 
ದೀಂವ್ಕ್‌ನಾ'' ನೀಲುಚಾ ದೊಳ್ಳಾಂನಿ ದುಃಖಾಂ ಭರ್ಲಿಂ. 

“ತಶೆಂಗೀ... ಹಾಂಗಾ ಯೇರೇ ಬಾಳಾ ತುಂ.. ಹಾಂವ್‌ ತುಕಾ ಇಲ್ಲಿಶಿ ಪೇಜ್‌ 
ದಿತಾಂ." ಕೆಂಪಿನ್‌ ಆಪಯ್ತಾನಾ ದೀಪು ಆವಯ್ದೆಂ ಮುಖಮಳ್‌ ಪಳೆಲಾಗ್ದೊ. 

“ವ್ಹಚ್‌ರೇ..'' ನೀಲುನ್‌ ಆಪ್ಲೆ ದೊಳೆ ಸಾಫ್‌ ಕರುನ್‌ ಸಾಂಗ್ಲೆಂ. ಕೆಂಪಿ 
ಲಾಗ್ಸಾರ್‌ ಆಸ್‌ಲ್ಲ್ಯಾ ಆಪ್ಲ್ಯಾ ಮೊಡ್ಕರ್‌ ಕೊಲ್ವಾಚಾ ಘರಾ ದೀಪುಕ್‌ ಆಪವ್ನ್‌ 
ವ್ಹರ್ನ್‌ ಗೆಲೆಂ ಆನಿ ಇಲ್ಲಿಶಿ ಪೇಜ್‌ ವಾಡ್ಲಿ ತಾಣೆ ಚೆರ್ಕ್ಯಾಕ್‌. 

ರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಫೇಜ್‌ ಜೇವ್ನ್‌ ಆಯಿಲ್ಲ್ಯಾ ದೀಪುಕ್‌ ಎಕಾ ರುಕಾ ಮುಳಾಂತ್‌ ವಸ್ತುರ್‌ 
ಹಾಂತುಳ್ನ್‌ ಬಸೊಂಕ್‌, ಸಾಂಗೊನ್‌ ನೀಲು ಪರ್ತ್ಯಾನ್‌ ಜಲ್ಲಿ ಫಡ್ಜಾಂತ್‌ ಮಗ್ನ್‌ 
ಜಾಲೆಂ. ದೀಪು ಥಂಯ್‌ ಹಾಂಗಾ ಪಳೆವ್ನ್‌ ಬಸ್ಲೊ. 

“ಯೆಂಕಾಕ್‌ ಆನಿ ನೀಲುಕ್‌ ಬುಡ್ತಾನಾ'ಕಾಡಿ ಮೆಳ್‌ಲ್ಲ್ಯಾಪರಿಂ ಜಾಲೆಂ ತರ್‌ 
ಕೊರ್ಕಾಚಾ ಧನಿಯಾಕ್‌ ಬೊರೇ ಬೊಕ್ರೆ ಮೆಳ್ಳೆ, ಹಾ...ಹ್ಹಾ... ಹಾ...” ಪಿಸೊ 
ವಿಕಟ್‌ ಹಾಸೊ ಹಾಸ್ಲೊ. : 

3 


ನೀಲು ಆನಿ ಯೆಂಕ ದೀಸ್‌ ವ್ಹೆತಾಂ ವ್ಹೆತಾಂ ಕೊರ್ಕಾಚಾ ಕಾಮಾಂತ್‌ ತಲ್ಲೀನ್‌ 
ಜಾಲಿಂ. ಯೆಂಕಾನ್‌ ಉರ್‌ಲ್ಲ್ಯಾ ಕೊರ್ಕಾಚಾ ಕಾಮಾಗಾರಾಂ ಭಾಷೆನ್‌ ಕೊರ್ಕಾಚಾ 
ಇಲ್ಲೆಂಶೆಂ ಪಯ್ಸ್‌ ಏಕ್‌ ಕೊಲ್ವಾಚೆಂ ಬಿಡಾರ್‌ ರಂಗಪ್ಪಾಚ್ಛೆ ಪಠ್ವಣ್ಗೆನ್‌ ಬಾಂಧುನ್‌ 
ಘೆತ್ತೆಂ. 

ಹಫ್ತ್ಯಾಚೊ ಆಕೇರಿಚೊ ದೀಸ್‌. ಚಂದ್ರುಕ್‌ ಆಜ್‌ ಸಾಂಜೆರ್‌ ಹಫ್ತ್ಯಾಚಿ 
ಕೂಲ್‌ ಮೆಳ್ತಾ ದೆಕುನ್‌ ಖುಶೆನ್‌ ಎಕೆ ಕುಶಿನ್‌ ಬಸೊನ್‌ ತೊ ಕಿತೆಂಗೀ 
ಗುಣ್ಣುಣ್ತಾಲೊ. ಹೆಂ ಪಳೆವ್ನ್‌ ಫಿಲಿಪ್‌ ಲಾಗಿಂ ಗೆಲೊ. ಚಂದ್ರು ಭಾರತ್‌ 
ದೇಶಾಂತ್ಲ್ಯಾ ರಾಜ್ಕಾಂಚಿ ಪಟ್ಟಿ ಕರ್ನ್‌ ಆಸ್‌ಲ್ಲೊ. ತಾಕಾ ನಾಂವಾಂಚೆಂ ಲೇಖ್‌ 
ಚುಕ್ತಾನಾ ತೊ ಮಾತೆಂ ಖೊರ್ಪಿತಾಲೊ. ಹೆಂ ಪಳೆಲ್ಲ್ಯಾ ಫಿಲಿಪಾಕ್‌ ಹಾಸೊಂಕ್‌ 
ಆಯ್ಲೆಂ. 

"ಒಹೋ... ಮೊಜೊ ಕ್ಲೀನರ್‌ ಚಂದ್ರುಕ್‌ ಕ್ಲೀನರಾಚೆಂ ಕಾಮ್‌ ಪುರೊ ಜಾಲೆಂ 
ಇಸ್ವಾ. ಆತಾಂ ಪರ್ತ್ಯಾನ್‌ ಸಾತ್ವೆ ಪಾವ್ಟಿಂ ಸಾತ್ವ್ವೈ ಕ್ಲಾಸಿಚೈ ಪರೀಕ್ಷೆಕ್‌ ಬಾಂಧುಂಕ್‌ 
ತಯಾರಿ ಕರ್ತಾಗೀ ಮ್ಹಣೊನ್‌.” 

ಪುಣ್‌ ಹೆಂ ಚಂದ್ರುಕ್‌ ಆಯ್ಕಾಲೆಂನಾ. ತಾಚೆಂ ಲೇಖ್‌ ಪರ್ತ್ಯಾನ್‌ ಚುಕ್ತಾನಾ, 
ತೊ ತಾಕಾಚ್ಚ್‌ ಯೆಟಿಲಾಗ್ಲೊ. 

“ಕಿತೆಂರೇ ಚಂದ್ರು... ರಾಜ್ಯಾಂಚಿಂ ನಾಂವಾಂ ಬಾಯ್‌ಪಾಠ್‌ ಕರ್ತಾಯ್‌ಗೀ?'' 
ಆಪ್ಲೆ ಕಿಡಿಯಾರೆ ದಾಂತ್‌ ದಾಖಯ್ಲೆ ಫಿಲಿಪಾನ್‌. 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 

“ಹೋ ಎಕ್ಲೊ, ಮೊಜಿ ತಕ್ಲಿ ಪಾಡ್‌ ಕರುಂಕ್‌. ರಾಜ್ಕಾಂಚಿಂ ನಾಂವಾಂ ಹಾಂವ್‌ 
ಬಾಯ್‌ಪಾಠ್‌ ಕರಿನಾ, ಖಂಚಾ ರಾಜ್ಯಾಚಿ ಲಾಟ್ರಿ ಟಿಕೆಟ್‌ ಆಸಾ ಮ್ಹಣ್‌ ಲೇಖ್‌ 
ಘಾಲ್ತಾಲೊಂ.'' 

“ಒಹೋ... ತಶೆಂಗೀ... ತುಕಾಯ್‌ ಆತಾಂ ಲಾಟ್ರೆಚೆಂ ಪಿಶೆಂ ಲಾಗ್ಲಾಂಗೀ?'' 

“ಹೆಂ ಪಿಶೆಂ ನ್ಹಯ್‌, ಪಯ್ಯಾಂಚಿ ಆಶಾ. ಪಯ್ಕೆ ಕೊಣಾಕ್‌ ನಾಕಾತ್‌? ಮ್ಹಾಕಾ 
ಏಕ್‌ ಲಾಟ್ರಿ ಉಟೊಂದಿ. ಮಾಗಿರ್‌ ಪಳೆ ಹ್ಮಾ ಮಾಟ್‌ ಪಡ್‌ಲ್ಲ್ಯಾ ಕ್ಲೀನರಾಚಾ 
ಕಾಮಾಕ್‌ ಹಾಂವ್‌ ಉಜೊ ಲಾಯ್ಡಾಯೆ ತರ್‌...” 

“ಲಾಟ್ರಿ ಲಾಗ್ದೆ ಪಯ್ಲೆಂ ಹೊ ಪಾಪಾರಿ ಜಾತಾಗೀ ಮ್ಹಣೊನ್‌' ಮತಿಂತ್‌ಚ್ಚ್‌ 
ಚಿಂತ್ಲೆಂ ಫಿಲಿಪಾನ್‌. 

“ವ್ಹಯ್‌ರೇ, ಧನ್‌ ಧನ್‌ ಮ್ಹಣೊನ್‌ ಜೀವ್‌ ಸೊಡ್ತಾಯ್‌ ನ್ಹಯ್‌ಗೀ.. 
ತುಂವೆ ಇತ್ಲೊ ಲೊಟ್ರಿ ಟಿಕೆಟ್ಕೊ ಕಾಡ್ಲ್ಯಾರೀ ಖಂಚಾಂತ್‌ಯೀ ಏಕ್‌ಚ್ಚ್‌ ಏಕ್‌ 
ಇನಾಮ್‌ ತುಕಾ ಎದೊಳ್‌ ಮೆಳ್‌ಲ್ಲೆಂನಾ.'' 

“ಹ್ಯಾ ಅನ್ನಾಡ್ಕಾಕ್‌ ಲೊಟ್ರಿ ಟಿಕೆಟ್‌ ಕಾಡ್ನ್‌ ತರೀ ಆಮ್ಚಾ ಭಾರತಾಂತ್ಲ್ಯಾ 
ರಾಜ್ಕಾಂಚಿ ವಳಕ್‌ ಜಾಲಿ ಮ್ಹಳ್ಳೊಚ್ಚ್‌ ಸಂತೊಸ್‌.'' ಪಿಸೊ ಕಿಡ್ಕಿಡೊನ್‌ ತಾಳಿಯೊ 
ಪೆಟುನ್‌ ಹಾಸ್ಲೊ. 

“ತುಂ ಪೂರಾ ರಾಜ್ಮಾಂಚ್ಕೊ ಲೊಟ್ರಿ ಟಿಕೆಟಿ ಕಾಡ್ನ್‌ ದುಡು ಪಿಡ್ಡ್ವಾರ್‌ ಕರ್ನ್‌ 
ಫೆ” ಫಿಲಿಪ್‌ ಚಂದ್ರುಕ್‌ ದೊಳೆ ಮೊಡಿಲಾಗ್ಲೊ. 

“ಆನಿ ತುಂ ಮಾತ್ರ್‌ ಬಾಕಿ... ತುಂವೆ ಜೊಡ್‌ಲ್ಲೆಂ ಪೂರಾ ಸೊರ್ಕಾಕ್‌ 
ವೊತಿನಾಂಯ್‌ಗೀ?''ಚಂದ್ರುನ್‌ ಸಾಂಗೊನ್‌ ತೋಂಡ್‌ ವಾಂಕ್ಷೆಂ ಕೆಲೆಂ. 

“ದೊಗೀ ಮೂರ್ಬ್‌', ದಾಂತ್‌ ದಾಖವ್ನ್‌ ನಾಚ್ಲೊ ಪಿಸೊ. “ದೊಗಾಂಯ್ದೆ 
ಪಯ್ಶೆ ಲೊಕಾಕ್‌ ನಾಗಂವ್ಚಾ ಸರ್ಕಾರಾಚಾ ಖಜಾನಾಕ್‌ ವ್ಹೆತಾ ಮ್ಹಣ್‌ ಹಾಂಕಾಂ 
ಕಳಿತ್‌ ನಾ.” 

“ತೆಂ ಆಸೊಂದಿರೇ ಚಂದ್ರು, ಆಜ್‌ ತುಕಾ ಹಾಂವೆ ದೋನ್‌ ಕಾಮಾಂ 
ಸಾಂಗ್‌ಲ್ಲಿಂ, ತುಂವೆ ಕೆಲಿಂಯೇ ತಿಂ?” 

“ಖಂಚಿಂ ತಿಂ?” ಕಿತೆಂಗೀ ಚಿಂತ್‌ಲ್ಲ್ಯಾ ಭಾಷೆನ್‌ ಕರುನ್‌, “ಹಾಂ ಕರ್ಯಾಂ... 

್ಯಾಂ... ಮ್ಹಣಾಲೊ ಚಂದ್ರು. 
| “ಆನಿಕೀ ಕಾಲೆಂ ತೆಂ ಕರ್ಕಾಂ ಮ್ಹಣ್ತಾಯ್‌ರೇ, ವೆಗಿಂ ಕರ್‌. ಸಾವ್ಕಾರ್‌ ಆಯ್ಲೊ 
ಮಾಗಿರ್‌ ಆಮ್ಕಾಂ ವಾಂಚ್‌ ಆಸಿನಾ.'' ಫಿಲಿಪ್‌ ಬಡ್ಬಡ್ಲೊ. 

“ಕಾಂಯ್‌ ಜಾಂವ್ಚೆಂನಾ ಗುರು.. ಅಳೆ, ತಿಂ ಕಾಮಾಂ ಆತ್ತಾಂ ಕರ್ನ್‌ ಯೆತಾಂ 
ಛೆ...'ಮ್ಹಣ್ತಾಂ ಚಂದ್ರು ಸರಾರಾಂ ಚಲ್ಲೊ ಥಂಯ್‌ ಥಾವ್ನ್‌. 

"ಕಸಲೊಗೀ ಖೆಳ್‌ ಖೆಳ್ತಾತ್‌ ಹೆ ದಳ್ಲಿರೆ' ಪಿಶ್ಯಾನ್‌ ವೋಂಟ್‌ ಚಾಬೊನ್‌ 
ತ್ಲೆ. 

"ಥು.. ಹ್ಯಾ ಬೇಕುಫಾಕ್‌ ಪಾತೈೆವ್ನ್‌ ರಾವ್ಲ್ಯಾರ್‌ ಗತ್‌ಚ್ಚ್‌. ಹೊ ಸೈತಾನ್‌ 
ವ್ಯಾರ್‌ ಆಯ್ಲೊ ತರ್‌ ಉಪ್ರಾಂತ್‌ ಜಾಲೆಂ... ಕಿತೆಂಯ್‌ ಕರುಂದಿ..' ತೊ ಬಿಡಿ 
ಸೊಡುಂಕ್‌ ಬಸ್ಲೊ. 
ಬಿಡಿಯೆಚೆ ಚ್ಯಾರ್‌ ಧಮ್ಮ್‌ ಮಾರಿಜಾಯ್‌ ತರ್‌ ಸಾವ್ಕಾರ್‌ ರಂಗಪ್ಪ ಹಾಜರ್‌ 
ಲೊಚ್ಚ್‌. 
“ಕಿತೆಂರೇ ಫಿಲಿಪಾ, ಲೊರಿ ಥಂಯ್ಚ್‌ ಸೊಡ್ನ್‌ ತುಂ ಕಾರ್ಯಾನ್ಕಾಚೊ ಧುಂವೊರ್‌ 
ಸೊಡುಂಕ್‌ ಬಸ್ಲಾಯ್‌?'' ಸಾವ್ಕಾರಾಚಿ ತನ್ನಿ ಸುರು ಜಾಲಿಚ್ಚ್‌. 

ಸಾವ್ಕಾರಾಚೊ ತಾಳೊ ಆಯ್ಕಾಲ್ಲೊಚ್ಚ್‌ ಫಿಲಿಪಾನ್‌ ಹಾತಾಂತ್ಲಿ ಬಿಡಿ ಪಯ್ಸ್‌ 
ಉಡಯ್ಲಿ ಆನಿ ತೊ ಉಟೊನ್‌ ಉಭೊ ಜಾಲೊ. 

“ಲೊರಿ ಲೋಡ್‌ ಕರುಂಕ್‌ ದವರ್ಲಾ ಸಾವ್ಕಾರಾಂನೊ'' ತೊ ಬಡ್ಬಡ್ಲೊ. 

ಇತ್ಲ್ಯಾರ್‌ ಚಂದ್ರು ಎಕಾ ಹಾತಾಂತ್‌ ಕ್ಯಾನ್‌ ಆನ್ಕೇಕಾ ಹಾತಾಂತ್‌ ಲ್ಹಾನ್‌ 
ಬಾಲ್ಡಿ ಘೆವ್ನ್‌ ಆಯ್ಲೊ. ಹೆಂ ಪಳೆವ್ನ್‌ ಫಿಲಿಪಾಚೆಂ ಕಾಳಿಜ್‌ ದಡ್ಡಡೊಂಕ್‌ ಲಾಗ್ಲೆಂ. 
ತಾಣೆ ಸುಕಿ ಥಿಂಪಿ ಗಿಳೆಂ ಪ್ರಯತನ್‌ ಕೆಲೆಂ. 

“ಕಿತೆಂರೇ ತ್ಕಾ ಕ್ಯಾನಾಂತ್‌ ಚಂದ್ರು? ಗಾಡೈಂತ್ಲೊ ಡೀಸೆಲ್‌ ಪುಣೀ ಕಾಡ್ನ್‌ 
ವಿಕ್ತಾಯ್‌ಗೀ?''ಸಾವ್ಕಾರಾಚಾ ಹ್ಯಾ ಸವಾಲಾಕ್‌ ಫಿಲಿಪಾಚಿ ಅಡಿಚ್ಚ್‌ ಚುಕ್ಲಿ 
ಮ್ಹಣ್ಯೆತ್‌. 

“ನಾ ಸಾವ್ಯಾರಾ... '' ಚಂದ್ರು ಮಾತ್ರ್‌ ಕುಸ್ಕುಟ್‌ ಭಿಯೆಲೊನಾ. “ತುಜೆ 
ತಸಲ್ಮಾ ದೆವೊತ್‌ ಮನ್ಶಾಚೊ ಡೀಸೆಲ್‌ ಚೊರ್ಹ್ಯಾರ್‌ ಹಾಂವ್‌ ಬರ್ಕಾತ್‌ 

ಜಾಯ್ನ್‌ಯೇ ತರ್‌...''ಆಪ್ಲೆ ಸಗೈ ಕಿಡಿಯಾರೆ ದಾಂತ್‌ ದಾಕವ್ನ್‌ ಹಾಸ್ಲೊ ಚ 

"ದೆವೊತ್‌ ನ್ಹಯ್‌, ಸಾಂತ್‌ ಶಿಂಗಾಂಚೊ ಸೈತಾನ್‌ ಹೊ' ಪಿಸೊ ಸು 
ದಾಂತ್‌ ಚಾಬೊನ್‌ ಚಿಂತಿಲಾಗ್ಲೊ. 

“ಆನಿ ಕಿತೆಂ ಆಸಾರೇ ತ್ಕಾ ಕ್ಕಾನಾಂತ್‌? ಬಾಲ್ಡೆಂತ್‌ ಕಾಲೆಂರೇ ತೆಂ...?'' 
ರಂಗಪ್ಪಾನ್‌ ಪರತ್‌ ಧೆಂಖ್ಲೊ ಘಾಲೊ. | 

“ಕಾಂಯ್‌ ನಾ ಸಾವ್ಕಾರಾ... ಮೊಜೊ ಗುರು ಫಿಲಿಪಾಕ್‌ ತೈ ಹಳ್ಳೆಂತ್‌ ಕಾಲ್‌ 
ಫಾತೊರ್‌ ಘಾಲುಂಕ್‌ ಗೆಲ್ಲ್ಯಾಕಡೆಂ ಸೊರೊ ದಿಲ್ಲೊ ತೊ ಹ್ಕಾ ಕ್ಕಾನಾಂತ್‌ ಆಸಾ: 
ಆನಿ ಹೈ ಬಾಲ್ಡೆಂತ್‌ ಉದಾಕ್‌ ...” ಚಂದ್ರು ಬಿಯಾವಿಣೆ ಮ್ಹಣಾಲೊ. 

“ಖಂಚೆ ಹಳ್ಳೆಂತ್‌ರೇ... ತೈ ಸಿದ್ದಹಳ್ಳೆಂತ್‌ಗೀ....ಥಂಯ್‌ ವಾಲ್ಲಿ ಮೊಜ್ಮಾ 
ದಂಧ್ಕಾಚೊ ಸೊರೊ ಉಕಡ್ತಾ ಆನಿ ವಿಕ್ತಾ. ಹ್ಮಾ ಫಿಲಿಪಾಕ್‌ ತಾಣೆ ಧರ್ಮಾಕ್‌ 
ದಿಲೊಗೀ? ತೊ ಕಿತೆಂ ಮ್ಹಾಕಾ ಲುಕ್ಸಾಣ್‌ ಕರ್ರಾಗೀ?” 

“ತರ್‌ ತುಮಿ ಕಂಟ್ರಿ ಸೊರ್ಕಾಚೊಯ್‌ ವ್ಯಾರ್‌ ಕರ್ತಾತ್‌ಗೀ?”' ಲಗಾಮ್‌' 
ನಾತ್‌ಲ್ಲೈ ಜಿಬೆನ್‌ ಸವಾಲ್‌ ಕರ್ನ್‌ ಜಾಲ್ಲೆಂ ಚಂದ್ರುನ್‌. 

“ತೋಂಡ್‌ ಧಾಂಪ್‌ರೇ... ಹಲ್ಕಾಟಾ... ಹಾಂವ್‌ ಕಿತೆಂ ಪೂರಾ ಕರ್ತಾಂ ತೆಂ' 
ತುಕಾ ಹಾಂವೆ ಸಾಂಗಾಜಾಯ್‌ಗೀ? ಹಾಂವ್‌ ಕಿತೆಂ ಕರ್ತಾಂ ತೆಂ ಕೊಣಾಯ್ಕೀ ಕಳಿತ್‌ 
ನಾ. ದೆಕುನ್‌ ಹಾಂವ್‌ ಹಾಂಗಾಚೊ ರಂಗಪ್ಪ..'' ರಂಗಪ್ಪಾನ್‌ ಗರ್ವಾನ್‌ ಮಿಶಿಯೊ 
ವೊಳಾಯ್ದ್ಯೊ. 

“ದೇಶಾಚೆ ಸರ್ವ್‌ ಕಾನೂನ್‌ ಕಾಯ್ದೆ ಮೊಡ್ನ್‌, ಮೋಳ್ಡ್‌ ಉದಾಕ್‌ ಕರ್ನ್‌ 
ಪಿಯೆಂವ್ವೆ ಆಮ್ಚಾ ಭಾರತಾಂತ್‌ ಕಾಂಯ್‌ ಉಣೆ ನಾಂತ್‌.' ಪಿಸೊ ತಾಚೆತ್ಸ್ಯಾಕ್‌ 
ಗುಣ್ಣುಣ್ಣೊ. 

“ವ್ಹಯ್‌ರೇ ಫಿಲಿಪಾ, ಜಾಂವ್ಕ್‌ ತುಂ ಎಕ್ಲೊ ಬರೋ ಡ್ರೈವರ್‌, ಪುಣ್‌ 
ತುಜಿ ಸೊರೊ ಪಿಯೆಂವ್ಚಿ ಏಕ್‌ ಪಾಡ್‌ ಸೊವಯ್‌ ಸೊಡ್ಲ್ಯಾರ್‌ ಬರೆಂ, 
ನ್ಹಯೆರೇ..?'' 

“ಕಿತೆಂ ಕರಂ ಸಾಯ್ಬಾಂನೊ... ಪಿಯೆನಾ ಜಾಲ್ಕಾರ್‌ ಮೊಜಿ ಕೂಡ್‌ ಸಗ್ಳಿ 
ಕಾಂಪ್ತಾ. ಲೊರಿ ನೀಟ್‌ ರಸ್ತ್ಯಾರ್‌ ಧಾಂವೊಂಕ್‌ ಆಯ್ಕಾನಾ.'' ಸಕ್ಲಾ ಪಳೆವ್ನ್‌ 

ಸತ್‌ಚ್ಚ್‌ ಉಲಯ್ಲೊ ಫಿಲಿಪ್‌. 
“ಅಸೊಚ್ಚ್‌ ಪಿಯೆಶಿ ತರ್‌ ಹೊ ವೆಗಿಂಚ್‌ ಹಾತ್‌ ಪಾಂಯ್‌ ಸೊಡ್ನ್‌ ನೀಟ್‌ 
ಜಾತಾ ಹೊ..'' ಹಳ್ವಾಯೆನ್‌ ಮ್ಹಣಾಲೊ ಚಂದ್ರು. 

“ಕಾಲೆಂ ತೆಂ ಮಂತ್ರಾಂ ಮ್ಹಣ್ತಾಯ್‌ರೇ ತುಂ?” ಚಂದ್ರುಕ್‌ ಉಲಯ್ಲೊ 
ರಂಗಪ್ಪ. 

“ಕಾಂಯ್‌ ನಾ ಸಾವ್ಕಾರಾ...'' ಚಂದ್ರು ಉಡೊನ್‌ ಪಡ್ಲೊ ಸಾಂಗಾತಾಚ್ಚ್‌ 
' ಶೆರೈಲೊ ಅಪ್ಲ್ಯಾ ಧನಿಯಾಚಾ ಕಾನಾಂಚಿ ಸೂಕ್ಷ್ಮಾಯ್‌ ಪಳೆವ್ನ್‌. “ಗುರು ಸೊರೊ 
ಪಿಯೆಲೊನಾ ತರ್‌ ಲೊರಿ ನೀಟ್‌ ರಸ್ತ್ವಾನ್‌ ವ್ಹಚಾನಾಸ್ತಾಂ ವಾಟೆನ್‌ ವ್ಹೆತೆಲ್ಮಾ 
ಕೊಣಾಯ್ಕೀ ಪಂದಾ ಘಾಲಿತ್‌ ತರ್‌...” 

“ತೋಂಡ್‌ ಧಾಂಪುನ್‌ ಹಾತಾಂತ್ಲೆಂ ತೆಂ ಕ್ಕಾನ್‌ ಆನಿ ಬಾಲ್ಡಿ ಸಕಯ್ಲ್‌ ದವರ್ನ್‌ 
ಥಂಯ್‌ ತೊ ಫಟ್ಟಿಂಗ್‌ ಇಸ್ಮಾಯೆಲ್‌ ಮೇಸ್ತ್ರಿ ಕಾಮಾಗಾರಾಂ ಕರ್ನಾ ಸಾರ್ಕೆಂ 
' ಕಾಮ್‌ ಕರಯ್ತಾಗೀ ನಾ ಮ್ಹಳ್ಳೆಂ ಪಳೆವ್ನ್‌ ಯೇ.” 

ಸಾವ್ಕಾರಾಚಿಂ ಉತ್ರಾಂ ಆಖೇರ್‌ ಜಾಯ್ಜಾಯ್‌ ತರ್‌ ಚಂದ್ರು ಹಾತಾಂತ್ಲೆಂ 
ಕ್ಯಾನ್‌ ಆನಿ ಬಾಲ್ಡಿ ಥಂಯ್ಚ್‌ ಸಕಯ್ಲ್‌ ದವರ್ನ್‌ ಮುಖಾರ್‌ ಗೆಲೊ. 

"ಕಿತೆಂ ಮ್ಹಣಾನಾಕಾ ಹ್ಯಾ ಕಸಾಪ್ಟ್ರ್ಯಾಕ್‌... ತೊ ಇಸ್ಮಾಯೆಲ್‌ ಕಾಮ್ಗಾರಾಂಚೆಂ 
ರಗಾತ್‌ ಆಟವ್ನ್‌ ಕಾಮ್‌ ಕರವ್ನ್‌ ಆಪ್ಲ್ಯಾ ಧನ್ಕಾಕ್‌ ಖೂಬ್‌ ಲಾಭ್‌ ಕರ್ನ್‌ ದಿತಾ 
ತರೀ ತಾಚೆರ್‌ ಹ್ಕಾ ಕಸಾಪ್ಸ್ಯಾಕ್‌ ಪಾತೈಣಿ ನಾ. ಹಾಕಾ ಮನಿಸ್‌ ಮ್ಹಣೊಂಕ್‌ 
ಫಾವೊಗೀ..?''ಪಿಸೊ ಆಪ್ಣಾಯಿತ್ಸ್ವಾಕ್‌ ಸವಾಲ್‌ ಕರಿಲಾಗ್ಲೊ. 

“ಅಳೆರೇ ಫಿಲಿಪಾ, ತುಂ ಕೊಣಾಯ್ಕೀ ಲೊರಿಯೆ ಪಂದಾಕ್‌ ಘಾಲ್‌, ಪುಣ್‌ 
ಮೊಜಿ ಲೊರಿ ಮಾತ್ರ್‌ ಖಣ್ಯೆಂತ್‌ ಘಾಲಿನಾಕಾ.'' ರಂಗಪ್ಪ ಭರ್ಮಾನ್‌ ಮ್ಹಣಾಲೊ. 

ಫಿಲಿಪಾನ್‌ ಜಾಯ್‌ ಮ್ಹಣ್ಚೆ ಪರಿಂ ಆಪ್ಲಿ ತಕ್ಲಿ ಹಾಲಯ್ಲಿ. 

"ಹಾಚ್ಯೆ ಲಾಟಾರಿ ಲೊರೈಕ್‌ ಕಾಂಯ್‌ ಜಾಂವ್ಕ್‌ ನಜೊ ಕಂಯ್‌, ಮನಿಸ್‌ 
ಪಂದಾಕ್‌ ಪಡ್ಲ್ಯಾರ್‌ ವ್ಹಡ್‌ ನ್ಹಯ್‌ ಕಂಯ್‌..' ಆಪ್ಲೆಸ್ವಕಿಂ ಚಿಂತುನ್‌ ಪಿಸೊ 
ಚಾಳ್ವಾಲೊ. 
ಎಕ್ಸಿಡೆಂಟ್‌ ಜಾವ್ನ್‌ ಮನಿಸ್‌ ಮೆಲ್ಕಾರ್‌ ಇನ್ಯೂರೆನ್ಸಾಚೆ ಪಯ್ಕೆ ಮೆಳ್ತಾತ್‌. 

ಪುಣ್‌ ಹೈ ಲಾಟಾರಿ ಲೊರೈಕ್‌ ಕಾಂಯ್‌ ಜಖಮ್‌ ಜಾಲಿ ತರ್‌ ಹಾಕಾ ಕಾಂಯ್ಚ್‌ 
ಮೆಳ್ಜೆಂನಾ. ಕಿತ್ಕಾ ಹ್ಯಾ ರಂಗಪ್ಪಾನ್‌ ಬೋವ್‌ ಉಣ್ಯಾಚೆಂ ಇನ್ಸೂರ್‌ ಕೆಲಾಂ. 
ವಯ್ದಾರ್‌ ಜಲ್ಲಿ ಆನಿ ಫಾತೊರ್‌ ಸಾಗ್ಸುಂಕ್‌ ಹೆರಾಂಚ್ಕೊ ಭಾಡ್ಕಾಚ್ಕೊ 
ಲೊರಿಯೊ ಹಾಡಿಜಾಯ್‌ ಪಡ್ತಾತ್‌. ಹೊವೀ ನಷ್ಟ್‌. 

ಹೆಂ ಸಗ್ಳೆಂ ಚಿಂತುನ್‌ಚ್ಚ್‌ ಫಿಲಿಪಾನ್‌ ಜಾಯ್ತ್‌ ಮ್ಹಣ್‌ ತಕ್ಲಿ ಹಾಲಯಿಲ್ಲಿ. ' 

ಇತ್ಲ್ಯಾರ್‌ ಚಂದ್ರು ವರ್ದಿ ಘೆವ್ನ್‌ ಆಯ್ಲೊ. “ಸಾವ್ಕಾರಾ, ಥಂಯ್‌ ಕಾಮ್‌ ' 
ಬರ್ಕಾನ್‌ ಚಲ್ತಾ. ಆನಿ ಕಾಮಾಚೆ ಸಕ್ಕಡ್‌ ಆಯ್ಲ್ಯಾತ್‌.” ತಾಚಿ ವರ್ದಿ ಆಖೇರ್‌ 
ಜಾತಾನಾ ಫಿಲಿಪ್‌ ಥಂಯ್‌ ಥಾವ್ನ್‌ ಹಳೂ ನಿಸ್ರಾಲೊ. 

“ಹಾಂ.. ನ್ಹಯ್‌ ತರ್‌ ತ್ಕಾ ಚೊರಾಕ್‌ ಕಾಮಾಂತ್ಲೊ ಕಾಡಿನಾಯೇ ತರ್‌...” 
ರಂಗಪ್ಪ ಹುಂಕಾರ್ಲೊ. “ಆತಾಂ ತುಂ ವ್ಹಚ್‌ರೇ, ಭಿಕ್ಲೆಶ್ಶಾ... ಆನಿ ತೊ ತುಜೊ 
ಪಿಂವ್ಲೊ ಗುರು ಖಂಯ್‌ ಗೆಲೊ ಪಳೆ. ವೆಗಿಂ ಟ್ರಿಪ್‌ ಮಾರಾ..'' ಸಾಂಗೊನ್‌ 
ರಂಮಗಪ್ಪ ಕೊರ್ಕಾ ಕುಶಿನ್‌ ಚಲ್ಲೊ. 

“ಆತಾಂ ತುಂ ವ್ಹಚ್‌, ಕಸಾಯ್‌ಗಾರಾ. ಥಂಯ್‌ ವ್ಹಚೊನ್‌ ಕಾಮಾಗಾರಾಂಕ್‌ 
ತೊಂಡಾಕ್‌ ಆಯಿಲ್ಲೆ ಭಾಷೆನ್‌ ಗಾಳಿ ಯೇಟ್‌.' ಮನಾಂತ್‌ಚ್ಚ್‌ ಗಾಳಿ ಯೆಟುನ್‌ 
ಚಂದ್ರುನ್‌ ಬಾಲ್ಡೆ ಕುಶಿನ್‌ ದೊಳೊ ವ್ಹರ್ತಾನಾ ಬಾಲ್ಡಿ ಥಂಯ್ಸರ್‌ ನಾತ್‌ಲ್ಲಿ. 

"“ಅಳೆರೇ ಪಿಶ್ಶಾ, ಹಾಂಗಾಚಿ ಬಾಲ್ಡಿ ಕೊಣೆ ವ್ಹೆಲಿರೇ..?'' ಚಂದ್ರುನ್‌ ಪಿಶ್ಕಾಕ್‌ 
ವಿಚಾರ್ಲೆಂ. 

“ಪಿಸೊ ತುಜೊ ಬಾಪುಯ್‌...ಆಜೊ... ಪಿಲ್ಯಾಟ್ಕಾ... ಹಾತಾಂತ್‌ ಕಿತೆಂಗೀ 
ಘೆವ್ನ್‌ ಪಿಸೊ ಉಡಾಲಾಗ್ಲೊ. 

“ಸೊರ್ರಿ..ಸೊರ್ರಿ... ಚೂಕ್‌ ಜಾಲಿ. ವ್ಹಯ್‌ ಮೊಜೊ ಬಾಪುಯ್‌ ಪಿಸೊ..” 
ಚಂದ್ರು ಎಕಾಚ್‌ಫರಾ ಗಳೊನ್‌ ಗೆಲೊ. “ಹಾಂಗಾಸರ್‌ ಆಸ್‌ಲ್ಲಿ ಬಾಲ್ಡಿ ಕೊಣೆ 
ವ್ಹೆಲಿ ಮ್ಹಣ್‌ ತುಂವೆ ಕಾಂಯ್‌ ಪಳೆಲೆಂಯ್‌ವೇ?” 

“ತಶೆಂ ವಿಚಾರ್‌... ಆನಿ ಪಿಸೊ ಮ್ಹಣ್ಯಿ ಜಾಲ್ಕಾರ್‌ ಜಾಗ್ರುತ್‌. ತಿ ಬಾಲ್ಡಿ 
ತುಜೊ ಗುರು ಬಯ್ಲಾ ಕುಶಿನ್‌ ವ್ಹರ್ನ್‌ ಗೆಲಾ.” 

“ವ್ಹಯ್‌ಗೀ!?'' ಚಂದ್ರುನ್‌ ತಕ್ಲೆಕ್‌ ಹಾತ್‌ ಮಾರ್ಲೊ. "ಹೊ ಕಾಂಯ್‌ 

ಬಾಲ್ಡೆಂತ್ಲೆಂ ಉದಾಕ್‌ ಮ್ಹಣ್‌ ಚಿಂತುನ್‌ ಕುಡಿಚಿ ಗರ್ಜ್‌ ತಿರ್ಸುಂಕ್‌ ಬಸ್ಲೊ 
ತರ್‌ ವೊಟ್ಟಾರೆ ಫಜಿಂತ್‌ ಜಾಯ್ತ್‌. ಹಾಂವ್‌ ಆತಾಂ ಕಿತೆಂ ಕರುಂ?' ತೊ 
ತಾಚೆತ್ಲ್ಯಾಕ್‌ ಚಿಂತುಂಕ್‌ ಪಡ್ಲೊ. 

“ಆತಾಂ ತುಂ ಕಿತ್ಕಾ ತಶಿ ತಕ್ಷಿ ಹುನ್‌ ಕರ್ನ್‌ ಬಸ್ಲಾಯ್‌?''ಪಿಶ್ಶಾನ್‌ ವಿಚಾರ್ಲೆಂ. 

“ನ್ಹಯ್‌. ಸದಾಂಯ್‌ ಆಮಿ ಲೊರೈಂತ್ಲೊ ಪಾಂಚ್‌ ಸ ಲೀಟರ್‌ ಡೀಸೆಲ್‌ 
ಕಾಡ್ತಾಂವ್‌. ಪುಣ್‌ ಆಜ್‌ ಆಮ್ಚೊ ಸಾವ್ಕಾರ್‌ ಚಿಕ್ಕೆ ವೆಗಿಂ ಆಯ್ಲೊ ಜಾಲ್ಲ್ಯಾನ್‌ 
ಬಾಲ್ದೆಂತ್ಲೊ ಡೀಸೆಲ್‌ ಕ್ಕಾನಾಂತ್‌ ಘಾಲುಂಕ್‌ ಮ್ಹಾಕಾ ಜಾಲೆಂನಾ. ದೆಕುನ್‌ 
' ಬಾಲ್ದೆಂತ್‌ಚ್ಚ್‌ ಉರ್ಲೊ.” ಚಂದ್ರು ಭಿಯೆವ್ನ್‌ ಸಾಂಗಾಲಾಗ್ಲೊ. 

“ಅಟ್ಟಾಂಗ್‌ ದಗಲ್ಪಾಜಿ ನವ್ಕರ್‌ ತುಮಿ ತ್ಕಾ ಕಸಾಯ್‌ಗಾರ್‌ ಧನಿಯಾಚೆ” 
ಪಿಸೊ ಜ್ಯೋರಾನ್‌ ಹಾಸ್ಲೊ. 

“ತೈ ಮಾರಿಕ್‌ ಪಿಯೆಲ್ಕಾರ್‌ ಡೀಸೆಲ್‌ ಖಂಚೊ, ಉದಾಕ್‌ ಖಂಚೆಂ ಮ್ಹಣ್‌ 
ಕಳಾನಾ. ಹಾಂವ್‌ ಆತಾಂ ಕಿತೆಂ ಕರುಂ?” 

“ತುಂ ಕಾಂಯ್‌ ಖಂತ್‌ ಕರಿನಾಕಾ, ಗಾಂಡ್‌ ಹುಲ್ಬಾಲ್ಕಾರ್‌ ಖಂಚಾ ತರೀ 
ತಳ್ಳಾಕ್‌ ಯಾ ಬಾಂಯ್ಕ್‌ ಉಡ್ತಲೊ. ಉಪ್ರಾಂತ್‌ ಮಾತ್ರ್‌ ತುಕಾ ತೊ 
ಸೊಡ್ಡೊನಾ. ತುಜೊ ಗಳೊ ಚಿರ್ಡುನ್‌ ಸೊಡ್ತಲೊ.'' 

ಹಾತಾಂತ್ಲೆಂ ಪೇಪರ್‌ ಬರೇಂ ಕರ್ನ್‌ ವೊಳಾವ್ನ್‌ ತಾಣೆ ಚಂದ್ರುಚೆ ಕುಶಿಕ್‌ 
ಬಳಾನ್‌ ಉಡಯ್ಲೆಂ. ತೆಂ ಯೇವ್ನ್‌ ಚಂದ್ರುಚಾ ಪಾಯಾಂಮುಳಾಂತ್‌ ಪಡ್ಲೆಂ. 
ಪೇಪರ್‌ ಪಳೆಲ್ಲೆಂಚ್‌ ತಾಕಾ ಲೊಟ್ರಿ ಟಿಕೆಟಿಚೊ ಉಡಾಸ್‌ ಆಯ್ಲೊ. ತಾಣೆ ತೆಂ 
ಉಸಯ್ಲೆಂ. ತಾಂತುಂ ಲೊಟ್ರಿ ಟಕೆಟಿಚೆಂ ಫಲಿತಾಂಶ್‌ ಆಸ್‌ಲ್ಲೆಂ. 

ಬೊಲ್ಸಾಂತ್ಲಿ ಟಿಕೆಟ್‌ ಕಾಡ್ನ್‌ ಪತ್ರಾಂತ್ಲ್ಯಾ ಫಲಿತಾಂಶಾಕ್‌ ತಾಳ್‌ ಕರ್ನ್‌ 
ಪಳೆಯ್ಲೆಂ ಚಂದ್ರುನ್‌. 

ವ್ಹಯ್‌.... ವ್ಹಯ್‌.... ಸಕ್ಕಡ್‌ ನಂಬ್ರಾಂ ಆಸಾತ್‌... ಪಾಂಚ್‌ ಲಾಖಾಂಚಿ 
ಲೊಟ್ರಿ ಆಪ್ಣಾಕ್‌ ಲಾಗ್ಲ್ಯಾ. ತಾಚೆಂ ಕಾಳಿಜ್‌ ಸಂತೊಸಾನ್‌ ರಾವಾನಾತ್‌ಲ್ಲೆಂ ವ್ಹಡ್‌. 

“ಮ್ಹಾಕಾ ಪಾಂಚ್‌ ಲಾಖಾಂಚಿ ಲೊಟ್ರಿ ಲಾಗ್ಲ್ಯಾ.. ಮ್ಹಾಕಾ ಪಾಂಚ್‌ 
ಲಾಖಾಂಚಿ ಲೊಟ್ರಿ ಲಾಗ್ಲ್ಯಾ..'' ತೊ ಬೊಬಾಟಿಲಾಗ್ಲೊ. 

ಸಗ್ಳೆಂ ಥಂಯ್ಚ್‌ ಸಾಂಡುನ್‌ ತೊ ಲೊಟ್ರಿ ಟಿಕೆಟ್‌ ವಿಕ್ಟೆ ಆಂಗ್ಲಿ ಕುಶಿ 
ಧಾಂವಾಲಾಗ್ಲೊ. 

“ಹಾಂವ್‌ ಪಿಸೊ ಕಂಯ್‌ ... ಸಂಸಾರಾಂತ್‌ ಅಸಲೆಯ್‌ ಪಿಶೆ ಆಸಾತ್‌. 
ಪಾಂಚ್‌ ಲಾಖ್‌, ಪಾಂಚ್‌ ಲಾಖ್‌ ಕಂಯ್‌. ಹಾಚಾ ಕುಲ್ಕಾಕ್‌ ಲಾತ್‌ ದಿತಲೆ. 
ಹೆಂ ಕಾಂಯ್‌ ಆಯ್ದೆಂ ಪೇಪರ್‌ ನ್ಹಯ್‌. ಕಿತ್ಲ್ಯಾಗೀ ಮಹಿನ್ಕಾಂ ಆದ್ದೆಂ. ಹಾಂವ್‌ 
ಪಿಸೊ ಕಂಯ್‌.. ಹೊ ಮ್ಹಾಕಾ ಪಿಸೊ ಮ್ಹಣ್ತಾ.. ಆತಾಂ ಹಾಕಾ ಸಕ್ಕಡ್‌ ಪಿಸೊ 
ಮ್ಹಣ್ತೆಲೆ ಪಳೆ...” ಸುಬ್ಬ ತಕ್ಲಿ ಪಂದಾ ಘಾಲುನ್‌ ಆನಿಕೀ ಜ್ಯೋರಾನ್‌ ಕಿಡ್ಕಿಡೊನ್‌ 
ಹಾಸಾಲಾಗ್ಲೊ. 

ನೀಲು ಭರ್‌ಲ್ಲೆಂ ಗುರ್ವಾರ್‌ ಜಾಲ್ಕಾರೀ ತೆಂ ಕೋರ್ಕಾಂತ್‌ ಕಾಮಾಕ್‌ 
ಯೆತಾಲೆಂ. ಘೊವ್‌ ಬಾಯ್ಲ್‌ ದೊಗಾಂಯ್‌ ತಾಂಕಾಂ ತಾಂಕ್ಷೆಂ ಕಾಮ್‌ ಕರ್ತಾಲಿಂ. 
ಆಪ್ಲ್ಯಾ ಪುತಾ ಖಾತಿರ್‌ ತಿಂ ಫಾಲ್ಕಾಂ ಖಾತಿರ್‌ ಕಾಂಯ್‌ ತರೀ ಪುಂಜಾವ್ನ್‌ 
ದವರುಂಕ್‌ ಚಿಂತಾಲಿಂ. 

ತ್ಮೆ ಎಕೆ ಮಧ್ಮಾನ್‌ ರಾತಿಂ ನೀಲುಕ್‌ ದೂಖ್‌ ಸುರು ಜಾಲಿ. ತೆಂ ಕಠೀಣ್‌ 
ಥರಾನ್‌ ವಳ್ವೆಳೊಂಕ್‌ ಲಾಗ್ಲೆಂ. ಯೆಂಕಾನ್‌ ಕೆಂಪಿಲಾಗಿಂ ವ್ಹಚೊನ್‌ ಗಜಾಲ್‌ 
ಸಾಂಗ್ಲಿ. ಕೆಂಪಿನ್‌ ಆಪ್ಣಾಕ್‌ ಕಳಿತ್‌ ಆಸ್‌ಲ್ಲ್ಯಾ ಪ್ರಮಾಣೆ ನೀಲುಚಿ ಸುಶ್ರೂಷಾ 
ಕೆಲಿ. 

ತೈ ಮಧ್ಯಾನೆ ರಾತಿಂ ಆನಿ ದುಸ್ರೆಂ ಕಿತೆಂಯ್‌ ಕರುಂಕ್‌ ಸಾಧ್ಯ್‌ ನಾತ್‌ಲ್ಲೆಂ. 
ಆಸ್ಪತ್ರೆಕ್‌ ವ್ಹೆಚೆಂ ಜಾಲ್ಮಾರೀ ಕಶೆಂ ವ್ಹೆಚೆಂ? ಖಾಸ್ಗಿ ಆಸ್ಪತ್ರೆಕ್‌ ವ್ಹೆಚಾ ತಿತ್ಲೊ 
ಆಸ್ಪದ್‌ ಯೆಂಕಾಕ್‌ ನಾತ್‌ಲ್ಲೊ. ಸರ್ಕಾರಿ ಆಸ್ಪತ್ರೆಕ್‌ ವ್ಹೆಲ್ಮಾರ್‌ ಕೋಣ್‌ ದಾಕ್ತೆರ್‌ 
ಥಂಯ್‌ಸರ್‌ ಆಸಾ ಮ್ಹಣೊನ್‌? ಪುಣ್‌ ನೀಲುಕ್‌ ತಿತ್ಲ್ಯಾ ಪಯ್ಸ್‌ ವ್ಹರ್ಹೆಂ ತರೀ 
ಕಶೆಂ? ಆಸ್ಪತ್ರ್‌ ಕಾಂಯ್‌ ಲಾಗಿಂ ನಾ. 

ಯೆಂಕ ತಕ್ಲಿ ಹುನ್‌ ಜಾವ್ನ್‌ ಪಾಸಾಯೊ ಮಾರ್ತಾಲೊ. ಕಿತೆಂ ಕರ್ದೆಂ ಮ್ಹಳ್ಳೆಂ 
ತಾಕಾ ಕಳಾನಾತ್‌ಲ್ಲೆಂ. “ದೆವಾ, ಮೊಜಾ ನೀಲುಕ್‌ ಏಕ್‌ ಪಾವ್ಟಿಂ ಹ್ಮಾ 


ಅನ್ವಾರಾಂತ್ಲೆಂ ರಾಕ್‌' ಮ್ಹಣೊನ್‌ ಹಜಾರ್‌ ಪಾವ್ಟಿಂ ತಾಣೆ ದೆವಾಕ್‌ ಹಾಕ್‌ 
ಮಾರ್ಲಿ. 

ನೀಲು ವಳ್ವಳೊನ್‌ಚ್ಚ್‌ ಆಸ್‌ಲ್ಲೆಂ. 
ಆಖೇರಿಕ್‌ ಚ್ಯಾರ್‌ ಪಾಂಚ್‌ ವೊರಾಂಚಾ ವಳ್ವಳ್ಕಾಂನಿ ನೀಲುನ್‌ ಎಕಾ ಚೆಡುಂ 
ರ್ಲ್ಯಾಕ್‌ ಜಲ್ಮ್‌ ದಿಲೊ. ತೆಂ ಮಸ್ತ್‌ ಸಲ್ವಾಲ್ಲೆಂ ತರೀ ಅಪಾಯಾ ಥಾವ್ನ್‌ 
5 ಆಯಿಲ್ಲೆಂ. ಯೆಂಕಾನ್‌ ದೆವಾಕ್‌ ಅರ್ಗಾಂ ದಿಲಿಂ. 

ನಿ್ಗತಿಕ್‌ ನೀಲುಚಾ ಬಾಂಕ್ತೆರಾಕ್‌ ಕೋಣ್‌ ದಾಕ್ತೆರಾಚಿಯ್‌ ಗರ್ಜ್‌ ಪಡ್ಲಿನಾ. 
ಎಕಾದಾವೆಳಾ ನೀಲು ಹ್ಯಾ ವೆಳಾರ್‌ ಅಂತರ್‌ಲ್ಲೆಂ ತರೀ ಸರ್ಕಾರಾಕ್‌ ಕಾಂಯ್ಚ್‌ 
ಲುಕ್ಸಾಣ್‌ ಜಾತಿನಾ. ಯೆಂಕ ತಸಲ್ಮಾಂಕ್‌ ಮಾತ್ರ್‌ ಹೈ ಪರಿಸ್ಥಿತೆಚೊ ಅನುಭವ್‌ 
ಕಳ್ತಾಲೊ. ಅಶೆಂ ದಾಕ್ತೆರಾಚಿ ಸೆವಾ ಹೈ ಆಯಿನ್ನ್‌ ಘಡ್ಕೆ ಮೆಳಾನಾಸ್ತಾಂ ಮೊರ್ಡ್ವೊ 
ಸ್ತ್ರೀಯೊ ಕಿತ್ಲೊಗೀ? 

ನೀಲುಚಾ ಹ್ಯಾ ಬಾಳಾಕ್‌ ಖಂಚಾಯ್‌ ಪಂಚಾಯತ್‌ ಯಾ ನಗರ್‌ಪಾಲಿಕೆಂತ್‌ 
ದಾಖ್ಲೊ ಮೆಳ್ಳೊನಾ. ಅಶೆಂ ಲೆಖಾಕ್‌ ಮೆಳಾನಾತ್‌ಲ್ಲಿ ಪ್ರಜಾ ಆಮ್ಚಾ ದೇಶಾಂತ್‌ 
ಕಿತ್ಲಿ ಆಸಾಗೀ? 

ಅವಿದ್ಯಾವಂತ್‌, ನಿರ್ಗತಿಕ್‌ ಅಲೆಮಾರಿಂಕ್‌ ಕೋಣ್‌ ಲೆಕ್ತಾ? ಕೋಣ್‌ ತಾಂಚೆ 
ವಿಶಿಂ ಆಸಕ್‌, ಘೆತಾಕೀ ಸಾಂಗೊಂಕ್‌ ತುಮಿಂಯ್‌ ಭಾರತಾಚಿ ಪ್ರಜಾ, 
ತುಮ್ಮಾಂಯ್‌ ಹಕ್ಕಾಂ ಆಸಾತ್‌ ಮ್ಹಣೊನ್‌? ಗಾಂವಾನ್‌ ಗಾಂವ್‌ ಭಂವ್ಚಾ ಅಸಲ್ಮಾ 
ಲೊಕಾಕ್‌ ಖಂಯ್‌ ಥಾವ್ನ್‌ ದಾಖ್ಲೊ ಮೆಳ್ಳೊ ಆನಿ ಲೆಖಾಕ್‌ ಘೆಂವ್ಚೆಂ? 
ಪಿಸೊ ಸುಬ್ಬ ಹೆಂಚ್‌ ಚಿಂತುನ್‌ ತಾಚೆತ್ಲ್ಯಾಕ್‌ ಹಾಸೊಂಕ್‌ಲಾಗ್ಲೊ. 
ದೀಸ್‌ ಧಾಂವ್ಲೆ, ವರ್ಸಾಂ ಉಜ್ಲಿಂ. ಯೆಂಕ ಆನಿ ರಂಗಪ್ಪಾಚಾ ಫಾತ್ರಾ 


ಕೊರ್ಕಾಂತ್‌ಚ್ಚ್‌ ಮನಿಸ್‌ ಜಾವ್ನ್‌ ನ್ಹಯ್‌ ತರೀ ಫಾತ್ರಾ ಸಾರ್ಕ್ಯಾ ಕಠಿಣಾಯೆನ್‌ 
ಘೊಳೊನ್‌ ಆಸ್‌ಲ್ಲಿಂ ಕಾಮಾಗಾರಾಂ. 

“ನೀಲು” ಯೆಂಕ ಫಾತೊರ್‌ ವ್ಹಾವವ್ನ್‌ ಪುರೊ ಜಾವ್ನ್‌ ಖರೈತಾಲೊ. ತೊ 
ಇಲ್ಲೆಂಶೆಂ ಉದಾಕ್‌ ಪಿಯೆಂವ್ಕ್‌ ಮ್ಹಣೊನ್‌ ನೀಲು ಸರ್ಕಿನ್‌ ಆಯಿಲ್ಲೊ. ನೀಲುನ್‌ 
ಜಲ್ಲಿ ಫೊಡ್ಡೆಂ ರಾವವ್ನ್‌ ಪತಿಚೆಂ ಮುಖಮಳ್‌ ಪಳೆಲೆಂ. 

“ಭುರ್ಲಿಂ ಖಂಯ್‌ ಆಸಾತ್‌?” ಉದಾಕ್‌ ತಾಳ್ಕಾಂತ್‌ ವೊತುನ್‌ ಘೆತ್ಲಾ 
ಉಪ್ರಾಂತ್‌ ಯೆಂಕಾನ್‌ ವಿಚಾರ್ಲೆಂ. 

“ದೀಪು ಹೆರ್‌ ಭುರ್ಗ್ಯಾಂ ಸಾಂಗಾತಾ ಖೆಳ್ತಾ ಆನಿ ಜ್ಯೋತಿ ಜೊಪ್ಹ್ವಾಂ 
ನಿದೊನ್‌ ಆಸಾ..'' ನೀಲುನ್‌ ಆಪ್ಲೊ ಘಾಮ್‌ ಪುಸುನ್‌ ಘೆತ್ಲೊ. 

"ನೀಲು, ಖಂಡಿತ್‌ ಜಾವ್ನ್‌ ಆಮಿ ದೆವಾಕ್‌ ಅರ್ಗಾಂ ದೀಜಾಯ್‌, ಆಮಾ 
ಹಾಂಗಾಸರ್‌ ಏಕ್‌ ಕಾಮ್‌ ಫಾವೊ ಕೆಲ್ಲ್ಯಾಕ್‌.” ಯೆಂಕಾಚಾ ದೊಳ್ಳಾಂನಿ ಸಮಧಾಃ 
ದಿಸ್ಲೆಂ. 

“ವ್ಹಯ್‌ ಪತಿ, ಹಾಂಗಾಸರ್‌ ಯೇವ್ನ್‌ ಆಮಿ ದೋನ್‌ ವರ್ಸಾಂ ಜಾಲಿ 
ಆನಿ ಆತಾಂ ಆಮ್ಕಾಂ ಜ್ಯೋತಿಕ್‌ಯೀ ದೋನ್‌ ವರ್ಸಾಂ ಜಾಂವ್ಚಾರ್‌ ಆಸಾತ್‌. 
ನೀಲುಚಾಯ್‌ ದೊಳ್ಳಾಂನಿ ಸಂತೊಸ್‌ ರುಳ್ಕಾಲೊ. 

ಇತ್ಹ್ಯಾರ್‌ ಪಿಸೊ ಸುಬ್ಬ ಮಾತೆಂ ಖೊರ್ಪಿತ್ತ್‌ ನೀಲು ಆನಿ ದುಸ್ರಿಂ ಜೇ 
ಫೊಡ್ಡಾಲಾಗಿಂ ಯೇವ್ನ್‌ ಬಸ್ಲೊ. 

“ವ್ಹಯ್‌ ನೀಲು, ಹ್ಮಾ ದಿಸಾಂನಿ ಆಮ್ಕಾಂ ಕಾಮ್‌ ನಾ ಮ್ಹಳ್ಳಿ ಏಕ್‌ ಖಂತ 
ನಾ. 'ಆಮ್ಚೊ ಸಾವ್ಕಾರ್‌ ಫಾವೊತೊ ಸಾಂಬಾಳ್‌ ದೀನಾ ತರೀ ಕಾಮ್‌ ಮಾತ 
ಕಾಯಾಮ್‌ ದಿತಾ. ಹೊ ತಾಚೊ ಉಪ್ಕಾರ್‌ ಆಮಿ ಭಾವ್ಹುಂಕ್‌ ಜಾಯ್‌.” 

“ವ್ಹಯ್‌ ಪತಿ... ಮಾತ್ರ್‌ ನ್ಹಯ್‌ ನಿರ್ಗತಿಕ್‌ ಜಾಲ್ಲ್ಯಾ ಆಮ್ಕಾಂ ರಾವೊಂಕ 
ಏಕ್‌ ಜೊಪ್ಲೆಂ ಬಾಂಧುನ್‌ ಘೆಂವ್ಕ್‌ಯೀ ಆಮ್ಕಾಂ ತಾಣೆ ಸುವಾತ್‌ ದಿಲ್ಕಾ.'' 

ಹಾಂಚೆಂ ಉಲೊಣೆ ಆಯ್ಕಾಲ್ಲ್ಯಾ ಪಿಶ್ಶಾ ಸುಬ್ಬಾಕ್‌ ಚಾಳ್ವಾಲೆಂ. ಸುವಾತ 
ರಂಗಪ್ಪಾನ್‌ ದಿಲ್ಕಾ!? ಹಿ ಸುವಾತ್‌ ಕಾಂಯ್‌ ತಾಚಾ ಬಾಪಾಯ್ಡಿ ನ್ಹಯ್‌. | 
ಸುವಾತ್‌: ಸರ್ಕಾರಾಚಿ. ಹೊ ದುಷ್ಟೊ ರಂಗಪ್ಪ ಮೆಜಾ ವಯ್ದೆಂ ಕೆಳೆಂ ಕಾಡ್‌ 
ಫಿಲ್ಮಾದ್‌ ಜೊಡ್ತಾ ಮ್ಹಣೊನ್‌ ನೆಣಾಂತ್‌ ಹಿಂ. ಅಯ್ಕೋ ಶೋಷಿತ್‌ ವರ್ದಾಚೆ 
ನೆಣಾರ್‌ಪಣ್‌ಗೀ.., ಪಿಶ್ಶಾಕ್‌ ಸೊಸುಂಕ್‌ ಜಾಲೆಂನಾ ದೆಕುನ್‌ ತೊ ಆಪ್ಲಾಚೆಚ್‌ 
ತಕ್ತೆಕ್‌ ಮಾರುಂಕ್‌ ಲಾಗ್ಲೊ. 

“ವ್ಹಯ್‌ ನೀಲು, ನ್ಹಯ್‌ ಜಾಲ್ಲೆಂ ತರ್‌ ಹೆಂ ಆಕಾಶ್‌ಚ್ಚ್‌ ಆಮ್ಚೆಂ ಪಾಕಿ: 
ಜಾತೆಂ ಆಸ್‌ಲ್ಲೆಂ. ಪುಣ್‌ ದಯಾಳ್‌ ಸಾವ್ಯಾರಾ ನಿಮ್ಮಿಂ ಆಮ್ಕಾಂ ಏಕ್‌ ಜೊಪ್ಲೆ: 
ತರೀ ಮೆಳ್ಳೆಂ.” 


ಒಟ 


ಪತಿ, ಮ್ಹಾಕಾ ಏಕ್‌ ಆಶಾ ಆಸಾ..” 

1. “ಕಿತೆಂ?” ಯೆಂಕಾನ್‌ ಆತುರಾಯೆನ್‌ ಆಪ್ಲೆ ಬಾಯ್ಲೆಕ್‌ ಪಳೆಲೆಂ. 
“ದ್ರೀಪುಕ್‌ ಸ ವರ್ಸಾಂ ಉತ್ರೊನ್‌ ಗೆಲಿಂ. ಹ್ಯಾ ವರ್ಸಾ ತರೀ ತಾಕಾ ಇಸ್ಕೊಲಾಕ್‌ 
ಭರ್ತಿ ಕರುಂಕ್‌ ಜಾಯ್‌.” ಪತಿಕ್‌ ಆನಿ ಧರ್ಣಿಕ್‌ ಪಳೆವ್ನ್‌ ಸಾಂಗ್ಲೆಂ ನೀಲುನ್‌. 

“ವ್ಹಯ್‌ ನೀಲು...ಮೊಜಿಯ್‌ ತಿಚ್ಚ್‌ ಆಲೋಚನ್‌ ಜಾವ್ನಾಸಾ. ಹ್ಯಾ ವರ್ಸಾ 
ತಾಕಾ ಕಶೆಂ ತರೀ ಕರ್ನ್‌ ಇಸ್ಕೊಲಾಕ್‌ ಘಾಲಿಜಾಯ್‌. ತುಂ ಕಾಂಯ್‌ ತ್ಯಾ ವಿಶಿಂ 
ಖಂತ್‌ ಕರಿನಾಕಾ.” ಯೆಂಕಾನ್‌ ಭರ್ವಸೊ ದಿಲೊ. 

“ಪತಿ, ಆಮ್ಚಾ ಭುರ್ಗ್ಯಾಂನಿ ಆಮ್ಚೆ ಪರಿಂ ಕುಲ್ಕಾರಾಂ ಜಾಂವ್ಚೆಂ ನಾಕಾ. ತಾಣಿಂ 
ಇಸ್ಕೊಲಾಕ್‌ ವ್ಹಚೊನ್‌ ಶಿಕ್ಸಿ ಜಾವ್ನ್‌ ಬರ್ಕಾನ್‌ ಆನಿ ಮರ್ಯಾದಿನ್‌ ಜಿಯೆಜಾಯ್‌.'' 

“ಖಂಡಿತ್‌ ನೀಲು... ಕಶೆಂ ತರೀ ಆಮ್ಚಾ ಭುರ್ಗ್ಯಾಂಕ್‌ ಆಮಿ ಶಿಕ್ಸಿ ಕರಿಜಾಯ್‌. 
ತಾಣಿಂ ಶಿಕೊನ್‌ ಉಂಚ್ಲ್ಯಾ ಹುದ್ದ್ಯಾಕ್‌ ಪಾವಾಜಾಯ್‌. ತಾಂಚೊ ಪುಡಾರ್‌ 
ಸುಖಿ ಜಾಯ್ದಾಯ್‌. ದೆಕುನ್‌ಚ್ಚ್‌ ಹಾಂವ್‌ ಆತಾಂ ಹೆಂ ಚಡ್‌ ಕಾಮ್‌ ಕರ್ನ್‌ 
ಪಯ್ಕೆ ಜಮೊ ಕರುನ್‌ ಆಸಾಂ.” ಯೆಂಕಾಚಾ ತಾಳ್ಕಾಂತ್‌ ಉತ್ಸಾಹ್‌ ಆಸ್‌ಲ್ಲೊ. 

“ಹೆಂ ಕಾಮ್‌ ಆಮ್ಕಾಂ ಚುಕಾನಾ ಜಾಯ್ತ್‌ ತರ್‌ ಆಮ್ಚಿ ಆಶಾ ಪೊಂತಾಕ್‌ 
ಪಾವ್ತಲಿಚ್ಚ್‌'' ನೀಲುನ್‌ ಸಾಂಗ್ತಾನಾ, 

“ಮೆಳ್ತಲೆಂ ನೀಲು... ಬರೊ ದೇವ್‌ ಆಮ್ಕಾಂ ಸೊಡ್ನ್‌ ಘಾಲ್ಹೊನಾ. ಆಮಿ 
ಕಷ್ಟ್‌ ಕಾಡುನ್‌ ಆಮ್ಚಾ ಭುರ್ಗ್ಯಾಂಚೆಂ ಜಿವಿತ್‌ ಸುಖೀ ಕರ್ಮಾಂ..” 

"ಭಿರ್ಮತ್‌ ಜಾತ್‌ ಹಿ, ಕಿತೆಂ ಜಾಣಾಂತ್‌ ಹಿ?' ಪಿಸೊ ಆಪ್ಣಾ ಇತ್ಲ್ವಾಕ್‌ 
ಹಾಂಚಿಂ ಉತ್ರಾಂ ಆಯ್ಕೊನ್‌ ಚುರ್ಚುರ್ಲೊ. "ಹಾಣಿಂ ಚಿಂತ್ಲಾಂ, ಕಿತೆಂ ಶಿಕಾಪ್‌ 
ಜೊಡ್‌ಲ್ಲ್ಯಾ ತಕ್ಷಣ್‌ ಕಾಮ್‌ ಮೆಳ್ತಾ ಮ್ಹಣೊನ್‌... ಲೊಂಚಾಚಾ ಭುತಾಚಿ 
ಹಿಂ ಕಶೆಂ ತಾನ್‌ ಭಾಗಯ್ತಲಿಂ? 

"ನೀಲು, ಹಾಂವ್‌ ವ್ಹೆತಾಂ ಮೊಜೆಂ ಕಾಮ್‌ ಆನಿಕೀ ಬಾಕಿ ಆಸಾ. ಆಜ್‌ 
ಇಲ್ಲೆಂ ಕಾಮ್‌ ಚಡ್‌ ಆಸಾ. ಪಯ್ಕೆಯೀ ಚಡ್‌ ಮೆಳ್ಕಲೆ.'' ನೀಲುಚೈೆ ಜಾಪಿಕ್‌ 
ರಾಕಾನಾಸ್ತಾಂ ಯೆಂಕ ಆಪ್ಲ್ಯಾ ಕಾಮಾಕ್‌ ಗೆಲೊ. 

"ವ್ಹಯ್‌ ಪತಿ, ಹಾಂವ್‌ಯೀ ಆಜ್‌ ಇಲ್ಲೆಂಶೆಂ ಕಾಮ್‌ ಚಡ್‌ ಕರುನ್‌ ಪಯ್ಕೆ 
ಚಡಿತ್‌ ಜೊಡ್ತಾಂ ಆನಿ ಫಾಲ್ಕಾಂ ಆಮ್ಚೆ ಖಾತಿರ್‌ ಆನಿ ಭುರ್ಗ್ಯಾಂಚಾ ಫುಡಾರಾ 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊ 
ಖಾತಿರ್‌ ಪುಂಜವ್ಕಾಂ.' ಮತಿಂತ್‌ಚ್ಚ್‌ ಉಲವ್ನ್‌ ನೀಲು ತಾಚಾ ಕಾಮಾರ್‌ ಮ 
ಜಾಲೆಂ. ' 

ದೆವಾ, ಹ್ಯಾ ಸಂಸಾರಾಂತ್‌ ಥೊಡೊ ಲೋಕ್‌ ಆಶೆಚೊ ಆನಿ ರಗ್ತಾಚೊ ಘಾಮ್‌ 
ಕರ್ನ್‌ ಆಪ್ಲ್ಯಾ ಭುರ್ಗ್ಯಾಂಚೊ ಪೋಸ್‌ ಕರ್ತಾ. ತರ್‌ ಥೊಡೊ ಲೋಕ್‌ ಪೆಲ್ಮಾಚೆಂ 
ರಗಾತ್‌ ಪೀಳ್ನ್‌ ಆಪ್ಲ್ಯಾ ಭುರ್ಗ್ಯಾಂಚೊ ಪುಡಾರ್‌ ಬಾಂಧುಂಕ್‌ ಪಳೆತಾ-ಪಿಸೊ 
ಖಾಡ್ಕೆಕ್‌ ಹಾತ್‌ ದೀವ್ನ್‌ ಚಿಂತುನ್‌ ಆಪ್ಣಾಯಿತ್ಲ್ವಾಕ್‌ ರಡಾಲಾಗ್ಲೊ. 

ಥೊಡ್ಕಾ ವೆಳಾನ್‌ ತೈ ವಾಟೆನ್‌ ಚಂದ್ರು ಚಲೊನ್‌ ಆಯ್ಲೊ. ಪಿಸೊ ಸುಬ್ಬ 
ಖಂತಿನ್‌ ಬಸ್‌ಲ್ಲೊ ಪಳೆವ್ನ್‌ ತಾಕಾ ತೊ ಚಿಡಾಯ್‌ಲಾಗ್ಲೊ. 

“ಹೇಯ್‌ ಪಿಶ್ಕಾ, ಪಯ್ರ್‌ ತುಂವೆ ಮ್ಹಾಕಾ ಆಟ್‌ ಮಹಿನ್ಕಾಂ ಆದ್ದೆಂ ಪೇಪರ್‌ 
ಮ್ಹಾಕಾ ಉಡವ್ನ್‌ ಮಾಂಕೊಡ್‌ ಕೆಲೊಯ್‌ ನ್ಹಯ್‌ಗೀ...'' 

“ಹಾಕಾ ಮಾಂಕೊಡ್‌ ಕರ್ಹೆಂ ಕಿತ್ಕಾಕ್‌, ಹೊ ನಾ ತರೀ ಮಾಂಕೊಡ್‌ಚ್ಚ್‌.'' 

“ಕಿತೆಂ ವಯ್ಲ್ಯಾನ್‌ ಮೊಜಿಂ ನಕ್ಲಾಂ ಕರ್ತಾಯ್‌ಗೀ?'' ಚಂದ್ರುಕ್‌ ರಾಗ್‌ 
ಆಯ್ಲೊ. “ತ್ಕಾ ದೀಸ್‌ ತುಂವೆ ದಿಲ್ಲ್ಯಾ ಪೇಪರಾಚೆರ್‌ ಫಲಿತಾಂಶ್‌ ಪಳೆವ್ನ್‌ ಪಾಂಚ್‌ 
ಲಾಖ್‌ ಮೆಳ್ತಾತ್‌ ಮ್ಹಣೊನ್‌ ಥಂಯ್ಸರ್‌ ಧಾಂವ್ಚಾರ್‌ ಏಜೆನ್ಸಿಚಾಂನಿ ಲಾತ್‌ 
ಮಾರ್ನ್‌ ಭಾಯ್ರ್‌ ಘಾಲೊ ಮ್ಹಾಕಾ..'' 

“ಆನಿ ತರೀ ಲಾಟ್ರೆಚೆಂ ಪಿಶೆಂ ಸೊಡ್‌'' ಸಮಾಜ್‌ ಪಿಸೊ ಮ್ಹಣ್‌ ಅಪಂವ್ಚಾ 
ಸುಬ್ಬಾನ್‌ ಚಂದ್ರುಕ್‌ ಚತ್ರಾಯ್‌ ದಿಲಿ. 

“ಮೊಜೊ ಪ್ರಾಣ್‌ ಸೊಡ್ತಾಂ, ಪುಣ್‌ ಲೊಟ್ರಿ ಏಕ್‌ ಸೊಡ್ದೊಂನಾ, 
ಸಮ್ಹಾಲೆಂಯೇ?' 

““ಪಾತ್ಕಾಂಚೆಂ ಪ್ರಾಚಿತ್‌. ಕೆದೊಳ್‌ ಪರ್ಯಾಂತ್‌ ಅಸಲೆ ಮನಿಸ್‌ ಆಸ್ತಾತ್‌ಗೀ 
ತವಳ್‌ ಪರ್ಕಾಂತ್‌ ಸರ್ಕಾರ್‌ ಉದ್ದಾರ್‌ ಜಾತಲೊಚ್ಚ್‌. ಆನಿ ಪ್ರಜಾ ಪಿಡ್ಡ್ಯಾರ್‌ 
ಜಾಂವ್ಚಾಂತ್‌ ದುಭಾವ್‌ಚ್ಚ್‌ನಾ.'' ರಾಗಾನ್‌ ಆಪ್ಲೆ ದಾಂತ್‌ ಚಾಬೊನ್‌ ಮ್ಹಣಾಲೊ 
ಸುಬ್ಬ. 

“ಹ್ಯಾ ಪಿಶ್ಯಾಲಾಗಿಂ ಉಲಯ್ಹ್ಯಾರ್‌ ಹಾಂವ್‌ಯೀ ಪಿಸೊ ಜಾಯ್ನ್‌” ಚಂದ್ರು 
ಪಿಶ್ಶಾಲಾಗಿಂ ಥಾವ್ನ್‌ ನೀಲು ಸರ್ಕಿಂ ಆಸ್ಲೊ. “ನೀಲಕ್ಕ, ಕಶೆಂ ಆಸಾಯ್‌ ತುಂ?” 

ಡ್‌ ಜೆ. ಡಿಕೊಸಾ ತಿರಸ್ಕಾರ್‌ 


ad ಹೆ 

' “ಹಾಂವ್‌ ಬರೀಂ ಆಸಾಂ ಚಂದ್ರು.'' ನೀಲುಚಾ ದೊಳ್ಳಾಂನಿ ಎಕಾ ಥರಾಚೊ 
ಂತೊಸ್‌ ಪ್ರಕಾಸ್ತಾಲೊ. 

“ಯೆಂಕಣ್ಣ ಖಂಯ್‌ ಆಸಾ?'' ಕ 

“ತೊ ಫಾತೊರ್‌ ವ್ಹಾವಯ್ತಾ ಆಸ್ತಲೊ.” ನೀಲು ತಾಚಾ ಕಾಮಾರ್‌ ಪಡ್ಲೆಂ. 
“ಕಿತೆಂ ತೊ ಕೋರ್ಕಾಲಾಗಿಂ ಗೆಲಾಗೀ?'' ಚಂದ್ರು ಉಡೊನ್‌ ಪಡ್ಲೊ. 
“ವ್ಹಯ್‌, ಕಿತೆಂ ಜಾಲೆಂ?” ನೀಲುಯೀ ಕಾವ್ದೆಲೆಂ. 

“ಕಿತೆಂ ಜಾಂವ್ಚೆಂ ನೀಲಕ್ಕ.. ತೊ ಕೋರ್ಕಾಲಾಗಿಂ ಮೊರೊಂಕ್‌ ಗೆಲಾಯೇ?” 
ಂದ್ರು ಖರೈಲೊ. “ಕೋರ್ಯಾಂತ್‌ ಖಡಾಪ್‌ ಫುಟಂವ್ಚೆಂ ದಾರುಂ ದವರ್ಲಾಂ, 
ಮೈಟ್‌. ಫುಟ್ಟೊ ವೇಳ್‌ಯೀ ಹೊಚ್ಚ್‌ ಜಾವ್ನ್‌ ಯೆತಾ... 

“ಯೇ ದೆವಾ... ಖಡಾಪ್‌ ಆತಾಂ ಫುಟ್ಟಾರ್‌ ಆಸಾ..'' ನೀಲು ಆಕಾಂತೊನ್‌ 
ಎಕಾಚ್‌ಫರಾ ಉಭೆಂ ಜಾಲೆಂ. 

“ವ್ಹಯ್‌ ನೀಲಕ್ಕ... ಮೇಸ್ತಿನ್‌ ಕಿತ್ಲೆ ಪಾವ್ಟಿಂ ಬೊಬಾಟುನ್‌ ಜಾಗ್ವಣ್‌ 
ದಿಲ್ಲಿ ತುಮಿ ಆಯ್ಕೊಂಕ್‌ನಾಂಗೀ?'' 

“ನಾ.. ಆಮ್ಕಾಂ ಆಯ್ಕೊಂಕ್‌ನಾ'' ನೀಲುಚೆಂ ಕಾಳಿಜ್‌ ದಡ್ಡಡೊಂಕ್‌ ಲಾಗ್ಲೆಂ, 
ದೂಖ್‌ ಉಮಾಳೊನ್‌ ಆಯ್ಲೆಂ. 

“ಆತಾಂ ಖಡಾಪ್‌ ಫುಟೊನ್‌..''ಉಲವ್ನ್‌ ಆಸ್ತಾನಾಂಚ್‌ ಭೀಕರ್‌ ಏಕ್‌ 
ಸ್ಫೋಟ್‌ ಜಾಲೊ. ಆನಿ ವ್ಹಡ್‌ ವ್ಹಡ್‌ ಖಡ್ಬಾ ಫಾತೊರ್‌ ಉಸಾಳ್ಳೆ. 

“ಎ ಮೊಜಾ ದೆವಾ, ಮೊಜೊ ಪತಿ ಖಂಯ್‌ ಆಸಾ? ಮೊಜಾ ದೆವಾ ತುಂಚ್‌ 
ತಾಕಾ ರಾಕ್‌..'' ನೀಲು ಬೊಬಾಟ್ಲೆಂಚ್‌. ಸಾಂಗಾತಾಚ್ಚ್‌ ಸರ್ವಾಂನಿ ಆಪಾಪ್ಲೆ ಕಾನ್‌ 
ಬಳಾನ್‌ ಧಾಂಪುನ್‌ ದವರ್ಲೆ. ನೀಲುಚಿ ಕಿಂಕ್ರಾಟ್‌ ಆನಿ ಸುಸ್ಕಾರ್‌ ಹ್ಯಾ ಭೀಕರ್‌ 
ಆವಾಜಾಂತ್‌ ಲೀನ್‌ ಜಾವ್ನ್‌ ಗೆಲಿ. 

ದೆವಾಕ್‌ ಆಯ್ಕಾನಾ ಜಾಲಿ ಜಾಂವ್ಕ್‌ ಪುರೊ. ಕಿತ್ಕಾಕ್‌, ತ್ಕಾಚ್ಚ್‌ ವೆಳಾರ್‌ 
ಏಕ್‌ ವ್ಹಡ್‌ ಫಾತೊರ್‌ ಯೇವ್ನ್‌ ಯೆಂಕಾಚಾ ಪಾಯಾಂಕ್‌ ಆಪ್ಪೊನ್‌ ತೊ ತ್ಕಾ 
ಫಾತ್ರಾ ಸಾಂಗಾತಾ ಸಕ್ಲಾ ಪಡ್ಲೊ. 
ದುಖಿನ್‌ ಯೆಂಕಾನ್‌ ಖಿಳಂಚ್‌ ಮಾಡ್ಲಿ ತರೀ ತಿ ಕೊಣಾಕ್‌ಯೀ ಆಯ್ಕಾಲಿನಾ. 


9 


ತಿರಸ್ಕಾರ್‌ ಬರ್ನಾಡ್‌ ಜೆ. 
ಥೊಡ್ಕಾ ಮಿನುಟಾಂ ಉಪ್ರಾಂತ್‌ ಸಗೈೆಂ ಶಾಂತ್‌ ಜಾಲೆಂ. ಧುಳಿಚೆಂ ಮೋ 
ನಿಧಾನ್‌ ನಿತ್ಫೊನ್‌ ಯೆತಾಲೆಂ. 

ಚಂದ್ರುನ್‌ ಲಾಗಿಂ ಆಸ್‌ಲ್ಲ್ಯಾಂ ಸರ್ವಾಂಕ್‌ ಬೊಬಾಟುನ್‌ ಲಾಗಿಂ ಆಪಯ್ದೆ 
“ವೆಗಿಂ ಯೆಯಾ...ವೆಗಿಂ ಯೆಯಾ... ಖಡಾಪ್‌ ಫುಟ್ತಾನಾ ಯೆಂಕ ಥಂಯ್ಸ 
ಕೋರ್ಯಾಂತ್‌ ಆಸ್‌ಲ್ಲೊ. ಆತಾಂ ದಿಸಾನಾ...” 

ಇತ್ಲ್ಯಾರ್‌ ಕುಲ್ಕಾರ್‌ ಸಗ್ಳೆ ಧಾಂವೊನ್‌ ಆಯ್ಲೆ. ಸರ್ವಾಂಕ್‌ ಗಜಾಲ್‌ ಕಳಿ: 
ಜಾಲಿ. ತಕ್ಷಣ್‌ ಥಂಯ್‌ ಹಾಂಗಾ ಸಗ್ಳೆ ಸೊಧುಂಕ್‌ ಲಾಗ್ಲೆ. ಪುಣ್‌ ಥೊ 
ಯೆಂಕಾನ್‌ ದುರ್ಸೊನ್‌ ಪಾಟಿಂ ಉರ್ಲೆ. 

“ತ್ಮಾ ಯೆಂಕಾಕ್‌ ಪಯ್ಕಾಂಚಿ ಆಶಾ ಇಲ್ಲಿಶಿ ಚಡ್‌ಚ್ಚ್‌. ವ್ಹಡಾ ರುಬಾವಾಃ 
ತೊ ಕೋರ್ಕಾಕ್‌ ಗೆಲ್ಲೊ. ಆಸೊಂದಿ ತೆವ್ಯಿನ್‌..''ಎಕಾ ಕಾಮಾಗಾರಾನ್‌ ತೋಂ 
ವಾಂಕ್ಚೆಂ ಕೆಲೆಂ. 

“ವ್ಹಯ್‌.. ರೆಡ್ಕಾ ಭಾಷೆನ್‌ ಘೊಳ್ತಾ ತೊ. ತಾಣೆ ಘೊಳ್ಟೆಂ-ಪಳೆವ್ನ್‌ ಧ 
ಆಮ್ಕಾಂ ಯೆಟ್ತಾ. ಯೆಂಕ ಪರಿಂ ತುಮ್ಕಾಂ ಕಾಮ್‌ ಕರುಂಕ್‌ ಕಿತೆಂ ಮ್ಹ 
ವಿಚಾರ್ರಾ. ಬರೇಂ ಜಾಲೆಂ. ಆಸೊಂದಿ ಪೆಲ್ಕಾನ್‌, ಆಮಿ ಆಮ್ಚೆಂ ಕಾಮ್‌ ಕರ್ಕಾಂ.. 
ಪಾಟಿಂ ರಾವ್ಹಲೆ ತಾತಾಂಚಾ ಕಾಮಾಕ್‌ ಗೆಲೆ. 

ಸೊಧುಂಕ್‌ ಗೆಲ್ಲೆ ಥಂಯ್‌ ಹಾಂಗಾ ಸೊಧುಂಕ್‌ ಲಾಗ್ದೆ. ತಿತ್ಲಾ ರ್‌ ಎಕ್ಸ್ವಾ! 
ರಗ್ತಾಚಾ ಕೊಂಡಾಂತ್‌ ಪಡೊನ್‌ ಆಸ್‌ಲ್ಲೊ ಯೆಂಕ ದಿಸ್ಲೊ. ತಾಣೆ ಉರ್‌ಲ್ಲ್ಯಾಂ 
ಬೊಬಾಟ್‌ ಮಾರುನ್‌ ಲಾಗಿಂ ಆಪಯ್ದೆಂ. 

ಸಗ್ಳೆ ತೈ ಕುಶಿಕ್‌ ಧಾಂವ್ಲೆ. 

ಚ್ಯಾರ್‌, ಪಾಂಚ್‌ ಜಣಾಂನಿ ಯೆಂಕಾಕ್‌ ಉಕಲ್ನ್‌ ಸುರಕ್ಷಿತ್‌ ಜಾಗ್ಕಾಃ 
ಹಾಡ್ಲೊ. ಅಪ್ಲ್ಯಾ ಪತಿಚಿ ಸ್ಲಿತಿ ಪಳೆವ್ನ್‌ ನೀಲುಚೆಂ ರಡ್ಲೆ ಆಕಾಸಾಕ್‌ ಲಾಗ್ಲೆಂ. ತ 
ಪಿಶ್ಶಾ ಭಾಷೆನ್‌ ಬೊಬಾಟುಂಕ್‌ ಲಾಗ್ದೆಂ. 

“ನೀಲು, ತುಂ ಚಿಕ್ಕೆ ಪಯ್ಸ್‌ ರಾವ್‌. ತಾಕಾ ವಾರೆಂ ಯೇಂವ್ಚಿ. ಆಂಗಾರ 
ಪಡಾನಾಕಾತ್‌.'' ಕೊಣ್‌ಗೀ ಎಕ್ಲೊ ಉದಾಕ್‌ ಹಾಡ್ನ್‌ ಆಯಿಲ್ಲೊ ಮ್ಹಣಾಲೆ 
ಆನಿ ತಾಣೆ ಉದಾಕ್‌ ಯೆಂಕಾಚಾ ಮುಖಮಳಾಕ್‌ ಶಿಂಪ್ಹಾಯ್ಲೆಂ. ಕೊಣೆಂ? 

ಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ನ್‌ ಆಪ್ಲ್ಯಾ ಭೈರಾಸಾನ್‌ ವಾರೆಂ ಘಾಲೆಂ. 

'ಥೊಡ್ಕಾ ಮಿನುಟಾಂನಿ ಯೆಂಕ ಮತಿರ್‌ ಯೇವ್ನ್‌ ದುಖಿನ್‌ ವಳ್ವಳೊಂಕ್‌ 
ಕೊಣೆಂಗೀ ಎಕ್ಸಾನ್‌ ತಾಚಾ ತಾಳ್ಕಾಕ್‌ ಉದಾಕ್‌ ಸೊಡ್ಲೆಂ, ಆನ್ಕೇಕ್ಸ್ಯಾನ್‌ 
ವ್ನ್‌ ಫಾಳ್‌ಲ್ಲ್ಯಾ ತಾಚಾ ಪಾಯಾಕ್‌ ಲುಗ್ಬಾ ಕುಡ್ಕೊ ಬಾಂದ್ಲೊ. 

' “ಇಲ್ಲಿಶಿ ವಾಟ್‌ ಸೊಡಾ....'' ಚಂದ್ರುನ್‌ ಮುಖಾರ್‌ ಯೆಂವ್ಚೆಂ ಪ್ರಯತನ್‌ 
ರಾನಾ ತಾಚೆ ಸಾಂಗಾತಾ ಆಯಿಲ್ಲ್ಯಾ ಫಿಲಿಪಾನ್‌ ತಾಚೊ ಪಾಟ್ಲಾವ್‌ ಕೆಲೊ. 
“ಗುರು, ಹೊ ಯೆಂಕ ಕಟ್ಸ್‌ ಜಖ್ಮಿ ಜಾಲಾ.”' ಚಂದ್ರು ಮ್ಹಣಾಲೊ 
ಲಿಪಾಕ್‌ ಪಳೆವ್ನ್‌. 

“ವ್ಹಯ್‌, ತಾಚೊ ಪಾಯ್‌ ಸಗ್ಳೊ ಪಿಟೊ ಜಾಲಾ. ಆತಾಂಚ್‌ ತಾಕಾ ಆಸ್ಪತ್ರೆಕ್‌ 
ರಿಜಾಯ್‌.'' ಎಕಾಚ್‌ಫರಾ ಮೊವಾಳೊನ್‌ ಫಿಲಿಪ್‌ ಮ್ಹಣಾಲೊ. 

“ಪುಣ್‌ ಖಂಚಾಕೀ ಆತಾಂ ಸಾವ್ಕಾರ್‌ ನಾ ನ್ಹಯ್‌ಗೀ..'' ಇಸ್ಮಾಯೆಲ್‌ ಅಡ್ಡಿ 
ಡಿಲಾಗ್ಲೊ. 

"ತುಕಾ ಹರೈಕಾಕ್‌ ಸಾವ್ಕಾರ್‌ ಜಾಯ್‌. ಹಾಂಗಾಸರ್‌ ಕೊಣಾಚೊ ಜೀವ್‌ 
ಗೆಲ್ಮಾರೀ ತುಕಾ ಪಡೊನ್‌ ವ್ಹಚೊಂಕ್‌ನಾ..'' ಫಿಲಿಪ್‌ ಇಸ್ಮಾ ಯೆಲಿಚೆರ್‌ ತಾಪ್ಲೊ. 

“ನ್ಹಯ್‌, ತಶೆಂ ನ್ಹಯ್‌... ಸಾವ್ಕಾರ್‌ ಆಸ್‌ಲ್ಲೊ ತರ್‌ ಖಂಚೆಯ್‌ ಖಾಸ್ಗಿ 
ಆಸ್ಪತ್ರೆಕ್‌ ವ್ಹರ್ತೊ ಆಸ್‌ಲ್ಲೊ'' ಚುಕವ್ನ್‌ ಕಾಣೆ ಶೈ೦ವ್ಚೆ ಖಾತಿರ್‌ ಇಸ್ಮಾಯೆಲ್‌ 
ಮೇಸ್ತ್ರಿನ್‌ ಆಪ್ಲೆಂ ಉತಾರ್‌ ತತಿದ್ವಿಲೆಂ. 

“ಹಾ.. ಆಮ್ಚೊ ಸಾವ್ಕಾರ್‌ಗೀ ಖಾಸ್ಗಿ ಆಸ್ಪತ್ರೆಂತ್‌ ಭರ್ತಿ ಕರೊ... ? ತಾಣೆ 
ಸಾತ್‌ ಜಲ್ಮ್‌ ಫಘೆತ್ಸ್ಯಾರೀ ತೊ ತಶೆಂ ಕರ್ದೊನಾ.' ಫಿಲಿಪಾನ್‌ ಆಪ್ಲ್ಯಾ 
ಧನಿಯಾಚೆರ್‌ ತಾಕಾ ಆಸ್‌ಲ್ಲೊ ಕಾಠಾಳೊ ವ್ಯಕ್ತ, ಕೆಲೊ. "ಚಲಾ... ಚಲಾ... 
ಧರಾ ತಾಕಾ,ಸರ್ಕಾರಿ ಆಸ್ಪತ್ರೆಕ್‌ ಹಾಂವ್‌ ತಾಕಾ ವ್ಹರ್ನ್‌ ವ್ಹೆತಾಂ.'' ಫಿಲಿಪ್‌ 

ಅಂವ್ಸರ್ಲೊ. 
«ಧರಾ.... ಧರಾ..''ಪಯ್ಲೆಂ ಚಂದ್ರುನ್‌ಚ್ಚ್‌ ಯೆಂಕಾಕ್‌ ಧರ್ನ್‌ ಉಕಲ್ಲೊ. 
ಉಪ್ರಾಂತ್‌ ತೆಗಾಂ ಚೊವ್ಗಾಂನಿ ತಾಕಾ ಕುಮೊಕ್‌ ಕೆಲಿ. 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊ 


“ತುಂವೀ ಆಮ್ಚೆ ಸಾಂಗಾತಾ ಯೇ ನೀಲು..'' ವಿಳಾಪ್‌ ಕರ್ನ್‌ ಆಸ್‌ 
ನೀಲುಕ್‌ ಸಾಂಗ್ಲೆಂ ಫಿಲಿಪಾನ್‌. ತೆಂ ತಯಾರ್‌ ಜಾಲೆಂಚ್‌. 

“ಕೆಂಪಕ್ಕ.. ಚಿಕ್ಕೆ ಮೊಜಾ ಭುರ್ಗ್ಯಾಂಕ್‌ ಪಳೆ” ತಾಣೆ ಆಡ್ಡೊಸ್‌ ಮಾಗ್ಲೊ. 

ಪಿಸೊ ಮಾತ್ರ್‌ ಹೆಂ ಪಳೆವ್ನ್‌ ಮೌನ್‌ಪಣಿ ಖಬ್ರೆವಿಣೆ ದುಃಖಾಂ ಗಳವ್ನ್‌ 
ಆಸ್‌ಲ್ಲೊ. 

ಪಡ್ಲೊ... ಪಡ್ಲೊ... ದುಬ್ಭ್ಯಾಚೆರ್‌ ಫಾತೊರ್‌ ಪಡ್ಲೊ. ಘಾತ್‌ 
ಆಧಾರಿನಾತ್‌ಲ್ಲ್ಯಾಚೆರ್‌ ಫಾತೊರ್‌ ಪಡ್ಲೊ. ಗತ್‌ ಆಧಾರ್‌ ನಾತ್‌ಲ್ಲ್ಯಾಚೆರ್‌ 
ಫಾತೊರ್‌ ಪಡ್ಲೊ. ಶೋಷಣಾಕ್‌ ವಳಗ್‌ ಜಾಲ್ಲ್ಯಾಚೆರ್‌ಚ್ಚ್‌ ಫಾತೊರ್‌ ಪಡ್ಲೊ. 
ಖಡಾಪ್‌ ಫುಟ್ಲೆಂ..... .ಯೆಂಕಾಚೆರ್‌ ಫಾತೊರ್‌ ಪಡ್ಲೊ... ತಾಚೊ ಪಾಯ್‌ 
ಪಿಟೊ ಜಾಲೊ... ತಾಂಚೆಂ ಸ್ವಪಾಣ್‌ ಪಿಟೊ ಜಾಲೆಂ... ಚುರಾನ್‌ ಚೂರ್‌ 


ಪಿಸೊ ಸುಬ್ಬ ಹಾಸೊಂಕ್‌ಲಾಗ್ಲೊ, ತಶೆಂಚ್‌ ರಡೊಂಕ್‌ ಲಾಗ್ಲೊ. 

ಜಖ್ಮಿ ಜಾಲ್ಲ್ಯಾ ಯೆಂಕಾಕ್‌ ಪಟ್ಟುನ್‌ ಧರ್ನ್‌ ಲೊರೈರ್‌ ಫಿಲಿಪ್‌ ಆನಿ ಚಂದ್ರು 
ಸಾಂಗಾತಾ ಆಸ್ಪತ್ರೆಕ್‌ ಭಾಯ್ರ್‌ ಸರ್ಲೆ. 

 ಫಿಲಿಪಾನ್‌ ವಾರ್ಕಾ ವೆಗಾನ್‌ ಲೊರಿ ಧಾಂವ್ಡಾಯ್ಲಿ. ಯೆಂಕಾಚೆ ವಳ್ವಳೆ ಆನಿ 

ನೀಲುಚಾ ರಡ್ಲ್ವಾ ಸವೆಂ ಫಿಲಿಪಾನ್‌ ಲೊರಿ ಹಳ್ಳಿಚೈೆ ತೈ ಲ್ಹಾನ್‌ ಆಸ್ಪತ್ರೆ ಮುಖಾರ್‌ 
ವ್ಹರ್ನ್‌ ರಾವಯ್ಲಿ. 

ಹೆವ್ಶಿನ್‌ ಇಸ್ಮಾಯೆಲಿನ್‌ ಯೆಂಕಾಕ್‌ ಅವ್ವಡ್‌ ಘಡ್‌ಲ್ಲಿ ಖಬಾರ್‌ ಸಾವ್ಕಾರ್‌ 
ರಂಗಪ್ಪಾಕ್‌ ಕಳಂವ್ಚಾಕ್‌ ಎಕಾ ಆಳಾಕ್‌ ತಾಚಾ ಘರಾ ಧಾಡ್ಲೊ. ಪುಣ್‌ ರಂಗಪ್ಪ 
ಘರಾಂತ್‌ ನಾತ್‌ಲ್ಲೊ. ತಾಚಾ ಸದಾಂಚಾ ಆಡ್ಮ್ವಾಂಕ್‌: ಗೆಲ್ಕಾರ್‌ಯೀ ತೊ 
ಮೆಳ್ಳೊನಾ. 

ರಂಗಪ್ಪ ಆಪ್ಲ್ಯಾ ಥೊಡ್ಕಾ ರಾಜಕೀಯ್‌ ಕಾಮಾಂಕ್‌ ಲಾಗೊನ್‌ ಮುನ್ಸಿಪಾಲಿಟಿ 
ಅಧ್ಮಕ್ಷ್‌ ನಾಗಣ್ಣಾಚಾ ಘರಾ ಪಾವ್‌ಲ್ಲೊ. ನಾಗಣ್ಣ ಬೆಂಗ್ಳುರ್‌ ವ್ಹಚೊನ್‌ 
ಆಯಿಲ್ಲೊ ಮಾತ್ರ್‌. ಆಪ್ಲೆ ದಿಲ್ಲೆಂ ಕಾಮ್‌ ತಾಣೆ ಕೆಲಾಂಗೀ ಯಾ ನಾ ಮ್ಹಳ್ಳೆಂ 
ಪಳೆಂವ್ಚೆ ಖಾತಿರ್‌ ರಂಗಪ್ಪ ತಾಚಾ ಘರಾ ಆಯಿಲ್ಲೊ. 

ರ್ನಾಡ್‌ ಜಿ. ಔಕೊಸ್ತಾ ತಿರಸ್ಕಾರ್‌ 

“ಅಧ್ಯಕ್ಷ್‌ ನಿದ್ದ್ಯಾತ್‌. ತುಮಿ ಬಸಾ ಮಿಸ್ಟರ್‌ ರಂಗಪ್ಪ. ತುಮಿ ಆಯಿಲ್ಲಿ 
ಬಾರ್‌ ಹಾಂವ್‌ ತಾಂಕಾಂ ತಿಳ್ಳಿತಾಂ.”ನಾಗಣ್ಣಚಾ ಸೆಕ್ರೆಟರಿನ್‌ ಸಾಂಗೊನ್‌ 
೦ಗಪ್ಪಾಕ್‌ ಬಸ್ಕಾ ದಾಖಯ್ಲಿ. 

“ತಾಂಕಾಂ ಕಾಂಯ್‌ ಪಿಯೆಂವ್ಕ್‌ ದೀ, ಜಾಯ್ಕೇ'' ಎಕಾ ಸೆವಕಾಕ್‌ ಆಪವ್ನ್‌ 
ಸೆಕ್ರೆಟರಿ ಭಿತರ್‌ ಗೆಲೊ. 

ಆಪ್ಣಾಕ್‌ ದಿಲ್ಲೆಂ ಪೀವನ್‌ ಪಿಯೆವ್ನ್‌ ಕಾಬಾರ್‌ ಜಾಲ್ಯಾರೀ ಅಧ್ಯಕ್ಷ್‌ ಭಾಯ್ರ್‌ 
ಆಯ್ದೊನಾ ತೆಂ ಪಳೆವ್ನ್‌ ರಂಗಪ್ಪ ಚಿಕ್ಕೆ ತಾಪ್ಲೊ. ತೊ ಆನಿಕೀ ಧಾ ಮಿನುಟಾಂಕ್‌ 
ರಾಕ್ಲೊ. ರಾಕ್ಷೆಂ ಮ್ಹಳ್ಳಾರ್‌ ಪಯ್ಲೆಂ ಥಾವ್ನ್‌ಯೀ ತಾಕಾ ವರ್ಗಾನಾತ್‌ಲ್ಲೆಂ. ತೊ 
ಭಿತರ್ಲೈ ಭಿತರ್‌ ಖಡ್ಕಡ್ಲೊ. 

"ಅಪುಣ್‌ಚ್ಚ್‌ ಅಧ್ಯಕ್ಷ್‌ ಜಾಲ್ಲೊಂ ತರ್‌ ಅಸಲಿ ರಾಕ್ಸಿ ಪರಿಸ್ಥಿತಿ ಆಪ್ಣಾಕ್‌ 
ಯೆತಿ ಆಸ್‌ಲ್ಲಿಗೀ?' ತಾಚಿ ತಕ್ಷಿ ಹುನ್‌ ಜಾಂವ್ಕ್‌ ಲಾಗ್ಲಿ. ಆಪುಣ್‌ ಅಧ್ಯಕ್ಷ್‌ 
ಜಾಲ್ಲೊಂ ತರ್‌ ಹಾಕಾ ಮಾಂಕ್ಹಾಕ್‌ ನಾಚಯಿಲ್ಲೆಪರಿಂ ನಾಚಯ್ತೊ ಆಸ್‌ಲ್ಲೊಂ. 

ಇತ್ಲ್ಯಾರ್‌ ನಾಗಣ್ಣಚಾ ಘರಾ ವೊರೆ ವಿಂಗಡ್‌ ಆಸ್ಚಾ ಚೇಂಬರಾಚಿ ಘಾಂಟ್‌ 
' ಆವಾಜ್ಞಿ. ನಾಗಣ್ಣಚಾ ಸೆಕ್ರೆಟರಿನ್‌ ಧಾಂವೊನ್‌ ಯೇವ್ನ್‌ ದಾರ್‌ ಉಗ್ತೆಂ ಕೆಲೆಂ. 
ಪಳೆತಾ ತರ್‌ ದಾಕ್ತೆರ್‌ ಸುಜೀರ್‌ ಭಿತರ್‌ ಸರ್ಲೊ. 

ದಾಕ್ತೆರ್‌ ಸುಜೀರ್‌ ರಂಗಪ್ಪಾಚೆಂ ಕೋರೆಂ ಆಸ್‌ಲ್ಲ್ಯಾ ವಠಾರಾಂತ್ಲೊ. ರಂಗಪ್ಪ 
ಮಾತ್ರ್‌ ಚಿಕ್ಕೆ ಪಯ್ಸ್‌ ಶಹರಾ ಭಾಷೆನ್‌ ಆಸ್‌ಲ್ಲ್ಯಾ ಗಾಂವಾಂತ್‌ ರಾವ್ರಾಲೊ. 
ರಂಗಪ್ಪ ಆನಿ ನಾಗಣ್ಣ ಎಕಾಚ್ಚ್‌ ಪಕ್ಷಾಚೆ ಪುಡಾರಿ ತರೀ ಭಿತರ್ಲೈ ಭಿತರ್‌ 
ಸ್ವಫಾಯ್ಜ್ಯಾಕ್‌ ಲಾಗೊನ್‌ ವೈರಿ ಜಾವ್ನಾಸ್‌ಲ್ಲೆ. ಪುಣ್‌ ಭಾಯ್ಲ್ಯಾನ್‌ 
ದಾಕಯ್ದಾತ್‌ಲ್ಲೆ. ಹಾಂಚೆ ಮಧೆಂ ಕಚ್ಚಾಟ್‌ ಜಾಂವ್ಕ್‌ ನೊಜೊ ಮ್ಹಣ್‌ ತಾಂಚೆ 
ಪಾಡ್ತಿಚಾ ವರಿಷ್ಟಾಂನಿ ರಂಗಪ್ಪಾಕ್‌ ಉಪಾಧ್ಯಕ್ಷಾಚಿ ಬಸ್ಕಾ ದಿತಾನಾ ನಾಗಣ್ಣಕ್‌ 
ಅಧ್ಯಕ್ಷಾಚಿ ಬಸ್ಕಾ ದಿಲ್ಲಿ. 

ಸರ್ಕಾರಿ ದಾಕ್ತೆರ್‌ ಸುಜೀತ್‌ ಖಂಚಾಯ್‌ ರಾಜಕೀಯ್‌ ಸಂಗ್ಲಿಂನಿ ಮೆತೆರ್‌ 
ಜಾಯ್ನಾತ್‌ಲ್ಲೊ ತರೀ ತೊ ಹಾಂಗಾಸರ್‌ ಆಯಿಲ್ಲ್ಯಾಚೆಂ ಕಾರಣ್‌ ಸಮ್ಜಾನಾಸ್ತಾಂ 
ರಂಗಪ್ಪ ಚಿಕ್ಕೆ ದುಭಾವ್ಹೊ. 

"ಅಧ್ಯಕ್ಷ್‌ ನ್ಹಾಂವ್ಕ್‌ ಗೆಲ್ಮಾತ್‌.. ಆತ್ತಾಂ ಯೆತಲೆ. ತುಮಿ ಚಿಕ್ಕೆ ಆರಾಮಾಯೆನ್‌ 
ಬಸಾ..'' ಸೆಕ್ರೆಟರಿನ್‌ ದಾಕ್ತೆರ್‌ ಸುಜೀತಾಕ್‌ ಸಾಂಗ್ಲೆಂ ಆನಿ ಬಸ್ಕಾ ದಾಕಯ್ಲಿ. 

"ಹಾಚಾ ನ್ಹಾಣಾಕ್‌ ಉಜೊ ಪೆಟೊಂ' ಮತಿಂತ್‌ಚ್ಚ್‌ ಪುರ್ಪುರ್ಲೊ ರಂಗಪ್ಪ. 

“ನಮಸ್ಕಾರ್‌ ಉಪಾದ್ಯಕ್ಷಾಕ್‌'' ದಾಕ್ತೆರ್‌ ಸುಜೀತಾನ್‌ ರಂಗಪ್ಪಾಕ್‌ ವಂದನ್‌ 
ಕೆಲೆಂ. 

“ನಮಸ್ಕಾರ್‌ ದಾಕ್ತೆರಾಬಾ'' ರಂಗಪ್ಪಾನ್‌ಯೀ ಪಾಟಿಂ ವಂದನ್‌ ಕೆಲೆಂ. “ಕಿತೆಂ 
ಹೆವ್ಕಿನ್‌ ?” ಕುತೂಹಲ್‌ ಧಾಂಬುನ್‌ ಧರುಂಕ್‌ ಜಾಯ್ನಾಸ್ತಾಂ ವಿಚಾರ್ಲೆಂ 
ರಂಗಪ್ಪಾನ್‌. 

“ಅಶೆಂಚ್‌ ಆಯ್ಲೊಂ. ಏಕ್‌ ಲ್ಹಾನ್‌ ಫಂಕ್ಷನ್‌ ಆಸ್‌ಲ್ಲೆಂ ಹಾಂಗಾಸರ್‌ 
ಲಾಗ್ಸಾರ್‌. ತಿ ಪಾರ್ಟಿ ಆಖೇರ್‌ ಜಾತಚ್ಚ್‌ ವಾಟೆರ್‌ ಅಧ್ಯಕ್ಷಾಚೆಂ ಘರ್‌ ಆಸಾ 
ನ್ಹಯ್‌ವೇ, ಏಕ್‌ ಭೆಟ್‌ ಕರ್ಯಾಂ ಮ್ಹಣೊನ್‌ ಆಯ್ಲೊಂ.'' ತೊಂಡಾಚೊ ವಾಸ್‌ 
ಭಾಯ್ರ್‌ ಯೇನಾತ್‌ಲ್ಲೆಪರಿಂ ತುವಾಲೊ ಆಡ್‌ ಧರ್ನ್‌ ಉಲಯ್ಲೊ ದಾಕ್ತೆರ್‌. 

“ ಆತಾಂ ಪಾರ್ಟಿ, ಫಂಕ್ಸನ್‌ ಮ್ಹಣ್ತಾನಾ ಸೊರೊ, ಬಿರೊ ಸಕ್ಕಡ್‌ ಆಸ್ತಲೊಚ್‌ 
ನ್ಹಯ್‌ಗೀ...'' ಇಲ್ಲೆಂಶೆಂ ಚಿಡಾಂವ್ಚೆಂ ಪ್ರಯತನ್‌ ಕೆಲೆಂ ರಂಗಪ್ಪಾನ್‌. ಹ್ಯಾಚ್‌ 
ವೆಳಾರ್‌ ದಾಕ್ತೆರಾನ್‌ ಆಪ್ಲೆ ದಾಂತ್‌ ದಾಖವ್ನ್‌ ತೋಂಡ್‌ ಸಾಫ್‌ ಕೆಲೆಂ ಹಾತಾಂತ್‌ 
ಆಸ್‌ಲ್ಲ್ಯಾ ತುವಾಲ್ಕಾನ್‌. 

“ವ್ಹಯ್‌.. ಮ್ಹಾಕಾ ಬಾರಿಚ್ಚ್‌ ಜಾಯ್‌ ಆಸ್‌ಲ್ಲ್ಯಾ ಮನ್ಯಾಗೆರ್‌ ಪಾರ್ಟಿ 
ಮ್ಹಣ್ತಾನಾ ಹಾಜರ್‌ ಜಾಯ್ನಾಸ್ತಾಂ ರಾವೊಂಕ್‌ ಜಾಯ್ನಾ. ತಶೆಂ...'' 

"ಓಹೋ... ತಾಂತುಂ ಕಿತೆಂ ಹಾಬಾ, ತುಮಿ ಹ್ಮಾ ಗಾಂವ್ಚೆ ವ್ಹಡ್ಲೆ ಮನಿಸ್‌. 
ಗೆಲ್ಮಾ ಶಿವಾಯ್‌ ಜಾತಾಯೇ ತರ್‌...ಪುಣ್‌ ತುಮ್ಚೆ ಆಸ್ಪತ್ರೆಂತ್‌. ಆಸ್‌ಲ್ಲ್ಯಾ 
ಪಿಡೆಸ್ತಾಂಚಿ ಗತ್‌ ಮಾತ್ರ್‌ ಕಸಲಿಗೀ..'' ಮುಳಾಂತ್‌ ಏಕ್‌ ಕುರಾಡೆಚೊ ಮಾರ್‌ 
ದಿಲೊ ರಂಗಪ್ಪಾನ್‌. 

“ತಶೆಂ ಕಾಂಯ್‌ ನಾ ಉಪಾಧ್ಯಕ್ಷಾಂನೊ, ಆಮ್ಚೊ ಕಂಪೌಂಡರ್‌ ಹುಶ್ಕಾರ್‌ 


ಆಸಾ. ಥೊಡೆಂ ಪಾವ್ಟಿಂ ತೊ ವಕಾತ್‌ ದಿತಾ. ಆಮ್ಚಿ ನರ್ಸ್‌ ಆಸಾ, ತಿವೀ ಆಸ್ಪತ್ರೆಚಿ 
ಬರೀ ಕರುನ್‌ ಜತನ್‌ ಫೆತಾ.'' 

ರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
“ವ್ಹಯ್‌ ಹಾಬಾ... ಬಾರೀ ಸಂತೊಸಾಚಿ ಗಜಾಲ್‌ ಹಿ ನ್ಹಯ್‌ಗೀ.. ಜಾಂವ್‌ 
ಬಾ..” ದಾಕ್ತೆರಾಕ್‌ ಉಪ್ರಾಂತ್‌ ಉಲಂವ್ಕ್‌ಚ್ಚ್‌ ಕಷ್ಟ್‌ ಜಾಲೆ. ಪುಣ್‌ ಹಾಂಚೆಂ 
ಭಾಷಣ್‌ ಆಯ್ಕೊನ್‌ ಆಸ್‌ಲ್ಲೊ ಆಳ್‌ ಕಿತ್ಕಾಕ್‌ಗೀ ಹ್ಯಾ ದಾಕ್ತೆರಾಚೆಂ 
ಡ್ಡ್‌ಪಣ್‌ ಚಿಂತುನ್‌ ಹಾಸ್ಲೊ. 
“ಆತಾಂ ಸಾಂಗ್‌ ದಾಕ್ತೆರಾಬಾ, ಕಶಿ ಚಲ್ತಾ ತುಜಿ ದಾಕ್ತೆರ್‌ಗೀ? ಕಾಂಯ್‌ ಬರೆ 
ೇಸ್‌ ಆಯ್ದೆಗೀ ತುಕಾ?” 
“ತ್ರೆ ದೀಸ್‌ ಕೆದ್ದಾ ಯೆಂವ್ಚೆಗೀ ಸರ್‌... ಕಾಂಯ್‌ ಪ್ರಯೋಜನ್‌ ನಾ.” 
“ಕಿತೆಂ ಮ್ಹಣ್ತಾಯ್‌ ತುಂ ದಾಕ್ತೆರಾಬಾ... ಸರ್ಕಾರಾನ್‌ ಸಪ್ಲಾಯ್‌ ಕರ್ಚಿಂ 
ವಕ್ತಾಂ ಭಾಯ್ಲ್ಯಾಬಾರ್‌ ವಿಕುನ್‌ ಯಾ ವಿಲೆವಾರಿ ಕರವ್ನ್‌ ಆನಿ ಪಿಡೆಸ್ತಾಂ ಕರ್ನಾ 
ತಾಕಾ ಹಾಕಾ ಮ್ಹಣೊನ್‌ ಪಯ್ಕೆ ವಸೂಲ್‌ ಕರ್ನ್‌ ಆಸಾಯ್‌.ಮಾಗಿರ್‌ಯೀ ತುಕಾ 
ಬರೆ ದೀಸ್‌ ಯೇಂವ್ಕ್‌ನಾಂತ್‌ ಮ್ಹಣ್ತಾಯ್‌ ತರ್‌... ತುಂ ಪಯ್ಶೆ ಕರ್ಹಾಂತ್‌ 
ಕಾಂಯ್‌ ಹುಶ್ಶಾರ್‌ ನಾಂಯ್‌ ಮ್ಹಣ್‌ ಜಾಲೆಂ.” ರಂಗಪ್ಪ ವ್ಯಂಗ ಉಲಯ್ಲೊ. 
“ತೆಂ ಸಾರೈಂಚ್‌ ಸರ್‌... ಪುಣ್‌ ಹ್ಯಾ ಸರ್ಕಾರಿ ಆಸ್ಪತ್ರ್ಯಾಂನಿ ಕಾಮ್‌ ಕರ್ದಾಕೀ 
ಏಕ್‌ ಪ್ರೈವೇಟ್‌ ನರ್ಸಿಂಗ್‌ ಹೋಮ್‌ ದವರ್ಥ್ಯಾರ್‌ ಬರೋ ಆದಾಯ್‌ ಆಸಾ..” 
“ತೆಂ ವ್ಹಯ್‌... ತೆಂ ಸತ್‌... ಪ್ರೈವೇಟ್‌ ನರ್ಸಿಂಗ್‌ ಹೋಮ್‌ ಘಾಲ್ಕಾರ್‌ 
ಪಯ್ಕೆ ಗೊಣಿಯಾಂನಿ ಭರ್ನ್‌ ಘರಾ ವ್ಹರೈತ್‌.''ರಂಗಪ್ಪಾಚಾ ಉತ್ರಾಂನಿ ಸತ್‌ 
ಆಸ್‌ಲ್ಲೆಂ ದೆಕುನ್‌ ದಾಕ್ತೆರಾಚೆ ದಾಂತ್‌ ಆನಿಕೀ ಉಸಾಲೆ. 
ನಿಧಾನ್‌ ದಾಕ್ತೆರ್‌ ಉಲಯ್ಲೊ, “ದೆಕುನ್‌ ಹಾಂವೆ...” ದಾಕ್ತೆರ್‌ ಸುಜೀತ್‌ 
ಉತ್ಸಾಹಾನ್‌ ಭರ್ಲೊ. “ಹಾಂವೆ ಮೊಜಾ ಶಹರಾಂತ್ಲ್ಯಾ ಜಾಗ್ಯಾರ್‌ ಏಕ್‌ ವ್ಹಡ್‌ 
 ಆಸ್ಪತ್ಸ್‌ ಬಾಂದ್ದಿ ಆಲೋಚನ್‌ ಕೆಲ್ಯಾ.” 

“ಅರೆ... ವ್ಹಯ್‌ಗೀ... ಬರೆಂಚ್‌.” ರಂಗಪ್ಪ ಸಂತೊಸಾನ್‌ ಭರ್ಲೊ. "ಹಿ 
ಭಾರೀ ಸಂತೊಸಾಚಿ ಗಜಾಲ್‌. ಬಾಂಧ್‌ ದಾಕ್ತೆರಾಬಾ ಬಾಂಧ್‌.. ಆಮ್ಚೊ ಸಹಕಾರ್‌ 
ತುಕಾ ಕೆದ್ನಾಂಯ್‌ ಆಸಾ.'' 

“ತ್ಯಾಚ್ಚ್‌ ಕಾಮಾನ್‌ ಹಾಂವ್‌ ಅಧ್ಯಕ್ಷ್‌ ತಶೆಂ ಕಂತ್ರಾಟ್‌ದಾರ್‌ ಜಾವ್ನಾಸ್ಟಾ 
ನಾಗಣ್ಣಕ್‌ ಮೆಳೊಂಕ್‌ ಆಯ್ಲೊಂ.” 

“ವ್ಹಯ್‌ಗೀ.. ಬರೇಂ ಕೆಲೆಂಯ್‌. ಬಾರೀ ಖುಶಿ ಜಾಲಿ ಮ್ಹಾಕಾ. ತುಜಾ 
ಬಿಲ್ಲಿಂಗಾಚೆಂ ಕಂತ್ರಾಟ್‌ ನಾಗಣ್ಣಕ್‌ಚ್ಚ್‌ ದೀ. ಬಿಲ್ಲಿಂಗಾಕ್‌ ಜಾಯ್‌ ಆಸ್‌ಲ್ಲೊ 
ವಸ್ತು ಆನಿ ಸಾಹೆತ್‌ ಹಾಂವ್‌ ಸಪ್ಲಾಯ್‌ ಕರ್ತಾಂ. ಹಾಚೊ ಸಪ್ಲಾಯರ್‌ 
ಹಾಂವ್‌ಚ್ಚ್‌. '' ಮ್ಹಣ್‌ ರಂಗಪ್ಪ ವಿವರ್ಸಿತಾನಾ ನಾಗಣ್ಣ ರಸ್ಮಾಚೆಂ ಪುಡ್ಡೆಂ ಆನಿ 
ಶಾಲ್‌ ನ್ಹೆಸೊನ್‌ ಹಾಂಚೆ ಮುಕಾರ್‌ ಹಾಜರ್‌ ಜಾಲೊ. 

“ನಮಸ್ಕಾರ್‌ ರಂಗಪ್ಪ.. ನಮಸ್ಕಾರ್‌ ದಾಕ್ತೆರ್‌ ಸುಜೀತ್‌..'' ಉತ್ರಾಂನಿ 
ತಲ್ಲೀನ್‌ ಜಾಲ್ಲ್ಯಾ ದೊಗಾಂಯ್‌ ಸೈರ್ಕಾಂಕ್‌ ವಂದನ್‌ ಕೆಲೆಂ ನಾಗಣ್ಣನ್‌. 

ಹಾಜರ್‌ ಆಸ್‌ಲ್ಲ್ಯಾ ದೊಗಾಂಯ್ದಿ ನಾಗಣ್ಣಕ್‌ ಪ್ರತಿವಂದನ್‌ ಕೆಲೆಂ. 

“ಕಿತೆಂ ಕಂಯ್‌ ಆಮ್ಚೊ ಉಪಾಧ್ಯಕ್ಷ್‌, ದಾಕ್ತೆರ್‌ ಸುಜೀರ್‌?'' 

“ದಾಕ್ತೆರ್‌ ಸುಜೀತ್‌ ತಾಚಾ ಗಾಂವಾಂತ್‌ ಏಕ್‌ ಆಸ್ಪತ್ರ್‌ ಬಾಂಧ್ರಾ ಕಂಯ್‌. 
ತುಮ್ಕಾಂಚ್‌ ತಾಚೆಂ ಕಂತ್ರಾಟ್‌ ದೀಂವ್ಕ್‌ ಚಿಂತ್ಲಾಂ ಕಂಯ್‌...” ದಾಕ್ತೆರ್‌ 
ಸುಜೀತಾಚಿ ಗಜಾಲ್‌ ರಂಗಪ್ಪನ್‌ಚ್ಚ್‌ ಸಾಂಗ್ಲಿ. 

“ಹಾಂ ವ್ಹಯ್‌...ವ್ಹಯ್‌. ತೀನ್‌ ಮಹಿನ್ಶ್ಕಾಂ ಆದಿಂ ತೊ ಹ್ಯಾ ವಿಷ್ಯಾಂತ್‌ 
ಉಲಂವ್ಕ್‌ ಹಾಂಗಾ ಆಯಿಲ್ಲೊ.” ದಾಕ್ತೆರ್‌ ಸುಜೀತಾಕ್‌ ಪಳೆವ್ನ್‌ ಮ್ಹಣಾಲೊ 
ನಾಗಣ್ಣ. 

“ವ್ಹಯ್‌ ಸರ್‌. ಪುಣ್‌ ತುಮ್ಹಾ ಕ್ಟೊಟೇಶನಾಂತ್‌ ಫಕತ್‌ ಪಾಂಚ್‌ ಲಾಖ್‌ 
ಉಣೆ ಕೆಲೆ ತರ್‌ ಹೆಂ ಕಂತ್ರಾಟ್‌ ತುಮ್ಕಾಂಚ್‌ ದಿವೈತ್‌ ಆಸ್‌ಲ್ಲೆಂ.” ದಾಕ್ತೆರ್‌ 
ಸುಜೀತ್‌ ಚಿಕ್ಕೆ ನರ್ಗೊನ್‌ ಉಲಯ್ಲೊ. 

“ಪಾಂಚ್‌ ಲಾಖ್‌...!? ತಿತ್ಲೆ ಉಣೆ ಕರ್ಡೆ ಮ್ಹಳ್ಯಾರ್‌ ಮ್ಹಾಕಾ ಖೂಬ್‌ ನಷ್ಟ್‌ 
ಜಾತಲೊ..'' ನಾಗಣ್ಣನ್‌ ವೋಂಟ್‌ ವೊಳಾಯ್ದೆ. 

“ನಾ ಸರ್‌... ತುಮ್ಕಾಂ ಕಾಂಯ್‌ ನಷ್ಟ್‌ ಜಾಂವ್ಚೊನಾ. ಆನ್ಕೇಕ್‌ ಪಾರ್ಟಿ 
ತುಮ್ಚಾ ಕ್ಟೊಟೇಶನಾ ಪ್ರಾಸ್‌ ಧಾ ಲಾಖ್‌ ಉಣ್ಕಾರ್‌ ಹೆಂ ಕಾಮ್‌ ಕರುಂಕ್‌ 
ತಯಾರ್‌ ಆಸಾ. ಪುಣ್‌ ತುಮ್ಚೆಲಾಗಿಂ ಇಂಜಿನಿಯರ್‌ ಬರೇ ಆಸಾತ್‌, ಕಾಮ್‌ 
ತುಮ್ಚೆಂ ಬರೇಂ ಆಸಾ. ವಯ್ಹ್ಯಾನ್‌ ನಾಂವ್‌ ಆಸಾ ಮ್ಹಣೊನ್‌ ಮೊಜೆಂ ಕಾಮ್‌ 
ತುಮ್ಯಾಂಚ್‌ ದೀಜಾಯ್‌ ಮ್ಹಣ್‌ ಹಾಂವೆ ಚಿಂತ್ಲಾಂ. ತುಮಿ ಚಿಕ್ಕೆ ಸೊಡ್‌ದೊಡ್‌ 


ತಿರಸ್ಕಾರ್‌ ಬ್‌ ಜೆ. ಡಿಕೊ 

್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಲ್ಕಾರ್‌ ಉಪ್ಕಾರ್‌ ಜಾಯ್ತ್‌.” ದಾಕ್ತೆರ್‌ ಸುಜೀತಾನ್‌ ಇಲ್ಲ್ವಾ ಧಯ್ರಾನ್‌ಚ್ಚ್‌ 
ಗ 

“ಜಾಂವ್ದಿ ಹಾಬಾ, ಜಾಂವ್ದಿ. ತುಂವೆ ಇತ್ತೆಂ ಸಾಂಗ್ತಾನಾ ಜಾಯ್ನಾ ಮ್ಹಣೊಂಕ್‌ 
ಜಾತಾವೇ...ತರ್‌ ಹೆಂ ಕಂತ್ರಾಟ್‌ ಆಮ್ಚೆಂಚ್‌ ಜಾಲೆಂ. ಫಾಲ್ಕಾಂಚ್‌ ಕೊಂಟ್ರ್ಯಾಕ್ಟ್‌ 
ಪೇಪರಾಂ ತಯಾರ್‌ ಕರಯ್ತಾಂ. ಲೈಸನ್ಸ್‌ ಕಶೆಂಯ್‌ ಜಾತಲೆಂ. ಕಿತೆಂ 
ಮ್ಹಣ್ತಾಯ್‌?'' ನಾಗಣ್ಣನ್‌ ದೊಳೆ ವ್ಹಡ್‌ ಕರ್ನ್‌ ದಾಕ್ತೆರ್‌ ಸುಜೀತಾಕ್‌ ಪಳೆಲೊ. 

“ಜಾಯ್ತ್‌ ಸರ್‌, ತಶೆಂಚ್‌ ಜಾಂವ್‌.'' 

“ಹ್ಯಾ ಬಾಂದ್ರಾಕ್‌ ಸಗ್ಳಿ ಸಾಹೆತ್‌ ಹಾಂವೆಂಚ್‌ ಸಪ್ಲಾಯ್‌ ಕರ್ಚಿ ನ್ಹಯ್‌ವೇ 
ನಾಗಣ್ಣ?” ರಂಗಪ್ಪನ್‌ ಆಬ್ಭಾಯೆನ್‌ ವಿಚಾರ್ಲೆಂ. 

“ಅರೆ... ತುಂವೆ ನ್ಹಯ್‌ ಆಸ್ತಾಂ ಆನಿ ಕೊಣೆ ಮ್ಹಾಕಾ ಮೆಟೀರಿಯಲ್‌ 
ಸಪ್ಲಾಯ್‌ ಕರ್ಹೆಂ ರಂಗಪ್ಪ? ಹೆಂ ಏಕ್‌ ಸವಾಲ್‌ಚ್ಚ್‌ ನ್ಹಯ್‌. ತುಂ ಕಾಂಯ್‌ 
ಹ್ಯಾವಿಶಿಂ ಭಿಯೆನಾಕಾ.'' 

ಆಯ್ಕೊನ್‌ ರಂಗಪ್ಪಕ್‌ ತೃಪ್ತಿ ಜಾಲಿ. 

“ಪಳೆಯಾ... ಮೊಜಾ ಕಂತ್ರಾಟ್‌ ದಂಧ್ಯಾಂತ್‌ ಮ್ಹಾಕಾ ಕಸಲಿಚ್ಚ್‌ ಭಿರಾಂತ್‌ 
ನಾ. ಕಾಮಾಂ ದರಬಸ್‌ ಮೆಳ್ತಾತ್‌. ಪುಣ್‌ ಮ್ಹಾಕಾ ಬೈಂ ಮ್ಹಳ್ಳಾರ್‌ 
ರಾಜಕೀಯಾಚೆಂ. ಕೇವಲ್‌ ಕದೆಲಾಚೆಂ ಭೈಂ. ಹ್ಯಾ ರಾಜಕೀಯಾಂತ್‌ ಖಂಚೆಂಯ್‌ 
ಭರ್ವಸ್ಕಾಚೆಂ ನ್ಹಯ್‌.” 

ಆಡೊಸಾಕ್‌ ರಾವೊನ್‌ ಹೆಂ ಆಯ್ಕೊಂವ್ಚಾ ಆಳಾನ್‌ ದಾಂತ್‌ ಕಟ್ಕಟಾಯ್ಲೆ, 
"ಹಾಂಕಾಂ ಸಗ್ಭ್ಯಾಂಕ್‌ ಆಪ್ಲ್ಯಾ ಆಪ್ಲ್ಯಾ ಕದೆಲಾಚೆಂ ಭಂ ಶಿವಾಯ್‌ ದುಬ್ಬ್ಯಾ 
ಲೊಕಾಚೆಂ ಪಡೊನ್‌ ಗೆಲ್ಲೆಂಚ್‌ ನಾ. ಕದೆಲಾಂನಿ ಹಾಂಚೊ ತಕ್ಲೊ ಭೆತುನ್‌ 
ಘಾಲಿಜಾಯ್‌.' ತೊ ಚಿಂತಿಲಾಗ್ಲೊ. 

“ವ್ಹಯ್‌ ನಾಗಣ್ಣ.. ತುಂ ಕಾಂಯ್‌ ಭಿಯೆಪ್ಸಾಕಾ ಭನನ ಭಿತರ್‌ ಹಾಕಾ 
ಆಡ್‌ ಪಾಂಯ್‌ ದೀಜಾಯ್‌ ಮ್ಹಣೊನ್‌ ಚಿ ಸರೀ ಭಾಹ್ಹಾ ನ್‌ಬರ್ಯಾ ಖರ್ಕಾ 
ಮಿತ್ರಾ ಭಾಷೆನ್‌ ಉಲಯ್ಲೊ ರಂಗಪ್ಪ. “ತು ತ್ಕ y 
ಹಾಲಾನಾ ಜಾಂವ್ಚಾಕ್‌ ಕಿತ್ಲೊ ದುಡು 0 


ಜ್‌ 





ತಿರಸ್ಕಾರ್‌ | ಬರ್ನಾಡ್‌ ಜೆ. ಡಿಕೊಸ್ತಾ 
ತಯಾರ್‌ ಆಸಾಂ.'' 

“ದುಡ್ವಾಚಿ ಮ್ಹಾಕಾ ಆತಾಂ ಗರ್ಜ್‌ ನಾ.” ಮಾತೆಂ ಹಾಲಯ್ಲೆಂ ನಾಗಣ್ಣನ್‌.. 
“ಹಾಂವೆ ಹೈ ಪಾವ್ಟಿಂ ವಿಧಾನ್‌ ಸಭಾ ಚುನಾವಣಾಕ್‌ ರಾಂವ್ಚೆಂ ಮ್ಹಣ್‌ ಚಿಂತ್ಲಾಂ..' 
ರಂಗಪ್ಪ ತುಂವಿ ಬರೋ ರಾಜಕಾರಣಿ, ತುಕಾಯ್‌ ಜಾಯ್ತೆ ಕಾರ್ಯ್ಕಕರ್‌ ಆಸಾತ್‌. 
ತುಂವೆಂಯ್‌ ಮೊಜೆ ಸಾಂಗಾತಾ ಮೆಳೊನ್‌ ಹಾಂವೆ ಹೆಂ ಇಲೆಕ್ಟನ್‌ ಜಿಕ್ಸೆ ಪರಿಂ 
ಕರಿಜಾಯ್‌.” 

“ಓಹೋ... ಧಾರಾಳ್‌ ಜಾವ್ನ್‌. ಕರ್ಯಾಂ ಹಾಬಾ ಕರ್ಕಾಂ. ತೆಂ ಆಮ್ಚೆಂ ಆದ್‌ 
ಕರ್ತವ್ಯ್‌.'' ರಂಗಪ್ಪನ್‌ ಫೊಣ್ಣ್‌ ಘಾಲೆಂ. ೨ 

“ಆನಿ ತುಂವೆಂಯ್‌ ದಾಕ್ತೆರಾಬಾ... ತುಮ್ಕಾಂ ಕಳ್ಹಾ ವಿಧಾನಾಂನಿ ಮ್ಹಾಕಾ: 
ತುಮಿ ಆಧಾರ್‌ ದೀಜಾಯ್‌ಚ್ಚ್‌. ಹಾಂವ್‌ ಕಶೆಂಯ್‌ ತುಮ್ಕಾಂ ಕುಮೊಕ್‌ 
ಕರ್ನ್‌ಚ್ಚ್‌ ಆಸಾಂ.'' ನಾಗಣ್ಣನ್‌ ಹಾಸೊನ್‌ ದಾಕ್ತೆರಾಕ್‌ ಪಳೆಲೊ. ' 

“ಖಂಡಿತ್‌ ಜಾವ್ನ್‌ ಸರ್‌... ತ್ಕಾ ವೆಳಾರ್‌ ಖಂಡಿತ್‌ ಜಾವ್ನ್‌ ಆಮಿ ತುಮ್ಕಾಂ | 
ಕುಮೊಕ್‌ ಕಠ್ತಲ್ಕಾಂವ್‌ಚ್ಚ್‌'' ಉತ್ರಾಂ ಬರಾಬರ್‌ ದಾಕ್ತೆರ್‌ ಉಭೊ ಜಾಲೊ. : 
- "ಮ್ಹಾಕಾ ಆಸ್ಪತ್ರೆಕ್‌ ವ್ಹಚೊಂಕ್‌ ಆಸಾ. ಮ್ಹಾಕಾ ವೇಳ್‌ ಜಾಲೊ. ಹಾಂವ್‌ : 
ವ್ಹೆತಾಂ.'' ತೊ ವ್ಹಚೊಂಕ್‌ ತಯಾರ್‌ ಜಾಲೊ. ' 

“ಜಾಯ್ತ್‌ ...ಬರೆಂ ತುಂ ವ್ಹಚೊನ್‌ ಯೇ...''ನಾಗಣ್ಣನ್‌ ದಾಕ್ತೆರಾಕ್‌ ರಜಾ ' 
ದಿಲಿ. ದಾಕ್ತೆರ್‌ ಗೆಲೊ. 

“ಆನಿ ತುಜೆಂ ಕಿತೆಂ ರಂಗಪ್ಪ, ಕಸೊ ಚಲ್ತಾ ತುಜೊ ವ್ಯವಹಾರ್‌?''ರಂಗಪ್ಪ 
ಕುಶಿನ್‌ ಘುಂವೊನ್‌ ವಿಚಾರ್ಲೆಂ ನಾಗಣ್ಣನ್‌. ' 

“ವ್ಯವಹಾರಾಕ್‌ ಕಾಂಯ್‌ ತೊಂದ್ರೆ ನಾಂತ್‌. ಪುಣ್‌ ಸರ್ಕಾರಾ ಥಾವ್ನ್‌ ಸಬಾರ್‌ : 
ಬಿಲ್ಲಾಂ ಬಾಕಿ ಆಸಾತ್‌. ತಿಂ ವೆಗಿಂ ಪಾಸ್‌ ಕರ್ನೆಪರಿಂ ತುಂವೆ ಇಲ್ಲೊ ವತ್ತಡ್‌ ' 
ಘಾಲ್ಕಾರ್‌...'' ರಂಗಪ್ಪನ್‌ ತಾಳೊ ಚಿಕ್ಕೆ ಮೊವಾಳ್‌ ಕೆಲೊ. | 

“ಅರೆ... ತುಜಿಂ ಬಿಲ್ದಾಂ ಮ್ಹಣ್ತಾನಾ ... ಕರಿಜಾಯ್‌ಚ್ಚ್‌ ನ್ಹಯ್‌ವೇ...'' 
ಭರ್ವಸೊ ದಿತಚ್ಚ್‌ ನಾಗಣ್ಣ ಉಭೊ ಜಾಲೊ. 

“ಆನಿ ಕಿತೆಂಗೀ ಮ್ಹಳ್ಳಾರ್‌.....” ರಂಗಪ್ಪನ್‌ ದುಸ್ರೊ ವಿಷಯ್‌ ಪ್ರಸ್ತಾಪ್‌ | 

ಕರ್ತಾನಾಂಚ್‌ ನಾಗಣ್ಣನ್‌ ತಾಕಾ ಕಾತರ್‌ ಘಾಲಿ. 

“ಉರ್‌ಲ್ಲೊ ವಿಷಯ್‌ ಉಪ್ರಾಂತ್‌ ಉಲವ್ಕಾಂ ರಂಗಪ್ಪ. ಮ್ಹಾಕಾ ಆತಾಂ 

'ತುರ್ತಾನ್‌ ಎಕಾ ಕಾರ್ಕಾಕ್‌ ಹಾಜರ್‌ ಜಾಂವ್ಕ್‌ ಆಸಾ. ಮಾಫ್‌ ಕರಿಜಾಯ್‌. ಸೆಕ್ರೆಟರಿ 
ಚಲ್‌, ಡ್ರೈವರಾಕ್‌ ಕಾರ್‌ ಕಾಡುಂಕ್‌ ಸಾಂಗ್‌.” ನಾಗಣ್ಣ ತುರ್ತ್‌ ಕೆಲೆಂಚ್‌. 
... "ಅರೆ... ಹಾಕಾ ಮೊಜೆಲಾಗಿಂ ಉಲಂವ್ಕ್‌ಚ್ಹ್‌ ಪುರ್ಸತ್‌ ನಾ. ಕಿತೆಂ 
( ಮ್ಹಣಾನಾಕಾ.. ಹಾಂವೆ ಚಿಂತ್‌ಲ್ಲೆಂ ತೆಂ ಆನ್ಕೇಕ್‌ ಕೋರೆಂಯ್‌ ಹಾಂವೆಂಚ್‌ 
' ವಹಿಸುನ್‌ ಘೆಜಾಯ್‌ ಮ್ಹಣ್‌. ಪುಣ್‌ ಹಾಚೆ ಥಾವ್ನ್‌ ತೆಂ ಕಾಮ್‌ ಜಾಯ್ಜಾಯ್‌. 
ಹಾಕಾ ಆತಾಂ ಮೊಜೆಲಾಗಿಂ ಉಲಂವ್ಕ್‌ಚ್ಹ್‌ ಪುಟ್ಟಾನಾಮೂ..' ಭಿತರ್ಲ್ಯಾ ಭಿತರ್‌ 
ರಾಗಾನ್‌ ಪೆಟ್ಟೊ ರಂಗಪ್ಪ. 

ಇತ್ಲ್ಯಾರ್‌ ನಾಗಣ್ಣಚೆಂ ಕಾರ್‌ ತಯಾರ್‌ ಜಾವ್ನ್‌ ರಾವ್ಲೆಂ. ನಾಗಣ್ಣ ಆಪ್ಲ್ಯಾ 
ಸೆಕ್ರೆಟರಿ ಸಾಂಗಾತಾ ಬಸೊನ್‌ ಚಲ್ತಚ್ಚ್‌ ರಾವ್ಲೊ. 

ಥಂಯ್ಸರ್‌ ಯೆಂಕ ದುಖಿನ್‌ ವಳ್ವಳ್ತಾಲೊ ತರೀ ತಾಕಾ ಗಮನ್‌ ದಿತಲೊ 
ಕೊಣ್‌ಯೀ ನಾತ್‌ಲ್ಲೊ. ಫಿಲಿಪ್‌ ಆನಿ ಚಂದ್ರುನ್‌ ನರ್ಸ್‌ ಆನಿ ಕಂಪೌಡರಾಲಾಗಿಂ 
ಕಿತ್ಲೆಂ ಪರಾತ್ಹ್ಯಾರೀ ತಿಂ ಕಾನ್‌ ಹಾಲಂವ್ಚಾರ್‌ ನಾತ್‌ಲ್ಲಿಂ. 

“ಆಮಿ ಕಾಂಯ್‌ ಕರುಂಕ್‌ ಜಾಯ್ನಾ. ದಾಕ್ತೆರ್‌ ಭಾಯ್ರ್‌ ಗೆಲಾ. ಆನಿ ಹಿ 
ಕೇಸ್‌ ಪೊಲಿಸಾಂಚಿ. ಪಯ್ಲೆಂ ಕಂಪ್ಲೈಂಟ್‌ ದೀಜಾಯ್‌.'' ನರ್ಸ್‌ ಮನ್ಯಾಪಣ್‌ 
ನಾಸ್ತಾಂ ಉಲಯ್ಲಿ. 

“ಪೊಲಿಸ್‌ ಕಂಪ್ಲೈಂಟ್‌ ದೀಂವ್ಕ್‌ನಾ. ಪಯ್ಲೆಂ ಹಾಚಿ ತುಮಿ ಖಬಾರ್‌ ಘೆಯಾ” 
ಫಿಲಿಪ್‌ ಪರತ್‌ ಆನಿ ಪರತ್‌ ಪರಾತ್ರಿಲಾಗ್ಲೊ. 

“ತೆಂ ಕಾಮ್‌ ಮೊಜಾನ್‌ ಜಾಯ್ನಾ. ಕಂಪೌಂಡರಾಲಾಗಿಂ ವಿಚಾರಾ.'' 
ಸಾಂಗೊನ್‌ ನರ್ಸ್‌ ದುಸ್ರ್ಯಾ ಕುಡಾಕ್‌ ಗೆಲಿ. 

ಚಂದ್ರು ಆನಿ ಫಿಲಿಪ್‌ ಕಂಪೌಂಡರಾಲಾಗಿಂ ಪಾವ್ಲೆ. ಹೆವ್ಕಿನ್‌ ನೀಲು ತಾಚಾ 
ಪತಿಕ್‌ ದೂಖ್‌ ಸೊಸ್ಟಾಕ್‌ ಭುಜಯ್ತಾಲೆಂ. 

“ಕಂಪೌಂಡರ್‌ ಸಾಯ್ದಾ.. ದಯಾಕರುನ್‌ ಆಮಿ ಹಾಡ್‌ಲ್ಲ್ಯಾ ತ್ಕಾ ಪಿಡೆಸ್ತಾಕ್‌ 
ಪಳೆಯಾ. ತೊ ದುಖಿನ್‌ ವಳ್ಳಳ್ತಾ.” ಫಿಲಿಪಾನ್‌ ಕಂಪೌಂಡರಾಕ್‌ ಹಾತ್‌ ಜೊಡ್ಡೆ. 

ಕಂಪೌಂಡರಾನ್‌ ಫಿಲಿಪಾನ್‌ ತಕ್ಲೆ ಥಾವ್ನ್‌ ಪಾಯಾ ಪರ್ಯಾಂತ್‌ ಏಕ್‌ ಪಾವ್ಚಿ| 
ಪಳೆಲೊ. “ಪಳೆ... ದಾಕ್ತೆರಾನ್‌ ಸಾಂಗ್ಲಾಂ, ತಾಣೆ ಸಾಂಗ್‌ಲ್ಲೆಂ ವಕಾತ್‌ ದಿವ್ವೆ 
ಮಾತ್ರ್‌ ಮೊಜೆಂ ಕಾಮ್‌. ಚಿಕಿತ್ಸಾ ಮೊಜಾನ್‌ ದೀಂವ್ಕ್‌ ಜಾಂವ್ಚಿನಾ. ದಾಕ್ತೆ 
ಯೆತಾ ಪರ್ಯಾಂತ್‌ ತುಮಿ ರಾಕ್ಕೆಂ ಪಡ್ತಲೆಂ.'' 

“ದಾಕ್ತೆರ್‌ ಕೆದ್ದಾ ಯೆತಲೊ?'' ಚಂದ್ರುನ್‌ ಹಳೂ ವಿಚಾರ್ಲೆಂ. 

“ಹೆಂ ಸಗ್ಳೆಂ ಹಾಂವ್‌ ನೆಣಾ.. ತೊ ಮ್ಹಾಕಾ ಸಾಂಗೊನ್‌ ವ್ಹೆತಾಯೇ...ತು 
ವೋ ಥಂಯ್‌ ಥಂಡ್‌ ಬಸಾ.'' 

“ಪಿಡೆಸ್ಟ್‌ ಮೊರ್ತಾ ಪರ್ಕಾಂತ್‌ ರಾಕೊನ್‌ಚ್ಚ್‌ ಬಸ್ದೆಂಗೀ?'' ಫಿಲಿಪಾಕ್‌ ರಾ 
ಸೊಸುಂಕ್‌ ಜಾಲೊನಾ. ' 

"ಜಾಯ್ನಾ ತರ್‌ ತಾಕಾ ಪಾಟಿಂ ವ್ಹರಾ. ಜಾಯಿತ್ತ್ಯೊ ಪ್ರೈವೇಟ್‌ ಆಸ್ಪತ್ರೊ, 
ಆಸಾತ್‌.” ತೊಂಡಾಕ್‌ ಮಾರ್ದೆ ಭಾಷೆನ್‌ ಸಾಂಗಾಲಾಗ್ಲೊ ಕಂಪೌಂಡರ್‌. 

“ಅಳೆ, ತೊ ದುಬ್ಳೊ ಮನಿಸ್‌.. ಖಾಸ್ಗಿ ಆಸ್ಪತ್ರೆಕ್‌ ವ್ಹಚೊಂಕ್‌ ತಾಕಾ ತಾಂಕ್‌ 

ನಾ..” ಫಿಲಿಪ್‌ ಮ್ಹಣಾಲೊ ಚಿಕ್ಕೆ ತಗ್ಗೊನ್‌. 

“ತರ್‌ ಹಾಂವೆ ಸಾಂಗ್‌ಲ್ಲೆಪರಿಂ ದಾಕ್ತೆರ್‌ ಯೆತಾ ಮ್ಹಣಾಸರ್‌ ರಾಕೊನ್‌ 
ರಾವಾ. ಆತ್ತಾಂ ಯೆತಲೊ” ಇತ್ಲೆಂ ಸಾಂಗೊನ್‌ ಕಂಪೌಂಡರ್‌ ಖಂಚಾನ್‌ಗೀ 
ಮಾಯಾಗ್‌ ಜಾಲೊ. 

ಥೊಡ್ಕಾ ಘಂಟ್ಕಾಂ ಉಪ್ರಾಂತ್‌ ದಾಕ್ತೆರ್‌ ಸುಜೀತ್‌ ನಿಧಾನಾಯೆನ್‌ ಆಸ್ಪತ್ರೆಕ್‌ 
ಯೇವ್ನ್‌ ಪಾವ್ಲೊ. ದೂಕ್‌ ಸೊಸುಂಕ್‌ ಜಾಯ್ದಾಸ್ತಾಂ ಯೆಂಕ ಆರಾಬಾಯೊ 
ದಿತಾಲೊ. 

“ಕಿತೆಂ ಹಿ ಆಸ್ಪತ್ರ್‌.. ಯಾ ಮಾಸ್ಧೆಚಿ ಮಾರ್ಕೆಟ್‌... ಕಿತೆಂ ಹೊ ಗಲಾಟೊ?” 
ದಾಕ್ತೆರ್‌ ಸುಜೀತ್‌ ಆಯಿಲ್ಲೊಚ್ಚ್‌ ವಳ್ಳಲ್ಲಾ ಯೆಂಕಾಕ್‌ ಆನಿ ತಾಚಾ ಸಾಂಗಾತ್ಕಾಂಕ್‌ 
ಪಳೆವ್ನ್‌ ರಾಗಾನ್‌ ಪೆಟ್ಟೊ. 

“ದಾಕ್ತೆರಾಬಾ.. ಆಮ್ಚಾ ಯೆಂಕಾಚೊ ಪಾಂಯ್‌ ಜಖ್ಮಿ ಜಾಲಾ. ದೂಖ್‌ 
ಸೊಸುಂಕ್‌ ಜಾಯ್ನಾಸ್ತಾಂ ತೊ ವಳ್ವಳೊನ್‌ ಆಸಾ.” ಫಿಲಿಪಾನ್‌ ಆವೇಶಾನ್‌ 
ಮ್ಹಳೆಂ. 

“ಹೋ... ತಾಚೊ ಪಾಯ್‌ ಜಖ್ಮಿ ಜಾಲಾಗೀ...'' ದಾಕ್ತೆರಾನ್‌ ವೃಂಗ್ಯಾನ್‌ 

ವಿಚಾರ್ಲೆಂ. “ತುಂ ಕೋಣ್‌?” 

“ಹಾಂವ್‌ ಸಾವ್ಕಾರ್‌ ರಂಗಪ್ಪಚ್ಛೆ ಲೊರಿಯೆಚೊ ಡ್ರೈವರ್‌.” 

“ಹೋ... ತುಂ ಡ್ರೈವರ್‌ಗೀ... ತರ್‌ ಹೊ ಮನಿಸ್‌ ಸೊರೊ ಪಿಯೆವ್ನ್‌ 
ಮಾರ್ಲಾರ್‌ ಪಡ್ಲೊ ಆಸ್ತಾಂ ತುಂವೆ ತಾಕಾ ಲೊರಿಯೆ ಪಂದಾ ಘಾಲೊಯ್‌. ಆನಿ...” 

“ನಾ ದಾಕ್ಷೆರಾಬಾ... ಹೊ ಆಮ್ಚೊ ಸಾವ್ಕಾರ್‌ ರಂಗಪ್ಪಚಾ ಕೋರ್ಕಾಂತ್‌ ಕಾಮ್‌ 
ಕಠ್ದೊ. ಖಡಾಪ್‌ ಪುಟಂವ್ಲೆಂ ಡಾಯ್ನಾಮೈಟ್‌ ಫುಟೊನ್‌ ಹಾಚಾ ಪಾಯಾಕ್‌ 

ಏಕ್‌ ಫಾತೊರ್‌ ಆಪ್ಪೊನ್‌...'” 

“ತಶೆಂ ತರ್‌ ಪಯ್ಲೆಂ ಪೊಲಿಸಾಂಕ್‌ ಕಳಯಾ. ಉಪ್ರಾಂತ್‌ ಹಾಂವ್‌ ತಾಕಾ 
ಆಪಡ್ತಾಂ..'' 

“ತಿಲ್ಲಿತಾಂವ್‌ ಸಾಯ್ಬಾ... ತಿಳ್ಸಿತಾಂವ್‌.. ಪಯ್ಲೆಂ ತಾಕಾ ತುಮಿ ತುರ್ತ್‌ ಚಿಕಿತ್ಸಾ 
ದಿಯಾ. ತೊ ದುಖಿನ್‌ ವಳ್ವಳೊನ್‌ ಆಸಾ...” 

“ಆತಾಂ ತೊ ಫಕತ್‌ ವಳ್ವಳೊನ್‌ ಆಸಾ. ಫಾಲ್ಕಾಂ ಕಾಂಯ್‌ ಚಡುಣೆ ಜಾಲೆಂ 
ತರ್‌ ಕೊಡ್ತಿಂತ್‌ ಉಲ್ಟೆಂ ಗುಮಾಟ್‌ ಮಾರ್ತಾತ್‌. ಆನಿ ತವಳ್‌ ಹಾಂವೆ 
ವಳ್ವಳಾಜಾಯ್‌ ಪಡ್ತಾ. ದೆಕುನ್‌. ತುಮಿ ಪಯ್ಲೆಂ ಪೊಲಿಸಾಂಕ್‌ ತಿಳ್ಸಿಯಾ, 
ಉಪ್ರಾಂತ್‌ ಪಳೆವ್ಕಾಂ...'' ದಾಕ್ಷೆರಾನ್‌ ಖಡಕ್ಕ್‌ ಜಾಪ್‌ ದಿಲಿ. 

“ನ್ಹಯ್‌ ಹೊ ದಾಕ್ತೆರ್‌ಗೀ ಯಾ ಕಸಾಯ್‌ಗಾರ್‌...'' ಕಳ್ವೆಳ್ಮಾ ದೊಳ್ಳಾಂನಿ 
ಪಳೆಂವ್ಚಾ ನೀಲುಕ್‌ ಪಳೆವ್ನ್‌ ಮ್ಹಣಾಲೊ ಚಂದ್ರು. 

ನೀಲುಚಾ ದೊಳ್ಳಾಂ ಥಾವ್ನ್‌ ಮೊಟಿಂ ಮೊಟಿಂ ದುಃಖಾಂ ದೆಂವ್ತಾಲಿಂ. ಯೆಂಕ 
ದುಖಿನ್‌ ಆರಾಬಾಯೊ ದಿತಾಲೊ ಜೀಬ್‌ ತಾಳ್ಕಾ ಥಾವ್ನ್‌ ಭಾಯ್ರ್‌ ವೊಡ್ಡ್‌. 

ತಿತ್ಲ್ಯಾರ್‌ ಫೋನ್‌ ವಾಜೊಂಕ್‌ ಲಾಗ್ಲೆಂ. 

“ಹಲೋ ಡೊಕ್ಟರ್‌ ಸುಜೀತ್‌ ಸ್ಪೀಕಿಂಗ್‌..'' ದಾಕ್ತೆರಾನ್‌ ಜಾಪ್‌ ದಿಲಿ. 

“ಹಾಂವ್‌ ಸಾವ್ಕಾರ್‌ ರಂಗಪ್ಪ ಉಲಯ್ತಾಂ. . ಥಂಯ್ಸರ್‌ ಆಮ್ಚೊ, ಕೂಲಿಚೊ 
ಯೆಂಕ ಮ್ಹಳ್ಳೊ ಆಯ್ಲಾಗೀ?'' 

“ವ್ಹಯ್‌... ತಿ ತುಜಾ ಕೋರ್ಯಾಂತ್‌ ಜಾಲ್ಲಿ ಕೇಜ್‌. ತಿ ಪಯ್ಲೆಂ ಪೊಲಿಸಾಂಕ್‌ 


103 


ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊ 






ತಿಳ್ಸಿಜಾಯ್‌...'' 

“ದೆಕುನ್‌ಚ್ಹ್‌ ಹಾಂವೆ ತುಕಾ ಫೋನ್‌ ಕೆಲೆಂ. ಪೊಲಿಸಾಂಕ್‌ ತಿಳ್ಸುಂಚೆಂ ನಾಕಾ. 
ಪೊಲಿಸಾಂಕ್‌ ಕಳಯ್ದ್ಹ್ಯಾರ್‌ ಕಾನೂನ್‌ ಕಾಯ್ದೆ, ಕೇಸ್‌, ತೆಂ ಹೆಂ ಮ್ಹಣೊನ್‌ 
ಮೊಜಿ ತಕ್ಲಿ ಪಾಡ್‌ ಕರ್ತಾತ್‌. ದೆಕುನ್‌ ತುಂ ಕಸಲಿಯ್‌ ಏಕ್‌ ಚಿಕಿತ್ಸಾ ದೀವ್ನ್‌ 
ತಾಕಾ ಧಾಡ್‌.'' 

“ಪುಣ್‌...” ದಾಕ್ತೆರ್‌ ಸುಜೀತಾನ್‌ ತಾಳೊ ವೊಡ್ಲೊ. 

“ತುಂ ಕಾಂಯ್‌ ಫಿಕಿರ್‌ ಕರಿನಾಕಾ. ತುಕಾ ಹಾಂವ್‌ ಪಳೆವ್ನ್‌ ಘೆತಾಂ. ಹೆರ್‌ 
ಕಿತೆಂಯ್‌ ಜಾಯ್ದಾಶೆಂ ಹಾಂವ್‌ ಪಳೆವ್ನ್‌ ಘೆತಾಂ. ತುಂ ಮಾತ್ರ್‌ ತಾಕಾ ಧರ್ಮಾಚಿ 
ಚಿಕಿತ್ಸಾ ದೀ ತಾಕಾ, ಕಳ್ಳೆಂಮೂ..?' 

“ವ್ಹಯ್‌... ಸಮ್ಹಾಲೆಂ.'' ದಾಕ್ತೆರಾನ್‌ ವ್ಹಡ್‌ ಏಕ್‌ ಸುಸ್ಕಾರ್‌ ಸೊಡ್ನ್‌ 
ಫೋನ್‌ ಸಕಯ್ಲ್‌ ದವರ್ಲೆಂ. 

“ದಾಕ್ತಿರಾಬಾ, ಮೊಜಾ ಘೊವಾಕ್‌ ವಾಂಚಯಾ... ಹಾಂವ್‌ ತುಮ್ಹಾ 
ಪಾಯಾಂಕ್‌ ಪಡ್ತಾಂ..'' ನೀಲು ದಾಕ್ತೆರಾಚಾ ಪಾಯಾಂಕ್‌ಚ್ಚ್‌ ಪಡ್ಲೆಂ. 

“ತುಂ ತಾಚಿ ಪತಿಣ್‌ಗೀ... ತರ್‌ ಬೊಬಾಟ್‌ ಮಾರಿನಾಕಾ. ಹಿ ಕಾಂಯ್‌ 
ಸಾಂತ್‌ ಯಾ ಮಾರ್ಕೆಟ್‌ ನ್ಹಯ್‌..'' ಉಲವ್ನ್‌ ತೊ ಯೆಂಕ ಸರ್ಕಿನ್‌ ಪಾಮ್ಲೊ. 

ಯೆಂಕ ಭಾಯ್ರ್‌ ಆಸ್ಚಾ ಎಕಾ ಬಾಂಕಾರ್‌ ನಿದೊನ್‌ ವಳ್ವಳೊನ್‌ ಆಸ್‌ಲ್ಲೊ. 

“ಅಯ್ಯೋ... ದೆವಾ ಮ್ಹಾಕಾ ಕಾಂಯ್‌ ತರೀ ಇಂಜೆಕ್ಸನ್‌ ದಿಯಾ... ಏ 
ದೆವಾ..'' ಯೆಂಕ ರುದಾನ್‌ ಕರ್ತಾಲೊ. 

“ದಮ್ಮಯ್ಯ ದಾಕ್ತೆರಾಬಾ... ಮೊಜಾ ಘೊವಾಕ್‌ ಚಿಕ್ಕೆ ಪಳೆಯಾ...” ನೀಲುನ್‌ 
ದಾಕ್ತೆರಾಚಿ ವಾಟ್‌ ಆಡಾಯ್ಲಿ. 

ದಾಕ್ತೆರ್‌ ಸುಜೀತಾನ್‌ ಯೆಂಕಾಚೆರ್‌ ಏಕ್‌ ದೀಷ್ಟ್‌ ಲಾವ್ನ್‌, “ತುಂ ಕಾಂಯ್‌ 
ಭಿಯೆನಾಕಾ... ತುಜಾ ಘೊವಾಚಾ ಜಿವಾಕ್‌ ಕಾಂಯ್‌ ಜಾಂವ್ಚೆಂನಾ. ತೊ 
ಮೊರ್ದೊನಾ.'' ಎಕಾ ಥರಾಚೆ ಧಾರುಣಾಯೆನ್‌ ದಾಕ್ತೆರ್‌ ಉಲಯ್ಲೊ. ನೀಲುಚಾ 
ಹರ್ದ್ಯಾಂತ್‌ ಕಿತೆಂಗೀ ಘಾಲ್ನ್‌ ಕಾಂಡ್‌ಲ್ಲೆ ಭಾಷೆನ್‌ ಜಾಲೆಂ. 

“ತಾಕಾ ವ್ಹರ್ನ್‌ ತ್ಕಾ ಭಿತರ್ಲ್ಯಾ ಕುಡಾಂತ್‌ ನಿದಾಯಾ.” ಫಿಲಿಪಾಕ್‌ ಆನಿ 

ಚಂದ್ರುಕ್‌ ಪಳೆವ್ನ್‌ ದಾಕ್ತೆರ್‌ ಮ್ಹಣಾಲೊ. “ಸಿಸ್ಟರ್‌.... ಆನಿ ಹೆಂ ನರ್ಸ್‌ ಖಂಯ್‌ 
ವ್ಹಚೊನ್‌ ಉಲಂವ್ಕ್‌ ಬಸ್ಲಾಂಗಾಯ್‌?” 

ಫಿಲಿಪಾನ್‌ ಆನಿ ಚಂದ್ರುನ್‌ ಯೆಂಕಾಕ್‌ ದಾಕ್ತೆರಾನ್‌ ದಾಕಯಿಲ್ಲ್ಯಾ ಭಿತರ್ಲ್ಯಾ 
'ಮೆಜಾಚೆರ್‌ ನಿದಾಯ್ಲೊ. ಉಪ್ರಾಂತ್‌ ಕೊಣಾಲಾಗಿಂಗೀ ಗಪ್ಪೆ ಮಾರ್ನ್‌ ಆಸ್‌ಲ್ಲ್ಯಾ 
'ನರ್ಸಾಕ್‌ ವೊಡ್ನ್‌ ಮ್ಹಳ್ಳೆಪರಿಂ ಹಾಡ್ನ್‌ ಆಯ್ಲೊ ಚಂದ್ರು. 

ಸಿಸ್ಟರ್‌, ತ್ಕಾ ಪೇಶಂಟಾಕ್‌ ಎಡೆಂಡ್‌ ಕರ್‌. ಹಾಂವ್‌ ಆಯ್ದೊಂ ಆತ್ತಾಂ..'' 
ದಾಕ್ತೆರಾನ್‌ ಸಾಂಗ್ರಚ್ಚ್‌ ನರ್ಸ್‌ ಭಿತರ್‌ ಗೆಲಿ ಪೆರ್ಮರಿ ಚರೊನ್‌ ಗೆಲ್ಲೆಪರಿಂ. 

“ಹೈ ಆಸ್ಪತ್ರೆಂತ್‌ ಜಾಯ್‌ ಜಾಲ್ಲಿ ಸಾಹೆತ್‌ ನಾ, ಮನಿಸ್‌ ನಾಂತ್‌.. ಹಾಂವ್‌ 
ಕಿತೆಂ ಕರುಂ?” ಪುರ್ಪುರ್ಲೊ ದಾಕ್ತೆರ್‌ ಆನಿ ಯೆಂಕ ನಿದೊನ್‌ ಆಸ್‌ಲ್ಲ್ಯಾ ಮೆಜಾ 
ಸರ್ಕಿನ್‌ ಗೆಲೊ. 

“ಚಲಾ... ಚಲಾ... ತುಮಿ ಭಾಯ್ರ್‌ ವ್ಹಚಾ. ಹಾಂವ್‌ ಉಪ್ರಾಂತ್‌ ತುಮ್ಕಾಂ 
ಆಪಯ್ರಾಂ...'' ದಾಕ್ತೆರಾಚಾ ತಾಳ್ಕಾಕ್‌ಚ್ಚ್‌ ಭಿಯೆವ್ನ್‌ ನೀಲು, ಫಿಲಿಪ್‌ ಆನಿ ಚಂದ್ರು 
ತ್ಕಾ ಕುಡಾ ಥಾವ್ನ್‌ ಭಾಯ್ರ್‌ ಉಸಾಳ್ಳೆ. 

“ಹಿ ಆಸ್ಪತ್ರ್‌ ನ್ಹಯ್‌ ಗುರು... ಕಸಾಯ್‌ಖಾನೊ...'' ಚಂದ್ರುಚಿಂ ಉತ್ರಾಂ 
ಉಸಾಳ್ಳಿಂಚ್‌. 

“ಆಮ್ಚೆ ತಸಲ್ಮಾ ದುಬ್ಭ್ಯಾಂಕ್‌ ಹಾಂಗಾ ಕಸಲೆಂಚ್‌ ಮೊಲ್‌ ನಾ. ” ಫಿಲಿಪ್‌ 
ಪಿಂರ್ಲಾತಾನಾ ಪಿಸೊ ಸುಬ್ಬಯ್‌ ಖರೈವ್ನ್‌ ಥಂಯ್ಸರ್‌ ಯೇಂವ್ನ್‌ ಪಾವ್ಲೊ. 

“ದುಬ್ಭ್ಯಾಂಚಾ ವೊಟಾಕ್‌ ಮಾತ್ರ್‌ ಮೋಲ್‌ , ಗೊತ್ತಾ ಸಾಯೆ ತುಕಾ?''ಪಿಸೊ 
ಹಾಸ್ಲೊ ಜ್ಕೋರಾನ್‌. 

“ಓಟ್‌ ಆಮ್ಚೊ, ಪೋಟ್‌ ಭರ್ದೆಂ ತ್ಕಾ ಕದೀಮಾಂನಿ'' ಫಿಲಿಪಾನ್‌ ದಾಡಾಮಾಂ 
ಅಡ್ಡಿಲಿಂ. 

“ರಂಗಪ್ಪ ಸಾವ್ಕಾರ್‌, ನಾಗಣ್ಣ ಹೆ ಸರ್ರ್‌ ರಾಜಕೀಯ್‌ ಪುಡಾರಿ, ಸಮಾಜ್‌ 
ಸೆವಕ್‌ ಮ್ಹಣ್ಣಾ ತಸಲೆ ಕಿತ್ಲೆಶೆ ಜಣ್‌ ಆಮ್ಚಾ ದೇಶಾಂತ್ಲ್ಯಾ ದುಬ್ಭ್ಯಾ, ಗತ್‌ 
ಆಧಾರ್‌ ನಾತ್‌ಲ್ಲ್ಯಾಂಕ್‌ ದೀನ್‌ ದಲಿತಾಂಕ್‌ ಶೋಷಣ್‌ ಕರ್ನ್‌ ತಾಂಚೆಂ ರಗತ್‌ 
ಪಿಯೆವ್ನ್‌ ಆಪ್ಲಿ ತಾನ್‌ ಬಾಗವ್ನ್‌ ಘೆನಾಂತ್‌?'' ಪರ್ತ್ಯಾನ್‌ ಪಿಶ್ಮಾನ್‌ ಆಪ್ಲಿ 


105 


ತಿರಸ್ಕಾರ್‌ ಬರ್ನಾಡ್‌ ಜೆ. ಬ 
ದಾಯ್‌ ಘಾಲಿ. 

“ಜಾಲ್ಯಾರೀ ಆಮ್ಚಾ ಸರ್ಕಾರಾಕ್‌ ಕಾಂಯ್‌ ಪಡೊನ್‌ ವ್ಹಚೊಂಕ್‌ ನಾ 
ನ್ಹಯ್‌ಗೀ...'' ಚಂದ್ರು ಬೆಜಾರಾಯೆನ್‌ ಮ್ಹಣಾಲೊ. 

“ಸರ್ಕಾರಾಕ್‌ ಪಡೊನ್‌ ಗೆಲ್ಲೆಂ ತರ್‌ ಕೋರ್ಕಾ ತಸಲ್ಯಾ ಅಪಾಯ್‌ಕಾ! 
ಕ್ಷೇತ್ರಾಂನಿ ಕಾಮ್‌ ಕರ್ತಲ್ಯಾಂ ಕಾಮಾಗಾರಾಂ ಖಾತಿರ್‌ ಇನ್ಸೂರ್‌ ಕಡ್ಡಾಯ್‌ 
ಕರ್ರೊನಾಂಗೀ ಸರ್ಕಾರ್‌...'' ಫಿಲಿಪ್‌ ರಾಗ್‌ ವೊಂಕ್ಲೊ. 

“ವ್ಹಯ್‌, ಇನ್ಯೂರ್‌ ಕೆಲ್ಲೆಂ ತರ್‌ ತೆ ಪಯ್ಕೆಯೀ ಹೆ ಸಾವ್ಕಾರ್‌ ಗೀಳ್ಡ್‌ 
ಘಾಲ್ತೆ ಆಸ್‌ಲ್ಲೆ.” ಪಿಸೊ ಮ್ಹಣಾಲೊ ಆಪ್ಲೊ ಹಾಸೊ ರಾವಯ್ನಾಸ್ತಾಂ. 

ನೀಲು ಭಾವ್ದೆಂ ಎಕಾ ಕೊನ್ಶ್ಕಾಕ್‌ ಕೊಪ್ಪಳ ಬಸೊನ್‌ ಆಪ್ಲ್ಯಾ ಘೂವಾಕ್‌ 
ನಿದಾಯಿಲ್ಲ್ಯಾ ಕುಡಾಕ್‌ಚ್ಚ್‌ ಪಳೆತಾಲೆಂ. 

ಸಮಾ ಅರ್ಧ್ಯಾ ಘಂಟ್ಕಾನ್‌ ದಾಕ್ತೆರ್‌ ಕುಡಾ ಥಾವ್ನ್‌ ಭಾಯ್ರ್‌ ಯೆತಾನಾ 
ತೆ ಆಂಗಾರ್‌ ಆಯಿಲ್ಲ್ಯಾಪರಿಂ ದಾಕ್ತೆರಾ ಮುಖಾರ್‌ ವ್ಹಚೊನ್‌ ರಾವ್ಹೆಂ. 

“ದಾಕ್ತೆರಾಬಾ.. ಮೊಜಾ ಘೊವಾಕ್‌ ಕಾಂಯ್‌ ಜಾಯ್ನಾಮೂ...'' 

“ಡಾಯ್ನಮೈಟ್‌ ಫುಟ್ತಾನಾ ತುಜೊ ಘೊವ್‌ ಥಂಯ್‌ ಮೊರೊಂಕ್‌ 
ಗೆಲ್ಲೊಯೇ ತರ್‌...” ದಾಕ್ಷೆರಾಚಿಂ ಕಠೀಣ್‌ ಉತ್ರಾಂ ಆಯ್ಕೊನ್‌ ಸಕ್ಕಡ್‌ ಏಕ್‌ 
ಪಾವ್ಟಿಂಚಾಕ್‌ ಥಂಡ್‌ ಪಡ್ಲೆ. 

“ತುಜಾ ಘೊವಾಚಾ ಪಾಯಾಚೊ ಘಾಯ್‌ ಧುವ್ನ್‌ ನಿತಳ್‌ ಕರ್ನ್‌ ವಕಾತ್‌ 
ಲಾವ್ನ್‌ ಬೇಂಡೇಜ್‌ ಕೆಲ್ಕಾ. ಆನಿ ತಾಚಿ ದೂಖ್‌ ರಾವೊಂಕ್‌ ಭಾಯ್ದಿಂ ವಕ್ತಾಂ 
ತುಮಿ ಹಾಡ್ನ್‌ ದೀಜಾಯ್‌. ತಿಂ ಹಾಂಗಾಸರ್‌ ಆಸ್ಪತ್ರೆಂತ್‌ ಸ್ಟೋಕ್‌ ನಾಂತ್‌. 
ಘೆಯಾ ಹಿ ಚೀಟ್‌ ಆನಿ ಹಿಂ ವಕ್ತಾಂ ಹಾಡ್ನ್‌ ಯೆಯಾ, ವೆಗಿಂ. 'ದಾಕ್ತೆರಾನ್‌ 
ಬರಯ್ಲಲಿ ಚೀಟ್‌ ನೀಲುಚಾ ಹಾತಾಂತ್‌ ದಿಲಿ. 

“ವೊಕ್ತಾಂನಾಮ್ಹ ಣ್ತಾ ಹೊ ಚೋರ್‌... ವೊಕ್ತಾಂ ಆಯಿಲ್ಲಾ ಫರಾ ಭಾಯ್ರ್‌ 
ವಿಕುನ್‌ ತ್ಕಾ ಪಯ್ಯಾಂನಿ ಗಮ್ಮತಾಂ ಮಾರ್ನ್‌ ಜಾಲ್ಕಾಂತ್‌ ಹಾಣೆ. ಆತಾಂ 
ದುಬ್ಭ್ಯಾಂಚೆಂ ರಗಾತ್‌ ಪಿಯೆತಾ.'' ಪಿಶ್ಯಾನ್‌ ದಾಂತ್‌ ಚಾಬ್ಲೆ. 

“ನೀಲಕ್ಕ, ತಿ ಚೀಟ್‌ ಮ್ಹಾಕಾ ದೀ. ಆನಿ ತುಜೆ ಲಾಗಿಂ ಆಸ್ಚೆ ಪಯ್ಕೆ ದೀ. 

ಹಾಂವ್‌ ವ್ಹಚೊನ್‌ ವೊಕ್ತಾಂ ಹಾಡ್ನ್‌ ಯೆತಾಂ” ಫಿಲಿಪ್‌ ಮುಖಾರ್‌ ಸರ್ಲೊ. 


ದಿಲೆ. 


ನೀಲುನ್‌ ಚೀಟ್‌ ಆನಿ ಆಪ್ಣಾಲಾಗಿಂ ಆಸ್‌ಲ್ಲೆ ಥೊಡೆ ಪಯ್ಕೆ ಫಿಲಿಪಾ ತಾಬೆನ್‌ 


“ವೆಗಿಂ ವೊಕ್ತಾಂ ಹಾಡ್ನ್‌ ಯೆಯಾ. ಮ್ಹಾಕಾ ಘರಾ ವ್ಹಚೊಂಕ್‌ ವೇಳ್‌ 
ಜಾತಾ.” ದಾಕ್ತೆರಾನ್‌-ಧೆಂಖ್ಲೊ ಘಾಲೊ. 

“ಪಳೆಯಾ, ಪಿಡೆಸ್ಟ್‌ ದೆವಾಚಾ ಘರಾ ವ್ಹಚೊಂಕ್‌ ತಯಾರ್‌ ಜಾಲಾ ತರ್‌ 
ದಾಕ್ತೆರ್‌ ಅಪ್ಲಾಚಾ ಘರಾ ವ್ಹಚೊಂಕ್‌ ದಡ್ಬಡ್ತಾ.'' ಪಿಸೊ ರಾಗಾನ್‌ 
ಉಚಾಂಬೊಳ್‌ ಜಾಲೊ. 

“ಚಂದ್ರು..'' ಫಿಲಿಪಾನ್‌ ಚಂದ್ರುಕ್‌ ಕುಶಿಕ್‌ ಆಪಯ್ಲೊ. '“ಹಾಂವ್‌ ವ್ಹಚೊನ್‌ 
ವೊಕ್ತಾಂ ಹಾಡ್ನ್‌ ಯೆತಾಂ. ತುಂ ಆಸ್ಪತ್ರೆಚಾ ನರ್ಸಾಕ್‌ ಮೆಳೊನ್‌ ತಿಚಾ ಹಾತಾರ್‌ 
ಪಂಚ್ವೀಸ್‌ ರುಪಯ್‌ ಘಾಲ್‌. ನಾ ತರ್‌ ಹ್ಯಾ ಯೆಂಕಾಕ್‌ ಕೊಣ್‌ಯೀ ಸಾರ್ಕೆಂ 
ಕರ್ನ್‌ ಪಳೆಯ್ನಾಂತ್‌. ಹಾಂವ್‌ ಆತ್ತಾಂ ಆಯ್ದೊಂ...'' ಪಂಚ್ವೀಸ್‌ ರುಪಯ್‌ 
ಚಂದ್ರುಚಾ ಹಾತಾಂತ್‌ ದೀವ್ನ್‌ ಫಿಲಿಪ್‌ ಗೆಲೊ ಲೊರಿ ಘೆವ್ನ್‌. 

“ಹ್ಯಾ ದೇಶಾಂತ್‌ ವಾರೆಂ ಸೆಂವ್ಕ್‌ಯೀ ಆನಿ ಪಯ್ಶೆ ದೀಜಾಯ್‌ ಪಡ್ತಿತ್‌. 
ಅಯ್ಕೋ ಮೊಜಾ ಮಹಾನ್‌ ಭಾರತಾ...'' ಪಿಸೊ ಪುರ್ಪುರೊಂಕ್‌ ಲಾಗ್ಲೊ. 

ಚಂದ್ರುನ್‌ ವ್ಹಚೊನ್‌ ಘುಟಾನ್‌ ನರ್ಸಾಚಾ ಹಾತಾಂತ್‌ ಪಂಚ್ಚೀಸ್‌ ರುಪಯ್‌ 
ಘಾಲ್ರಚ್ಚ್‌ ನರ್ಸಾಚೆಂ ತೋಂಡ್‌ ಫುಲ್ಲೆಂ. 

“ಪಳೆ, ತಾಚೆ ಬಾಯ್ಲೆಕ್‌ ಚಿಕ್ಕೆ ತಾಚೆ ಸರ್ಕಿನ್‌ ಯೇವ್ನ್‌ ಬಸೊಂಕ್‌ ಸಾಂಗ್‌'' 
ಚಂದ್ರುಕ್‌ ಹಾಸೊನ್‌ ತಿ ಮ್ಹಣಾಲಿ. 

“ನೀಲಕ್ಕ, ವ್ಹಚ್‌ ತುಂ ಯೆಂಕಣ್ಣ ಸರ್ಕಿನ್‌ ವ್ಹಚೊನ್‌ ಬಸ್‌. ” ಚಂದ್ರುನ್‌ 
ಭಾಯ್ರ್‌ ಯೇವ್ನ್‌ ನೀಲುಕ್‌ ಭಿತರ್‌ ಧಾಡ್ಲಿ. ಚಂದ್ರುನ್‌ ಇತ್ತೆಂ ಮ್ಹಳ್ಳೆಂಚ್‌ 
ನೀಲು ಯೆಂಕ ಸರ್ಕಿನ್‌ ಧಾಂವ್ಲೆಂ. ಯೆಂಕ ಪಾಯಾಚೆ ದುಖನ್‌ ಆಜೂನ್‌ 
ವಳ್ವಳ್ತಾಲೊ. 

ಸುಮಾರ್‌ ಅರ್ಧ್ಯಾ ವೊರಾನ್‌ ಫಿಲಿಪ್‌ ವೊಕ್ತಾಂ ಘೆವ್ನ್‌ ಆಯ್ಲೊ. ತಕ್ಷಣ 
ದಾಕ್ತೆರಾನ್‌ ಯೆಂಕಾಕ್‌ ಇಂಜೆಕ್ಸನ್‌ ದೀವ್ನ್‌ ಉರ್‌ಲ್ಲಿಂ ವೊಕ್ತಾಂ ಹೈಪರಿಂ ತಾಕಾ 

ದೀಜಾಯ್‌ ಮ್ಹಣ್‌ ಸಾಂಗೊನ್‌ ತೊ ಘರಾ ಚಲ್ತಚ್ಚ್‌ ರಾವ್ಲೊ. 

ಧಾ ಪಂದ್ರಾ ಮಿನುಟಾಂ ಭರ್‌ ಫಿಲಿಪ್‌ ಆನಿ ಚಂದ್ರು ಥಂಯ್ಸರ್‌ಚ್ಚ್‌ ರಾ 
ಉಪ್ರಾಂತ್‌ ನಿಧಾನ್‌ ತೆಂ ಪಾಟಿಂ ವ್ಹಚೊಂಕ್‌ ಭಾಯ್ರ್‌ ಸರ್ಲೆ. 

“ನೀಲಕ್ಕ, ಆಮಿ ವ್ಹೆತಾಂವ್‌... ತುಂ ಫಾಲ್ಕಾಂ ಸಕಾಳಿಂ ರಂಗಪ್ಪ ಸಾವ್ಕಾರಾಕ್‌ 
ಮೆಳೊನ್‌ ಥೊಡ್ಕಾ ಪಯ್ಯಾಂಚಿ ಕುಮೊಕ್‌ ವಿಚಾರ್‌. ವೊಕ್ತಾಕ್‌ ಪಯ್ಕೆ ಆನಿಕೀ 
ಜಾಯ್‌ ಪಡ್ತಲೆ'' ಫಿಲಿಪಾನ್‌ ನೀಲುಕ್‌ ಸಮ್ಹಾಯ್ಲೆಂ. 

“ಜಾಯ್ತ್‌'' ನೀಲುನ್‌ ನಿರ್ಜೀವ್‌ ರಿತಿನ್‌ ತಕ್ಲಿ ಹಾಲಯ್ಲಿ. 

“ನೀಲಕ್ಕ, ತುಂ ಭುರ್ಗ್ಯಾಂಚಿ ಖಂತ್‌ ಕರಿನಾಕಾ. ಆಜ್‌ ರಾತಿಂ ಕೆಂಪಿಕ್‌ಚ್ಚ್‌ 
ಪಳಂವ್ಕ್‌ ಸಾಂಗ್ತಾಂ. ತುಂ ಚಡಿತ್‌ ಕಾಂಯ್‌ ಚಿಂತುಂಕ್‌ ವ್ಹಚಾನಾಕಾ'' ಚಂದ್ರುನ್‌ 
ನೀಲುಕ್‌ ಭುಜಯ್ಲೆಂ. “ಆಮಿ ಆನಿ ವ್ಹೆತಾಂವ್‌.'' 

ನೀಲುಚಾ ದೊಳ್ಳಾಂನಿ ಉದಾಕ್‌ ಭರೊನ್‌ ಆಯ್ಲೆಂ. ದುಸ್ರೆ ಘಡಿಯೆ ಪತಿಚಿ 
ಸ್ಥಿತಿ, ನೆಣ್ಣಿಂ ಬಾಳಾಂ... ಹೆಂ ಸರ್ವ್‌ ಚಿಂತುನ್‌ ತಾಕಾ ರಡೊಂಕ್‌ ಆಯ್ದೆಂಚ್‌. 

“ರಡಾನಾಕಾ ನೀಲಕ್ಕ... ರಡಾನಾಕಾ.ಯೆಂಕ ವೆಗಿಂ ಬರೊ ಜಾತಲೊ. ಸಕ್ಕಡ್‌ 
ಸಾರ್ಕೆಂ ಜಾತಲೆಂ. ಆಮಿ ವ್ಹೆತಾಂವ್‌. ಆಮ್ಕಾಂ ಆತಾಂ ಧನಿಯಾಚೆಂ ಕಿತ್ಲೆಂ 
ಆಯ್ಕೊಂಕ್‌ ಆಸಾಗೀ..” ಮ್ಹಣಾತ್ತ್‌ ಫಿಲಿಪ್‌ ಭಾಯ್ರ್‌ ಸರ್ಲೊ. 

“ವ್ಹಯ್‌ ಗುರು, ಕಿತ್ಲಿಂ ಟ್ರಿಪ್ಪಾಂ ಚುಕ್ಲಿಂ ಮ್ಹಣೊನ್‌ ಆತಾಂ ವಸ್ತುರ್‌ 
ಉಂಬೊಳ್ಳೆ ಭಾಷೆನ್‌ ಆಮ್ಕಾಂ ಉಂಬೊಳ್ತಾ ಖಂಡಿತ್‌.” ಚಂದ್ರುನ್‌ ಫಿಲಿಪಾಚೊ 
ಪಾಟ್ಲಾವ್‌ ಕೆಲೊ. 

ಪಿಸೊ ಸುಬ್ಬ ಮಾತ್ರ್‌ ಥಂಡ್‌ಗಾರ್‌ ಜಾವ್ನ್‌ ಆಸ್ಪತ್ರೆಚಾ ಭಾಯ್ರ್‌ ಬಸೊನ್‌ 
ಆಸ್‌ಲ್ಲೊ. 

ಯೆಂಕಾಕ್‌ ಭುಜಯಿತ್ತ್‌ ತಿ ರಾತ್‌ ಪಾಶಾರ್‌ ಕೆಲಿ ನೀಲುನ್‌. ವೊಕ್ತಾಂಚಾ 
ಪ್ರಭಾವಾನ್‌ ಯೆಂಕಾಚಿ ದೂಖ್‌ ಇಲ್ಲಿಶಿ ಉಣಿ ಆಸ್‌ಲ್ಲಿ. ಸಕಾಳಿಂಚಾ ಆಟ್‌ 
ವೊರಾಂ ಪರ್ಯಾಂತ್‌ ಹೈ ಆಸ್ಪತ್ರೆಂತ್‌ ಕಾಂಯ್‌ ತರೀ ಖಾಂವ್ಕ್‌ ದಿತಾತ್‌ಗೀ ಮ್ಹಣ್‌ 
ರಾಕೊನ್‌ ರಾವ್ಲೆಂ ನೀಲು. ಆನಿ ರಾಕ್ಲ್ಯಾರ್‌ ಜಾಂವ್ಚೆಂನಾ ಮ್ಹಣ್‌ ತೆಂ ಭಾಯ್ರ್‌ 
ಸರ್ಲೆಂಚ್‌ ಆಪ್ಲ್ಯಾ ಧನಿಯಾಕ್‌ ಮೆಳ್ಳೆ ಖಾತಿರ್‌. ಯೆಂಕಾಕ್‌ ದೀಂವ್ಕ್‌ ಆಸ್‌ಲ್ಲೊ 

ಳಿಯೊ ದೀವ್ನ್‌ ತೆಂ ವ್ಹೆಚಾಕ್‌ ಭಾಯ್ರ್‌ ಸರ್ಲೆಂ. 

ಚಲೊನ್‌ಚ್ಚ್‌ ಕೋರ್ಕಾಕ್‌ ಪಾವ್ಲೆಂ ನೀಲು. ಪಯ್ಲೆಂ ನೆಣ್ತೆಂ ಬಾಳ್‌ ಜ್ಯೋತಿಕ್‌ 
ಛೆಂವ್ಹಾಕ್‌ ತೆಂ ಅತ್ರೆಗ್ಲೆಂ. ರಾತ್‌ಭರ್‌ ಆವಯ್‌ ನಾತ್‌ಲ್ಲ್ಯಾನ್‌ ರಡೊನ್‌ 
ಡೊನ್‌ ನಿದ್‌ಲ್ಲೆಂ ತೆಂ ಆವಯ್ಕ್‌ ವೆಂಗುನ್‌ ರಡ್ಡೆಂ. 

ನೀಲುಯೀ ಆಪ್ಲ್ಯಾ ದೊಗಾಂಯ್‌ ಬಾಳಾಂಕ್‌ ವೆಂಗುನ್‌ ಗಳ್ಗಳ್ಳಾಂ ರಡ್ಡೆಂ. 
ವಯ್‌,ಬಾಪಾಯ್‌ ಸಾಂಗಾತಾಚ್ಚ್‌ ಆಸ್‌ಲ್ಲ್ಯಾ ದೀಪುಕ್‌ ಕಾಲ್ಡಿ ರಾತ್‌ ಕಿತ್ಕಾ 
ಆಯ್ಲಿ ಮ್ಹಳ್ಳೆ ಪರಿಂ ಭಗ್‌ಲ್ಲ್ಯಾಂತ್‌ ನವಾಲ್‌ ನಾ. 

“ತುಜಿಂ ಭುರ್ಲಿಂ ತುಕಾ ಸೊಡ್ನ್‌ ರಾವೊಂಕ್‌ ಆಯ್ಕಾನಾಂತ್‌ ನೀಲು. ಕಾಲ್‌ 
ರಾತಿಂ ತಾಂಕಾಂ ಸಮಧಾನ್‌ ಕರ್ನ್‌ ನಿದಾಯ್ದಾಯ್‌ ತರ್‌ ಮ್ಹಾಕಾ ಜಿವಾರ್‌ 
ಆಯ್ದೆಂ.'' ಕೆಂಪಿನ್‌ ಅಶೀರ್‌ ತಾಳ್ಕಾನ್‌ ಮ್ಹಳೆಂ. ""ಆತಾಂ ತುಜೊ ನೊವ್ರೊ 
ಯೆಂಕ ಕಸೊ ಆಸಾ? ಕೆಂಪಿನ್‌ ಉತ್ರಾಂಚಿ ಧಾರ್‌ ಬದ್ದಿಲಿ. 

“ತಸೊಚ್ಚ್‌ ಆಸಾ. ದೂಖ್‌ ಇಲ್ಲಿಶಿ ಉಣಿ ಆಸಾ ಕಂಯ್‌. ಆನಿಕೀ ಥೊಡೆ 
ದೀಸ್‌ ಹಾಂವೆ ಥಂಯ್ಚ್‌ ರಾಂವ್ಚೆಂ ಪಡ್ತಲೆಂ ಕೆಂಪಕ್ಕ” ನೀಲುನ್‌ ಕಳ್ವಳ್ಯಾಂನಿ 
ಸಾಂಗ್ಲೆಂ. 

“ಕಿತೆಂ ಗ್ರಚ್ಚಾರ್‌ ಮ್ಹಣ್ಣೆ. ಅನಾವಶೆಂ ವಾಘಾಚಾ ತೊಂಡಾಂತ್‌ ಹಾತ್‌ 
ಘಾಲ್ಲ್ಯಾಪರಿಂ ಜಾಲೆಂ” ಕೆಂಪಿನ್‌ ಸುಸ್ಕಾರ್‌ ಸೊಡ್ಲೊ. 

“ಥೊಡೊ ತೇಂಪ್‌ ಕಸಲಿಚ್ಚ್‌ ಖಂತ್‌ ಬೆಜಾರಾಯ್‌ ನಾಸ್ತಾಂ ಅಮಿ ದೀಸ್‌ 
ಪಾಶಾರ್‌ ಕೆಲೆ. ಆತಾಂ ಪರ್ತ್ಯಾನ್‌ ಆಮ್ಚೆರ್‌ ಮೋಡ್‌ ಆಯ್ದೆಂ'' ನೀಲುಚೊ 
ತಾಳೊ ಭರೊನ್‌ ಆಯ್ಲೊ. 

“ಆಯ್ದಲೆಂ ಮೋಡ್‌ ನಿತಳ್ತಲೆಂ ಭಯ್ಲಿ, ತುಂ ಕಾಂಯ್‌ ಖಂತ್‌ ಕರಿನಾಕಾ.” 
ಕೆಂಪಿನ್‌ ನೀಲುಕ್‌ ಭುಜಂವ್ಚೆಂ ಪ್ರಯತನ್‌ ಕೆಲೆಂ. 

“ಕೆಂಪಕ್ಕ, ತಿ ನಾಂವಾಕ್‌ ಮಾತ್ರ್‌ ಧರ್ಮಾಸ್ಪತ್ರ್‌. ವೊಕ್ತಾಂ ಆನಿ ಸಗ್ಳೆಂ ಆಮಿ 
ಭಾಯ್ರ್‌ ಹಾವ್ನ್‌ಚ್ಚ್‌ ಹಾಡಿಜಾಯ್‌. ದೆಕುನ್‌ ಆತಾಂ ಪಯ್ಕೆ ಥೊಡೆ ವಿಚಾರುಂಕ್‌ 
- ಧನಿಯಾಕಡೆಂ ಹಾಂವೆ ವ್ಹಚಾಜಾಯ್‌.'' 

“ಕಿತೆಂಗೀ ಭಯ್ಲಿ, ತೊ ಮನಿಸ್‌ ವ್ಹಡ್ಲೊ ದುಸ್ಟೊ. ಕಾಮ್‌ ಜಾತಚ್ಚ್‌ ಮನ್ಯಾಚಿ 

ವಳಕ್‌ ತಾಕಾ ಆಸಾನಾ. ಜಾಲ್ಕಾರೀ ತುಂ ವ್ಹಚ್‌. ಚಲ್‌, ಆತಾಂ ಆಮಿ ಜಲ್ಲಿ 
ಫೊಡ್ಡಾ ಕುಶಿನ್‌ಚ್ಚ್‌ ರಾಕೊನ್‌ ರಾವ್ಕಾಂ' ಕೆಂಪಿ ಉಟ್ಲೆಂ. 

“ಕೆಂಪಕ್ಕ, ಹಾಂವೆ ಮೊಜಾ ಘೊವಾಕ್‌ ಕಿತೆಂ ತರೀ ರಾಂದುನ್‌ ವ್ಹರಿಜಾಯ್‌. 
ದೆಕುನ್‌ ವೆಗಿಂ ವೆಗಿಂ ಕಿತೆಂ ತರೀ ಕರ್ಕಾಂ. ತುಂ ವ್ಹಚ್‌, ಹಾಂವ್‌ ಆತ್ತಾಂ ಆಯ್ಲಿಂ.'' 
ನೀಲು ಕೆಂಪಿಕ್‌ ಸಾಂಗೊನ್‌ ತಾಚಾ ಜೊಪ್ಪ್ವಾ ಕುಶಿನ್‌ ಗೆಲೆಂ. ವೆಗಿಂ ಇಲ್ಲೆಂ 
ರಾಂದಾಪ್‌ ಕರ್ನ್‌ ಭುರ್ಗ್ಯಾಂಕ್‌ಯೀ ದೀವ್ನ್‌ ಆಪುಣ್‌ಯೀ ಇಲ್ಲೆಂಶೆಂ ಖಾವ್ನ್‌ 
ನೀಲು ರಂಗಪ್ಪಾಕ್‌ ರಾಕೊನ್‌ ರಾವ್ಲೆಂ. 

ಪಯ್ಸ್‌ ಥಾವ್ನ್‌ಚ್ಚ್‌ ರಂಗಪ್ಪಾಚೆಂ ರುಪ್ಲೆ ಪಳೆಲ್ಲೆಂಚ್‌ ನೀಲು ಏಕ್‌ ಘಡಿಭರ್‌ 
ಕಾವ್ದೆವ್ನ್‌ ಗೆಲೆಂ. ತರೀಕೀ ಧಯ್ರ್‌ ಎಕ್ಟಾಂಯ್‌ ಕರ್ನ್‌ ಜ್ಯೋತಿಕ್‌ ಹಾಂಡಿ ಮಾರ್ನ್‌ 
ಮಖಾರ್‌ ಸರ್ಲೆಂ. ದೀಪು ಆವಯ್ದೊ ಪಾಲಂವ್‌ ಥರ್ನ್‌ಚ್ಚ್‌ ಆಸ್‌ಲ್ಲೊ. 

“ಸಾವ್ಕಾರಾಂನೊ, ಮೊಜೆರ್‌ ಭಿರ್ಮತ್‌ ಪಾವಾ. ಮೊಜಾ ಘೊವಾಕ್‌...'' 
ತಾಚಾನ್‌ ದೂಖ್‌ ತಡ್ಜೊಂಕ್‌ ಜಾಲೆಂನಾ. ದೆಕುನ್‌ ಮುಕಾರ್‌ ಉಲಂವ್ಕ್‌ 
ತಾಚಾನ್‌ ಜಾಲೆಂನಾ. 

“ವ್ಹಯ್‌, ಆತಾಂ ತುಂ ರಡ್ತಾಯ್‌ಗೀ ಯಾ ಕಾಂಯ್‌ ಸಾಂಗ್ತಾಯ್‌..'' ರಂಗಪ್ಪ 
ಭರ್ಮಾನ್‌ ಉಲಯ್ಲೊ. 

“ತಾಕಾ ವೊಕ್ತಾಕ್‌ ಇಲ್ಲೆ ಪಯ್ಕೆ ಜಾಯ್‌ ಆಸ್‌ಲ್ಲೆ...” 

“ಪಯ್ಕೆ?'' ರಂಗಪ್ಪ ಖೆಂವ್ಹಾಲೊ.“ಪಯ್ಕೆ ಹಾಂವೆ ತುಕಾ ಖಂಯ್‌ ಥಾವ್ನ್‌ 
ದಿಂವ್ಚೆ? ತುಮ್ಚಿ ಕೂಲ್‌ ಕಾಂಯ್‌ ಹಾಂವೆ ಬಾಕಿ ದವರುಂಕ್‌ನಾ. ದಿಸಾಂದೀಸ್‌ 
ತುಮಿ ಕೂಲ್‌ ಲೇಖ್‌ ಕರ್ನ್‌ ಪಯ್ಕೆ ವ್ಹರ್ತಾತ್‌.'' ರಾಗಾನ್‌ ಮುಸ್ಮುಸೊನ್‌ 
ಮ್ಹಣಾಲೊ ರಂಗಪ್ಪ. 

“ಪುಣ್‌ ಧನಿಯಾ, ತಶೆಂ ಮ್ಹಣಾನಾಕಾತ್‌. ಹ್ಯಾ ಆಕಾಂತಾಚಾ ವೆಳಾರ್‌ ತುಮಿ 
ಆಮ್ಕಾಂ ಸಾಂಡುನ್‌ ಘಾಲಿನಾಕಾತ್‌. ಮೊಜಾ ಘೊವಾನ್‌ ತುಮ್ಚಾ ಕೋರ್ಕಾಂತ್‌ 
ತಾಚಾ ರಗ್ತಾಚೊ ಘಾಮ್‌ ಗಳಯ್ಲಾ.ದೆಕುನ್‌ ಕಿತೆಂ ತರೀ ಉಪ್ಕಾರ್‌ ಕರಾ...” 

“ಪುಣ್‌ ಖಡಾಪ್‌ ಫುಟಂವ್ಚಾ ವೆಳಾರ್‌ ಪಯ್ಯಾಂಚಾ ಆಬ್ಲೆಸಾಕ್‌ ಲಾಗೊನ್‌ 
ಖಡ್ಬಿ ಫಾತೊರ್‌ ವ್ಹಾವವ್ನ್‌ ಹಾಡುಂಕ್‌ ಹಾಂವೆ ಕಾಂಯ್‌ ಸಾಂಗ್‌ಲ್ಲೆಂಯೇ...ತೆಂ 

ಯ್‌ ಹಾಂವ್‌ ನೆಣಾ. ತಾಚೈೆ ಚುಕಿನ್‌ ತಾಣೆ ಕೆಲಾಂ ದೆಕುನ್‌ ತಾಕಾ ಹಾಂವ್‌ 
ವಾಬ್ದಾರ್‌ ನ್ಹಯ್‌. ಮೊಜೆ ಥಾವ್ನ್‌ ತುಕಾ ಏಕ್‌ ಪಯ್ಸೊ ಮೆಳ್ತೊನಾ.'' ಹಾತ್‌ 
ಪುಡ್ನ್‌ ರಂಗಪ್ಪ ಮುಖಾರ್‌ ಚಲ್ಲೊ. 

“ನಾ ಧನಿಯಾ, ತಶೆಂ ಮ್ಹಣಾನಾಕಾ.'' ನೀಲು ತಾಚೆ ಪಾಟ್ಲ್ಯಾನ್‌ಚ್ಚ್‌ ಧಾಂವ್ಲೆಂ. 
"ತುಮಿಂಚ್‌ ಆಮ್ಚೊ ದೇವ್‌. ಆಮ್ಚೊ ಹಾತ್‌ ಹ್ಕಾ ವೆಳಾರ್‌ ಸೊಡಿನಾಕಾತ್‌.'' 
ಲು ರಡಾಲಾಗ್ಲೆಂ. 

“ಪಳೆ, ಯೆಂಕಾಕ್‌ ಸರ್ಕಾರಿ ಆಸ್ಪತ್ರೆಂತ್‌ ಭರ್ತಿ ಕೆಲಾ. ಥಂಯ್ಸರ್‌ ಸಕ್ಕಡ್‌ 
ಧರ್ಮಾರ್ಥ್‌ ಮೆಳ್ತಾ. ಪಯ್ಕಾಂಚಿ ಕಾಂಯ್‌ ತುಕಾ ಗರ್ಜ್‌ ನಾ. ದೆಕುನ್‌ ತುಂ 
ಆತಾಂ ಹಾಂಗಾ ಥಾವ್ನ್‌ ವ್ಹಚ್‌, ಮೊಜಿ ತಕ್ಲಿ ಖಾಯ್ನಾಕಾ.'' 

“ವ್ಹಯ್‌ ಧನಿಯಾ, ತಿ ಧರ್ಮಾಸ್ಪತ್ರ್‌. ಪುಣ್‌ ಥಂಯ್ಸರ್‌ ಕಿತೆಂಚ್‌ ಧರ್ಮಾಕ್‌ 
ಮೆಳಾನಾ. ದೆಕುನ್‌ ಮ್ಹಾಕಾ ಥೊಡ್ಮಾ ಪಯ್ಕಾಂಚಿ ಅಧಿಕ್‌ ಗರ್ಜ್‌ ಆಸಾ.” 
ನೀಲುಚೊ ತಾಳೊ ಪಡೊನ್‌ ಆಯ್ಲೊ. 

“ತುಂ ಥಂಯ್‌ ಪಯ್ಕೆ ಗಿಯ್ಕೆ ಕಾಂಯ್ಚ್‌ ದೀಂವ್ಕ್‌ ವ್ಹಚಾನಾಕಾ. ಥಂಯ್ಚೊ 
ದಾಕ್ತೆರ್‌ ಮೊಜೆ ವಳ್ಳಿಚೊ. ಹಾಂವ್‌ ತಾಕಾ ಆಜ್‌ಚ್ಚ್‌ ಫೋನ್‌ ಕರ್ನ್‌ ಸಾಂಗ್ತಾಂ. 
ತುಂ ಕಾಂಯ್‌ ತಾಚಿ ಫಿಕಿರ್‌ ಕರಿನಾಕಾ.” 

“ಧನಿಯಾ, ಆಮ್ಚಾ ಪೊಟಾಕ್‌ ಕಿತೆಂ ಕರ್ಚೆಂ? ಹಿಂ ದೊಗಾಂ ಭುರ್ಗಿಂ ಆಸಾತ್‌ 
ಆಮ್ಕಾಂ. ಏಕ್‌ ಹಜಾರ್‌ ರುಪಯ್‌ ತರೀ ದೀ ಧನಿಯಾ...'' 

“ಕಿತೆಂ, ಏಕ್‌ ಹಜಾರ್‌ ರುಷಯ್‌!?'' ರಂಗಪ್ಪಾಚೆಂ ಕಾಳಿಜ್‌ ಜ್ಕೋರಾನ್‌ 
ಕಾಂಪ್ಲೆಂ. “ಏಕ್‌ ಹಜಾರ್‌ ರುಪಯ್‌ ದೀಂವ್ಕ್‌ ಹಾಂವ್‌ ಕಾಂಯ್‌ ನೋಟ್‌ 
ಛಾಪ್ತಾಯೇ ಹಾಂಗಾಸರ್‌?” 

“ತಶೆಂ ನ್ಹಯ್‌ ಧನಿಯಾ... ದಮ್ಮಯ್ಯ... ಆಮ್ಕಾಂ ಸೊಡ್ನ್‌ ಫಾಲಿನಾಕಾ..' 
ನೀಲುನ್‌ ಪರಾತ್ತುನ್‌ ಪರತ್‌ ರಂಗಪ್ಪಾಚೆ ವಾಟೆಕ್‌ ಆಡ್‌ ರಾವ್ಲೆಂ. 

“ಘೌ ಹೆ ದೊನ್ಶಿಂ ರುಪಯ್‌ ಆನಿ ಚಲ್‌ ಹಾಂಗಾಚೆಂ'' ರಂಗಪ್ಪನ್‌ ನೋಟ್‌ 
ಮುಖಾರ್‌ ಕೆಲೆ. 

“ಖಯಾಲಿ ದೊನ್ಶಿಂ ರುಪಯ್‌?” ನೀಲುಚೆ ದೊಳೆ ಕಾಂಪ್ಲೆ. “'ಕಾಲ್ಚಿ ಆಮ್ಚಿ 

ಕೂಲ್‌ಯೀ ಮೆಳೊಂಕ್‌ನಾ ಧನಿಯಾ..'' : 

“ಹೋಹೋ... ಭಾರೀ ವ್ಹಡ್ಲಿ ಕಾಲಿ ಕೂಲ್‌ ತುಮ್ಚಿ.''ರಂಗಪ್ಪನ್‌ ವ್ಯಂಗ್ಕ್‌ 
ಕರುನ್‌ ಸಾಂಗ್ಲೆಂ. "ಕಾಮ್‌ ಅರ್ಧೆಂ ಜಾಂವ್ಚಾ ಪಯ್ಲೆಂಚ್‌ ಅವ್ವಡ್‌ ಜಾಲಾಂ 
ಆನಿ ತುಂ ಕೂಲ್‌ ವಿಚಾರ್ವಾಯ್‌. ಧರ್‌ ಘೆ, ಹೆ ಪಯ್ಕೆ ಕಾಲ್ಚೆ ಕೂಲಿಚೆ ಆನಿ 
ನಿಕಾಳ್‌ ಹಾಂಗಾ ಥಾವ್ನ್‌'' ಚಡಿತ್‌ ಪನ್ನಾಸ್‌ ರುಪಿಯಾಂಚೊ ಏಕ್‌ ನೋಟ್‌ 
ದೀವ್ನ್‌ ತೊ ಚಲ್ತಚ್ಚ್‌ ರಾವ್ಲೊ. 

ದುಸ್ರೊ ಖಂಚೊಯೀ ಉಪಾವ್‌ ನಾಸ್ತಾಂ ನೀಲು ಕೆಂಪಿ ಸರ್ಕಿನ್‌ ಆಯ್ಲೆಂ. 

“ಕೆಂಪಕ್ಕ, ಕಾಲ್ಚಿ ಕೂಲ್‌ ಧರ್ನ್‌ ಖಾಲಿ ಅಡೆಯ್ಕಿಂ ರುಪಯ್‌ ಧನಿಯಾನ್‌ 
ದಿಲೆ.'' ನಿಸ್ತೇಜಿತ್‌ ಜಾವ್ನ್‌ ಮ್ಹಣಾಲೆಂ ನೀಲು. 

“ವ್ಹಯ್‌ಗೀ, ತಿತ್ಲೆಚ್ಚ್‌ ತಾಣೆ ದಿಲೆಗೀ... ಹಾಂವೆ ಸಾಂಗೊಂಕ್‌ನಾಯೇ ತುಕಾ 
ತೊ ವ್ಹಡ್ಲೊ ದುಸ್ಟ್ಬೊ ಮ್ಹಣೊನ್‌.” 

ಕೆಂಪಿನ್‌ ರಾಗ್‌ ವ್ಯಕ್ತ್‌ ಕೆಲೊ. 

“ಕೆಂಪಕ್ಕ, ಹಾಂವ್‌ ಆಸ್ಪತ್ರೆಕ್‌ ವ್ಹಚೊನ್‌ ಯೆತಾಂ. ತೊ ಎಕ್ಲೊಚ್ಚ್‌ ಆಸಾ. 
ಮೊಜಿ ವಾಟ್‌ ರಾಕ್ತಾ ಕೊಣ್ಣಾ. ದೀಪುಕ್‌ ಹಾಂಗಾಚ್ಚ್‌ ಸೊಡೈತ್‌ ಆಸ್‌ಲ್ಲೆಂ, 
ಪುಣ್‌ ತೊ ರಾವ್ತಾಗೀ ನಾ ಕೊಣ್ಣಾ..'' ನೀಲು ಅಪಧಯ್ರಾನ್‌ ಉಲಯ್ಲೆಂ. 

“ದೀಪು, ತುಂ ಹಾಂಗಾಚ್ಚ್‌ ಮೊಜೆ ಸಾಂಗಾತಾ ರಾವ್ತಾಯೇ ಪುತಾ, ಅಮ್ಮಾ 
ಆಸ್ಪತ್ರೆಕ್‌ ವ್ಹಚೊಂದಿ'' ಕೆಂಪಿನ್‌ ತಶೆಂ ಸಾಂಗಾಜಾಯ್‌ ತರ್‌ ತೊ ಆವಯ್ದಾ 
ಪಾಟ್ಲ್ಯಾನ್‌ ವ್ಹಚೊನ್‌ ಲಿಪ್ಲೊ. 

“ಆಜ್‌ ಹಾಂವ್‌ ತಾಕಾ ಆಪವ್ನ್‌ ವ್ಹರ್ತಾಂ ಕೆಂಪಕ್ಕ. ಉಪ್ರಾಂತ್‌ ಪಳೆವ್ಕಾಂ. 
ತುಕಾಯ್‌ ತೊಂದ್ರೆ ಜಾತಾತ್‌. ಹಾಂವ್‌ ವ್ಹೆತಾ ಕೆಂಪಕ್ಕ. ಫಿಲಿಪ್‌ ಆನಿ 
ಚಂದ್ರುಕ್‌ಯೀ ಕಳಯ್‌ ಧನಿಯಾನ್‌ ಮ್ಹಾಕಾ ಕಿತ್ಲೆ ಪಯ್ಕೆ ದಿಲೆ ಮ್ಹಳ್ಳೆಂ.'' 

“ಜಾಯ್ತ್‌ ನೀಲು, ಹಾಂವ್‌ ತಾಂಕಾಂ ಸಾಂಗ್ಲಾಂ.” ಕೆಂಪಿನ್‌ ನೀಲುಕ್‌ 
ಭಿರ್ಮತೆನ್‌ ಪಳೆಲೆಂ. “ಹಾಂವ್‌ ತರ್‌ ಚಲ್ತಾಂ ಕೆಂಪಕ್ಕ..'' ನೀಲು ಆಪ್ಲ್ಯಾ 
ಭುರ್ಗ್ಯಾಂಕ್‌ ಘೆವ್ನ್‌ ಥಂಯ್‌ ಥಾವ್ನ್‌ ಚಲ್ಲೆಂ. 

ತೀನ್‌ ದಿಸಾಂ ಪರ್ಯಾಂತ್‌ ಪಯ್ಲೆಂಚೆಂಚ್‌ ವಕಾತ್‌ ದಿಲೆಂ ಯೆಂಕಾಕ್‌. ತರೀ 

0ಕ ಥಂಯ್‌ ಕಸಲೆಂಚ್‌ ಬರೆಂಪಣ್‌ ಜಾಲೆಂನಾ. ದಾಕ್ತೆರಾನ್‌ಯೀ ತ್ಮೆ ದಿಶಿ 
ಡಿತ್‌ ಗುಮಾನ್‌ ಕೆಲೆಂನಾ. ಹಾಡ್‌ ಮೊಡ್ಡಾಂ ಯಾ ಯೆರೆಲಾಂ ಹ್ಯಾ ವಿಶಿಂ 
ಣೆ ಕಿತೆಂಚ್‌ ಸೂಕ್ಷ್ಮಾಯೆನ್‌ ಪಳೆಲೆಂನಾ. 

ಧಾ ದೀಸ್‌ ಜಾಲೆ ತರೀ ಯೆಂಕ ಥಂಯ್‌ ಕಸಲೆಂಚ್‌ ಸುದ್ರಾಪ್‌ ಜಾಲೆಂನಾ. 

ನಿಕೀ ಏಕ್‌ ಹಫ್ತೊ ಪಾಶಾರ್‌ ಜಾಲೊ. ಪಾಯ್‌ ಗೂಣ್‌ ಜಾಂವ್ಚಾ ಬದ್ದಾಕ್‌ 

ಚಡ್‌ಚ್ಚ್‌ ಜಾಲೊ ಮಾತ್ರ್‌ ನ್ಹಯ್‌, ಸುಜ್‌ಯೀ ಉಟೊನ್‌ ದಿಸೊಂಕ್‌ ಲಾಗ್ಲಿ. 

, ಉಪ್ರಾಂತ್‌ ದಾಕ್ತೆರಾನ್‌ ಎಕ್ಸ್‌ರೇ ಕಾಡಿಜಾಯ್‌ ಮ್ಹಣ್‌ ದಾಕ್ತೆರಾನ್‌ ಸಾಂಗ್ಲೆಂ. 
ಪುಣ್‌ ತ್ಮೆ ಆಸ್ಪತ್ರೆಂತ್‌ ಎಕ್ಸ್‌ರೇ ಕಾಡ್ಜಿ ಸವ್ಹತ್‌ ನಾತ್‌ಲ್ಲಿ. 

“ಪಳೆ, ತುಜಾ ಘೊವಾಚಾ ಪಾಯಾಚಿ ಎಕ್ಸ್‌ರೇ ಕಾಡಿಜಾಯ್‌. ಹಾಂಗಾಸರ್‌ 
ತಾಚಿ ಸವ್ಹತ್‌ ನಾ. ದೆಕುನ್‌ ತಾಕಾ ಕೂಡ್ಲೆ ತಾಲೂಕ್‌ ಕೇಂದ್ರಾಚೆ ಆಸ್ಪತ್ರೆಕ್‌ 
ವ್ಹರಿಜಾಯ್‌.'' ದಾಕ್ತೆರಾನ್‌ ನೀಲುಕ್‌ ಸಾಂಗ್ತಾನಾ, ತೆಂ ಉಡೊನ್‌ ಪಡ್ಲೆಂ. 
“ಕಿತೆಂ, ತಾಲೂಕಾಚೆ ಆಸ್ಪತ್ರೆಕ್‌ ವ್ಹರಿಜಾಯ್‌ಗೀ?'' 
| “ವ್ಹಯ್‌, ನಾ ತರ್‌ ತುಜೊ ಘೊವ್‌ ವಾಂಚೊನಾ. ಕೂಡ್ಲೆ ತಾಕಾ ತುಂ 
(ಆಪವ್ನ್‌ ವ್ಹರ್‌.'' ದಾಕ್ತೆರಾಚಾ ತಾಳ್ಕಾಂತ್‌ ಕುಸ್ಕುಟ್‌ ಮನ್ಶಾಪಣ್‌ ರುಳ್ಳಾಲೆಂನಾ. 
 ನೆಣಾರಿ ನೀಲು ದಾಕ್ಷೆರಾಚಿಂ ಉತ್ರಾಂ ಆಯ್ಕಾಲ್ಲಿಂಚ್‌ ಶಿರಿಂ ಚುಕ್ತೆಂ. ತೆಂ 
ಪರ್ತ್ಯಾನ್‌ ಕೋರಾ ಸರ್ಮಿನ್‌ ಧಾಂವ್ಲೆಂ. ಗಜಾಲ್‌ ಫಿಲಿಪ್‌ ಆನಿ ಚಂದ್ರುಕ್‌ ಸಾಂಗ್ಲಿ. 

“ವ್ಹರ್ಕಾಂ ನೀಲಕ್ಕ, ತುಜಾ ಘೊವಾಕ್‌ ತಾಲೂಕ್‌ ಸರ್ಕಾರಿ ಆಸ್ಪತ್ರೆಕ್‌ ವ್ಹರ್ಕಾಂ. 
ಸಾವ್ಯಾರಾಚೆ ದೊಳೆ ಚುಕವ್ನ್‌ ಹಾಂವ್‌ ತಾಕಾ ತಾಲೂಕಾಕ್‌ ಆಪವ್ನ್‌ವ್ಡರ್ತಾಂ.'' 
ಫಿಲಿಪ್‌ ಮ್ಹಣಾಲೊ ಹಳ್ಳಾಯೆನ್‌. 

ದೀಪುಕ್‌ ಕೆಂಪಿಲಾಗಿಂಚ್‌ ಸೊಡ್ನ್‌ ಜ್ಕೋತಿಕ್‌ ಆಪ್ಲಾ ಸಾಂಗಾತಾ ಘೆವ್ನ್‌ 
ಪರತ್‌ ಸರ್ಕಾರಿ ಆಸ್ಪತ್ರೆಕ್‌ ಪಾವ್ಲೆಂ ನೀಲು. ಸಂದರ್ಭ್‌ ಪಳೆವ್ನ್‌ ಫಿಲಿಪಾನ್‌ 

ಚಂದ್ರುಚೆ ಕುಮ್ಮನ್‌ ಯೆಂಕಾಕ್‌ ತಾಲೂಕ್‌ ಕೇಂದ್ರಾಚೆ ಆಸ್ಪತ್ರೆಕ್‌ ಪಾವಯ್ಲೊ 
ತಾಣಿಂ. 

ಥಂಯ್ಸರ್‌ಯೀ ಹಜಾರ್‌ ರಗ್ಭ್ಯಾಂ ಉಪ್ರಾಂತ್‌ ಕಶೆಂ ತರೀ ಯೆಂಕಾಚಾ 

ಪಾಯಾಚಿ ಎಕ್ಸ್‌ರೇ ಕಾಡ್ನ್‌ ಪಳೆತಾನಾ ಪಾಯಾಚಾ ದೊಂಪ್ರಾ ಸಕಯ್ಲ್‌ ಹಾಡ್‌ 

ಪಿಟೊ ಜಾಲ್ಲೆಂ ಕಳಿತ್‌ ಜಾಲೆಂ. | 

“ಇತ್ತೆ ದೀಸ್‌ ತುಮಿ ಖಂಯ್‌ ಮೆಲ್ಲ್ಯಾತ್‌? ಹಾಡ್‌ ಸಗ್ಳೆಂ ಪಿಟೊ 
ಜಾಲಾಂ...” ತಾಲೂಕ್‌ ಆಸ್ಪತ್ರೆಚೊ ದಾಕ್ತೆರ್‌ ಬೊಬಾಟ್ಲೊ ನೀಲುಕ್‌ ರಾಗಾನ್‌. 

“ಆತಾಂ ಕೂಡ್ಲೆ ಒಪರೇಶನ್‌ ಕರ್ನ್‌ ಪ್ಲಾಸ್ಟರ್‌ ಮಾರಿಜಾಯ್‌.'' ಮ್ಹಣೊನ್‌ 
ಸಾಂಗ್ರಾನಾ ಹಿಂ ಉಡೊನ್‌ ಪಡ್ಲಿಂ. ತೀನ್‌ ದಿಸಾಂ ಉಪ್ರಾಂತ್‌ ಕಶೆಂಯ್‌ 
ಒಪರೇಶನ್‌ ಕರ್ನ್‌ ಪ್ಲಾಸ್ಟರ್‌ ಮಾರ್ದೊ ಆಸ್ಪತ್ರೆಂತ್‌. 

ಯೆಂಕಾಕ್‌ ಥೊಡೆ ದೀಸ್‌ ಚಿಕ್ಕೆ ಸಮದಾನ್‌ ಜಾಲೆಂ. ಹೊಡ್ಕಾ ದಿಸಾಂ" 
ಉಪ್ರಾಂತ್‌ ತಾಕಾ ಥಂಯ್‌ ಥಾವ್ನ್‌ ಡಿಸ್‌ಚಾರ್ಜ್‌ ಕೆಲೊ. ಯೆಂಕ ಜೊಪ್ಪ್ಯಾಂತ್‌ ' 
ವಿಶೆವ್‌ ಘೆಂವ್ಕ್‌ ಲಾಗ್ಲೊ ತರ್‌ ನೀಲು ಕಾಮಾಕ್‌ ಗೆಲೆಂ. 

ಪಂದ್ರಾ ದಿಸಾಂ ಉಪ್ರಾಂತ್‌ ಯೆಂಕಾಚಾ ಪಾಯಾಂತ್‌ ಪರತ್‌ ದೂಖ್‌ ಸುರು 
ಜಾಲಿ. ಹೆಂ ಪಳೆವ್ನ್‌ ಪರ್ತ್ಯಾನ್‌ ನೀಲು ಯೆಂಕಾಕ್‌ ಘೆವ್ನ್‌ ತಾಲೂಕ್‌ ಕೇಂದ್ರಾಕ್‌ 
ಧಾಂವ್ಲೆಂ. 

ಥಂಯ್ಸರ್‌ ದಾಕ್ತೆರಾಂಚೆಂ ಭೆಷ್ಟಾವ್ಲೆ, ಅಣ್ಮಾಣೆ, ಅಪವಾದ್‌ ದರಬಸ್ತ್‌ 
ಆಯ್ಕೊಂಕ್‌ ಮೆಳ್ಳೆ ನೀಲುಕ್‌. 

“ತುಮಿ ಜಾಯ್‌ ಮ್ಹಣೊನ್‌ ಹೆಂ ಕರ್ನ್‌ ಘೆತ್ಲೆಂ. ತುಂವೆ ಚಲೊಂಕ್‌ ನಜೊ 
ಮ್ಹಳ್ಳೆಂ ತರೀ ತುಂ ಚಲ್ಲೊಯ್‌.'' ದಾಕ್ತೆರಾನ್‌ ಭಾವ್ಹ್ಯಾ ಯೆಂಕಾಕ್‌ ಸರ್ಸರಿತ್‌ 
ಯೆಟ್ಲೆಂ. 

“ನಾ ಸಾಯ್ಬಾಂನೊ, ಹಾಂವ್‌ ಹಾಲೊಂಕ್‌ ನಾ. ಆಪ್ಮಿಚ್ಚ್‌ ಪರ್ತ್ಯಾನ್‌ ದೂಖ್‌ 
ಸುರು ಜಾಲಿ.” ಯೆಂಕ ರಡ್ಲೊ. 

ದಾಕ್ತೆರಾನ್‌ ಥರಾಥರಾಚಿಂ ವೊಕ್ತಾಂ ದಿಲಿಂ, ಭಾಯ್ಲಿಂಯ್‌ ಬರವ್ನ್‌ ದಿಲಿಂ. 
ತರೀ ಯೆಂಕಚಾ ಪಾಯಾ ಥಂಯ್‌ ಕಿತೆಂಚ್‌ ಬರೆಂಪಣ್‌. ಜಾಲೆಂನಾ. ಆಖ್ರೇಕ್‌ 
ತ್ಕಾ ದಿಸಾ ನಿಷ್ಟುರಾಯೆನ್‌ ದಾಕ್ಷೆರಾನ್‌ ಸಾಂಗ್ಲೆಂ, “ಹಾಚಿ ಚಿಕಿತ್ಸಾ ಹಾಂಗಾಸರ್‌ 
ಜಾಂವ್ಚಿನಾ. "ತುಮಿ ಆಜ್‌ಚ್ಚ್‌ ಖಾಸ್ಗಿ ಆಸ್ಪತ್ರೆಕ್‌ ವ್ಹರಾ. ಉಪ್ರಾಂತ್‌ ಹಾಚಾ 
ಜಿವಾಕ್‌ ಕಾಂಯ್‌ ಮೋಸ್‌ ಜಾಲ್ಕಾರ್‌ ಆಮ್ಕಾಂ ದುರ್ಸಾನಾಕಾತ್‌.'' 

`ತಶೆಂ ಮ್ಹಣಾನಾಕಾತ್‌ ಸಾಯ್ಬಾಂನೊ'' ನೀಲುನ್‌ ಹಾತ್‌ ಜೊಡ್ಡೆ. “ಆಮಿ 

ಬ್ಳಿಂ, ದೀಸ್‌ ಕೂಲಿಚೆಂ ಕಾಮ್‌ ಕರ್ನ್‌ ಪೋಟ್‌ ಭರ್ದಿಂ. ಖಾಸ್ಗಿ ಆಸ್ಪತ್ರೆಕ್‌ 
ಶ್ವಾ ತಿತ್ಲಿ ತಾಂಕ್‌ ಆಮ್ಕಾಂ ನಾ. ದಯಾ ಕರ್ನ್‌ ಹಾಂಗಾಚ್ಚ್‌ ತಾಕಾ ಫಾವೊತಿ 
ಕಿತ್ಸಾ ದಿಯಾ ಆನಿ ವಾಂಚಯಾ'' ನೀಲುಚಾ ಉತ್ರಾಂನಿ ಬಳ್‌ ನಾತ್‌ಲ್ಲೆಂ. 
“ಹಿ ಬರೀ ಗಜಾಲ್‌ ಜಾಲಿಮೂ... ತುಕಾ ಸಮ್ಹಾನಾಂಯೇ ಹಾಂವೆ ಸಾಂಗ್‌ಲ್ಲೆಂ. 
ಚೊ ಪಾಯ್‌ ಆತಾಂ ಆಮ್ಚೆ ನಿಮ್ತಿಂ ಸಮಾ ಕರುಂಕ್‌ ಜಾಂವ್ಚೊನಾ. ತಾಕಾ 
ಯ್‌ ಆಸ್ಚೊ ಸವ್ಹತ್ಕೊ ಹಾಂಗಾಸರ್‌ ನಾಂತ್‌. ತುಕಾ ತುಜೊ ಘೂವ್‌ 
ವಂತ್‌ ಜಾಯ್‌ ತರ್‌ ವೆಗಿಂಚ್‌ ತಾಕಾ ಹಾಂಗಾ ಥಾವ್ನ್‌ ವ್ಹರ್ನ್‌ ಖಾಸ್ಗಿ ಆಸ್ಪತ್ರೆಂತ್‌ 
ದಾಖಲ್‌ ಕರ್‌. ನ್ಹಯ್‌ ತರ್‌ ತುಂ ಹಾಂಗಾಚ್ಚ್‌ ಮೊರ್‌'' ವ್ಹಡ್ಲೊ ದಾಕ್ತೆರ್‌ 
ರಾಗಾನ್‌ ಮ್ಹಣಾಲೊ. 
ನೀಲುಕ್‌ ಕಿತೆಂ ಕರ್ನೆಂ ಮ್ಹಳ್ಳೆಂ ಕಳ್ಳೆಂನಾ. ಧನಿಯಾನ್‌ ದಿಲ್ಲೆ ಪಯ್ಕೆ ಆನಿ 
ಭುರ್ಗ್ಯಾಂಚಾ ಫ್ರಡಾರಾ ಖಾತಿರ್‌ ಜಮವ್ನ್‌ ದವರ್ಲಲೆ ಸಕ್ಕಡ್‌ ಯೆದೊಳ್‌ಚ್ಚ್‌ 
ಖರ್‌ ಜಾವ್ನ್‌ ಗೆಲ್ಲೆ. ಹಾತಾಂತ್‌ ದಮ್ನಿ ನಾಸ್ತಾಂ ನೀಲು ಅಧೀರ್‌ ಜಾಲೆಂ. 
ಹ್ಯಾ ಮಧೆಂ ಯೆಂಕಾಚಿ ಚಾಕ್ರಿ ಆನಿ ಜತನ್‌ ಮ್ಹಣ್ತಾನಾ ತಾಕಾ ತಾಚಾ ಭುರ್ಗ್ಯಾಂ 
ಥಂಯ್‌ ಚಡಿತ್‌ ಗಮನ್‌ ದೀಂವ್ಕ್‌ ಜಾಲೆಂನಾ ಜಾಲ್ಲ್ಯಾನ್‌ ತಿಂ ಭಾಗೊನ್‌ 
ಕಾಂಟೊ ಜಾಲ್ಲಿಂ. 
| ಕಶೆಂ ತರೀ ಕರ್ನ್‌ ಆಪ್ಲಾಚಾ ಘೊವಾಕ್‌ ವಾಂಚಯ್ದಾಯ್‌ ಮ್ಹಳ್ಳ್ಯಾ ಹಟಾನ್‌ 
| ತೆಂ ಪರ್ತ್ಯಾನ್‌ ಕೋರ್ಕಾಕ್‌ ಗೆಲೆಂ. ತ್ಕಾ ದೀಸ್‌ಯೀ ಕೋರ್ಕಾಂತ್‌ ಡಾಯ್ನಮೈಟ್‌ 
| ಫುಟಂವ್ಕ್‌ ಆಸ್‌ಲ್ಲ್ಯಾನ್‌ ಕಾಮಾಗಾರ್‌ ಸಗ್ಳೆ ವೊರೆವಿಂಗಡ್‌ ಸುರಕ್ಷಿತ್‌ ಜಾಗ್ಯಾರ್‌ 
ಬಸೊನ್‌ ಆಸ್‌ಲ್ಲೆ. 
ಕ್ಲೀನರ್‌ ಚಂದ್ರು ಎಕಾ ಕಡೆನ್‌ ತೆಗಾಂಕ್‌ ಸಾಂಗಾತಾ ಘೆವ್ನ್‌ ಇಸ್ಸೀಟಾಂ 
 ಖೆಳ್ನ್‌ ಆಸ್‌ಲ್ಲೊ. 
"ಆಜ್‌ ಕಶೆಂ ತರೀ ಕರ್ನ್‌ ಆಪ್ಣಾ ಪ್ರಾಸ್‌ ದಾಡ್ನೊ ಆಸ್‌ಲ್ಲ್ಯಾಕ್‌ ಮಾಂಕೊಡ್‌ 
ಕರ್ನ್‌ ಹಾಂತುಂ ಇಲ್ಲೆ ಪಯ್ಕೆ ಕರಿಜಾಯ್‌' ಮ್ಹಳ್ಳೆ ಆಶೆನ್‌ ಚಂದ್ರುನ್‌ ಹೊ 
| ಖೆಳ್‌ ಸುರು ಕೆಲ್ಲೊ. 
“ಹಾಂ, ಅಳೆ ಜೋಕರ್‌ ಮೆಳ್ಳೊ, ರಾಯ್‌ ಮೆಳ್ಳೊ ಆನಿ ರಾಣಿ ಎಕ್ಲಿ ಮೆಳ್ಳಿ 


| 

ತರ॥,.1 | 

“ಹಾಚಿ ರಾಣಿ ಕೆದಾಳಾ ಯೆತಾಗಿರೇ..'' 

“ಹಾಚಿ ರಾಣಿ ಯೆತಾನಾ ಹಾಚಿ ಕಾಣಿ ಮುಗ್ದಾತಾ”' ಆನ್ಕೇಕ್ಷ್ಯಾನ್‌ ಫೊಣ್ಣ್‌ ' 
ಘಾಲೆಂ. 

ತಿತ್ಲ್ಯಾರ್‌ ಪಿಸೊ ಜ್ಕೋರಾನ್‌ ಹಾಸ್ಟೊ ದಿಸ್ಲೊ ಚಂದ್ರುಕ್‌. 

“ತುಂ ಕಿತೆಂ ಹಾಸ್ತಾಯ್‌ ಪಿ...'' ಮ್ಹಣ್ತಾನಾಂಚ್‌ ಚಂದ್ರುನ್‌ ಆಪ್ಲಿಂ ಉತ್ರಾಂ 
ರೊಕ್ಲಿಂ. 

“ಹೇ..... ಸುಬ್ಬ, ತುಂ ಯೆತಾಯ್‌ಗೀ, ಚ್ಕಾರ್‌ ಗೇಮ್‌ ಖೆಳ್ಳಾಂ'' ಚಂದ್ರುನ್‌ 
ತಾಕಾ ಆಪಯ್ದೊ. 

“ಹೊ ಗೇಮ್‌ಗೀ... ಖಂಚೊ ಗೇಮ್‌, ಪೆಲ್ಮಾಕ್‌ ಲುಟ್ಟೊ..'' ತೊ ಹಾಸ್ಲೊ 
ಜ್ಕೋರಾನ್‌. 

“ನ್ಹಯ್‌ರೇ ಪಿಶ್ಕಾ... ಹೊ ಸೊರ್ರಿ..ಸೊರ್ರಿ... ಇಸ್ಪೀಟಾಂ ಖೆಳ್ಳಾಂ..”' 

“ವ್ಹಯ್‌ಗೀ.. ” ವಿಚಿತ್ರ್‌ ವರ್ತನ್‌ ದಾಕಯ್ದೆಂ ಪಿಶ್ಶಾನ್‌. 

“ಪಳೆ, ಹ್ಯಾ ಪಾನಾಕ್‌ ರಾಯ್‌ ಮ್ಹಣ್ಮ್ತಾತ್‌..''ಚಂದ್ರು ಮ್ಹಣಾಲೊ. 

“ಖಂಚೊ ರಾಯ್‌ ಮೈಸೂರೊಗೀ..'' ಪಿಶ್ಕಾನ್‌ ತೋಂಡ್‌ ವಾಂಕ್ಷೆಂ ಕೆಲೆಂ. 

“ತಶೆಂ ನ್ಹಯ್‌ ಸಾಯ್ಬಾ... ತೊ ರಾಯ್‌ ಖಂಚೊ ಮ್ಹಳ್ಳೆಂ ಹಾಂವ್‌ಯೀ 
ನೆಣಾ. ಅಳೆ ಹೆಂ ಪಾನ್‌ ರಾಣಿ..” 

“ಪಳೆಯಾಂ ತೆಂ ಪಾನ್‌ ಹೆವ್ಶಿನ್‌ ದೀ, ಕಿತ್ತೂರ್ಡಿಗೀ ಮ್ಹಳ್ಳೆಂ 
ಪಳೆತಾಂ...”ಪಿಶ್ಕಾನ್‌ ಹಾತ್‌ ಮುಖಾರ್‌ ವ್ಹೆಲೊ. 

“ಹಾಕಾ ಇಸ್ಪೀಟಾಚೊ ಖೆಳ್‌ ಶಿಕಂವ್ಕ್‌ ಗೆಲ್ಲ್ಯಾ ಮ್ಹಾಕಾ ದೀಜಾಯ್‌ ಪರ್ನ್ಯಾ 
ವಾಣಾಂನಿ” ಆಪ್ಣಾಕ್‌ಚ್ಚ್‌ ಗಾಳಿ ಯೆಟಿಲಾಗ್ಲೊ ಚಂದ್ರು. 

“ತುಂವೆ ಕಿತ್ಕಾ ಮಾರ್ನ್‌ ಘೆಜಾಯ್‌. ವಾಣ್‌ ದೀ, ಹಾಂವ್‌ಚ್ಚ್‌ ತುಕಾ 
ಮಾರ್ತಾಂ.” ಪಿಶ್ಶಾನ್‌ ಪರ್ತ್ಯಾನ್‌ ಹಾತ್‌ ಮುಖಾರ್‌ ವ್ಹೆಲೊ. 


* ೫% ೫% 


ನೀಲು ಪಯ್ದೆಂ ಕೆಂಪಿಕ್‌ ಮೆಳ್ಳೆಂ ಆನಿ ಸಗ್ಳಿ ಗಜಾಲ್‌ ತಾಣೆ ತಾಕಾ ಕಳಯ್ಲಿ. 


116 


ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 

“ತುಂ ಪರ್ತ್ಯಾನ್‌ ಧನಿಯಾ ಸರನ್‌ ವ್ಹಚ್‌. ಇಲ್ಲಿಶಿ ಕುಮೊಕ್‌ ಕರುಂಕ್‌ 
ವಿನಂತಿ ಕರ್‌.” ಕೆಂಪಿನ್‌ ಸಲಹಾ ದಿಲಿ. 

ಯೆಂಕಾಚಿ ಸ್ಥಿತಿ ಆಯ್ಕೊನ್‌ ಸಗ್ಳೆ ಕಾಮಾಗಾರ್‌ ಬೆಜಾರ್‌ ಪಾವ್ಲೆ. 

ರಂಗಪ್ಪ ಆಯಿಲ್ಲೊಚ್ಚ್‌ ನೀಲು ತಾಚೆ ಮುಖಾರ್‌ ಆಡ್ಡೊಸ್‌ ಮಾಗಾಲಾಗ್ಲೆಂ. 

“ಧನಿಯಾ, ಮೊಜಾ ಘೊವಾಕ್‌ ವಾಂಚಯಾ. ತಾಕಾ ಖಾಸ್ಗಿ ಆಸ್ಪತ್ರೆಕ್‌ ವ್ಹರಿನಾ 
ಜಾಲ್ಕಾರ್‌ ತೊ ವಾಂಚಾನಾ ಕಂಯ್‌. ದೆಕುನ್‌ ಹೊಡ್ಕಾ ಪಯ್ಯಾಂಚಿ ಕುಮೊಕ್‌ 
ಕರಾ..” 

“ಹೇಯ್‌... ಕುಮೊಕ್‌ ಗಿಮೊಕ್‌ ಮೊಜೆಲಾಗಿಂ ವಿಚಾರಿನಾಕಾ. ಕಾಮ್‌ ಕರ್‌ 
ಆನಿ ಪಯ್ಕೆ ವ್ಹರ್‌, ಸಮ್ದ್ಹಾಲೆಂ?” 

“ಆಮಿ ಉಪ್ರಾಂತ್‌ ಯೇವ್ನ್‌ ತುಮ್ಹೊ ಕೋರ್ಯಾಂತ್‌ ಕಾಮ್‌ ಕರ್ನ್‌ ಸಗ್ಳೆ 
ತುಮ್ಚೆ ಪಯ್ಕೆ ಫಾರಿಕ್‌ ಕರ್ತಾಂವ್‌. ತುಮ್ಚಾ ಪಾಯಾಂಕ್‌ ಪಡ್ತಾಂ, ಆಮ್ಕಾಂ 
ಸೊಡ್ನ್‌ ಘಾಲಿನಾಕಾತ್‌.'' 

"ತಾಕಾ ಆನಿ ಕಸಲೆಂ ಕಾಮ್‌ ಕರುಂಕ್‌ ಜಾತಾಗೋ... ತಾಚೊ ಪಾಯ್‌ ಸಗ್ಳೊ 
ಪಿಟೊ ಜಾಲಾ ಆಸ್ತಾಂ ತಾಚೆ ಥಾವ್ನ್‌ ಆನಿ ಹಾಂವೆ ಕಸಲೆಂ ಕಾಮ್‌ ಕರಂವ್ಚೆಂ? 
ಖಂಚಾ ಧಯ್ರಾನ್‌ ತಾಕಾ ಹಾಂವೆ ಮುಂಗಡ್‌ ಪಯ್ಕೆ ದಿಂವ್ಚೆ?''ರಂಗಪ್ಪ 
ಬೊಬಾಟ್ಲೊ. 

“ತಾಕಾ ತಾಂಕ್ಸೆಂ ತೊ ಕಾಮ್‌ ಕರ್ರಲೊ, ಹಾಂವ್‌ಯೀ ಕಾಮ್‌ ಕರ್ನ್‌ ತುಮ್ಚೆ 
ಪಯ್ಕೆ ಪೂರಾ ಫಾರಿಕ್‌ ಕರ್ತಾಂ.” ನೀಲುಕ್‌ ದುಸ್ರಿ ವಾಟ್‌ಚ್ಚ್‌ ನಾತ್‌ಲ್ಲಾ ನ್‌ 
ತಾಣೆ ಭಾಸಾಯ್ಲೆಂ. 

“ತುಂವೆಂಗೀ... ತುಂ ಮೊಜೆಂ ರೀಣ್‌ ಫಾರಿಕ್‌ ಕರ್ಕಿಗೀ? ತುಜೈ ಕೂಲಿನ್‌ 
ತುಮ್ಚೆಂ ಪೋಟ್‌ ಭರ್ವೆಂನಾ. ಆನಿ ತುಂವೆ ಕಾಮ್‌ ಕರ್ನ್‌ ಕೆದಾಳಾ ಮೊಜೆಂ ರೀಣ್‌ 
ಫಾರಿಕ್‌ ಕರ್ನೆಂ? ಚಲ್‌ ಚಲ್‌.. ನಿಕಾಳ್‌ ಹಾಂಗಾ ಥಾವ್ನ್‌. ಮೊಜೆಲಾಗಿಂ ಪಯ್ಕೆ 
ವಿಚಾರುಂಕ್‌ ಆನಿ ಮುಖಾರ್‌ ಯೇನಾಕಾ.'' ಸಾಂಗೊನ್‌ ತೊ ಚಲ್ರಚ್ಚ್‌ ರಾವ್ಹೊ. 

ನೀಲುಕ್‌ ಮೊಳಾಬ್‌ಚ್ಚ್‌ ಆಪ್ಣಾ ವಯ್ರ್‌ ಪಡ್ಲೆಂ ಕಶೆಂ ಭಗ್ದೆಂ. ತೆಂ ವ್ಹಚೊನ್‌ 
ಸಗ್ಳ್ಯಾ ಕಾಮಾಗಾರಾಂ ಮುಖಾರ್‌ ದುಳ್ಡುಳ್ಳಾಂ ರಡ್ಲೆಂ. 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸಾ 


ಯೆಂಕಾಚಿ ಕರಾಳ್‌ ಸ್ಥಿತಿ ನೀಲುಚೆಂ ರಡ್ಲೆ ಪಳೆಲ್ಲೆ ಫಿಲಿಪ್‌, ರುದ್ರ, ತುಕ್ರ, 
ಕೆಂಪಿ, ಸೀತಾ ಆನಿ ಹೆರ್‌ ಸಗ್ಳಿಂ ಭಿರ್ಮತೆನ್‌ ಭರ್ಲಿಂ. ಫಿಲಿಪ್‌ ಆಪ್ಲ್ಯಾ ಕ್ಲೀನರ್‌ 
ಚಂದ್ರುಕ್‌ ಸೊಧಿಲಾಗ್ಲೊ. ಚಂದ್ರು ಚ್ಯಾರ್‌ ಪಾಂಚ್‌ ಜಣಾಂ ಸಾಂಗಾತಾ ಬಸೊನ್‌ 
ಖೆಳ್ತಾ ತೆಂ ಪಳೆವ್ನ್‌ ತೊ ರಾಗಾನ್‌ ಪೆಟ್ಲೊ. 

“ಏಯ್‌ ಚಂದ್ರು, ತೊ ಖೆಳ್‌ ಖೆಳ್ನ್‌ ಪಯ್ಕೆ ಹೊಗ್ಗಾಂವ್ಹಾ ಪ್ರಾಸ್‌ ಹ್ಯಾ 
ದುಬ್ಳ್ಯಾ ನಿರ್ಗತಿಕ್‌ ಯೆಂಕಾಕ್‌ ಆನಿ ನೀಲುಕ್‌ ದಿಯಾ. ತುಮ್ಕಾಂ ಇಲ್ಲೆಂ ಪೂನ್‌ 
ತರೀ ಮೆಳ್ತಲೆಂ.'' 

ಫಿಲಿಪಾಚೆ ಬೊಬೆಕ್‌ ಚಂದ್ರು ಆನಿ ಹೆರ್‌ ಸಗ್ಳೆ ಫಿಲಿಪಾ ಸರ್ಕಿನ್‌ ಧಾಂವೊನ್‌ 
ಆಯ್ದೆ. ಯೆಂಕಾಚೊ ವಿಚಾರ್‌ ಸಮ್ಮಾ ಲ್ಲೊಚ್ಚ್‌, 

“ಹಾಂ ಹಾಂ.. ಹಾಂವ್‌ ಮೊಜೆ ಪಯ್ಕೆ ಆಸ್‌ಲ್ಲೆ ದಿತಾಂ. ತುಮಿಂಯ್‌ ಥೊಡೆಂ 
ಥೊಡೆಂ ದಾನ್‌ ದಿಯಾ. ಚಲ್‌ ಗುರು, ಯೆಂಕ ಖಾತಿರ್‌ ಆಮಿ ಪಯ್ಕೆ ಯೆಕ್ಟಾಂಯ್‌ 
ಕರ್ಯಾಂ.” ಚಂದ್ರು ಉತ್ಸಾಹಾನ್‌ ಭರ್ಲೊ. 

“ವ್ಹಯ್‌, ಆಮಿ ಸಕ್ಕಡ್‌ ಸಾಂಗಾತಾ ಯಾ.” ಫಿಲಿಪಾನ್‌ ಆಪ್ಲ್ಯಾ ಉತ್ರಾಂ 
ಸವೆಂ ಸಗ್ಳ್ಯಾ ಕುಲ್ಕಾರಾಂಲಾಗಿಂ ಪಯ್ಕೆ ಎಕ್ಟಾಂಯ್‌ ಕೆಲೆ. 

"ಅಪ್ಲಾ ಕ್‌ಚ್ಚ್‌ ಪಾವಾನಾತ್‌ಲ್ಲ್ಯಾ ಹ್ಮಾ ಗರೀಬ್‌ ಕಾಮ್ಗಾರಾಂ ಥಾವ್ನ್‌ ಕಿತ್ಲೆ 
ಪಯ್ಕೆ ಎಕ್ಟಾಂಯ್‌ ಜಾತಿತ್‌?' ಪಿಸೊ ತಾಚೆತ್ಲ್ಯಾಕ್‌ ಮ್ಹಣಾಲೊ. ಆನಿ ಆಪ್ಲ್ಯಾ 
ಪಿಂಜ್ಕರ್‌ ಪೆಂಟಾಚಾ ಬೊಲ್ಸಾಂತ್‌ ಹಾತ್‌ ಘಾಲ್ತಾನಾ ಕಾಂಯ್‌ ಮೆಳಾನಾತ್‌ಲ್ಲ್ಯಾ 
ರಾಗಾನ್‌ ಆಪ್ಲೆ ಕೇಸ್‌ ಬುಡ್ಡಿಲಾಗ್ಲೊ. 

ಕಷ್ಟಾಂನಿ ಪಾಂಯ್ಕಿಂ ತೀಸ್‌ ರುಪಯ್‌ ಎಕ್ಟಾಂಯ್‌ ಜಾಲೆ. ಫಿಲಿಪಾನ್‌ ಧಯ್ರ್‌ 
ಸಾಂಡ್ಲೆಂನಾ. “ನೀಲಕ್ಕ, ಆತಾಂಕ್‌ ತುಕಾ ಹೆ ಪಯ್ಕೆ ಪುರೊ.” ತಾಣೆ ತೆ ಪಯ್ಕೆ 
ನೀಲುಚಾ ಹಾತಾಂತ್‌ ದಿಲೆ. “ಚಲ್‌ ಆಮಿ ಆತಾಂ ಯೆಂಕಾಕ್‌ ಖಾಸ್ಗಿ ಆಸ್ಪ ತ್ರೆಕ್‌ 
ವ್ಹರ್ಕಾಂ. ಉಪ್ರಾಂತ್‌ ದೇವ್‌ ಆಸಾ.” 

“ವ್ಹಯ್‌ ನೀಲಕ್ಕ... '' ಚಂದ್ರುನ್‌ಯೀ ನೀಲುಕ್‌ ಧಯ್ರ್‌ ದಿಲೆಂ. 


ಹಾಂಚಾ RR ನೀಲುನ್‌ ಫಿಲಿಪಾಚೆ ಲೊರಿಯೆರ್‌ ಯೆಂಕಾಕ್‌ ಎಕೆ 
ಖಾಸ್ಗಿ ಆಸ್ಪತ್ರೆಕ್‌ ಸಾಗ್ಕಿಲೊ. 


118 


ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 

“ದಾಕ್ತೆರ್‌ ಸಾಯ್ಬಾ, ಮೊಜಾ ಘೊವಾಕ್‌ ಜಾತಾ ತಿತ್ಲೆಂ ವೆಗಿಂ ಬೊರೊ 
ಕರ್ನ್‌ ದಿಯಾ.'' ನೀಲುನ್‌ ಮುಖಾರ್‌ ಮೆಳ್‌ಲ್ಹ್ಯಾ ದಾಕ್ತೆರಾಕ್‌ ವಿನಂತಿ ಕೆಲಿ. 

“ರಡಾನಾಕಾ ಬಾಯೆ, ತುಂ ಧಯ್ರ್‌ ಫೆ. ಆಮಿ ತಾಕಾ ಪುರ್ತೊ ಬರೊ ಕರ್ತಾಂವ್‌. 
ತುಂ ಕಾಯ್‌ ಭಿಯೆನಾಕಾ.'' ಯೆಂಕಾಚಿ ಬಿಗ್ಡ್ನಾಲ್ಲಿ ಪರಿಸ್ಥಿತಿ ಪಳೆವ್ನ್‌ ಭಿರ್ಮತೆನ್‌ 
ಪಳೆಲಾಗ್ಲೊ ತೊ ದಾಕ್ತೆರ್‌ ಆಪ್ಲ್ಯಾ ವೊಕ್ಲಾ ಭಿತರ್‌ ಥಾವ್ನ್‌ ನೀಲುಕ್‌. 

“ಆಮಿ ದುಬ್ಬಿಂ ತರೀ ತುಮ್ಚೆ ಪಯ್ಕೆ ಫಾರಿಕ್‌ ಕರ್ರಲ್ಯಾಂವ್‌. ಮೊಜಾ 
ಘೊವಾಕ್‌ ಮಾತ್ರ್‌ ಬರೊ ಕರಾ.'' ನೀಲುಚಿಂ ದುಃಖಾಂ ಆಜೂನ್‌ ವ್ಹಾಳೊನ್‌ 
ಆಸ್‌ಲ್ಲಿಂ. 

“ಹಾಕಾ ಆಮಿ ಪರಿಪೂರ್ಣ್‌ ಥರಾನ್‌ ತಪಾಸ್ತಾಂವ್‌. ಉಪ್ರಾಂತ್‌ ತುಕಾ 
ಕಳಯ್ತಾಂವ್‌.'' ದಾಕ್ತೆರಾನ್‌ ಆಪ್ಲೆ ಶಿಬಂಧೆಕ್‌ ಆಪವ್ನ್‌ ಯೆಂಕಾಕ್‌ ಭಿತರ್‌ 
ಆಪವ್ನ್‌ ವ್ಹರುಂಕ್‌ ಸಾಂಗ್ಲೆಂ. 

ಎಕಾ ವೊರಾಚಿ ತಪಾಸ್ಲಿ ಜಾಲ್ಕಾ ಉಪ್ರಾಂತ್‌ ದಾಕ್ತೆರಾನ್‌ ನೀಲುಕ್‌ ಆಪ್ಲ್ಯಾ 
ಕುಡಾಕ್‌ ಆಪಯ್ಲಿ. ದಾಕ್ತೆರಾಚೆಂ ತೆಂ ಸುಸಜ್ಜಿತ್‌ ಕೂಡ್‌ ಪಳೆವ್ನ್‌ ಸಗ್ಳೆಂಚ್‌ 
ಶೆರ್ಮೆಲೆಂ ತೆಂ. ನೀಲುಚೆಂ ತೆಂ ವಸ್ತುರ್‌ ಆನಿ ಪರಿಸ್ಥಿತಿ ಪಳೆವ್ನ್‌ ನೀಲುಕ್‌ ಮುಕ್ಲ್ಯಾ 
ಕದೆಲಾರ್‌ ಬಸ್‌ ಮ್ಹಣ್ಣಾ ತಿತ್ಲೆಂಯ್‌ ಬರೆಂ ಲಾಗ್ಲೆಂನಾ ದಾಕ್ತೆರಾಕ್‌. ತರೀಪುಣ್‌ 
ವಿಷಯ್‌ ತಾಣೆ ನೀಲುಕ್‌ ಸಾಂಗಾಜಾಯ್‌ಚ್ಚ್‌ ಆಸ್‌ಲ್ಲೊ. 

“ಪುಳಿ...” ನೀಲುಕ್‌ ಪಳೆವ್ನ್‌ ದಾಕ್ತೆರ್‌ ನಿಧಾನ್‌ ಉಲಯ್ಲೊ. “ತುಜಾ 
ಘೊವಾಚಾ ಜಿವಾಕ್‌ ಕಾಂಯ್‌ ಬಾಧಕ್‌ ನಾ. ಜಾಲ್ಕಾರೀ ತುಕಾ ಏಕ್‌ ಬೆಜಾರಾಯೆಚಿ 
ಸಂಗತ್‌ ಹಾಂವೆ ಸಾಂಗಾಜಾಯ್‌ಚ್ಚ್‌. ನ್ಹಯ್‌ ತರ್‌ ತುಜಾ ಘೊವಾಚಾ ಜಿವಾಕ್‌ 
ಸಂಚಿಕಾರ್‌ ಆಸ್ತಲೊಚ್ಚ್‌.'' 

“ಕಿತೆಂ ಹಾಂವೆ ಕರಿಜಾಯ್‌ ದಾಕ್ಕೆರಾಬಾ, ಸಾಂಗಾ ತುಮಿ .. ಮ್ಹಾಕಾ ತಾಂಕ್ಟೆಂ 
ಪೂರಾ ಹಾಂವ್‌ ಕರ್ತಲಿಂ..” ನೀಲುಚೊ ತಾಳೊ ಕಾಂಪ್ತಾಲೊ. 

“ಪಳೆ, ತುಜಾ ಘೊವಾಚೊ ಪಾಯ್‌ ಭಿತರ್ಲ್ಯಾನ್‌ಚ್ಚ್‌ ಕುಸೊನ್‌ ಆಯ್ಲಾ. 
ವಕಾತ್‌ ಕೆಲ್ಮಾರೀ ಭಿತರ್ಲೊ ಘಾಯ್‌ ಆನಿ ಗೂಣ್‌ ಜಾಂವ್ಚೊನಾ. ಕಾಂಯ್ಚ್‌ 
ಕರಿನಾತ್‌ಲ್ಲೈ ಸ್ಲಿತೆರ್‌ ತೊ ಆಸಾ. ದೆಕುನ್‌ ಆಮಿ ದಾಕ್ತೆರಾಂನಿ ಚಿಂತ್ಲಾಂ ಕೀ....”' 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 


ದಾಕ್ತೆರ್‌ ನೀಲುಚಾ ತೊಂಡಾಕ್‌ ಪಳೆವ್ನ್‌ ರಾವ್ಲೊ. 

“ದೆಕುನ್‌ ಹಾಂವೆ ಕಿತೆಂ ಕರಿಜಾಯ್‌ ದಾಕ್ತೆರಾಬಾ... ಹಾಂವ್‌ ಕಿತೆಂಯ್‌ 
ಕರುಂಕ್‌ ತಯಾರ್‌ ಆಸಾಂ. ಮೊಜಾ ಘೊವಾಕ್‌ ಮಾತ್ರ್‌ ಜಯ 
ದಯಾಕರುನ್‌ . ದೇವ್‌ ತುಮ್ಕಾಂ ಖಂಡಿತ್‌ ಬರೆಂ ಕರ್ತಲೊ.” 

“ಪಳೆ... ತುಜಾ ಘೊವಾಚೊ ಜೀವ್‌ ವಾಂಚಯ್ದಾಯ್‌ ತರ್‌, ತಾಚೊ ತೊ. 
ದುಖಚೊ ಪಾಯ್‌ ದೊಂಪ್ರಾ ವಯ್ರ್‌ ಕಾತ್ರಿಜಾಯ್‌ ಪಡ್ತಾ. ಆನಿ...” 

“ಅಯ್ಯೋ... ನಾಕಾ ದಾಕ್ತೆರಾಬಾ... ನಾಕಾ. ಆಮಿ ದೀಸ್‌ ಕೂಲ್‌ ಕರ್ನ್‌ 
ಜಿಯೆಂವ್ಹಿಂ ಮನ್ಶಾಂ. ತಾಕಾ ಕಾಮ್‌ ಕರುಂಕ್‌ ಪಾಯ್‌ ನಾ ತರ್‌ ಕೋಣ್‌ ಆಮ್ಕಾಂ 
ಕಾಮ್‌ ದೀತ್‌? ಕಿತೆಂಯ್‌ ಕರಾ, ಪುಣ್‌ ಪಾಯ್‌ ಮಾತ್ರ್‌ ಕಾತರ್ನಾಕಾತ್‌...'' 
ನೀಲು ಕಳ್ವಳ್ಳೆಂಚ್‌. 

ದಾಕ್ತೆರಾನ್‌ ಎಕೆ ಘಡೈಕ್‌ ನೀಲುಕ್‌ಚ್ಚ್‌ ಪಳೆಯ್ಲೆಂ. 

“ಪಳೆ ಸ್ತ್ರೀಯೆ, ತುಜಾ ಘೊವಾಚಾ ಪಾಯಾ ಭಿತರ್‌ ಆತಾಂ ನಂಜಿ ಜಾಲ್ಕಾ. 
ತೆಂ ವೀಕ್‌ ಜಾವ್ನ್‌ ಬದ್ಲುನ್‌ ಆಸಾ. ಜರ್‌ ವೆಗಿಂಚ್‌ ತೆಂ ಆಮಿ ಆಡಾಂವ್ಚಾಕ್‌ 
ತೊ ಪಾಯ್‌ ಕಾತರ್ನಾಂವ್‌ ತರ್‌ ಥೊಡ್ಯಾಚ್ಚ್‌ ದಿಸಾಂನಿ ತುಜಾ ಘೊವಾಕ್‌ ತುಂವೆ 
ಸಾಸ್ಣಾಕ್‌ ಹೊಗ್ಗಾಯ್ದಾಯ್‌ ಪಡ್ತಲೆಂ. ದೆಕುನ್‌ ತುಂ ಗಳಾಯ್‌ ಕರಿನಾಕಾ.” 

“ಜಾಲ್ಯಾರೀ ದಾಕ್ತೆರಾಬಾ... ಆಮಿ..” 

“ಏಕ್‌ ಪಾಯ್‌ ನಾಸ್ತಾನಾಂಯ್‌ ತಾಕಾ ಕಾಮ್‌ ಕರೈತ್‌. ಸಂಸಾರಾರ್‌ ಎಕಾ 
ಪಾಯಾನ್‌ ಕಾಮ್‌ ಕರ್ದೆ ಕರೊಡಾಂನಿ ಆಸಾತ್‌. ಜೀವ್‌ ಉರಾತ್‌ ತರ್‌ ಕಿತೆಂಯ್‌ 
ಕರೈತ್‌. ಪಾಯ್‌ ಉರಂವ್ಚೆ ಆಶೆನ್‌ ಜೀವ್‌ಚ್ಚ್‌ ಹೊಗ್ಲಾಯ್ದ್ಯಾರ್‌....” 

ನೀಲು ಹಂಯ್ಡ್‌ ಧರ್ಣಿರ್‌ ಬಸ್ತೆಂ, ಆಪ್ಲೆ ತಕ್ಲೆಕ್‌ ಹಾತ್‌ ಧರುನ್‌. ತಾಕಾ 
ಖಂಚಿಚ್ಚ್‌ ವಾಟ್‌ ದಿಸ್ಲಿನಾ ಬಚಾವೆಚಿ. ಸಗ್ಳೊ ಸಂಸಾರ್‌ ಆಪ್ಣಾ ವಿರೋಧ್‌ 
ಆಸಾ ಕಶೆಂ ತಾಕಾ ಭಗ್ಗೆಂ. 

“ಚಿಂತುನ್‌ ಪಳೆ ತುಂ, ನ್ಹಯ್‌ ವೇಳ್‌ ಉತರ್ತಲೊ. ” ದಾಕ್ತೆರಾಚಿಂ ಉತ್ರಾಂ 
ನೀಲುಕ್‌ ಆನಿಕೀ ಭೆಷ್ಟಾಂವ್ಕ್‌ ಲಾಗ್ಲಿಂ. 

ನಿಧಾನ್‌ ನೀಲುನ್‌ ದಾಕ್ತೆರಾಚೆಂ ತೋಂಡ್‌ ಪಳೆಲೆಂ. ತ್ಯೆ ದಿಷ್ಟಿಂತ್‌ 

ಬರ್ನಾಡ್‌ ಜೆ. ಡಿಕೊಸ್ತಾ ; ತಿರಸ್ಕಾರ್‌ 
ಅಸಹಾಯಕತಾ ದೆಖ್ಲಿ ದಾಕ್ತೆರಾನ್‌. ತೆ ದೊಳೆಚ್ಚ್‌ ತಾಚೆಲಾಗಿಂ ಉಲಯ್ತಾತ್‌ 
ಕಶೆಂ ತಾಕಾ ಭಗ್ಲೆಂ. 

“ದಾಕ್ಷೆರಾಬಾ.... ಪಾಯ್‌' ಕಾತರ್ಲ್ಯಾ ಉಪ್ರಾಂತ್‌ ಮೊಜಾ ಘೊವಾಕ್‌ 
ಖಂಚೆಚ್‌ ಕಷ್ಟ್‌ ಯೆಂವ್ಚೆನಾಂತ್‌ಮೂ?'' ನೀಲುಚಾ ತಾಳ್ಕಾಂತ್‌ ಅಪಧಯ್ರ್‌ 
ಭರ್ಸಾಲ್ಲೆಂ. 

“ನಾ ಸ್ತ್ರೀಯೆ, ಉಪ್ರಾಂತ್‌ ತಾಕಾ ಕಿತೆಂಚ್‌ ಜಾಂವ್ಚೆಂನಾ. ಬರೊ ಜಾವ್ನ್‌ ತೊ 
ಘರಾ ವ್ಹೆತಲೊ. ಒಪರೇಶನಾಚೊ ಘಾಯ್‌ ಸುಕ್ತಾ ವರೇಗ್‌ ತಾಣೆ ವಿಶೆವ್‌ 
ಘೆಜಾಯ್‌ ಪಡ್ತಲೊ. ಉಪ್ರಾಂತ್‌ ತಾಕಾ ಸವಯೆರ್‌ ಪಡ್ತಲೆಂ.'' 

“ಜಾಯ್ತ್‌ ತರ್‌, ತುಮಿ ಸಾಂಗ್ತಾತ್‌ ತರ್‌ ಹಾಂವ್‌ ತಯಾರ್‌ ಆಸಾಂ.'' 
ನೀಲುಚಾ ತಾಳ್ಕಾಂತ್‌ ಧೃಡತಾ ನಾತ್‌ಲ್ಲಿ. 

“ಹ್ಯಾ ಒಪರೇಶನಾಕ್‌ ಮಸ್ತ್‌ ಖರ್ಜ್‌ ಪಡ್ತಾ ನ್ಹಯ್‌ಗೀ ಸ್ತ್ರೀಯೆ? ತುಜೆಲಾಗಿಂ 
ತಿತ್ಲೆ ಪಯ್ಕೆ ಆಸಾತ್‌ವೇ?'' ದಾಕ್ತೆರಾನ್‌ ಆನ್ಯೇಕ್‌ ಬೊಂಬ್‌ ಘಾಲೊ ನೀಲುಚಾ 
ತಳ್ಮಟ್ಕಾರ್‌. 

“ಕಿತ್ಲೆ ಪಯ್ಕೆ ಜಾಯ್‌ ದಾಕ್ಷೆರಾಬಾ?'' ಆಕಾಂತೊನ್‌ ವಿಚಾರ್ಲೆಂ ನೀಲುನ್‌. 

“ತಾಂಕಿವಂತಾಂ ಥಾವ್ನ್‌ ಆಮಿ ಆಟ್‌ ಹಜಾರ್‌ ರುಪಯ್‌ ಘೌತಾಂವ್‌. ಪುಣ್‌ 
ತುಂವೆ ಅರ್ಧೆ ಪಯ್ಕೆ ಮ್ಹಳ್ಳಾರ್‌ ಚ್ಯಾರ್‌ ಹಜಾರ್‌ ರುಪಯ್‌ ದಿಲ್ಕಾರ್‌ ಪುರೊ.” 

“ಏ ದೆವಾ, ಇತ್ತೆ ಪಯ್ಕೆ ಹಾಂವ್‌ ಖಂಯ್‌ ಥಾವ್ನ್‌ ಹಾಡುಂ?''ತಂ ಹಾಂಕ್ರೆಲೆಂ. 

“ಖಂಯ್‌ ಥಾವ್ನ್‌ ತರೀ ತುಂವೆ ವಿಲೆವಾರಿ ಕರಿಜಾಯ್‌ಚ್ಚ್‌ ಸ್ತ್ರೀಯೆ. ತುಜಾ 
ಘೊವಾಕ್‌ ವಾಂಚಯ್ದಾಯ್‌ ತರ್‌ ತುಂವೆ ಇತ್ಲ್ಯಾ ಪಯ್ಕಾಂಚಿ ವಿಲೆವಾರಿ 
ಕರಿಜಾಯ್‌ಚ್ಚ್‌.'' 

“ಪುಣ್‌ ಮೊಜೆಲಾಗಿಂ ಆತಾಂ ತಿತ್ಲೆ ಪಯ್ಕೆ ನಾಂತ್‌. ಆಮ್ಚಾ ಕಾಮಾಗಾರಾಂನಿ 
ಎಕ್ಟಾಂಯ್‌ ಕರ್ನ್‌ ದಿಲ್ಲೆ ಪಾಂಯ್ಕಿಂ ರುಪಯ್‌ ಮಾತ್ರ್‌ ಆಸಾತ್‌.” ತಾಚಾ 
ತುವಾಲ್ಕಾಂತ್‌ ಗಾಂಟ್‌ ಘಾಲ್ನ್‌ ದವರ್ಲೆಲೆ ಪಯ್ಕೆ ದಾಕಯ್ಲೆ ನೀಲುನ್‌. 

“ಹ್ಮಾ ಪಾಂಯ್ಕಿಂ ರುಪ್ಕಾಂನಿ ತುಜಾ ಘೊವಾಚೆಂ ಒಪರೇಶನ್‌ ಕರುಂಕ್‌ 
ಜಾಯ್ನಾ ಬಾಯೆ.” ದಾಕ್ತೆರಾನ್‌ ಹಾತ್‌ ಉದಾರೆ ಕೆಲೆ. 

“ಮೊಜೆ ತಸಲ್ಮಾಂ ಗರೀಬಾಂಲಾಗಿಂ ಹಜಾರಾಂನಿ ಪಯ್ಕೆ ಖಂಚೆ ದಾಕ್ತೆರಾಬಾ.. 
ಆಮ್ಚಾ ಧನಿಯಾನ್‌ ಎಕಾ ಪಯ್ಯಾಚಿ ಕುಮೊಕ್‌ ಕರುಂಕ್‌ ಸಾಧ್ಕ್‌ನಾ ಮ್ಹಳಾಂ.' 

“ಬಾಯೆ, ಹಾಂವ್‌ ತುಕಾ ಆನಿ ಚಡಿತ್‌ ಕಾಂಯ್‌ ಉಪ್ಕಾರ್‌ ಕರುಂಕ್‌ ಸಕಾನಾ. 
ತುಜಾ ಘೊವಾಚೊ ಜೀವ್‌ ಉರಾಜಾಯ್‌ ತರ್‌ ತುಂವೆ ಒಪರೇಶನಾ ಖಾತಿರ್‌ 
ಚ್ಯಾರ್‌ ಹಜಾರ್‌ ರುಪಯ್‌ ಮುಂಗಡ್‌ ಭರಿಜಾಯ್‌.'' ಇತ್ತೆಂ ಸಾಂಗೊನ್‌ ನರ್ಸಾಕ್‌ 
ಕಿತೆಂಗೀ ಸಾಂಗೊನ್‌ ದಾಕ್ತೆರ್‌ ಚಲ್ಲೊ. 

ನರ್ಸಾನ್‌ ಎಕಾ ವಾರ್ಡ್‌ ಬೊಯಾಕ್‌ ಆಪವ್ನ್‌ ಯೆಂಕಾಕ್‌ ಗಾಡಿಯೆರ್‌ 
ನಿದಾವ್ನ್‌ ತಾಕಾ ಅಮಾನತ್‌ ಕರ್ನ್‌ ದವರಿಲ್ಲ್ಯಾ ಜನರಲ್‌ ವಾರ್ಡಾಕ್‌ ವ್ಹೆಲೊ. 
ವಿಂಗಡ್‌ಚ್ಚ್‌ ಕುಡಾಂತ್‌ ದವರ್ಲಾರ್‌ ಚಡಿತ್‌ ಭಾಡೆಂ ಹಾಂಕಾಂ ಫಾರಿಕ್‌ ಕರುಂಕ್‌ 
ಜಾಂವ್ಚೆಂನಾ ಮ್ಹಣ್‌ ಚಿಂತುನ್‌ ಆಸ್ಪತ್ರೆಚೆ ಶಿಬಂಧೆನ್‌ ಹಿ ವಿಲೆವಾರಿ ಕೆಲ್ಲಿ. 

ತಾಚಾ ಬೆಡ್ಡಾಕ್‌ ವ್ಹರ್ತಾನಾಯ್‌ ಯೆಂಕ ದುಖಿನ್‌ ವಳ್ವಳ್ತಾಲೊ. ಹೆಂ ಪಳೆವ್ನ್‌ 
ನೀಲುಚೆಂ ಕಾಳಿಜ್‌ ಆನಿಕೀ ಕೊಸ್ಳೊಂಕ್‌ ಲಾಗ್ಲೆಂ. 

ಆವಯ್‌ ಬಾಪಾಯ್‌ ಸಾಂಗಾತಾ ಆಯಿಲ್ಲಿಚ್ಚ್‌ ಲಾಗಿಂಚ್‌ ಬಸೊನ್‌ 
ಆಸ್‌ಲ್ಲ್ಯಾ ದೀಪುಕ್‌ ಜೀವ್‌ ಆಯಿಲ್ಲೆಪರಿಂ ಭಗ್ಗೆಂ. ತೊ ಆವಯ್ಕ್‌ ವೆಡ್ಕೊಳ್‌ 
ಘಾಲ್ನ್‌ ರಾವ್ಲೊ. ಆವಯ್‌ ರಡ್ತಾ ತೆಂ ಪಳೆವ್ನ್‌ ತೊ ಆವಯ್ದಾ ತೊಂಡಾಕ್‌ಚ್ಚ್‌ 
ಪಳೆವ್ನ್‌ ರಾವ್ಚೊ. 

ಯೆಂಕ ಪಿಡೆಸ್ತ್‌ ಜಾವ್ನ್‌ ಮೊರೊಂಕ್‌ ತೆಂಕ್‌ಲ್ಲೊ ತರ್‌, ನೀಲು ಖಂತಿನ್‌, 
ಕಷ್ಟಾಂಕ್‌ ಲಾಗೊನ್‌, ಉಪಾಸಾನ್‌ ಮೊರೊಂಕ್‌ ತೆಂಕ್‌ಲ್ಲೆಂ. ಭುರ್ಲಿಂಯ್‌ 
ಪಳೆಂವ್ಕ್‌ ಕೊಣ್‌ಯೀ ನಾತ್‌ಲ್ಲ್ಯಾನ್‌ ತಿಂವೀ ಮೊರೊಂಕ್‌ ತೆಂಕ್‌ಲ್ಲಿಂ. 

ಯೆಂಕಾಚಾ ರುಮಾಂತ್‌ ರಡ್ಲ್ವಾಚೆಂ ಲ್ಹಾರ್‌ ಪಳೆವ್ನ್‌ ದಾಕ್ತೆರ್‌ ಯೆಂಕಾಚಾ 
ರುಮಾಚಾ ದಾರಾ ಸರ್ಮಿಂ ರಾವೊನ್‌ ಪಳೆಲಾಗ್ಲೊ. ಯೆಂಕ, ತಾಚಿ ಪತಿಣ್‌ ಆನಿ 
ಭುರ್ತಿಂಯ್‌ ರಡ್ತಾಲಿಂ. 

“ಮಾಯ್‌ ರಡಾನಾಕಾ, ಮ್ಹಾಕಾಯ್‌ ಭುಖ್‌ ಲಾಗ್ತಾ..” ದೀಪು ಹುಸ್ಕಾರೊನ್‌ 
ರಡೊನ್‌ ಸಾಂಗಾಲಾಗ್ಲೊ. 

“ವ್ಹಯ್‌ ಪುತಾ, ತುಮ್ಚಾ ಪೊಟಾಕ್‌ ಸಾರ್ಕೆಂ ಖಾಂವ್ಕ್‌ ನಾಸ್ತಾಂ ಕಿತ್ಲೆ ದೀಸ್‌ 

ಜಾಲೆಗೀ... ತುಜಾ ಬಾಬಾಚೆ ಹೈ ಪರಿಸ್ಥಿತೆಂತ್‌ ತುಮ್ಚಿ ಜತನ್‌ ಘೆಂವ್ಕ್‌ಯೀ 
ಮ್ಹಾಕಾ ಜಾಲಿನಾ. ತುಮಿಂಯ್‌ ಆಮ್ಚೆ ಸಾಂಗಾತಾ ಮೊರೊಂಕ್‌ ತೆಂಕ್ಲ್ಯಾತ್‌..'' 

“ಮಾಯ್‌ ಮೊಜಾನ್‌ ಆನಿ ಸೊಸುಂಕ್‌ ಜಾಯ್ನಾ. ಮ್ಹಾಕಾ ಕಿತ್ಕಾಕ್‌ಗೀ ತಕ್ಲಿ 
ಗುಂವ್ರಾ. ದೊಳ್ಳಾಂಕ್‌ ಕಾಂಯ್ದ್‌ ದಿಸಾನಾ..'' ಉಲಯ್ತಾಂ ಉಲಯ್ತಾಂ ದೀಪು 
ನಿರ್ಜೀವ್‌ ಜಾವ್ನ್‌ ಪಡ್ಡೊಚ್ಚ್‌. 

“ದೀಪು, ಮೊಜಾ ಬಾಳಾ..'' ಉಸ್ಕ್ಯಾರ್‌ ಆಸ್‌ಲ್ಲ್ಯಾ ಜ್ಯೋತಿಕ್‌ ಸಕ್ಲಾ ದವರ್ನ್‌ 
ನೀಲುನ್‌ ದೀಪುಕ್‌ ವೆಂಗುನ್‌ ಘೆತ್ಲೆಂ. ತಾಣೆ ಲಾಗ್ಸಾರ್‌ ಆಸ್‌ಲ್ಲ್ಯಾ ಆಯ್ದಾನಾಂತ್ಲೆಂ 
ಥೊಡೆಂ ಉದಾಕ್‌ ಕಾಡ್ನ್‌ ದೀಪುಚಾ ತೊಂಡಾಕ್‌ ಮಾರ್ಲೆಂ ಆನಿ ತೊಂಡಾಂತ್‌ 
ಥೊಡೆ ಥೆಂಬೆ ಉದಾಕ್‌ ದೆಂವಯ್ದೆಂ. ನಿದಾನ್‌ ದೀಪುನ್‌ ದೊಳೆ ಉಘಡ್ಲೆ. 

“ಹೆಂ ಸಗ್ಳೆಂ ಕಿತೆಂ ಚಲ್ತಾ ಹಾಂಗಾ?” ದಾಕ್ತೆರಾನ್‌ ಭಿತರ್‌ ಯೇಂವ್ನ್‌ ವಿಚಾರ್ಲೆಂ. 

“ದಾಕ್ತೆರಾಬಾ, ಕಾಲ್‌ ಮ್ಹಣಾಸರ್‌ ಮೊಜೆಲಾಗಿಂ ಏಕ್‌ ಧಮ್ದಿ ನಾತ್‌ಲ್ಲಿ. 
ಆಜ್‌ ಆಮ್ಚಾ ಕಾಮಾಗಾರಾಂನಿ ವಂತಿಗಿ ಎಕ್ಟಾವ್ನ್‌ ಹೆ ಪಾಂಯ್ಕಿಂ ರುಪಯ್‌ 
ತಾಣಿಂ ಮ್ಹಾಕಾ ದಿಲ್ಕಾತ್‌. ಆತಾಂ ಹ್ಯಾಚ್ಚ್‌ ಪಯ್ಕಾಂನಿ ಹಾಂವೆ ಹ್ಮಾ ಮೊಜಾ 
ಭುರ್ಡ್ಯಾಂಕ್‌ ಕಾಂಯ್‌ ತರೀ ಖಾಂವ್ಕ್‌ ಹಾಡ್ನ್‌ ದೀಜಾಯ್‌. ಕಾಲ್‌ ಥಾವ್ನ್‌ 
ತಾಣಿಂ ಪೊಟಾಕ್‌ ಕಾಂಯ್‌ ಖಾಂವ್ಕ್‌ ನಾ.” ಅಶೆಂ ಸಾಂಗ್ತಾನಾ ನೀಲುಚೊ ಗಳೊ 
ಭರೊನ್‌ ಆಯ್ಲೊ. 

“ಕಿತೆಂಯ್‌ ತುಂ ಕರ್‌, ಪುಣ್‌ ಚತ್ರಾಯ್‌ ಕರ್‌. ಹಿ ಖಾಸ್ಗಿ ಆಸ್ಪತ್ರ್‌. ಕಿತ್ಲೊ 
ಚಡ್‌ ವೇಳ್‌ ತುಂವೆ ಹಾಚಾ ಒಪರೇಶನಾ ಖಾತಿರ್‌ ಕಾಡ್ಲೊಯ್‌ಗೀ ತಿತ್ಲೆಂ ಬಿಲ್‌ 
ತುಕಾ ಚಡಿತ್‌ ಯೆತಲೆಂ.'' ದಾಕ್ತೆರ್‌ ನೀಲುಕ್‌ ಚತ್ರಾಯ್‌ ಸಾಂಗೊನ್‌ ಭಾಯ್ರ್‌ 
ಗೆಲೊ. 

“ತುಮಿ ಹಾಂಗಾಚ್ಚ್‌ ರಾವಾ ಪುತಾ, ಹಾಂವ್‌ ತುಮ್ಕಾಂ ಖಾಂವ್ಕ್‌ ಕಾಂಯ್‌ 
ಹಾಡ್ನ್‌ ಯೆತಾ. ಆತ್ತಾಂ ಆಯ್ಲಿಂ..'' ಆಪ್ಲೆಂ ದುಃಖಾಂನಿ ವೊಲೆಂ ಆಸ್‌ಲ್ಲೆಂ 
ಮುಖಮಳ್‌ ಪುಸುನ್‌ ನೀಲು ಭಾಯ್ರ್‌ ಗೆಲೆಂ ಸರಾರಾಂ. ಥೊಡ್ಕಾಚ್ಚ್‌ ವೆಳಾನ್‌ 
ಏಕ್‌ ಬ್ರೆಡ್ಡ್‌ ಆನಿ ಥೊಡಿಂ ಕೆಳಿಂ ಹಾಡ್ನ್‌ ತೆಂ ಆಯ್ಲೆಂ. ತೆಂ ಖಾವ್ನ್‌ ಥೊಡೆಂ 
ಉದಾಕ್‌ ಪಿಯೆವ್ನ್‌ ಜಾತಚ್ಚ್‌ ತೆಂ ಭಾಯ್ರ್‌ ಸರ್ಲೆಂ ಪರ್ತ್ಯಾನ್‌ ಕೋರಾ ಕುಶಿನ್‌. 

ಥಂಯ್ಸರ್‌ ಪಾವ್ತಾನಾ ಧನಿ ಥಂಯ್ಸರ್‌ಚ್ಚ್‌ ಆಸ್‌ಲ್ಲೊ. ಗೆಲ್ಲೆಂಚ್‌ ತೆಂ ರಂಗಪ್ಪ 
ಪಾಯಾಂಕ್‌ ಪಡ್ಲೆಂ. ತಕ್ಷಣ್‌ ಬಸೊನ್‌ ಆಸ್‌ಲ್ಲೊ ರಂಗಪ್ಪ ಉಭೊ ಜಾ 

“ಧನಿಯಾ, ಮೊಜಾ ಘೊವಾಚೊ ಪಾಯ್‌ ಕಾತ್ರಿಜಾಯ್‌ ಕಂಯ್‌. ಹಾ 
ಒಪರೇಶನಾಕ್‌ ಚ್ಕಾರ್‌ ಹಜಾರ್‌ ರುಪಯ್‌ ಜಾಯ್‌ ಕಂಯ್‌. ತುಂ ಮ್ಹಾ 
ದಯಾಕರುನ್‌ ಹೆ ಪಯ್ಕೆ ದಿ. ಹಾಂವ್‌ ತುಜ್ಮಾ ಕೋರ್ಕಾಂತ್‌ ಜೀಣ್‌ಭರ್‌ ಕಾ 
ಕರ್ನ್‌ ತೆ ಫಾರಿಕ್‌ ಕರ್ತಾಂ.'' 

“ಕಿತ್ಲೆ? ಚ್ಯಾರ್‌ ಹಜಾರ್‌ ರುಪಯ್‌!?'' ರಂಗಪ್ಪ ಹಾಂಕ್ರೆಲೊ. “ತು 
ಕೋಣ್‌ಗೀ, ಹಾಂವ್‌ ಕೋಣ್‌ಗೀ... ನಿರ್ಗತಿಕ್‌ ಮ್ಹಣೊನ್‌ ತುಕಾ ಹಾಂವೆ ಕಾಮ್‌ 
ದಿಲೆಂ. ಆತಾಂ ಚ್ಯಾರ್‌ ಹಜಾರ್‌ ರುಪಯ್‌ ರೀಣ್‌ ದೀ ಮ್ಹಣ್ತಾಯ್‌ಮೂ? 
ಕಿತೆಂ ಧಯ್ರ್‌ ತುಜೆಂ ?'' ರಂಗಪ್ಪಾನ್‌ ಧೆಂಖ್ಲೊ ಘಾಲೊ. 

“ಧನಿಯಾ, ತಶೆಂ ಮ್ಹಣಾನಾಕಾತ್‌. ತುಮ್ಚೆ ಶಿವಾಯ್‌ ಆಮ್ಕಾಂ ದುಸ್ರೊ 
ಆಧಾರ್‌ ನಾ. ಮೊಜಾ ಘೂವಾಚೊ ಪಾಯ್‌ ಕಾತರ್ನ್‌ ಕಾಡಿನಾ ತರ್‌ ತೊ 
ಮೊರ್ತಲೊ'' ನೀಲು ರಡ್ತಾನಾ ಖಡಾಪ್‌ ಲೆಗುನ್‌ ಖರ್ಗಾತೆಂ ಆಸ್‌ಲ್ಲೆಂ. 

ಉರ್‌ಲ್ಲೆ ಕಾಮಾಗಾರ್‌ ಹೆಂ ಹೃದಯ್‌ವಿದ್ರಾವಕ್‌ ದೃಶ್ಶ್‌ ಪಳೆವ್ನ್‌ ಆಸ್‌ಲ್ಲೆ. 
ಪುಣ್‌ ಕೊಣಾಯ್ಕೀ ಧನಿಯಾಕ್‌ ಸಾಂಗೊನ್‌ ನೀಲುಕ್‌ ಉಪ್ಕಾರ್‌ ಕರ್ದಾಕ್‌ ಧಯ್ರ್‌ 
ನಾತ್‌ಲ್ಲೆಂ. ಅಶೆಂ ಕಾಂಯ್‌ ಸಾಂಗ್ಲೆಂ ತರ್‌ ರಂಗಪ್ಪಚಾ ರಾಗಾಕ್‌ ಉಂಡಿ 
ಜಾಯ್ಜಾಯ್‌ ಆನಿ ತಾಚ್ಕೊ ಗಾಳಿ ಸೊವೆ ಘೆವ್ನ್‌ ಕಾಮ್‌ಯೀ ಹೊಗ್ಡಾಯ್ಜಾಯ್‌ 
ಪಡ್ತಲೆಂ. ತೆ ಭಾವ್ನೆ ಸರ್ವ್‌ ಅಸಹಾಯಕ್‌ ಜಾವ್ನ್‌ ನೀಲುಕ್‌ ಪಳೆಂವ್ಕ್‌ ಪಡ್ಲೆ. 

“ಚಲ್‌... ಚಲ್‌.. ನಿಕಾಳ್‌ ಹಾಂಗಾ ಥಾವ್ನ್‌. ತುಮ್ಕಾಂ ಪರೆ ಶ್ಕಾಂಕ್‌ ಕುಮೊಕ್‌ 
ಕರುಂಕ್‌ ಗೆಲ್ಮಾರ್‌ ಹಾಂವೆ ದೇಶಾಂತರ್‌ ವ್ಹಚಾಜಾಯ್‌ ಪಡಾತ್‌. ಹುಂ ನಿಕಾಳ್‌ 
ಹಾಂಗಾ ಥಾವ್ನ್‌” ತಾಣೆ ಏಕ್‌ ಮೇಟ್‌ ಮುಖಾರ್‌ ಕಾಡ್ಲೆಂ. ತ್ಕಾ ವೆಳಾರ್‌ ನೀಲು 
ಧ'ನಿಯಾಚಾ ಪಾಯಾಂಕ್‌ ರೆಂವೊಡ್‌ ಘಾಲ್ನ್‌ ಆರಾಬಾಯೊ ದೀವ್ನ್‌ 
ಸಾಂಗಾಲಾಗ್ಲೆಂ, “ಧನಿಯಾ, ಮ್ಹಾಕಾ ಸಾಂಡುನ್‌ ಘಾಲಿನಾಕಾ. ಮೊಜಾ ಘೊವಾಕ್‌ 
ವಾಂಚಯ್‌ ಧನಿಯಾ... 

“ತುಜೊ ಘೊವ್‌ ಮೊರಾತ್‌ ತರ್‌ ಹಾಂವೆ ಕಿತೆಂ ಕರೈತಾ? ತುಜೆ ತಸಲ್ಮಾಂ 

ರಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಟೆನ್‌ ವ್ಹೆತಲ್ಕಾಂಕ್‌ ದಾನ್‌ ಕರುಂಕ್‌ ಹಾಂವೆ ಖಂಯ್‌ ಥಾವ್ನ್‌ ಪಯ್ಕೆ ಹಾಡ್ಜೆ?'' 
“ ವಾ ಧನಿಯಾ... ಆಮಿ ತುಜಿಂ ಕಾಮ್ಲಾರಾಂ. ಇತ್ತಾ ; ತೆಂಪಾ ಥಾವ್ನ್‌ ಆಮಿ 
ಗಾಂಯ್ನಿ ತುಜಾ ಕೋರ್ಕಾಂತ್‌ ಕಾಮ್‌ ಕೆಲಾಂ. Mead ಕರುನ್‌ ಆತಾಂ ತುಂ 
ಮ್ಕಾಂ ಸಾಂಡುನ್‌ ಘಾಲ್ಕಿ ತರ್‌ ಆಮಿ ಖಂಯ್‌ ವ್ಹೆಚೆಂ ಆಮ್ಚಾ ಆಧಾರಾಕ್‌?'' 
ತೆಂ ಉಲವ್ನ್‌ ಆಸ್ತಾನಾಂಚ್‌ ತೊ ದಯಾಳಾಯ್‌ ನಾತ್‌ಲ್ಲ್ಯಾ ಹರಾಮ್ಕಾ 
ಪರಿಂ ನೀಲುಕ್‌ ಕುಶಿಕ್‌ ಲೊಟುನ್‌ ಶೀದಾ ಆಪ್ಲ್ಯಾ ಜಿಪಾರ್‌ Ms ಚಲ್ಲೊ. 
ವೊಮ್ಮೆಂ ಪಡ್‌ಲ್ಲ್ಯಾ ಕಡೆನ್‌ ಥಾವ್ನ್‌ ತಾಣೆ ಬೆಫಿಕಿರೆನ್‌ ವಚಾ ಆಪ್ಲ್ಯಾ 
ಧನಿಯಾಕ್‌ ಪಳೆಲೆಂ. ತೆಂ ಸಂಪೂರ್ಣ್‌ ಅಸಹಾಯಕ್‌ ಜಾಲ್ಲೆಂ. ತಾಚೆಸಂಗಿಂ 
ಆಸ್‌ಲ್ಲಿಂ ಮ್ಹಳ್ಳಾರ್‌ ಫಕತ್‌ ದುಃಖಾಂ. 

“ಅಸಲ್ಮಾಂಚೆ ಪಾಯ್‌ ಧರೆ ನ್ಹಯ್‌. ದೀನ್‌ ದಲಿತಾಂಚೆಂ ರಗಾತ್‌ ಪಿಯೆವ್ನ್‌ 
ತಾಂಚೆಂ ಶೋಷಣ್‌ ಕರ್ದಾ ಅಸಲ್ಮಾ ಹರಾಮ್ಯಾಂಚೊ ಗಳೂ ಅಸೊ ಅರ್ನುನ್‌ 
ಧರಿಜಾಯ್‌ ಕೀ, ತಾಂಚೊ ಪ್ರಾಣ್‌ ತುಟ್ತಾ ವರೇಗ್‌ ಸೊಡುಂಕ್‌ ನೊಜೊ.'' 
ಪಿಸೊ ಸುಬ್ಬ ಬೊಬಾಟುನ್‌ ಮ್ಹಣಾಲಾಗ್ಲೊ. 

ಬಾಯ್ಲ್‌ ಮನ್ಶಾಂ ಸಗ್ಳಿಂ ನೀಲುಚೆ ಕುಮೈಕ್‌ ಧಾಂವೊನ್‌ ಆಯ್ಲಿಂ. ಫಿಲಿಪ್‌, 
ಚಂದ್ರು ಆನಿ ಹೆರ್‌ ದಾದ್ದೆ ಮೊನೆ ಜಾವ್ನ್‌ ನೀಲುಚಿ ಗತ್‌ ಪಳೆವ್ನ್‌ ಕಾಳ್ಜಾಚೆ 
ಗುಂಡಾಯೆ ಥಾವ್ನ್‌ ರಡಾಲಾಗ್ಲೆ. ಸ್ತ್ರೀಯಾಂನಿ ನೀಲುಕ್‌ ಉಟವ್ನ್‌ ಕಂಗಾಲ್‌ 
ಜಾಲ್ಲ್ಯಾ ತಾಕಾ ಜಲ್ಲಿ ಫಡ್ಡಾ ಶೆಡ್ಡಾಲಾಗಿಂ ಆಪವ್ನ್‌ ವ್ಹೆ ಲೆಂ. 

"ಇಡು ಘೊವಾಚೊ ಪಾಯ್‌ ಕಾತ್ರುಂಕ್‌ ಸಾಂಗ್ಲಾಂಗೀ ನೀಲು?” ಫಿಲಿಪಾನ್‌ 
ವ್ಹಡೇ ಭಿರ್ಮತೆನ್‌ ವಿಚಾರ್ಲೆಂ. 

“ವೆಗಿಂಚ್‌ ತೊ ಕಾತ್ರುನ್‌ ಕಾಡಿಜಾಯ್‌ ಕಂಯ್‌. ನ್ಹಯ್‌ ತರ್‌ ತೊ 
ವಾಂಚಾನಾ ಕಂಯ್‌. ಉಪ್ರಾಂತ್‌ ಮೊಜಾ ಭುರ್ಗ್ಯಾಂಕ್‌ ಕೋಣ್‌ ಗತ್‌?'' ನೀಲು 
ಪರತ್‌ ಗೋಳೋ ಕರುನ್‌ ರಡ್ಡೆಂ. 

“ಟ್ರೆ...ಯೆಂಕಣ್ಣಾಕ್‌ ಅಶೆಂ ಜಾಂವ್ಕ್‌ ನಜೊ ಆಸ್‌ಲ್ಲೆಂ.” ಚಂದ್ರು ತಾಚೆತ್ಲ್ಯಾಕ್‌ 
ಗುಣ್ಣುಣ್ಣೊ. 

“ಸರೈಸ್ಪರ್‌ ಆಮ್ಚೆ ತಸಲ್ಮಾ ದುಬ್ಭ್ಯಾಂಕ್‌ಚ್ಚ್‌ ಕಿತ್ಕಾ ಅಸಲೆ ಕಷ್ಟ್‌ ದಿತಾಗೀ?'' 

ಸುಸ್ಕಾರುನ್‌ ಕೆಂಪಿ ಮ್ಹಣಾಲೆಂ. 

ಫಿಲಿಪ್‌ ಆನಿ ಚಂದ್ರುನ್‌, ತಶೆಂ ಹೆರಾಂನಿಯ್‌ ತಾಂಚೆ ತಾಂಕಿ ಪ್ರಕಾರ್‌ ಪಯ್ಕೆ 
ನೀಲುಚಾ ಹಾತಾಂತ್‌ ಘಾಲೆ. ಜಾಯ್ತ್ಯಾ ವೆಳಾ ಉಪ್ರಾಂತ್‌ ನೀಲುಕ್‌ ಖಂಚಿಚ್ಚ್‌ 
ವಾಟ್‌ ದಿಸಾನಾತ್‌ಲ್ಲ್ಯಾನ್‌ ತೆಂ ಆಸಾ ತಶೆಂಚ್‌ ಯೆಂಕ ಸರನ್‌ ಆಸ್ಪತ್ರೆಕ್‌ ಗೆಲೆಂ. 

ದೋನ್‌ ದೀಸ್‌ ಪರ್ತ್ಯಾನ್‌ ಧಾಂವ್ಲೆ. 

ತ್ಕಾ ದೀಸ್‌ ತೊಚ್ಚ್‌ ದಾಕ್ತೆರ್‌ ಪರ್ತ್ಯಾನ್‌ ಯೆಂಕಾಕ್‌ ಪಳೆಂವ್ಕ್‌ ಆಯ್ಲೊ. 
ವಕಾತ್‌ ಚಾಲು ಆಸ್‌ಲ್ಲೆಂ ತರೀ ಯೆಂಕಾಚಿ ಸ್ಥಿತಿ ಕಾಂಯ್ಡ್‌ ಬರಿ ಜಾಂವ್ಕ್‌ ನಾತ್‌ಲ್ಲಿ. 

“ಪಳೆ...” ದಾಕ್ತೆರ್‌ ಮ್ಹಣಾಲೊ ನೀಲುಲಾಗಿಂ. “ತುಜೊ ಘೊವ್‌ ಆನಿ 
ಚಡ್‌ ದೀಸ್‌ ವಾಂಚೊನಾ. ತಾಕಾ ಅಸೊಚ್ಚ್‌ ಸೊಡ್ಲೊ ತರ್‌ ತಾಚಿ ಸ್ಥಿತಿ ಅನಿಕೀ 
ವಾಯ್ಟ್‌ ಜಾತಲಿ. ದಿಸಾಂದೀಸ್‌ ತೊ ಮರ್ಲಾಕ್‌ ಲಾಗಿಂ ಜಾವ್ನ್‌ ಯೆತಾ...” 

ನೀಲು ಥಂಯ್‌ ಕಸಲೆಂಚ್‌ ಚಲನ್‌ ನಾತ್‌ಲ್ಲೆಂ. ತೆಂ ನಿರ್ಜೀವ್‌ ಫಾತ್ರಾಪರಿಂ 
ದಾಕ್ತೆರಾಕ್‌ಚ್ಚ್‌ ಪಳೆಂವ್ಕ್‌ ಪಡ್ಲೆಂ. ತಾಕಾ ಆಯ್ಕಾತಾಲೆಂ ತರೀ ತಾಚೆ ಥಂಯ್‌ 
ಕಸಲಿಚ್ಚ್‌ ಪ್ರತಿಕ್ರಿಯಾ ನಾತ್‌ಲ್ಲಿ. 

“ಪಳೆ, ಆನಿ ವೇಳ್‌ ಕರುಂಕ್‌ ಜಾಯ್ನಾ. ತಾಚೆಂ ಒಪರೇಶನ್‌ ಕೂಡ್ಲೆ 
ಜಾಯ್ಜಾಯ್‌. ತುಂವೆ ಪಯ್ಯಾಂಚಿ ವಿಲೆವಾರಿ ಕೆಲ್ಕಾಯ್‌ಗೀ?'' ದಾಕ್ಷೆರಾನ್‌ ಶೀದಾ 
ವಿಚಾರ್ಲೆಂ. 

'ನಾ' ಮ್ಹಣ್ಣೆ ಭಾಷೆನ್‌ ನೀಲುನ್‌ ತಕ್ತಿ ಹಾಲಯ್ದಿ ಕಸಲೆಂಚ್‌ ಬಳ್‌ ನಾಸ್ತಾಂ. 

ಆಪ್ಣಾಚೊ ಪಾಯ್‌ ಕಾತರ್ಹೊ ಪಡ್ತಲೊ ಮ್ಹಳ್ಳೆಂ ಖೊಡು ಸತ್‌ ಯೆಂಕಾಕ್‌ 
ಯೆದೊಳ್‌ಚ್ಚ್‌ ಕಳಿತ್‌ ಜಾಲ್ಲೆಂ. ತೊ ಮೌನ್‌ಪಣಿ ದುಃಖಾಂ ಗಳವ್ನ್‌ ಆಸ್‌ಲ್ಲೊ. 
ಎಕೆ ಕುಶಿನ್‌ ಯೆಂಕಾಕ್‌ ಅಪ್ಲ್ಯಾ ಪಾಯಾಚಿ ದೂಖ್‌, ಆನ್ಕೇಕೆ ಕುಶಿನ್‌ ಬಾಯ್ಲ್‌, 
ಭುರ್ಗ್ಯಾಂಚಿ ಖಂತ್‌. ನೀಲುಚೆ ಕಷ್ಟ್‌ ಚಿಂತುನ್‌ಚ್ಚ್‌ ತೊ ಅರ್ಧೊ ಕಂಗಾಲ್‌ 
ಜಾಲ್ಲೊ. ಹೆಂ ಸಗ್ಳೆ ಚಿಂತುನ್‌ ಆಪ್ಲೆ ಮೊರ್ನೆಂಚ್‌ ಬರೆಂ ಮ್ಹಣ್‌ ತಾಣೆ ಚಿಂತ್‌ಲ್ಲೆಂ. 

“ತರ್‌ ತುಂ ಆತಾಂ ಪಯ್ಯಾಂಕ್‌ ಕಿತೆಂ ಕರ್ತಲಿಯ್‌? ಒಪರೇಶನ್‌ ಕರ್ದೆಂ 
ನಾಕಾ ಮ್ಹಣ್ತಾಯ್‌? ತುಜಾ ಘೊವಾನ್‌ ವಾಂಚೆಂ ನಾಕಾ?” 

ದಾಕ್ತೆರಾಚಿಂ ಸವಾಲಾಂ ನೀಲುಕ್‌ ಆನಿಕೀ ಅಧೀರ್‌ ಕರಿಲಾಗ್ಲಿಂ. 

“ಹಾಂವ್‌ ಕಿತೆಂ ಕರುಂ ದಾಕ್ತೆರಾಬಾ. ಹಾಂವ್‌ ಹ್ಯಾ ಗಾಂವ್ಚಿಂ ನ್ಹಯ್‌. ತರೀ 

ಜೆ ಸಾಂಗಾತಾ ಕಾಮ್‌ ಕರ್ತಲ್ಯಾಂನಿ ಮ್ಹಾಕಾ ಇತ್ತೆ ಪಯ್ಕೆ ಕುಡ್ಸುನ್‌ ದಿಲೆ. 

ನಿಯಾನ್‌ ಮಾತ್ರ್‌ ಮ್ಹಾಕಾ ಕಸಾಯ್‌ಗಾರಾಪರಿಂ ಪಾಯಾನ್‌ ಚಿಲ್ಲುನ್‌ 
ಸೊಡ್ಲೆಂ. ಹಾಂವ್‌ ಪಯ್ಕಾಂಕ್‌ ಕೊಣಾ ಸರ್ಕಿನ್‌ ವ್ಹಚುಂ?'' 

«ತರ್‌ ಹಾಂವೆ ತುಜಾ ಘೊವಾಕ್‌ ಕಶೆಂ ವಾಂಚಂವ್ಚೆಂ?'' ದಾಕ್ತೆರಾನ್‌ ವಿಚಾರ್ಲೆಂ 
ಖಡಕ್ಕಾಯೆನ್‌. 

“ಮ್ಹಾಕಾ ಏಕ್‌ಯೀ ವಾಟ್‌ ರುಳ್ಕಾನಾ ದಾಕ್ತೆರಾಬಾ...''ನೀಲುನ್‌ ಸತ್‌ಚ್ಚ್‌ 
ಸಾಂಗ್ಲೆಂ. 

ದಾಕ್ತೆರ್‌ ಚಿಂತುಂಕ್‌ ಪಡ್ಲೊ. 

"ಪಳ ಏಕ್‌ ವಾಟ್‌ ಆಸಾ... '' 

“ಖಂಚಿ ವಾಟ್‌ ದಾಕ್ತೆರಾಬಾ?''ಆಶೆನ್‌ ವಿಚಾರ್ಲೆಂ ನೀಲುನ್‌. 

“ನೀಲು ಪಳೆ, ತುಜಾ ಘೊವಾಕ್‌ ವಾಂಚಂವ್ಚೆ ಖಾತಿರ್‌ ತುಂ ಖಂತಿನ್‌, 
ಕಷ್ಟಾಂನಿ ಆನಿ ದುಖಾನ್‌ ಮೊರೊಂಕ್‌ ತೆಂಕ್ಲಾಂಯ್‌. ಸಾಂಗಾತಾಚ್ಚ್‌ ತಿಂ ತುಜಿಂ 
ದೊಗಾಂಯ್‌ ಬುರ್ಲಿಂ ಪೊಟಾಕ್‌ ಸಾರ್ಕೆಂ ನಾಸ್ತಾಂ ಭಾಗೊನ್‌ ಗೆಲ್ಕಾಂತ್‌. 
ಥಂಯ್ಸರ್‌ ತುಜೊ ಘೂವ್‌ ಜೀವನ್‌ ಮರ್ದಾಲಾಗಿಂ ರುಗ್ನೊನ್‌ ಆಸಾ. ಹ್ಯಾ 
ಸರ್ವ್‌ ಕಷ್ಟಾಂ ಥಾವ್ನ್‌ ತುಮಿ ಸಾಂಗಾತಾ ಬಚಾವ್‌ ಜಾಯ್ದಾಯ್‌ ತರ್‌ ಏಕ್‌ 
ವಾಟ್‌ ಆಸಾ....'' 

ದಾಕ್ತೆರಾನ್‌ ಆಪ್ಲೆ ದೊಳೆ ಲ್ಹಾನ್‌ ಕರ್ನ್‌ ನೀಲುಕ್‌ಚ್ಚ್‌ ಪಳೆಲೆಂ. 

“ಕಸಲಿ ವಾಟ್‌ ತಿ, ಸಾಂಗ್‌ ದಾಕ್ತೆರಾಬಾ... ಹಾಂವ್‌ ತಯಾರ್‌ ಆಸಾಂ..." 
ನೀಲುನ್‌ ದಾಕ್ಕೆರಾಚೊ ಆಡ್ಡೊಸ್‌ ಮಾಗ್ದೊ. 

“ಥಂಯ್ಸರ್‌ ಪಳೆ ನೀಲು, ಮರ್ಗಾಚೈ ತಣಿರ್‌ ಆಸ್ಚಾ ತುಜಾ ಬಾಳಾಂಕ್‌ ಪಳೆ. 
ತಾಣಿಂ ಉಪ್ಪಾಶಿಂ ಮೊರ್ದಾ ಬದ್ಲಾಕ್‌ ತಾಂಚೆ ಪಯ್ಕಿ ಎಕ್ಲ್ಯಾಕ್‌ ಪೊಸ್ತಲ್ಕಾ 
ಕೊಣಾಕ್‌ ತರೀ ದೀ. ತೆಂ ಬಾಳ್‌ ಬರ್ಮಾನ್‌ ಆಸ್ತಲೆಂ ಆನಿ ತುಕಾಯ್‌ ಥೊಡೆ 
ಪಯ್ಶೆ ಮೆಳ್ತಲೆ.” ಬೋವ್‌ಚ್ಚ್‌ ನಾಜೂಕಾಯೆನ್‌ ದಾಕ್ತೆರ್‌ ಉಲಯ್ಲೊ. 

ಪುಣ್‌ ನೀಲು ಆನಿ ಯೆಂಕಾಚೆ ಕುಡಿ ಭಿತರ್‌ ಬೋಂಬ್‌ ಫುಟ್‌ಲ್ಲೆಪರಿಂ ಜಾಲೆಂ. 

“ಕಿತೆಂ, ಮೊಜಾ ಬಾಳಾಕ್‌ ಹಾಂವೆ ಪಯ್ಯಾಂ ಖಾತಿರ್‌ ವಿಕಿಜಾಯ್‌ಗೀ?''ನೀಲು 
ಥರ್ಥರ್ಕಾಂ ಕಾಂಪ್ಲೆಂ. 

“ನಾಕಾ ನೀಲು, ನಾಕಾ. ಮೊಜಾ ಭುರ್ಗ್ಯಾಂಕ್‌ ವಿಕುನ್‌ ಹಾಂವ್‌ ವಾಂಚುಂಕ್‌ 
ಆಶೆನಾ. ಹಾಂವ್‌ ಮೊರೊಂಕ್‌ ತರೀ ತಯಾರ್‌ ಆಸಾಂ...'' ಮುಖಾರ್‌ ಉಲಂವ್ಕ್‌ 
ಯೆಂಕಾಕ್‌ ಸಾಧ್ಯ್‌ ಜಾಲೆಂನಾ. 

ಹಾಂಚಿ ದೊಗಾಂಯ್ದಿ ಬೊಬಾಟ್‌ ಆಯ್ಕೊನ್‌ ದಾಕ್ತೆರಾನ್‌ ಎಕಾ ಥರಾಚಾ 
ರಾಗಾನ್‌ ಕುಡಾಚೆಂ ದಾರ್‌ ಬಂಧ್‌ ಕೆಲೆಂ. 

“ಚಿಂತುನ್‌ ಪಳೆಯಾ ತುಮಿ . ಆನಿ ಹೊಡೆ ದೀಸ್‌ ಅಶೆಚ್ಚ್‌ ಪಾಶಾರ್‌ ಜಾಲೆ 
ತರ್‌ ತುಮ್ಚಿಂ ತಿಂ ಭುರ್ಗಿಂ ದೊಗಾಂಯ್‌ ಭುಖೆನ್‌ ವಳ್ವಳೊನ್‌ ತುಮ್ಚೆ 
ಮುಖಾರ್‌ಚ್ಚ್‌ ಮೊರೊನ್‌ ಪಡ್ತಲಿಂ. ಮಾತ್ರ್‌ ನ್ಹಯ್‌ ತುಮಿಂಚ್‌ ತಾಂಕಾಂ 
ತಶೆಂ ಮೊರೊಂಕ್‌ ಕಾರಣ್‌ ಜಾಲ್ಲಿಂ ನಿಷ್ಟುರ್‌ ಆವಯ್‌-ಬಾಪುಯ್‌ ಜಾತಲ್ಯಾತ್‌.'' 

“ಏ ಮೊಜಾ ದೆವಾ, ಹೆಂ ತುಂ ಆಮ್ಚೆ ಥಂಯ್‌ ಕಸಲೊ ಖೆಳ್‌ ಖೆಳ್ತಾಯ್‌?'' 
ನೀಲುನ್‌ ಹಾಕ್‌ ಮಾಡ್ಲಿ. “ನಾ, ಹ್ಯಾ ಮೊಜಾ ಬಾಳಾಂನಿ ಮೊರಾನಾಯೆ. ತಾಂಚೆ 
ಖಾತಿರ್‌ ಹಾಂವ್‌ ಹಾಂವ್‌..'' ನೀಲುಚೊ ತಾಳೊ ಭರೊನ್‌ ಆಯ್ಲೊ. ತಾಣೆ 

ಪ್ಲ ದೊಗಾಂಯ್‌ ಭುರ್ಗ್ಯಾಂಕ್‌ ಭರಾನ್‌ ವೆಂಗುನ್‌ ಧರ್ದೆಂ. 

ಜಿ ಸ ಮ್ಹಾಕಾ ಕಾಂಯ್‌ ಸಾಂಗ್ಲಿ ಗರ್ಜ್‌ ನಾ. ತರೀ ಚಿಂತುನ್‌ ಪಳೆ 
ನೀಲು. ತುಜಾ ಭುರ್ಗ್ಯಾಂ ಸಾಂಗಾತಾ ತುಜೊ ಘೊವ್‌ಯೀ ಸೆಪ್ಟಿಕ್‌ ಜಾವ್ನ್‌ 
ಮೊಡ್ತಲೊ. ಆನಿ ತುಂವೀ...'' ದಾಕ್ತೆರಾನ್‌ ನೀಲುಕ್‌ ಆನಿ ಯೆಂಕಾಕ್‌ ಪಳೆಲೆಂ. 
ತಾಂಚೆ ಥಂಯ್‌ ಕಸಲಿಚ್ಚ್‌ ಪ್ರತಿಕ್ರಿಯಾ ನಾತ್‌ಲ್ಲ್ಯಾನ್‌ ತೊಚ್ಚ್‌ ಮುಖಾರ್ಸುನ್‌ 
ಉಲಯ್ಲೊ, 

“ತುಜಾ ಎಕಾ ಭುರ್ಗ್ಯಾಕ್‌ ಮಾತ್ರ್‌ ತುಂ ಎಕಾ ಗ್ರೇಸ್ಟ್‌ ಮನ್ಶಾಕ್‌ ದೀಃ ತುಂ 
ತಾಕಾ ವಿಕಿನಾಕಾ. ತಿಂ ಕಾಂಯ್‌ ತ್ಕಾ ತುಜಾ ಭುರ್ಗ್ಯಾಕ್‌ ಜಿವ್ಕಿಂ ಮಾರಿನಾಂತ್‌. 
ತುಮ್ಚೆ ಪ್ರಾಸ್‌ ಬರ್ಕಾನ್‌ ವಾಗವ್ನ್‌, ಪೊಸುನ್‌, ಬರೆಂ ಶಿಕಾಪ್‌ ದೀವ್ನ್‌ 
ಸಮಾಜೆಂತ್‌ ವ್ಹಡ್‌ ಮನಿಸ್‌ ಕರ್ತಲಿಂ. ತಶೆಂ ಕರುಂಕ್‌ ತುಮ್ಹಾನ್‌ ಬಿಲ್ಕುಲ್‌ 
ಸಾಧ್ಕ್‌ನಾ. ತುಜಾ ದೊಗಾಂಯ್‌ ಭುರ್ಗ್ಯಾಂಕ್‌ ತುಮಿ ಸಾಂಗಾತಾ ದವರ್ಲೆಂ ತರ್‌ 

ರ್ನಾಡ್‌ ಜಿ. ಡಿಕೊಸ್ತಾ ತಿರಸ್ಕಾರ್‌ 


ಗಾಂಯ್ಕೀ ತುಮಿ ಹೊಗ್ಡಾಯ್ತಲ್ಯಾತ್‌. ತಾಂಕಾಂ ತುಮಿ ಭುರ್ಗ್ಯಾಕ್‌ ದೀವ್ನ್‌ 

ಪ್ಕಾರ್‌ ಕರ್ಕ್ಯಾತ್‌ ತರ್‌ ತಿಂ ತುಕಾ ಥೊಡೆ ಪಯ್ಕೆ ದಿತಲಿಂ. ಆನಿ ತ್ಕಾ ತುಜಾ 

ನಯ್ಯಾಂನಿ ತುಜಾ ಘೂವಾಚೆಂ ಒಪರೇಶನ್‌ ಕರವೈತ್‌ ಆನಿ ಉರ್‌ಲ್ಲ್ಯಾ ಪಯ್ಯಾಂನಿ 
ಜಾ ಎಕಾ ಭುರ್ಲ್ಯಾಚೆಂ ಪಾಲನ್‌ ಪೋಷಣ್‌ ಬರ್ಕಾನ್‌ ಕರೈತ್‌. ” 

“ಪುಣ್‌ ದಾಕ್ತೆರಾಬಾ....'' ನೀಲುಚಿ ಮತ್‌ ಸಂಪೂರ್ಣ್‌ ರಿತಿ ಜಾಲ್ಲಿ. 

“ಪಳೆಯಾ ತುಮಿ, ಹೆಂ ತುಮ್ಹಾ ಬರ್ಕಾಪಣಾಕ್‌ ಹಾಂವ್‌ ಸಾಂಗ್ತಾಂ. ಅಸಲೊ 
ಅವ್ಕಾಸ್‌ ತುಮ್ಕಾಂ ಪರತ್‌ ಆನಿ ಪರತ್‌ ಮೆಳ್ಹೊನಾ. ದೆಕುನ್‌ ತುಮಿ ಚಿಂತುನ್‌ 
ಮ್ಹಾಕಾ ಉಪ್ರಾಂತ್‌ ಸಾಂಗಾ. ನಿರ್ಧಾರ್‌ ಘೆಂವ್ಕ್‌ ತಡವ್‌ ಕರಿನಾಕಾತ್‌.” 

ದಾಕ್ತೆರ್‌ ಶೀದಾ ಭಾಯ್ರ್‌ ಚಲ್ಲೊ. 

“ಏ ದೆವಾ; ತುಂ ಕಿತ್ಕಾ ಮ್ಹಾಕಾ ಏಕ್‌ ಪಾವ್ಟಿಂ ವ್ಹರಿನಾಂಯ್‌. ಮೊಜಾ 
ಬಾಳಾಕ್‌ ಮೊಜೆ ಖಾತಿರ್‌ಚ್ಚ್‌ ಹಾಂವೆ ವಿಕ್ಟಾ ಬದ್ದಾಕ್‌...'' ಯೆಂಕಾ ಆಪ್ಲ್ಯಾ 
' ಕಪಾಲಾಕ್‌ ಹಾತ್‌ ಮಾರ್ನ್‌ ರಡಾಲಾಗ್ಲೊ. 

ನೀಲುಯ್‌ ಆಪ್ಲ್ಯಾ ಘೊವಾಕ್‌ ಆನಿ ಭುರ್ಲ್ಯಾಂಕ್‌ ತೀಕ್ಷ್‌ ನದ್ರೆನ್‌ ಪಳೆಲಾಗ್ಲೆಂ. 

ತಾಣೆ ವೆಗಿಂಚ್‌ ವಿಂಚವ್ಡ್‌ ಕರುಂಕ್‌ ಆಸ್‌ಲ್ಲಿ. ತಾಚಿ ಮತ್‌ ಕಸಲೆಂಗೀ ಚಿಂತುನ್‌ 


ಆಸ್‌ಲ್ಲಿ. 
4 


ಫಿಲಿಪಾಚಿ ಲೊರಿ ಲೋಡ್‌ ಫೆವ್ನ್‌ ಶಹರಾ ಕುಶಿನ್‌ ಧಾಂವ್ರಾ ಲಿ. ಎಕಾಚ್‌ಫರಾ 
ಆಕರ್ಶಕ್‌ ರಿತಿನ್‌ ಹೋರ್‌ ಮಾರುಂಕ್‌ ಸುರು ಕರ್ತಾನಾ ಚಂದ್ರುಕ್‌ ಹೊ ಮಿಸ್ತೆರ್‌ 
ಸುಸ್ತೊಂಕ್‌ ಚಡಿತ್‌ ವೇಳ್‌ ಲಾಗ್ಲೊನಾ. 

ಮುಖ್ಲ್ಯಾ ರಸ್ತ್ಯಾರ್‌ ದೊಗಾಂ ಚೆಡ್ವಾಂ ಆಪ್ಲೆ ಕುಲೆ ಹಾಲವ್ನ್‌ ಧಲವ್ನ್‌ 
ಚಲ್ತಾಲಿಂ. ತಾಂಕಾಂ ಆಪ್ಣಾ ಕುಶಿಕ್‌ ವೊಡ್ಡೆ ಖಾತಿರ್‌ ಫಿಲಿಪ್‌ ಹೈ ರಿತಿನ್‌ ಹೋರ್ನ್‌ 
ವಾಜಯ್ತಾಲೊ. ಚಂದ್ರುಕ್‌ ಮಾತ್ರ್‌ ಫಿಲಿಪಾಚಿ ಹಿ ಪಿಸಾಯ್‌ ವಿಚಿತ್ರ್‌ ದಿಸ್ತಾಲಿ. 

“ಗುರು, ಭೆಷ್ಟೆಂಚ್‌ ಕಿತ್ಕಾ ಹೋರ್ನ್‌ ಮಾರ್ನ್‌ ಬೆಟ್ರಿ ವೀಕ್‌ ಕರ್ತಾಯ್‌.” 
ಚಂದ್ರುನ್‌ ವೃಂಗ್ಕತೆನ್‌ ಸಾಂಗ್ಲೆಂ. 

ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊ 


“ಬೆಟ್ರಿ ವೀಕ್‌ ಜಾಲ್ಯಾರ್‌ ತುಕಾ ಕಿತೆಂ ಜಾಲೆಂರೇ.... ತುಕಾ ಕಾಂಯ್‌ ನಷ್ಟ್‌ 


ಆಸಾಗೀ?” 
“ಮ್ಹಾಕಾ ಕಾಂಯ್‌ ನಷ್ಟ್‌ ನಾ. ಪುಣ್‌ ತುಂವೆ ಅಶೆಂ ಹೋರ್ನ್‌ ಮಾರ್ನ್‌ 


ಬೆಟ್ರಿ ವೀಕ್‌ ಕೆಲ್ಲ್ಯಾನ್‌ ಸಕಾಳಿಂಚೆಂ ಲೊರಿ ಲೊಟುನ್‌ ಸ್ಟಾರ್ಟ್‌ ಕರಿಜಾಯ್‌" 


ಪಡ್ತಾ. ಆನಿ ಲೊರಿ ಹಾಂವೆ ಲೊಟಿಜಾಯ್‌ ಪಡ್ತಾ.” 


“ಥುಕ್ಕ್‌ ದಳ್ಡಿರ್ಕಾ...'' ಫಿಲಿಪಾಕ್‌ ರಾಗ್‌ ಯೇವ್ನ್‌ ತೊ ದಾಂತ್‌ ಚಾಬ್ತಾನಾ, ' 


ತ್ಕಾ ಸೊಬಿತ್‌ ಚೆಡ್ವಾಂಕ್‌ ಪಾಟಿಂ ಘಾಲುನ್‌ ಲೊರಿ ಮುಖಾರ್‌ ಗೆಲಿ. ತರೀ 
ಫಿಲಿಪಾನ್‌ ಆಪ್ಣಾಚಿ ಗೊಮ್ಬಿ ಲಾಂಬ್‌ ಕರ್ನ್‌ ಭಾಯ್ರ್‌ ವೊಡುನ್‌ ಆಪ್ಲೆ ಕಿಡಿಯಾರೆ 
ತಾಂಬ್ಲೆ ದಾಂತ್‌ ಚೆಡ್ವಾಂಕ್‌ ದಾಖಂವ್ಕ್‌ ಕಿಸ್ಕ್‌ ಕರ್ನ್‌ ಹಾಸ್ಲೊ ತೊ. 

ಹ್ಮಾ ಅರೆಮಾರ್ಹಾಚೆಂ ಕರ್ತುಬ್‌ ಪಳೆವ್ನ್‌ ಚಂದ್ರುಕ್‌ ಪಿಂತೆಗ್‌ ಆಯ್ಲೊಚ್ಚ್‌. 

“ಹೆಂ ಕಾಲೆಂ ಗುರು, ತುಕಾ ತಕ್ಲಿ ಸಮಾನಾಯೇ ತರ್‌..” 

“ಕಿತೆಂರೇ, ತುಕಾ ಇಲ್ಲಿಶಿ ಖುಶಾಲಾಯ್‌ ಮ್ಹಳ್ಳಿ ನಾಯೆರೇ...” 

“ವ್ಹಯ್‌, ತ್ಕಾಚೆಡ್ವಾಂನಿ ಕಾಡ್ನ್‌ ತುಜಾ ಕಾನ್ಸುಲಾಂಕ್‌ ತಾಂಚಾ ತ್ಕಾ ಉಬಾರ್‌ 
ಖೊಟಾಂಚಾ ವಾಣಾಂನಿ ದೋನ್‌ ವ್ಹಾಜಯ್ಲ್ಹಾರ್‌ ತುಜಿ ಖುಶಾಲಾಯ್‌ಯೀ 
ರಾವ್ತಾ, ಪಿಸಾಯ್‌ಯೀ ಸುಟ್ತಾ.'” ಚಂದ್ರು ಸಣ್ಸಣ್ಣೊ. 

“ತುಜಾ ಕಾನ್ಸುಲಾಕ್‌ ಹಾಂವ್‌ ಏಕ್‌ ವಾಜಯ್ತಾಂ ಪಳೆ ಆತಾಂ. '' ಉಜ್ವ್ಯಾ 
ಹಾತಾನ್‌ ಸ್ಟೇಯಿರಿಂಗ್‌ ಧರುನ್‌ ದಾವೊ ಹಾತ್‌ ಚಂದ್ರು ಕುಶಿನ್‌ ಬಿಜಾಯ್ಲೊ 
ಫಿಲಿಪಾನ್‌. 

“ಥಂಯ್‌ ಮುಖಾರ್‌ ಪಳೆ ಗುರು..'' ಫಿಲಿಪಾನ್‌ ಪಳೆಜಾಯ್‌ ತರ್‌ ಏಕ್‌ 
ಗಾಯ್‌ ರಸ್ತ್ಯಾ ಮದೆಂಚ್‌ ಚಲೊನ್‌ ವ್ಹೆತಾಲಿ. ಫಿಲಿಪಾನ್‌ ಎಕಾಚ್‌ಫರಾ 
ಚತ್ರಾಯ್‌ ಕೆಲ್ಲ್ಯಾನ್‌ ಜಾಲೆಂ, ನ್ಹಯ್‌ ತರ್‌ ಲೊರಿ ದಾವೈ ಕುಶಿಚೆ ಚರಂಡೆಂತ್‌ 
ದೆಂವ್ತಿ ಆಸ್‌ಲ್ಲಿ. 

“ತುಂ ಅಶೆಂಚ್‌ ಚೆಡ್ವಾಂಕ್‌ ಪಳೆವ್ನ್‌ ತಾಂಚೆ ಖಾತಿರ್‌ ಲಾಳ್‌ ಗಳಯ್ಕಿ ತರ್‌ 
ಏಕ್‌ ದೀಸ್‌ ಖಂಡಿತ್‌ ಜಾವ್ನ್‌ ಲೊರಿ ವ್ಹರ್ನ್‌ ಎಕೆ ಖಣ್ಮೆಂತ್‌ ಘಾಲ್ತಾಯ್‌ 
ಮ್ಹಳ್ಳೆಂ ಸ್ಪಷ್ಟ್‌.” ಡ್ಯಾಶ್‌ ಬೋರ್ಡಾಕ್‌ ಏಕ್‌ ಬಳಾದಿಕ್‌ ಮೂಟ್‌ ಮಾರ್ನ್‌ 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ಮ್ಹಣಾಲೊ ಚಂದ್ರು. 

“ತುಂ ಥಂಯ್‌ ಥಂಡ್‌ ಬಸ್‌ರೆ... ಸ್ಟೇಯಿರಿಂಗ್‌ ಹ್ಕಾ ಫಿಲಿಪಾಚಾ ಹಾತಾಂತ್‌ 
ಆಸ್ತಾನಾ ತಶೆಂ ಜಾಂವ್ಕ್‌ ಸಾಧ್ಕ್‌ಚ್ಚ್‌ ನಾ, ಕಳ್ಳೆಂಮೂ?''ಫಿಲಿಪ್‌ ಗರ್ವಾನ್‌ ಫುಗ್ಲೊ. 

ಫಿಲಿಫ್‌ ಲೊರಿ ಸೊಡ್ನ್‌ಚ್ಚ್‌ ಆಸ್‌ಲ್ಲೊ. ಫುಡ್ಲ್ಯಾನ್‌ ಚಲೊನ್‌ ಯೆಂವ್ಚೆ 
ಬಾಯ್ಲೆಕ್‌ ಪಳೆತಾನಾ ತಾಕಾ ನೀಲುಕ್‌ ಪಳೆಲ್ಲೆಪರಿಂ ಜಾಲೆಂ. ತಿ ಸ್ತ್ರೀ ಚಲೊನ್‌ 
ಯೆಂವ್ಡೊ ನಮೂನೊ ಪಳೆತಾನಾ ತಿ ಆತ್ತಾಂ ಪಡ್ತಾಗೀ ಕಿತೆಂ ಕಶೆಂ ದಿಸ್ತಾಲೆಂ. 
ಜಿವಂತ್‌ ಮೊಡೆಂ ಕಶೆಂ ಜಾವ್ನ್‌ ತಿ ಚಲ್ತಾಲಿ. ಲೊರಿ ತಿಚೆ ಲಾಗಿಂ ಪಾವ್ತಚ್ಚ್‌ 
ತಾಣೆ ಲೊರಿ ರಾವಯ್ಲಿ. ಪಳೆತಾ ತರ್‌ ತೆಂ ನೀಲುಚ್ಚ್‌ ಜಾವ್ನಾಸ್‌ಲ್ಲೆಂ. 

ಲೊರಿ ರಾವ್‌ಲ್ಲಿಚ್ಚ್‌ ಚಂದ್ರು ಸಕಯ್ಲ್‌ ಉಡ್ಲೊ, ತಾಚೆ ಬರಾಬರ್‌ 
ಫಿಲಿಪ್‌ಯೀ ದೆಂವ್ದೊ. 

“ನೀಲಕ್ಕ, ಕಿತೆಂ ಅವಸ್ಥಾ ಹಿ ತುಜಿ?” ಚಂದ್ರು ಗಡ್ಬಡ್ಲೊ. 

“ನೀಲು, ಆತಾಂ ಕಿತೆಂ ಜಾಲೆಂ? ತುಂ ಕಿತ್ಕಾ ಹ್ಮಾ ವೆಸಾರ್‌ ಆಸಾಯ್‌?'' 
ಫಿಲಿಪಾನ್‌ಯೀ ವಿಚಾರ್ಲೆಂ. 

“ಹಾಂವ್‌ ಕೋರ್ಕಾಲಾಗಿಂ ವ್ಹೆತಾಲಿಂ. ಮೊಜಿ ಅವಸ್ಥಾ ಆತಾಂ ಸಾಂಗ್ಲೆಪರಿಂ 
ನಾ.” ಖರ್ಶೆವ್ನ್‌ ಉಲಯ್ದೆಂ ನೀಲು. ತಾಕಾ ಉಲಂವ್ಚಾಕ್‌ಯೀ ತ್ರಾಣ್‌ ನಾತ್‌ಲ್ಲೆಂ. 
ತಾಕಾ ಧಾಪ್‌ ಮಾರ್ತಾಲಿ. 

“ಆತಾಂ ಯೆಂಕಾಕ್‌ ಕಶೆಂ ಆಸಾ?'' ಫಿಲಿಪಾನ್‌ ಫಾಬ್ರೆವ್ನ್‌ ವಿಚಾರ್ಲೆಂ. 

“ತೊ ದಿಸಾನ್‌ದೀಸ್‌ ಮೊರ್ನಾಚಾ ತೊಂಡಾಲಾಗಿಂ ಪಾವೊನ್‌ ಆಸಾ*ಸಾಂಗಾತಾ 
ಮೊಜಿಂ ಭುರ್ಲಿಂಯ್‌ ಭುಖೆನ್‌ ಮೊರೊಂಕ್‌ ತೆಂಕ್ಲ್ಯಾಂತ್‌.'' 

“ಆನಿ ತುಂವೀ......'' ಚಂದ್ರುನ್‌ ಕುಡ್ಸಿಲೆಂ. 

“ದಾಕ್ತೆರ್‌ ಮ್ಹಣ್ತಾ, ಹಾಂವೆ ಮೊಜಾ ಎಕಾ ಭುರ್ಭ್ಯಾಕ್‌ ವಿಕಿಜಾಯ್‌ 
ಕಂಯ್‌...'' ನೀಲುಚಾ ದೊಳ್ಳಾಂನಿ ದುಃಖಾಂ ಎಕಾಚ್ಚ್‌ ಫರಾ ಭರೊನ್‌ ಆಯ್ಲಿಂ. 

“ಬಾಳಾಕ್‌ ವಿಕಾಜಾಯ್‌!? ಪುಣ್‌ ಕಿತ್ಕಾಕ್‌?''ಚಂದ್ರುನ್‌ ವಿಚಾರ್ಲೆಂ. 

“ಮೊಜಾ ಘೊವಾಚಾ ಒಪರೇಶನಾಕ್‌ ಪಯ್ಕೆ ಹಾಂವೆ ಆನಿ ಖಂಯ್‌ ಥಾವ್ನ್‌ 
ಹಾಡ್ದೆ? ದೆಕುನ್‌ ದಾಕ್ತೆರ್‌ ಮ್ಹಣ್ತಾ... ಎಕಾ ಭುರ್ಗ್ಯಾಕ್‌ ಕೊಣ್‌ಯೀ ಗ್ರೇಸ್ತಾಂಕ್‌ 


131 


ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 
ದಿಲ್ಕಾರ್‌ ತಾಣಿಂ ದಿಲ್ಲ್ಯಾ ಪಯ್ಯಾಂನಿ ಮೊಜಾ ಘೊವಾಚೆಂ ಒಪರೇಶನ್‌ ಕರೈತ್‌ 
ಆನಿ ತೆಂ ಭುರ್ಲೆಂಯ್‌ ಬರ್ಯಾ ಪುಡಾರಾಕ್‌ ಪಾವಾತ್‌ ಕಂಯ್‌.'' 
“ಆತಾಂ ತುಂವೆ ಕಿತೆಂ ಮ್ಹ ಳೆಂಯ್‌?''ಫಿಲಿಪಾಚೆಂ ಸಟ್ಸ್‌ ಕರ್ನ್‌ ಸವಾಲ್‌ 
ಉಟ್ಟೆಂ. | 
“ಹಾಂವೆ ಕಿತೆಂ ಮ್ಹಣ್‌ ಸಾಂಗ್ಚೆಂ? ದೆಕುನ್‌ ಪರ್ತ್ಯಾನ್‌ ಧನ್ಮಾಚೆ ಪಾಯ್‌" 
ಧರುಂಕ್‌ ಭಾಯ್ರ್‌ ಸರ್ಲಿಂ.” 
“ತೊ ದೆಂವ್ಚಾರ್‌ ತುಕಾ ಆನಿ ಏಕ್‌ ನಯಾ ಪಯ್ಸೊ ದಿಂವ್ಚೊನಾ. ತುಂವೆ 
ತಾಚೆ ಸರ್ಕಿನ್‌ ವ್ಹೆಚೆಂ ಭೆಷ್ಟೆಂ.” ಚಂದ್ರುನ್‌ ಶೀದಾ ಸಾಂಗೊನ್‌ ಸೊಡ್ಲೆಂ. 
“ತುಂ ಏಕ್‌ ಕಾಮ್‌ ಕರ್‌ ನೀಲು, ಹ್ಕಾ ಗಾಂವ್ಚೊ ವ್ಹಡ್ಲೊ ಮನಿಸ್‌ ನಾಗಪ್ಪ. 
ತೊ ಆತಾಂ ಆಮ್ಚೈ ಮುನ್ಸಿಪಾಲಿಟಿಚೊ ಅಧ್ಯಕ್ಷ್‌. ತ್ಕಾ ರಂಗಪ್ಪಾಚೊ ಖಾಸ್‌ 
ಮಿತ್ರ್‌. ತಾಚೆಲಾಗಿಂ ವ್ಹಚೊನ್‌ ತುಜಿ ಸಗ್ರಿ ಗಜಾಲ್‌ ಸಾಂಗ್‌. ತೊ ಕಾಂಯ್‌ 
ತರೀ ಖಂಡಿತ್‌ ಕರ್ಮಲೊ.'' ಫಿಲಿಪಾನ್‌ ಏಕ್‌ ಸೂಚನ್‌ ದಿಲೆಂ. 
“ಪುಣ್‌ ನಾಗಪ್ಪ ಸಾವ್ಕಾರಾಚೆಂ ಘರ್‌ ಮ್ಹಾಕಾ ಕಳಿತ್‌ ನಾ.'' ನೀಲು ಧಮ್‌ 
ಬಾಂಧುನ್‌ ಮ್ಹಣಾಲೆಂ. 
“ತುಕಾ ಹಾಂವ್‌ ಪಾಯ್ತಾಂ. ಚಲ್‌ ಗಾಡ್ಕೆರ್‌ ಬಸ್‌.” ಫಿಲಿಪಾನ್‌ ಸಾಂಗ್ತಾನಾ 
- ನೀಲು ಲೊರಿಯೆರ್‌ ಬಸ್ತೆಂ. ಚಂದ್ರುನ್‌ ರೈಟ್‌ ಮ್ಹಳೆಂ. 
ನೀಲುಕ್‌ ನಾಗಪ್ಪಾಚಾ ಘರಾ ಪರ್ಕಾಂತ್‌ ಪಾಯ್ದೆಂ ಫಿಲಿಪಾನ್‌. ತೆಂ 
ನಾಗಪ್ಪಾಚಾ ಘರಾ ಭಿತರ್‌ ರಿಗ್ತಾ ಪರ್ಕಾಂತ್‌ ಲೊರಿ ಥಂಯ್ಚ್‌ ರಾವಿ. ಉಪ್ರಾಂತ್‌ 
ತೆ ಚಲ್ಲೆ. 
ನೀಲುನ್‌ ತಾಚೆ ಜಿಣೆಯೆಂತ್‌ ಎದೊ ವ್ಹಡ್‌ ಬೊಂಗ್ಲೊ ಪಳೆಲ್ಲೊನಾ 
ಜಾಲ್ಲ್ಯಾನ್‌ ಭಿತರ್‌ ವ್ಹೆಚಾಕ್‌ ತೆಂ ಭಿಯೆಲೆಂ. ತ್ಯಾಚ್ಚ್‌ ವೆಳಾರ್‌ ಪೆಟ್ಕಾಂಚಿ 
ಬೊಬಾಟ್‌ ತಾಕಾ ಆಯ್ಕಾಲಿ. ಆನಿ ಎಕ್ಲೊ ಆಳ್‌ ತಾಚೆ ಮುಖಾರ್‌ ಉಭೊ 
ಜಾಲೊ. 
“ಹೇಯ್‌ ರಾವ್‌ ಥಂಯ್‌. ಕೋಣ್‌ ಜಾಯ್‌ ತುಕಾ?''ಆಳಾನ್‌ ದರ್ಪಾನ್‌ 
ವಿಚಾರ್ಲೆಂ. 

“ಮ್ಹಾಕಾ ಸಾವ್ಕಾರ್‌ ನಾಗಪ್ಪಲಾಗಿಂ ಉಲಂವ್ಕ್‌ ಆಸಾ" ನೀಲುನ್‌ ಕಾಂಪೆರ್ಕಾ 
ತಾಳ್ಕಾನ್‌ ಸಾಂಗ್ಲೆಂ. 

ತಿತ್ಲ್ಯಾರ್‌ ಕಸಲೊ ಗಲಾಟೊ ಮ್ಹಳ್ಳೆಂ ಪಳೆಂವ್ಚಾಕ್‌ ನಾಗಪ್ಪಚ್ಚ್‌ ಭಾಯ್ರ್‌ 
ಆಯ್ಲೊ. 

“ಸ್ವಾಮಿ ಮ್ಹಾಕಾ ವಾಂಚಯಾ...ಮೊಜಾ ಭುರ್ಗ್ಯಾಂ ಬಾಳಾಂಕ್‌ ವಾಂಚಯಾ.'' 
ನಾಗಪ್ಪ ಮುಖಾರ್‌ ಹಾತ್‌ ಜೊಡ್ಲೆ ನೀಲುನ್‌. “ತುಮಿ ಗಾಂವ್ಚೆ ಮುಖೆಲಿ, ದಾನಿ, 
ನಿಸ್ವಾರ್ಥಿ... ದಯಾ ಕರುನ್‌ ಮ್ಹಾಕಾ ನ್ಯಾಯ್‌ ಮೆಳಾಸೊ ಕರಾ.'' 

“ಪಯ್ಲೆಂ ತುಂ ಕೋಣ್‌ ಮ್ಹಳ್ಳೆಂ ಸಾಂಗ್‌. ''ನಾಗಪ್ಪನ್‌ ನೀಲುಚೆರ್‌ ತಿರೈ 
ದೊಳೆ ಕರುನ್‌ ವಿಚಾರ್ಲೆಂ. 

ನೀಲುನ್‌ ಸಗ್ಳಿ ಕಥಾ ಆಸಾ ತಶಿ ಸಾಂಗ್ಲಿ. ಹೆಂ ಸಗ್ಳೆಂ ಆಯ್ಕಾತಚ್ಚ್‌ ನಾಗಪ್ಪ 
ಮ್ಹಣಾಲೊ, 

“ಪಳೆ ಬಾಯ್ಲೆ, ಹಿ ಸಮಸ್ಕಾ ಮೊಜಿ ನ್ಹಯ್‌. ತಿಂ ತುಜಿ ಅನಿ ರಂಗಪ್ಪಚಿ 
ಸಮಸ್ಕಾ. ತುಂ ತಾಚೆಲಾಗಿಂಚ್‌ ವ್ಹಚೊನ್‌..” 

“ಸ್ವಾಮೀ, ತೊ ಕಾಂಯ್ದ್‌ ಕಾನ್‌ ಹಾಲಯ್ನಾ. ದೆಕುನ್‌ ಹಾಂವ್‌ ತುಮ್ಹಾ 
ಪಾಯಾಂಮುಳಾಕ್‌ ಆಯ್ಲಾಂ. ಮೊಜಾ ಘೊವಾಚೊ ಪಾಯ್‌ ಕಾತ್ರಿಜಾಯ್‌ 
ಮ್ಹಣ್‌ ದಾಕ್ತಿರಾನ್‌ ಸಾಂಗ್ಲಾಂ.” ನೀಲು ರುದಾನ್‌ ಕರಿಲಾಗ್ಲೆಂ. 

“ತುಜಾ ಘೊವಾಚೊ ಪಾಯ್‌ ಕಾತ್ರಿಜಾಯ್‌ ತರ್‌ ಹಾಂವೆ ಕಿತೆಂ 
ಕರೈತಾ?''ನಾಗಪ್ಪಚೊ ತಾಳೊ ದೊರಗ್‌ ಜಾಲೊ. 

“ತಾಚಾ ಒಪರೇಶನಾ ಖಾತಿರ್‌ ಚ್ಯಾರ್‌ ಹಜಾರ್‌ ರುಪಯ್‌ ಜಾಯ್‌ ಕಂಯ್‌. 
ಮೊಜೆಲಾಗಿಂ ಏಕ್‌ ಧಮ್ನಿ ನಾ. ದೆಕುನ್‌ ಆಮ್ಚಾ ಧನಿಯಾಕ್‌ ಸಾಂಗೊನ್‌ ಮ್ಹಾಕಾ 
ದಿವಯ್ಹ್ಯಾರ್‌ ಉಪ್ಕಾರ್‌ ಜಾಯ್ತ್‌.'' 

“ತೊ ದೀತ್‌ ಮ್ಹಳ್ಳೊ ಭರ್ವಸೊ ಮ್ಹಾಕಾ ನಾ.” ನಾಗಪ್ಪನ್‌ ವೊಕ್ಲಾಚಾ 
ಪಂದ್ಲ್ಯಾನ್‌ ಪಳೆವ್ನ್‌ ಸಾಂಗ್ಲೆಂ. 

“ಮ್ಹಾಕಾ ತಾಣೆ ರೀಣ್‌ ದಿಲ್ಕಾರ್‌ ಪುರೊ. ಉಪ್ರಾಂತ್‌ ಹಾಂವ್‌ ಕಾಮ್‌ 
ಕರ್ನ್‌ ತಾಕಾ ಫಾರಿಕ್‌ ಕರ್ತಾಂ.” 

“ಹೆಂ ಆತಾಂ ವ್ಹಡ್ಲ್ಯಾ ಕಷ್ಟಾರ್‌ ಘಾಲೆಂಯ್‌ಮೂ ತುಂವೆ ಮ್ಹಾಕಾ. ಪಳೆಯಾಂ 


ರಿ 
ತಾಚೆಲಾಗಿಂ ಸ ಉಲಯ್ತಾಂ, ಆಯ್ತೊ.” ಮ್ಹಣೊನ್‌ ತೊ ಭಿತರ್‌ ಗೆಲೊ. 
ತಾಣೆ ಫೋನ್‌ ಕರ್ಚೆಂ ನೀಲುಕ್‌ ಆಯ್ಯಾತಾಲೆಂ. 

“ಹಲೋ.. ರಂಗಪ್ಪ ಹಾಂವ್‌ ನಾಗಪ್ಪ ಉಲಯ್ತಾಂ..ಪಳೆ ತುಜಾ ಕೋರ್ಕಾಂತ್‌ 
ಯೆಂಕ ಆನಿ ನೀಲು ಮ್ಹಳ್ಳಿಂ ಕಾಮ್‌ ಕರ್ತಾಲಿಂವೇ?'' 

“ವ್ಹಯ್‌.. ದೀಸ್‌ ಕೂಲಿಕ್‌ ಥೊಡ್ಮಾ ತೆಂಪಾಕ್‌ ಕಾಮ್‌ ಕರ್ತಾಲಿಂ.” 
ರಂಗಪ್ಪಚೊ ತಾಳೊ. 

“ತುಜಾ ಕೋರ್ಕಾಂತ್‌ ಕಾಮ್‌ ಕರ್ತಾನಾ ಯೆಂಕಾಚಾ ಪಾಯಾಕ್‌ ಡಾಯ್ನಮೈಟ್‌ 
ಫುಟೊನ್‌ ಘಾಯ್‌ ಜಾವ್ನ್‌ ಆತಾಂ ತಾಚೊ ಪಾಯ್‌ ಕಾತರ್ಹೊ ಪಡ್ಲಾ ಕಂಯ್‌. 
ತಾಚಾ ಒಪರೇಶನಾಕ್‌ ಚ್ಯಾರ್‌ ಹಜಾರ್‌ ರುಪಯ್‌ ತುಜೆ ಥಾವ್ನ್‌ ಹಾಂವೆ ಕಾಣ್ಗೆವ್ನ್‌.' 
ದೀಜಾಯ್‌ ಮ್ಹಣ್‌ ತಾಚಿ ಬಾಯ್ಲ್‌ ಹಾಂಗಾ ಯೇವ್ನ್‌ ರಡ್ತಾ.'' 

“ಅರೆ.... ತುಂ ಎಕ್ಲೊ. ಪಳೆ, ಫಾತೊರ್‌ ಆದ್ಭಾಲ್ಲೊ ತಾಚೈ ಚುಕಿನ್‌. ಆನಿ 
ಆಯ್ಕ್‌, ತಿಂ ಕಾಂಯ್‌ ಕುಲ್ಕಾರಾಂ ಆಮ್ಚಾ ಉಪ್ಕಾರಾಕ್‌ ಪಡ್ಡಿಂ ನ್ಹಯ್‌. ತಾಂಚಿ 
ಗಜಾಲ್‌ ತುಂ ಸೊಡ್‌. ತಿಂ ಗತ್‌ ಆಧಾರ್‌ ನಾತ್‌ಲ್ಲಿಂ, ನಿರ್ಗತಿಕಾಂ. ಆಜ್‌ ಹಾಂಗಾ 
ತರ್‌ ಫಾಲ್ಕಾಂ ಆನಿ ಖಂಯ್‌ಗೀ...'' ರಂಗಪ್ಪ ಕಸಲಿಚ್ಚ್‌ ಬೆಜಾರಾಯ್‌ ಯಾ 
ಭಿರ್ಮತ್‌ ನಾಸ್ತಾಂ ಸಾಂಗ್ತಾಲೊ. 

“ಅಹಾಂ, ತಶೆಂಗೀ....'' ನಾಗಪ್ಪನ್‌ ತಾಳೊ ಲಾಂಬಾಯೆಕ್‌ ವೊಡ್ಲೊ. 

“ವ್ಹಯ್‌. ತಾಂಚೆ ಥಾವ್ನ್‌ ಕಸಲೊಚ್ಚ್‌ ಫಾಯ್ದೊನಾ. ತಾಂಕಾಂ ಹಾಂಗಾಸರ್‌ 
ವೋಟ್‌ಯೀ ನಾ. ಹ್ಮಾ ಪರ್ದೆಶ್ಶಾಂ ವಿಷ್ಯಾಂತ್‌ ತುಂ ಕಾಂಯ್‌ ತಕ್ಲಿ ಹುನ್‌ ಕರಿನಾಕಾ. 
ತುಜಾ ಘರಾ ಬಾಗ್ಲಾರ್‌ ಆಯಿಲ್ಲ್ಯಾ ತಾಕಾ ಪಯ್ಲೆಂ ಭಾಯ್ರ್‌ ಲೋಟ್‌.” 

“ಸಮ್ಹಾಲೆಂ ರಂಗಪ್ಪ. ತಶೆಂಚ್‌ ಕರ್ಕಾಂ. ಪಳೆ ಆಜ್‌ ಹಾಂವ್‌ ಬೆಂಗ್ಳುರ್‌ 
ವ್ಹೆತಾಂ, ಥೊಡ್ಮಾ ಕಾಮಾನ್‌...” 

“ತರ್‌ ಹೈ ಪಾವ್ಟಿಂ ತರೀ ಮೊಜೆಂ ಕಾಮ್‌ ಕರ್ನ್‌ ಯೇ.''ರಂಗಪ್ಪನ್‌ ಉಡಾಸ್‌ 
ಕೆಲೊ. 


“ಪಳೆ ರಂಗಪ್ಪ, ತುಜೆಂ ಕಾಮ್‌ ಕಾಂಯ್‌ ತಿತ್ಲೆ ಸುಲಭಾಯೆನ್‌ ಜಾಂವ್ಚೆಂ 

ನ್ಹಯ್‌. ಪಯ್ಕೆ ಇಲ್ಲೆ ಖರ್ಡ್‌ ಜಾತಲೆಚ್ಚ್‌.'' ನಾಗಪ್ಪಾನ್‌ ಶೀದಾ ಸಾಂಗ್ಲೆಂ. 

“ಪಯ್ಯಾಂ ವಿಷ್ಯಾಂತ್‌ ತುಂ ಕಾಂಯ್‌ ಖಂತ್‌ ಕರಿನಾಕಾ. ಮ್ಹಾಕಾ ತುಂ ಲೈಸನ್ಸ್‌ 
ಕಥ್ಟ್‌ದೀನ! 

“ತರ್‌ ತುಜೆಂ ಕಾಮ್‌ ಜಾಲೆಂ ಮ್ಹಣ್‌ ಚೀಂತ್‌. ದೋನ್‌ ಮಹಿನ್ಕಾಂನಿಂಚ್‌ 
ತುಜೆಂ ವಾಯ್ನ್‌ ಶೋಪ್‌ ಉಗ್ತೆಂ ಕರೈತ್‌.”' 

“ಏಕ್‌ ಲಾಚಾರ್‌ ದಲಿತ್‌ ಪರ್ದೆಶಿ ಕಾಮ್ನಾರಾಕ್‌ ಚ್ಯಾರ್‌ ಹಜಾರ್‌ ರುಪಯ್‌ 
ದಿಂವ್ಹಾಕೀ ಮನ್‌ ನಾತ್‌ಲ್ಲೊ ಹೊ ರಂಗಪ್ಪ ಕಸಲೊ ಮನಿಸ್‌ ಹಾಬಾ', ಮ್ಹಣೊನ್‌ 
ಭಾಯ್ರ್‌ ಉಭೊ ಆಸ್‌ಲ್ಲೊ ಆಳ್‌ ಚಿಂತಿಲಾಗ್ಲೊ. 

“ತ್ಕಾ ನಿರ್ನತಿಕಾಂಕ್‌ ಉಪ್ಕಾರ್‌ ಕರ್ನ್‌ ಆಮ್ಕಾಂ ಮೆಳ್ಚೆಂ ಕಾಂಯ್‌ ನಾ. ಪಯ್ಲೆಂ 
ಆಮ್ಚೆಂ ಬರೆಂಪಣ್‌ ಪಳೆಯಾಂ, ಜಾಯ್ನಾಂಗೀ..'' ರಂಗಪ್ಪಚೊ ಹಾಸ್ಕುರೊ ತಾಳೊ 
ಫೊನಾಚೆರ್‌ ಸಾದ್ದೊ. 

“ತೇಂವೀ ವ್ಹಯ್‌. ''ನಾಗಪ್ಪನ್‌ ಫೋನಾಚೊ ಸಂಪರ್ಕ್‌ ತುಟಯ್ಲೊ. 

“ಪಳೆ ಬಾಯೆ, ತೊ ತುಜೊ ಸಾವ್ಕಾರ್‌ ಏಕ್‌ ಪಯ್ಸೊ ದೀಂವ್ಕ್‌ ಆಯ್ಕಾನಾ. 
ತಶೆಂ ಮೊಜಾನ್‌ ಆನಿ ಕಿತೆಂಯ್‌ ಕರುಂಕ್‌ ಜಾಯ್ನಾ...'' 

ಟತಲ್‌ ಣ್‌ 

“ತುಂ ಆನಿ ವ್ಹಚ್‌. ಮ್ಹಾಕಾ ದುಸ್ರಿಂ ಕಾಮಾಂ ಆಸಾತ್‌.” 

“ತುಮ್ಚೆ ಥಾವ್ನ್‌ ಕಾಂಯ್‌ ತರೀ.. ಹಾಂವ್‌ ತುಮ್ಹಾ ಪಾಯಾಂಕ್‌ ಪಡ್ತಾಂ.'' 

“ನಾಕಾ ನಾಕಾ... ತುಂ ಥಂಯ್ಚ್‌ ರಾವ್‌. ಮೊಜಾ ಪಾಯಾಂಕ್‌ ಪಡೊಂಕ್‌ 
ಯೇನಾಕಾ.'' ನಾಗಪ್ಪನ್‌ ಧೆಂಖ್ಲೊಚ್ಚ್‌ ಘಾಲೊ. 

“ತುಮಿಂಚ್‌ ಕಾಂಯ್‌ ಮ್ಹಾಕಾ ಇಲ್ಲೆಂ ರೀಣ್‌ ದಿಲೆಂ ತರ್‌, ತುಮ್ಚಾ ಘರಾ 
ಕಲೆಂ ತರೀ ಕಾಮ್‌ ಕರ್ನ್‌...” 

“ರೀಣ್‌!?'' ನೀಲುಚಿಂ ಉತ್ರಾಂ ಅರ್ಥ್ಯ್ಕಾರ್‌ಚ್ಚ್‌ ತ್ರು 
“ತುಕಾ ಗತ್‌ ಆಧಾರ್‌:ನಾತ್‌ಲ್ಲ್ವಾಕ್‌ ಹಾಂವೆ ಖಂ 
ಆನಿ ತುಂ ತೆಂ ಕಶೆಂ ಫಾರಿಕ್‌ ಕರ್ತಲೆಂಯ್‌?'' 

“ಮೊರ್ತಾ ಪರ್ಕಾಂತ್‌ ಮೊಜೆಂ ಕುಟಾಮ್‌ ಜೀ 

ಕರ್ತಲ್ಕಾಂವ್‌.''ಖಂಚಾಗೀ ಎಕಾ ಭರೃಶ್ಕಾನ್‌ ನೀಲು ಉಲಯ್ಲೆಂ. 

“ತುಮ್ಕಾಂ ಹಾಂವೆ ಮೊಜಾ ಘರಾಂತ್‌ ಜೀತದಾಳು ಪರಿಂ ಘೊಳಯ್ಲೆಂ ತರ್‌ 
ಫಾಲ್ಕಾಂ ಪೇಪರಾರ್‌ ಮೊಜೆ ವಿಶಿಂ ನಾಕಾ ಜಾಲ್ಲೆಂ ಬರವ್ನ್‌ ಮೊಜೆಂ ನಾಂವ್‌ಚ್ಚ್‌ 
ಪಾಡ್‌ ಜಾತಲೆಂ. ತುಂ ಆತಾಂ ನಿಕಾಳ್‌ ಹಾಂಗಾ ಥಾವ್ನ್‌. ತುಜೆಲಾಗಿಂ ಉಲವ್ನ್‌ 
ರಾವೊಂಕ್‌ ಮ್ಹಾಕಾ ಪುರ್ಸತ್‌ ನಾ.'' 

“ಸ್ವಾಮೀ...” 

“ತುಂ ಆತಾಂ ವ್ಹೆತಾಯ್‌ಗೀ ಬರ್ಕಾನ್‌ ಯಾ ಪೆಟ್ಕಾಕ್‌ ಸೊಡುಂಕ್‌ 
ಸಾಂಗಾಜಾಯ್‌...'' ಆತಾಂ ನಾಗಪ್ಪಚೊ ಹರಾಮಿ ಜಿನೊಸ್‌ ಭಾಯ್ರ್‌ ಪಡ್ಲೊ. 
ತ್ಕಾಚ್ಜ್‌ ವೆಳಾರ್‌ ಆಳ್‌ ಪೆಟ್ಕಾಕ್‌ ಹಾಡುಂಕ್‌ ಮ್ಹಣೊನ್‌ ಗುಂವ್ಚೊಚ್ಚ್‌. ನೀಲು 
ಸಗ್ಳೆಂ ಭಿಯಾನ್‌ ಕಾಂಪ್ಲೆಂ. 

“ತುಂ ಬರ್ಕಾನ್‌ ಚಲ್ತಾಯ್‌ಗೀ ಯಾ ಪೆಟ್ಕಾಕ್‌ ಸೊಡಿಜಾಯ್‌?'' ಆತಾಂ, 
ನವ್ಕರ್‌ ಉಲಯ್ಲೊ ಕೃತಕ್‌ ರಾಗಾನ್‌. 

"“ಲೋಟ್‌ರೆ ತಾಕಾ ಗೇಟಿ ಭಾಯ್ರ್‌. ಹಿ ಸಾಂತ್‌ ಕಿತ್ಕಾ ಮ್ಹಾಕಾ ಧೊಸುಂಕ್‌ 
ಯೆತಾಗೀ?'' 

“ತುಂ ವ್ಹಚ್‌ ಬಾಯೆ, ಹಾಂಗಾಸರ್‌ ತುಕಾ ಕಾಂಯ್‌ ಮೆಳ್ಚೆಂನಾ..'' ಆಪ್ಲೊ 
ಧನಿ ಭಿತರ್‌ ಗೆಲ್ಲೊಚ್ಚ್‌ ಸಮಧಾನೆಚಾ ತಾಳ್ಕಾನ್‌ ಸಾಂಗ್ಲೆಂ ತ್ಕಾ ಆಳಾನ್‌. ತೊ 
ಭಾವ್ಲೊ ಅಸಹಾಯಕ್‌ ಜಾಲ್ಲೊ. 

ಅಪ್ಲಿ ತಿ ಪರಿಸ್ಥಿತಿ ಚಿಂತುನ್‌ ನೀಲು ಥಂಯ್‌ ಥಾವ್ನ್‌ ಅಥಿರ್‌ ಮೆಟಾಂ 
ಕಾಡುನ್‌ ಭಾಯ್ರ್‌ ಸರ್ಲೆಂ. ತಾಚೊ ಪಾಟ್ಲಾವ್‌ ಕರ್ನ್‌ ಆಯಿಲ್ಲೊ ಪಿಸೊ ಸುಬ್ಬ 
ತಾಕಾ ಮುಖಾರ್‌ ಮೆಳ್ಳೊ ಗೇಟಿ ಭಾಯ್ರ್‌. 

“ತುಕಾ ತಾಣೆ ಫೆರ್ಗೊ ದಿಲೊಗೀ ನೀಲಕ್ಕ?''ಸುಬ್ಬಾನ್‌ ವಿಚಾರ್ಲೆಂ. 

“ತೊ ದೊಳ್ಳಾಂತ್‌ ರಗಾತ್‌ ನಾತ್‌ಲ್ಲೊ ಕಸಾಯ್‌ಗಾರ್‌. ಫೆರ್ಲೊ ಸೊಡ್‌ 
ಏಕ್‌ ರುವಿ ಸೈತ್‌ ದಿಲಿನಾ ತ್ಕಾ ಹರಾಮ್ಕಾನ್‌. ಮೊಜೆರ್‌ ತೊ ಪೆಟೊ ಸೊಡ್ತಾ 
ಕಂಯ್‌." ನೀಲುಕ್‌ ಕಿತ್ಕಾಕ್‌ಗೀ ನಾಗಪ್ಪಾಚೆರ್‌ ಕಠೀಣ್‌ ರಾಗ್‌ ಆಯಿಲ್ಲೊ. 

"ತೆಂಚ್‌.... ಹೈ ಸಮಾಜೆಂತ್‌ ಭುಖೆನ್‌ ವಳ್ವಳ್ತಲ್ಕಾಂಕ್‌ ಜೆವ್ಲಾಕ್‌ ಆಹ್ವಾನ್‌ 

ನಾ. ಬಗಾರ್‌ ಭುಖ್‌ ನೆಣಾಸ್‌ಲ್ಲ್ಯಾಂಕ್‌ ಆಪವ್ನ್‌ ಆಪವ್ನ್‌ ವಾಡ್ತಾತ್‌. 
ತಾನೆಲ್ಲ್ಯಾಂಕ್‌ ಉದಾಕ್‌ ದೀನಾಂತ್‌, ಬಗಾರ್‌ ನಾಕಾ ಮ್ಹಳ್ಳಾರೀ ತಾಂಚಾ ತಾಳ್ಕಾಕ್‌ 
ವಿದೇಶಿ ಸೊರೊ ಭರ್ತಾತ್‌. ಮುಸ್ತಾಯ್ಕಿ ನಾತ್ತಲ್ಯಾಂಕ್‌ ಸುತ್‌ಯೀ ದೀನಾಂತ್‌. 
ವಸ್ತುರ್‌ ಆಸ್‌ಲ್ಲ್ಯಾಂಕ್‌ಚ್ಚ್‌ ತೆ ದಿತಾತ್‌ ತರೀ ತಿಂ ಚೆಡ್ವಾಂ ಖಂಯ್‌ ತಾಂಚಾ 
ಆಂಗಾರ್‌ ಸಾರ್ಕೆಂ ವಸ್ತುರ್‌ ಘಾಲ್ತಾತ್‌? ಕಷ್ಟಾತಲ್ಯಾಂಕ್‌ ಕುಮೊಕ್‌ ಮೆಳಾನಾ, 
ಸುಖ್‌ ಆನಿ ಸಂತೊಸಾನ್‌ ಆಸ್ಲಲ್ಮಾಂಕ್‌ಚ್ಚ್‌ ಸೊದುನ್‌ ಯೆತಾ ಕುಮೊಕ್‌. ಏ 
ಮನ್ಶಾ, ಏ ಸಮಾಜೆ, ದುಬ್ಳ್ಯಾಂಕ್‌, ಗತ್‌ ಆಧಾರ್‌ ನಾತ್ತಲ್ಮಾಂಕ್‌ ತುಂವೆ ಕರ್ದೊ 
ತಿರಸ್ಕಾರ್‌ ಕಿತ್ಲೊ... ಹಾ ಕಟಾ...ಕಟಾ...' 

“ಮೊಜಾ ದೆವಾ ಹಾಂವ್‌ ಆತಾಂ ಕಿತೆಂ ಕರುಂ?'`ಆಪ್ಣಾಯಿತ್ಲ್ಯಾಕ್‌ ಸಾಂಗೊನ್‌ 
ನೀಲು ಪರ್ತ್ಯಾನ್‌ ಆಸ್ಪತ್ರೆ ಕುಶಿನ್‌ ಗೆಲೆಂ. ಆತಾಂ ಆಪುಣ್‌ ಕಿತೆಂ ಕರುಂ? 
ಆಪ್ಣಾಕ್‌ಚ್ಚ್‌ ಖಂಚಾಯ್‌ ದಾದ್ಲ್ಯಾಕ್‌ ವಿಕುಂ? ಪುಣ್‌ ಆಪ್ಣಾಕ್‌ ಹೈ ಸ್ಥಿತೆರ್‌ 
ಪಳೆಲ್ಮಾರ್‌ ಕೋಣ್‌ ಲಾಗಿಂ ಘೆಂವ್ಕ್‌ ತಯಾರ್‌ ಆಸಾ? ಕೋಣ್‌ಯೀ 
ಹುಂಗ್ಹೊನಾ. ಆತಾಂ ಕರ್ಹೆಂ ತರೀ ಕಿತೆಂ... 

ತಾಕಾ ತಾಚಾ ಸವಾಲಾಕ್‌ ಜವಾಬ್‌ ಮೆಳ್ಳಿನಾ. 

ತೈ ರಾತಿಂ ಯೆಂಕಾನ್‌ ಆನಿ ನೀಲುನ್‌ ದೊಳ್ಳಾಂಕ್‌ ದೊಳೊ ಲಾಯ್ಲೊನಾ. 
ಪಾಯಾಚ್ಕೆ ದುಖಿನ್‌ ಆನಿ ಮಾನಸಿಕ್‌ ದುಖಿನ್‌ ಯೆಂಕ ಖೂಬ್‌ ಕಳ್ಳ ಸಳ್ಳೊ. ಸಕಾಳ್‌ 
ಉದೆತಾನಾ ಯೆಂಕಾಚಾ ಪಾಯಾಚಿ ದೂಖ್‌ ವಿಶೇಷ್‌ ಜಾಲ್ಲಿ. ತಾಚಾನ್‌ ದೂಖ್‌ 
ಸೊಸುಂಕ್‌ ಸಾಧ್ಕ್‌ಚ್ಹ್‌ ಜಾಲ್ಲಿನಾ. ತಾಣೆ ಆರಾಬಾಯೊಚ್ಚ್‌ ದಿಲ್ಕೊ. 

“ಕಿತ್ಕಾ ತಶೆಂಯ್‌ ತುಂ ಪಾಯ್‌ ದಾಂಬುನ್‌ ಧರುನ್‌ ಚಡ್‌ 
ದುಖಯ್ತಾಯ್‌?''ನೀಲುನ್‌ ಆಪ್ಲ್ಯಾ ಘೊವಾಕ್‌ ಸಮಧಾನ್‌ ಕರುಂಕ್‌ ಪ್ರಯತನ್‌ 
ಕೆಲೆಂ. 

“ನಾ ನೀಲು, ಮೊಜಾನ್‌ ಸೊಸುಂಕ್‌ ಜಾಯ್ದಾ. ಭಿತರ್ಲ್ಯಾನ್‌ ಕೊಕ್ಕೆಂ ಘಾಲ್ನ್‌ 
ವೊಡ್‌ಲ್ಲಾಪರಿಂ ಜಾತಾ.'' ಯೆಂಕ ವಳ್ತಳ್ಕಾಂ ಮದೆಂ ಫಿಂರ್ಸಾಲೊ. 

“ಹಾಯ್‌ ದೆವಾ, ತುಂ ಕಿತ್ಯಾ ಆಮ್ಕಾಂ ಅಶೆಂಯ್‌ ಕಷ್ಟಿತಾಯ್‌?''ನೀಲುನ್‌ 
ದೆವಾಕ್‌ ಹಾಕ್‌ ಮಾಡ್ಲಿ. 


157 


ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 


“ಏ ದೆವಾ, ಮೊಜಾನ್‌ ಸೊಸುಂಕ್‌ ಜಾಯ್ಡಾ. ನೀಲು ಮ್ಹಾಕಾ ಇಲ್ಲೆಂ ವೀಕ್‌ 


ತರೀ ಹಾಡ್ನ್‌ ದೀ. ಹಾಂವ್‌ ಮೊರ್ತಾಂ..'' ಯೆಂಕಾಚೆ ಕಳ್ಪಳೆ ಆನಿಕೀ ಚಡೊನ್‌ 
ಆಯ್ಲೆ. 

“ನಾಕಾ ಪತಿ, ತುಂ ತಶೆಂ ಉಲಯ್ನಾಕಾ'' ನೀಲು ಚಡ್ಬಡ್ಲೆಂ. ತ್ಕಾಚ್ಚ್‌ ವೆಳಾರ್‌ 
ದಾಕ್ತೆರ್‌ ಭಿತರ್‌ ರಿಗ್ಲೊ. 

“ದಾಕ್ಷೆರಾಬಾ, ಮೊಜಾ ಘೊವಾಕ್‌ ತಿ ದೂಖ್‌ ಸೊಸುಂಕ್‌ ಜಾಯ್ನಾ.'' 
ನೀಲುನ್‌ ದಾಕ್ತೆರಾಕ್‌ ಆಡ್ಡೊಸ್‌ ಮಾಗ್ದೊ. 

ದಾಕ್ತೆರಾನ್‌ ಯೆಂಕಾಚಾ ಪಾಯಾಚಿ ಪರೀಕ್ಷಾ ಕೆಲಿ. 

“ಬಾಯೆ, ಹಾಚೊ ಪಾಯ್‌ ಸಗ್ಳೊ ಕುಸೊನ್‌ ಆಯ್ಲಾ. ಹಿ ದೂಖ್‌ ಆನಿ 
ವೊಕ್ತಾಂನಿ ರಾವಾನಾ. ಆನಿ ಹೊ ಪಾಯ್‌ ಕಾತ್ರಿಜಾಯ್‌ಚ್ಚ್‌ ಪಡ್ತಾ. ತುಂವೆ ಆನಿ 
ರಡೊನ್‌ ಯಾ ಗಳಾಯ್‌ ಕೆಲ್ಕಾರ್‌ ಕಾಂಯ್‌ ಪ್ರಯೋಜನ್‌ ನಾ. ವೇಳ್‌ ಪಾಡ್‌ 
ಕರಿನಾಕಾ. ತುಂವೆ ಆತಾಂಚ್‌ ನಿರ್ಧಾರ್‌ ಘೆಂವ್ಕ್‌ ಜಾಯ್‌.'' ದಾಕ್ತೆರಾನ್‌ ಶೀದಾ 
ಸಾಂಗ್ಲೆಂ. 

“ಮೊಜಾನ್‌ ಆನಿ ಕಾಂಯ್‌ ಕರುಂಕ್‌ ಜಾಯ್ದಾ ದಾಕ್ತೆರಾಬಾ. ಸಗ್ಭ್ಯಾಂಚೆ 
ಪಾಯ್‌ ಧರ್ಲೆ ಕೊಣ್‌ಯೀ ಮ್ಹಾಕಾ ಪಯ್ಕೆ ದೀಂವ್ಕ್‌ ತಯಾರ್‌ ನಾ. ಹಾಂವೆ 
ಆನಿ ಮೊಜಾ ಭುರ್ಗ್ಯಾಂನಿ ಹ್ಯಾ ಮೊಜಾ ಘೊವಾ ಖಾತಿರ್‌ ಮೊರ್ಟೆ ದೀಸ್‌ ಆಯ್ಲೆ.” 

“ತುಂವೆ ತಶೆಂ ಉಲವ್ನ್‌ ಕಾಂಯ್‌ ಫಾಯ್ದೊನಾ. ತುಕಾ ಹಾಂವೆ ಏಕ್‌ ಪರಿಹಾರ್‌ 
ದಿಲಾ. ತಶೆಂ ಕೆಲ್ಯಾರ್‌ ತುಮ್ಚೆ ಪಯ್ಕಿಂ ಕೊಣೆಂಯ್‌ ಮೊರ್ಹಿ ಗತ್‌ ತುಮ್ಕಾಂ 
ಯೆಂವ್ಚಿನಾ. ತ್ಕಾ ಭಾಯ್ರ್‌ ಬರ್ಕಾನ್‌ ಜಿಯೆಂವ್ಕ್‌ ತುಮ್ಕಾಂ ಸಾಧ್ಯ್‌ ಜಾತಲೆಂ.'' 
ದಾಕ್ತೆರಾನ್‌ ಸಾಂಗ್ತಾನಾ ನೀಲುನ್‌ ತಾಚಾ ತೊಂಡಾಕ್‌ಚ್ಚ್‌ ಪಳೆಲೆಂ. 

“ತುಂ ಆತಾಂ ರಡೊನ್‌ ಬಸಾನಾಕಾ: ಚೀಂತ್‌ ಆನಿ ಆತಾಂಚ್‌ ನಿರ್ಧಾರ್‌ 
ಘು. ಉಪ್ರಾಂತ್‌ ಮ್ಹಾಕಾ ದುರ್ಸಾನಾಕಾ. ಘೊವಾನ್‌ ತುಜಾ ಪ್ರಾಣ್‌ ಸೊಡ್ಡ್ವಾ 
ಉಪ್ರಾಂತ್‌ ಚಿಂತ್ಹಾ ಪ್ರಾಸ್‌ ಆತಾಂಚ್‌ ತುಂವೆ ಥೊಡೊ ತ್ಕಾಗ್‌ ಕೆಲ್ಕಾರ್‌ ಬರೆಂ. 
ತೆಂ ಭುರ್ಗೆಂ ತರೀ ಗ್ರೇಸ್ತಾಂಗೆರ್‌ ಸುಖಾನ್‌ ಆಸ್ತಲೆಂ. ತುಂವೆ ಹೊ ತ್ಕಾಗ್‌ ಆತಾಂ 
ಕೆಲೊನಾಂಯ್‌ ತರ್‌, ತುಂ ತುಜೆಂ ಸಗ್ಳೆಂ ಕುಟಾಮ್‌ಚ್ಚ್‌ ಹೊಗ್ಡಾಯ್ತಲೆಂಯ್‌.'' 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


ದಾಕ್ತೆರಾನ್‌ ನೀಲುಕ್‌ ಸಮ್ಹಾಂವ್ಚೆಂ ಪ್ರಯತನ್‌ ಕೆಲೆಂ. 

“ಪುಣ್‌ ದಾಕ್ತೆರಾಬಾ, ಹಾಂವ್‌ ಹ್ಯಾ ಮೊಜಾ ಕಾಳ್ಜಾಚಾ ಕುಡ್ಕ್ಯಾಕ್‌ ಪೆಲ್ಮಾ 
ಆದೀನ್‌ ಕಶೆಂ ಕರುಂ?” 

“ತುಂ ತಶೆಂ ಕರಿನಾಂಯ್‌ ತರ್‌ ತುಂ ಸಗ್ಳೆಂ ಹೊಗ್ಹಾಯ್ತಲೆಂಯ್‌. ತುಜೊ 
ಪತಿಯೀ ತುಕಾ ಆಸ್ಟೊನಾ, ಭುರ್ಲಿಂಯ್‌ ಮೊರೊನ್‌ ವ್ಹೆತಲಿಂ. ಆನಿ ತುಂವೀ..” 
ದಾಕ್ತೆರಾನ್‌ ಆಪ್ಲೆಂ ವಾಕ್‌ ಸಂಪೂರ್ಣ್‌ ಕೆಲೆಂನಾ. ಬದ್ದಾಕ್‌ ತೊ ವ್ಹೆಚಾಕ್‌ 
ಆಯ್ತೊ ಜಾಲೊ. 

“ದಾಕ್ತೆರಾಬಾ...” ನೀಲುನ್‌ ವಿನಂತಿ ಕೆಲಿ. “ಹಾಂವ್‌ ತುಮ್ಕಾಂ ಆತಾಂಚ್‌ 
ಸಾಂಗ್ಲಾಂ...” 

“ನಾಕಾ ನೀಲು, ಹಾಂವ್‌ ಮೊರೊಂಕ್‌ ತರೀ ತಯಾರ್‌ ಆಸಾಂ ಆಮ್ಚಾ 
ಭುರ್ಗ್ಯಾಂಕ್‌ ತುಂ ವಿಕಿನಾಕಾ.'' ಪಿಸಾಂತುರ್‌ ಜಾವ್ನ್‌ ಮ್ಹಣಾಲೊ ಯೆಂಕ. 

“ತುಂ ಕಾಂಯ್‌ ಖಂತ್‌ ಕರಿನಾಕಾ ಪತಿ. ಆಮಿಂ ಸಗ್ಳೆಂ ದೆವಾಚೆರ್‌ ಸೊಡ್ಕಾಂ. 
ತೊ ಆಮ್ಕಾಂ ವಾಯ್ಟ್‌ ಕರಿಸೊನಾ. ದಾಕ್ತೆರಾಬಾನ್‌ ಸಾಂಗ್‌ಲ್ಲೆಪರಿಂ ಎಕ್ಲೆಂ ಬಾಳ್‌ 
ತರೀ ಆಮ್ಚೆಂ ಸುಖಾನ್‌ ಆನಿ ಸಂತೊಸಾನ್‌ ಆಸೊಂ. ತಾಕಾ ಕಸಲೆಂಚ್‌ ಸುಖ್‌ 
ದಿಂವ್ಹಾಕ್‌ ಆಮ್ಚಾನ್‌ ಜಾಂವ್ಚೆಂನಾ. ”' 

“ತರೀ ನೀಲು ಖಂಚಾ ಹಾತಾನ್‌ ಆಮಿ ಹಾ ಆಮ್ಚಾ ಭುರ್ಲ್ಯಾಂಕ್‌...'' 
ಯೆಂಕಾನ್‌ ಕಪಾಲಾಕ್‌ ಹಾತ್‌ ಮಾರ್ಲೊ ಆಪ್ಲಿ ಅಸಹಾಯಕತಾ ಚಿಂತುನ್‌. 

“ಪಳ? ಹ್ಮಾ ಆಮ್ಚಾ ಬಾಳಾಂಕ್‌. ತಿಂ ಪೊಟಾಕ್‌ ನಾಸ್ತಾಂ ಮೊರೊಂಕ್‌ 
ಲಾಗ್ಲ್ಯಾಂತ್‌. ತಾಂಕಾಂ ಆಮಿಂಚ್‌ ಮಾತೈಕ್‌ ಲಾಂವ್ಚಾ ಬದ್ಲಾಕ್‌ ಖಂಯ್‌ ತರೀ 
ಬರ್ಕಾನ್‌ ಜಿಯೆವ್ನ್‌ ಆಸೊಂದಿತ್‌. ನ್ಹಯ್‌ ತರ್‌ ಆಮಿಂಚ್‌ ತಾಂಕಾಂ ಲಗಾಢ್‌ 
ಕಾಡ್‌ಲ್ಲೆಪರಿಂ ಜಾತಲೆಂ.'' ಖಂಚಾಗೀ ಎಕಾ ಥ'ರಾಚಾ ಬಳಾನ್‌ ನೀಲು 
ಉಲಯ್ತಾಲೆಂ. 

“ತರ್‌ ನೀಲು, ಆಮ್ಕಾಂ ಆನಿ ದುಸ್ರಿ ವಾಟ್‌ ಖಂಚಿಯೀ ನಾಂಗೀ...?'' 

“ನಾ.. ಏಕ್‌ಯೀ ನಾ. ಆಮ್ಕಾಂ ಕುಮೊಕ್‌ ಕರುಂಕ್‌ ಕೊಣ್‌ಯೀ ತಯಾರ್‌ 
ನಾ. ಆಮಿಂ ಗಾಂವ್‌ ನಾತ್‌ಲ್ಲಿಂ, ಗತ್‌ ಆಧಾರ್‌ ನಾತ್‌ಲ್ಲಿಂ. ಆಮ್ಕಾಂ ವಿಚಾರ್ತಲೊ 

ತಿರಸ್ಕಾರ್‌ 
ಕೋಣ್‌ಯೀ ನಾ. ಹಾಂವ್‌ ಆನಿ ಕಿತೆಂ ಕರುಂ? ದೇವ್‌ಯೀ ಆಮ್ಚಿ ಸೊಭಾಯ್‌ 
ಪಳೆತಾ...'' 

ಯೆಂಕ ಫಕತ್‌ ಅಪ್ಲೈ ಬಾಯ್ಲೆಕ್‌ ಪಳೆವ್ನ್‌ ದುಃಖಾಂ ಗಳಯ್ಲಾಗ್ಲೊ. 
ತಾಚೆಲಾಗಿಂಯ್‌ ದುಸ್ರೊ ಪರಿಹಾರ್‌ ನಾತ್‌ಲ್ಲೊ. 

“ತುಂ ಕಿತೆಂ ಮ್ಹಣ್ತಾಯ್‌ ಪತಿ?'' ನೀಲುನ್‌ ನಿಮಾಣೆ ವಿಚಾರ್ಲೆಂ ಆಪ್ಲ್ಯಾ 
ಘೊವಾಲಾಗಿಂ. 

“ಹಾಂವೆ ಕಿತೆಂ ಕರೈತ್‌ ನೀಲು. ಹಾಂವ್‌ ಲಾಚಾರ್‌ ಜಾಲಾಂ. ಕೊಣ್‌ಯೀ 
ಆಮ್ಚಾ ಆಧಾರಾಕ್‌ ಯೇನಾ ಮ್ಹಣ್ತಾನಾ ತುಂವೆ ಸಾಂಗ್‌ಲ್ಲೆಂಚ್‌ ಸಾರ್ಕೆಂ ಮ್ಹಣ್‌ 
ಮ್ಹಾಕಾ ಭಗ್ತಾ.” ಕಸ್ಕಸೊನ್‌ ರಡ್ತಾಂ ತೊ ಮ್ಹಣಾಲೊ. 

“ಹಾಂವ್‌ ಮೊಜಾ ಕುಡಾಂತ್‌ ಆಸಾಂ ಬಾಯೆ. ತುಂಚ್‌ ಮ್ಹಾಕಾ ಯೇವ್ನ್‌ 
ವೆಗಿಂ ಸಾಂಗ್‌. ಎಕಾದಾವೆಳಾ ತ್ಕಾ ಗ್ರೇಸ್ತ್‌ ಮನ್ಶಾಂಕ್‌ ದುಸ್ರೆಂ ಭುರ್ಲೆಂ ಮೆಳ್ಳೆಂ 
ತರ್‌ ಮೊಜಾನ್‌ ಉಪ್ರಾಂತ್‌ ಕಿತೆಂಚ್‌ ಕರುಂಕ್‌ ಜಾಂವ್ಚೆಂನಾ.'” 

ಸಾಂಗೊನ್‌ ದಾಕ್ತೆರ್‌ ಭಾಯ್ರ್‌ ಚಲ್ಲೊಚ್ಚ್‌. ತಾಚೆ ಪಾಟ್ಲ್ಯಾನ್‌ ನೀಲು 
ಧಾಂವ್ಲೆಂ. 

ಥೊಡ್ಕಾ ವೆಳಾನ್‌ ತೆಂ ಯೆಂಕ ಸರ್ಕಿನ್‌ ಆಯ್ಲೆಂ. ತೆಂ ಫಕತ್‌ ರಡಾಲಾಗ್ಲೆಂ 
ಜ್ಯೋತಿಕ್‌ ಆಪ್ಲೈ ಪಾಸ್ಫೆಂತ್‌ ಭರಾನ್‌ ವೆಂಗುನ್‌ ಘೆವ್ನ್‌. ತಾಚೆಂ ಕಾಳಿಜ್‌ ಜಡ್‌ 
ಜಾಲ್ಲೆಂ. ಕಸಲಿ ಪರಿಸ್ಥಿತಿ ಆಪ್ಣಾಚಾ ಕುಟ್ಮಾಕ್‌ ಆಯ್ಲಿ ನ್ಹಯ್‌ಗೀ ಮ್ಹಣೊನ್‌ 
ತೆಂ ಚಿಂತುಂಕ್‌ ಲಾಗ್ಲೆಂ. ತಾಚೆ ಕಾಳಿಜ್‌ ನಿಧಾನ್‌ ಧಾರುಣ್‌ ಜಾವ್ನ್‌ ಯೆತಾಲೆಂ. 
ಸಾಂಜ್‌ ಜಾತಾನಾ ದಾಕ್ತೆರ್‌ ಎಕೆ ಸ್ತ್ರೀಯೆಸಂಗಿಂ ತಾಂಚಾ ಕುಡಾಕ್‌ ಆಯ್ತೊ 
ತಿಣೆ ಜ್ಯೋತಿಕ್‌ ಬಾರ್ಕಾಯೆನ್‌ ಪಳೆಲೆಂ ಆನಿ ತಿ ಹಾಸ್ಲಿ. ದಾಕ್ತೆರಾಕ್‌ಯೀ ಖುಶಿ 
ಜಾಲಿ. ತಾಚೆಂ ಕಾಮ್‌ ತಿರ್ಸಾಲ್ಲೆಂ. ತೈ ಸ್ತ್ರೀಯೆಕ್‌ ಜ್ಯೋತಿ ಪಸಂದ್‌ ಜಾಲ್ಲೆಂ. 

ಉಪ್ರಾಂತ್ಲಿಂ ಕಾಮಾಂ ಥಾಪುಡ್ತಪ್‌ ಜಾಲಿಂ. ಸರ್ಕಾರಿ ಕಾನೂನಾ ಪ್ರಕಾರ್‌ 
ಕಿತೆಂ ಜಾಂವ್ಕ್‌ ಆಸಾ ತೆಂ ದಾಕ್ಷೆರಾನ್‌ ಕೆಲೆಂ. ದಸ್ತಾವೇಜಾಂಕ್‌ ದಸ್ಕತ್‌ ಯಾ 
ಹೆಬ್ಬೆಟ್‌ ಜಾಲಿ. ಯೆಂಕ ಆನಿ ನೀಲು ಸಂಪೂರ್ಣ್‌ ಮೊನಿಂ ಜಾಲ್ಲಿಂ. ತಾಂಚೆ 
ದೊಳೆ ಆನಿ ಹಾತ್‌ ಮಾತ್ರ್‌ ಹಾಲ್ತಾಲೆ. ಜ್ಯೋತಿ ಫಾಡ್‌ ನಿದೆಂತ್‌ ಆಸ್‌ಲ್ಲೆಂ 

ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 
ತರ್‌ ದೀಪು ಹೊ ಮಿಸ್ತೆರ್‌ ಆಪ್ಣಾಕ್‌ ಸುಸ್ತಾನಾ ಕಿತ್ಕಾ ಮ್ಹಣ್‌ ಆವಯ್‌- 
( ಬಾಪಾಯ್ಕ್‌ ಪಳೆತಾಲೊ. 

ತ್ಕಾ ನಂತರ್‌ ತ್ಕಾ ದಾದ್ಹ್ಯಾನ್‌ ದಾಕ್ತೆರಾನ್‌ ಸಾಂಗ್‌ಲ್ಲೆಪರಿಂ ನೊಟಾಂಚ್ಕೊ 
ಆಟ್ಟ್ರೊ ನೀಲುಕ್‌ ದಿಲ್ಕೊ. 

“ಆನಿ ಹೆಂ ಜ್ಯೋತಿ ಹಾಂಚೆಂ ಬಾಳ್‌ ಜಾಲೆಂ. ತುಮ್ಕಾಂ ತಾಚೆರ್‌ ಆನಿ 
| ಕಸಲೊಚ್ಸ್‌ ಅಧಿಕಾರ್‌ ಆಸ್ಚೊನಾ. ಕಾನೂನಾ ಪ್ರಕಾರ್‌ ಹೈ ಘಡ್ಕ ಥಾವ್ನ್‌ ಹೆಂ 
. ಭುರ್ಲೆಂ ಆನಿ ಹಾಂಚೆಂ ಜಾಲೆಂ. ಹೆ ಪಯ್ಕೆ ತುಮ್ಚೆ. '' 
ಯೆಂಕಾನ್‌ ಆನಿ ನೀಲುನ್‌ ಯಾಂತ್ರಿಕ್‌ ರಿತಿನ್‌ ತಕ್ಷಿ ಹಾಲಯ್ಲಿ. 
| "ಹಾಂತ್ಲೆ ಚ್ಯಾರ್‌ ಹಜಾರ್‌ ರುಪಯ್‌ ಕಾಡ್ನ್‌ ಒಪರೇಶನಾ ಖಾತಿರ್‌ ತುಂ 
' ಆತಾಂಚ್‌ ವ್ಹರ್ನ್‌ ಭರ್‌. ಫಾಲ್ಕಾಂ ಸಕಾಳಿಂಚ್‌ ತುಜಾ ಘೊವಾಚೆಂ ಒಪರೇಶನ್‌ 
ಜಾಯ್ಜಾಯ್‌. ಉರ್‌ಲ್ಲೆ ಎಕ್ವೀಸ್‌ ಹಜಾರ್‌ ರುಪಯ್‌ ತುಮ್ಚೆ. ತುಮ್ಚಾ ಹ್ಯಾ 
ಚೆಡ್ಮಾ ಭುರ್ಗ್ಯಾ ಖಾತಿರ್‌ ತೆ ವಾಪುರಾ.'' ದಾಕ್ತೆರಾನ್‌ ಸಾಂಗ್ತಾನಾ ನೀಲುಚೆಂ ದೂಖ್‌ 
ಉಮಾಳೊನ್‌ ಆಯ್ಲೆಂ. ಯೆಂಕಾಕ್‌ ತೆಂ ವೆಂಗುನ್‌ ರಾವ್ಲೆಂ. ದೀಪುನ್‌ 
ದೊಗಾಂಯ್ಕೀ ಘಟ್‌ ದರ್ದೆಂ. 

ತಿತ್ಲ್ಯಾರ್‌ ವೊಡೊಲ್‌ ಆಯಿಲ್ಲಿ ಸ್ತ್ರೀ ಆನಿ ಎಕ್ಸ ಸಾಂಗಾತಾ ಭಿತರ್‌ ರಿಗ್ಲಿ. 
ದಾದ್ದೊಯೀ ಹಂಯ್ಸರ್‌ಚ್ಚ್‌ ಆಸ್‌ಲ್ಲೊ. 

“ಆಮ್ಚೆಂ ಬಾಳ್‌ ತಾಂಚೆ ತಾಬೆನ್‌ ತರೀ ಸುಖಾನ್‌ ಆಸೊಂ” ನೀಲುಕ್‌ ಚಡಿತ್‌ 
ಉಲಂವ್ಕ್‌ ಜಾಲೆಂನಾ. 

“ತುಮ್ಚೆ ಪ್ರಾಸ್‌ ಶೆಂಬೊರ್‌ ವಾಂಟ್ಕಾಂನಿ ಬರೆಂ ಕರ್ನ್‌ ತಿಂ ಪಳೆತಲಿಂ.'' 
ದಾಕ್ತೆರಾನ್‌ ಧಯ್ರಾನ್‌ ಸಾಂಗ್ಲೆಂ. 

“ಸಕ್ಕಡ್‌ ದೆವಾಚಿ ಖುಶಿ ದಾಕ್ತೆರಾಬಾ..'' ಯೆಂಕಾನ್‌ ಭಾರಿಚ್ಚ್‌ ಕಷ್ಟಾಂನಿ 
ಸಾಂಗ್ಲೆಂ. ತಾಚಾನ್‌ ದೂಖ್‌ ತಡ್ವೊಂಕ್‌ ಜಾಲೆಂನಾ. 

“ತರ್‌ ತುಜೈ ಧುವೆಕ್‌ ಹೈ ಸ್ತ್ರೀಯೆಚಾ ಹಾತಾಂತ್‌ ದೀ.” 

ಯಾಂತ್ರಿಕ್‌ ರಿತಿನ್‌ ನೀಲುನ್‌ ನಿದೊನ್‌ ಆಸ್ತಲ್ಫಾ ಜ್ಯೋತಿಕ್‌ ಕಷ್ಟಾಂನಿ 
ಉಕಲ್ನ್‌ ತೈ ಸ್ತ್ರೀಯೆಚಾ: ಹಾತಿಂ ದಿಲೆಂ. ತಾಚೆ ಹಾತ್‌ ಕಾಂಪ್ತಾ ಲೆ ಮ್ಹಣ್ಣಾಕೀ 

ತಿರಸ್ಕಾರ್‌' ಬರ್ನಾಡ್‌ ಜೆ. ಡಿಕೊಸ್ತಾ 


ಮುಖಾರ್‌ ವ್ಹಚಾನಾತ್‌ಲ್ಲೆ. 
ನೀಲುನ್‌ ದುಖಿನ್‌ ಪಿಗಳ್ಳೆಂಚ್‌. 
ಯೆಂಕಾನ್‌ ಕಷ್ಟಾಂನಿ ಆಪ್ಲೊ ಕಾಂಪ್ಲೊ ಉಜ್ವೊ ಹಾತ್‌ ಜ್ಯೋತಿ ಸರ್ಕಿನ್‌ 


ವ್ಹೆಲೊ. ಆನಿ ತೈ ಸ್ತ್ರೀಯೆನ್‌ ಜ್ಯೋತಿಕ್‌ ತಾಚಾ ಹಾತಾಕ್‌ ಲಾಗಯ್ದೆಂ. ತಾಣೆ ' 


ತಾಚೊ ನಿಮಾಣೊ ಏಕ್‌ ಉಮೊ ಘೆತ್ಲೊ. ಇತ್ತೆಂ ಸರ್ವ್‌ ಜಾತಾನಾಂಯ್‌ ದೀಪು 
ತದೇಕ್‌ ನದ್ರೆನ್‌ ಹೆಂ ಸರ್ವ್‌ ಪಳೆತಾಲೊ. 

ಎಕಾಚ್ಚ್‌ ಫರಾ ದೀಪುಕ್‌ ಆಪ್ಲಾಚೆ ವೆಂಗೆಂತ್‌ ಆರಾಯ್ಲೊ ನೀಲುನ್‌. ತಾಚೆ 
ಕಾಳಿಜ್‌ ಫುಟ್ತಾ ಕಶೆಂ ತಾಕಾ ಭಗ್ತಾಲೆಂ. 

ದಾಕ್ತೆರಾಕ್‌ ಭಾಯ್ರ್‌ ವ್ಹೆಚಿಂ ಕದಮಾಂ ಕಾಡ್ತಾನಾ, ಸರ್ವಾಂನಿ ತಾಚೊ 
ಪಾಟ್ಲಾವ್‌ ಕೆಲೊ. ತೈ ಸ್ತ್ರೀಯೆಲಾಗಿಂ ನೀಲುಚೆ ದೊಳೆ ಮಾತ್ರ್‌ ಉಲಯ್ಲೆ ಆನಿ 
ಆಡ್ಡೊಸ್‌ ಮಾಗಾಲಾಗ್ಲೆ ಕೀ, ಮೊಜಾ ಬಾಳಾಕ್‌ ಬರೇಂ ಕರುನ್‌ ಪಳೆ ಮ್ಹಣೊನ್‌. 

ಯೆಂಕ ಆನಿ ನೀಲುಚಾ ಜೀವನಾಂತ್‌ ಏಕ್‌ ಅಧ್ಯಾಯ್‌ ಸಂಪ್ಲೊ. ದೀಪುಚೆಂ 
ಭಯ್ಣ್‌ ತಾಚೊ ಸಂಬಂಧ್‌ ತುಟವ್ನ್‌ ಗೆಲ್ಲೆಂ. 

ಬಾಳಾಕ್‌ ಹೊಗ್ಡಾಯಿಲ್ಲೊ ಧಖೊ ಜಿವೊ ಆಸ್ತಾನಾಂಚ್‌ ದುಸ್ರ್ಯಾ ದಿಸಾ 
ಯೆಂಕಾನ್‌ ಆಪ್ಲೊ ಏಕ್‌ ಪಾಯ್‌ ಹೊಗ್ಡಾವ್ನ್‌ ಘೆತ್ಲೊ. ಎಕಾ ವಯ್ರ್‌ ಏಕ್‌ 
ಧಖೊ. 

ಎಕಾ ಮಹಿನ್ಯಾ ಉಪ್ರಾಂತ್‌ ಯೆಂಕ ಲಂಗ್ಡೊ ಜಾವ್ನ್‌ ಆಸ್ಪತ್ರೆ ಥಾವ್ನ್‌ ಭಾಯ್ರ್‌ 
ಯೆತಾನಾ ವೆಗ್ಳೊಚ್ಚ್‌ ದಿಸ್ತಾಲೊ. ತಾಚಾ ದೋನ್‌ಯೀ ಖಾಕೆಂನಿ ಬೆತಾಂ 
ಆಧಾರಾಕ್‌ ರಾವ್‌ಲ್ಲಿಂ. 

ಪರತ್‌ ನೀಲುನ್‌ ರಂಗಪ್ಪಚಾ ಕೋರ್ಕಾಂತ್‌ ಕಾಮ್‌ ಆರಂಭ್‌ ಕೆಲೆಂ. ಯೆಂಕ 
ಜೊಪ್ನ್ವಾಂತ್‌ಚ್ಚ್‌ ಉರ್ಲೊ. ತ್ಕಾ ದೀಸ್‌ ಫಿಲಿಪ್‌ ಆನಿ ಚಂದ್ರು ಯೆಂಕಾಚಿ 
ಭಲಾಯ್ಕಿ ವಿಚಾರುಂಕ್‌ ಗೆಲ್ಲೆ. ತ್ಕಾ ವೆಳಾರ್‌ ಯೆಂಕಾನ್‌ ಗಜಾಲ್‌ ಸಾಂಗ್ಲಿ. 

“ಪಾಯ್‌ ಏಕ್‌ ಹೊಗ್ಡಾವ್ನ್‌ ಘೆತ್‌ಲ್ಲೊ ಸೊಡ್ಲ್ಯಾರ್‌ ಕಾಮ್‌ ಕರುಂಕ್‌ 
ಮೊಜಾನ್‌ ತಾಂಕ್ತಾ. ಪುಣ್‌ ಘರಾಂತ್‌ ಎಕ್ಲಾ ಕ್‌ಚ್ಚ್‌ ಬಸೊನ್‌ ಬೆಜಾರಾಯ್‌, 
ದೂಖ್‌, ಚಿಂತ್ನಾಂ ಧೊಸ್ತಾತ್‌. ಮೊಜಾ ಬಾಳಾಚೊ ಉಡಾಸ್‌ ಖೊರ್ವಾಂತಾನ್‌ 

ಕಾತರ್‌ಲ್ಲ್ಯಾ ಭಾಷೆನ್‌ ಕಾಂತಯ್ತಾ..'' ಯೆಂಕಾಚಾ ದೊಳ್ಳಾಂನಿ ದುಃಖಾಂ ಭರೊನ್‌ 
ಆಯಿಲ್ಲಿಂ. 

“ಯೆಂಕಣ್ಣ ತುಜೆಲಾಗಿಂ ಭು್ಸ್ಯಾಚಾ ನಾಂವಾನ್‌ ಮೆಳ್‌ಲ್ಲೆ ಪಯ್ಕೆ ಆಸಾತ್‌. 
ಹಾಂಗಾಚ್ಚ್‌ ಕೋರ್ಕಾಲಾಗಿಂ ಪಾನ್‌, ಬೀಡಾಚಿ ಏಕ್‌ ಲ್ಹಾನ್‌ ಅಂಗಡ್‌ ಘಾಲ್ಕಾರ್‌ 


ಕಶೆಂ ಜಾಯ್‌)?” ಚಂದ್ರುನ್‌ ಏಕ್‌ ಸೂಚನ್‌ ದಿಲೆಂ. 


“ತುಜೆಂ ಸೂಚನ್‌ ಬರೆಂಚ್‌ ಆಸಾ. ಪುಣ್‌...'' ಫಿಲಿಪಾನ್‌ ತಾಳೊ ವೊಡ್ಲೊ. 


| “ಪಳೆ, ಹ್ಯಾ ಕೋರ್ಯಾಂತ್‌ ದುಬ್ಳಿಂ ಧಾಕ್ಟಿಂಚ್‌ ಕಾಮ್‌ ಕರ್ತಾತ್‌. ಹಾಂಗಾಸರ್‌ 
' ವ್ಯಾಪಾರಾಕ್‌ ದೆಂವ್ಲ್ಯಾರ್‌ ಸಕ್ಕಡ್‌ಯೀ ರೀಣ್‌ ಕರ್ತ ಲೆಚ್ಚ್‌. ಮಾಗಿರ್‌ ಯೆಂಕಾನ್‌ 


ರಿಣಾಂತ್‌ ಬುಡ್ಡೆಂಚ್‌ ಸಯ್‌.'' 
“ತೇಂವೀ ವ್ಹಯ್‌...'' ಚಂದ್ರುನ್‌ ಖಾಡ್ಕಿ ಹಾಲಯ್ಲಿ. 
“ತುಂ ಏಕ್‌ ಕಾಮ್‌ ಕರ್‌ ಯೆಂಕ.”' ಫಿಲಿಪಾನ್‌ ಸಾಂಗ್ಲೆಂ. “ಥಂಯ್ಸರ್‌ ಸಿಟಿಚಾ 


| ಭಾಯ್ರ್‌ ಹೈವೇ ಆನಿ ಭಿತರ್ಲೊ ರಸ್ತೊ ಮೆಳ್ತಾ ಕಡೆಂ ಕ್ರಾಸಾರ್‌ ಪಾಡ್‌ ಪಡ್‌ಲ್ಲೊ 


ಏಕ್‌ ಜಾಗೊ ಆಸಾ. ಥಂಯ್ಸರ್‌ ತುಂ ತುಜೆಂ ಲ್ಹಾನ್‌ ಏಕ್‌ ಹೊಟೆಲ್‌ ಘಾಲ್‌. 
ಡ್ರೈವರ್‌ ಆನಿ ಹೆರ್‌ ಚ್ಹಾ ಪಿಯೆಂವ್ಕ್‌ ಯೆತಲೆ. ಕಿತೆಂ ಮ್ಹಣ್ತಾ ಯ್‌?” 

“ಆಲೋಚನ್‌ ಬರೀ ಆಸಾ..” ಯೆಂಕಾನ್‌ ತಕ್ಲಿ ಹಾಲಯ್ಲಿ. 

“ಆಲೋಚನ್‌ ಬರಿ ಮಾತ್ರ್‌ ನ್ಹಯ್‌ ,ಏಕ್‌ಧಮ್‌ ಬರಿ ಆಸಾ” ಚಂದ್ರುನ್‌ 
ವೋಟ್‌ ಘಾಲೊ. “ಥಂಯ್‌ ಏಕ್‌ ಜೊಪ್ನೆಂ ಘಾಲ್‌. ಹೊಟೆಲ್‌ಯೀ ಜಾಲೆಂ, 
ರಾವೊಂಕ್‌ ಘರ್‌ಯೀ ಜಾಲೆಂ.” 

“ಪುಣ್‌ ಹೊಟೆಲಾಂತ್‌ ಕೊಣೆ ಕಾಮ್‌ ಕರ್ದೆಂ? ಹಾಂವ್‌ ಲಂಗ್ಡಾ...''ಯೆಂಕ 
ಚಿಂತುಂಕ್‌ ಪಡ್ಹೊ. 

“ನೀಲು ಹೆಂ ಜಲ್ಲಿ ಫೊಡ್ಡೆಂ ಕಾಮ್‌ ಸೊಡುಂದಿ. ತೆಂ ಖಾಣಾಂ ಭಾಜ್ಜಿಂ, ಚಾ 
ಕರ್ನೆಂ ಕಾಮ್‌ ಕರುಂದಿ. ತುಂ ಪಯ್ಕೆ ಘೆಂವ್ಚೆಂ ಆನಿ ನಿತಳಾಯೆಚೆಂ ಕಾಮ್‌ ಕರ್‌.” 

“ವ್ಹಯ್‌ ಯೆಂಕ, ತುಮ್ಚಾ ಪೊಟಾಕ್‌ಯೀ ಜಾತಾ, ಗಿರಾಯ್ಕಾಂಕ್‌ಯೀ 
ಜಾತಾ.” ಚಂದ್ರುನ್‌ ಫಿಲಿಪಾಚಾ ಉತ್ರಾಂಕ್‌ ತೆನ್ಕೊ ದಿಲೊ. 

“ಜಾಯ್‌, ತರ್‌, ತಶೆಂಚ್‌ ಕರ್ಯಾಂ. ನೀಲು ಕಿತೆಂ ಕರ್ತಾ ಪಳೆವ್ಕಾಂ.” 

ಗಜಾಲ್‌ ಯೆಂಕಾನ್‌ ನೀಲುಕ್‌ ಸಾಂಗ್ತಾನಾ ತೆಂ ವೊಪ್ಲೆಂ ಆನಿ ತಾಚೊ ಸಹಕಾರ್‌ 

ದಿಂವ್ಚಾಕ್‌ ತೆಂ ತಯಾರ್‌ ಜಾಲೆಂ. | | 
* ೫ % 

ಘಟನ್‌ ವಯ್ದೆಂ ಘಡೊನ್‌ ಸತ್ರಾ ವರ್ಸಾಂ ಪಾಶಾರ್‌ ಜಾಲ್ಯಾಂತ್‌. ಹ್ಯಾ 
ಸತ್ರಾ ವರ್ಸಾಂನಿ ಜಾಯಿತ್ತೆಂ ಬದಲ್ಲಾಂ. ಯೆಂಕಾಚೆಂ ಜೊಪ್ಪ್ವಾಚೆಂ ಹೊಟೆಲ್‌ 
ಆಸ್‌ಲ್ಲ್ಯಾ ಥಂಯ್‌ ಸೊಭಿತ್‌ ಭಾಂದ್ಬಾಚೆಂ ಹೊಟೆಲ್‌ ಉದೆಲಾಂ. ಆಜ್‌ಕಾಲ್‌ 
ಯೆಂಕ ಖಾಲಿ ಕ್ಕಾಶ್‌ ಘೆಂವ್ಕ್‌ ಮಾತ್ರ್‌ ಬಸ್ತಾ. ಹೊಟೆಲಾಂತ್‌ ಚ್ಹಾ, ಕಾಫಿ, 
ಖಾಣ್‌ ಕರುಂಕ್‌, ಸಪ್ಲಾಯ್‌ ಕರುಂಕ್‌, ಕ್ಲೀನ್‌ ಕರುಂಕ್‌ ಕಾಮಾಚೆ ಮನಿಸ್‌ 
ಆಸಾತ್‌. 

ಇತ್ಲೆಂ ಮಾತ್ರ್‌ ನ್ಹಯ್‌ ಆಸ್ತಾಂ, ವೊರೆವಿಂಗಡ್‌ ಜಾಗೊ ಘೆವ್ನ್‌ ಏಕ್‌ 
ಘರ್‌ಯೀ ತಾಣಿಂ ಬಾಂದ್ಲಾಂ. ನೀಲು ತ್ಕಾ ಘರಾಂತ್‌ ಯೆಜ್ಮಾನ್‌ ಜಾವ್ನ್‌ 
ಜಿಯೆತಾ. 

ಫಿಲಿಪ್‌ ಸಾಧಾರ್ದ್‌ ಮ್ಹಾತಾರೊ ಜಾಲಾ. ಫಿಲಿಪಾನ್‌ ಫಾತೊರ್‌ ಭರ್‌ಲ್ಲಿ 
ಲೊರಿ ಹಾಡ್ನ್‌ ಯೆಂಕಾಚಾ ಹೊಟೆಲಾ ಮುಖಾರ್‌ ರಾವಯ್ಲಿ. ಥೊಡ್ಕಾಚ್ಚ್‌ ವೆಳಾನ್‌ 
ವಿರುದ್ಧ್‌ ದಿಶಾ ಥಾವ್ನ್‌ ಪಾತೊರ್‌ ಖಾಲಿ ಕರ್ನ್‌ ಖಾಲಿ ಜಾಲ್ಲಿ ಲೊರಿ ಹಾಡ್ನ್‌ 
ಚಂದ್ರುನ್‌ಯೀ ರಾವಯ್ಲಿ. 

“ನಮಸ್ಕಾರ ಗುರು'' ಚಂದ್ರು ಹಾಸೊನ್‌ ಮ್ಹಣಾಲೊ ತೊ. 

ಯೆಂಕಾಚಾ ಹೊಟೆಲಾ ಭಿತರ್‌ ರಿಗೊಂಕ್‌ ಆಯ್ತೊ ಜಾಲ್ಲೊ ಫಿಲಿಪ್‌ ರಾಗಾನ್‌ 
ಗುಂವ್ಚೊ, "ಅಳೆ, ಮ್ಹಾಕಾ ರಾಗ್‌ ಹಾಡಯ್ನಾಕಾ.'' 

“ಕಿತೆಂ ನಮಸ್ಕಾರ ಮ್ಹಳ್ಕಾರ್‌ಯೀ ತುಕಾ ರಾಗ್‌ ಯೆತಾಗೀ ಗುರು?” ಚಂದ್ರುನ್‌ 
ಆಸ್ನ್ಟ್ಮೊ ವಯ್ರ್‌ ಕೆಲ್ಕೊ. 

ಆನಿ ರಾಗ್‌ ಯೇನಾಸ್ತಾಂ...ಆಜ್‌ ಕಾಲ್‌ ತುಂ ಡ್ರೈವರ್‌ ಜಾಲ್ಲ್ಯಾಕ್ಸಣಾ 
ತುಂ ಮೊಜೆ ಪ್ರಾಸ್‌ ಚಡ್‌ ಟ್ರಿಪ್ಪಾಂ ಮಾರುಂಕ್‌ ಲಾಗ್ಲಾಯ್‌.'' 

“ಕಿತ್ಯಾಕ್‌ ಮಾರಿನಾಯೆ? ಹಾಂವೆ ಚಡ್‌ ಟ್ರಿಪ್ಪಾಂ ಮಾರ್ಟ್ಯಾರ್‌ ತುಕಾ ಕಿತೆಂ 
ಜಾಲೆಂ?'' ದಾಟೊಮೊಟೊ ಜಾಲ್ಲ್ಯಾ ಚಂದ್ರುನ್‌ ತಾಳೊ ದೊರಗ್‌ ಕೆಲೊ. 

“ಅಳೆರೇ, ಆತಾಂ ತುಜೆಂ ರಗಾತ್‌ ಹುನ್‌ ಆಸಾ. ವಯ್ಲ್ಯಾನ್‌ ತುಕಾ ನವಿ 
ಹೊಕಾಲ್‌ ಮೆಳ್‌ಲ್ಲ್ಯಾ ಭಾಷೆನ್‌ ನವಿ ಲೊರಿ ಮೆಳ್ಳ್ಯಾ. ದೆಕುನ್‌ ತುಂವೆ ಮೊಜೆ 
ಮುಖಾರ್‌ ಉಡ್ಕಿ ಮಾರ್ದಿ ನಾಕಾ” ಫಿಲಿಪಾನ್‌ ಆಪ್ಲೊ ಸ ಭುಂಯ್‌ ದವರ್ದೊ. 
«ತರ್‌ ತುಕಾಯ್‌ ನವಿ ಹೊಕಾಲ್‌ ಜಾಯ್‌ ಮ್ಹಣ್ಣೆಂಗೀ ತುಂವೆ?” ಚಂದ್ರುನ್‌ 
| ತಮಾಶೆ ಕೆಲೆ. 
| “ಹೊಕ್ಸೆಕ್‌ ಉಜೊ ಲಾಯ್‌. ಆತಾಂ ಸಾಂಗ್‌ ತುಂ ಚಡ್‌ ಟ್ರಿಪ್ಪಾಂ ಮಾರ್ಹೆಂ 
ರಾವಯ್ತಾಯ್‌ಗೀ ನಾ.. ” ಫಿಲಿಪಾನ್‌ ಆಪ್ಲೊ ತಾಳೊ ವ್ಹಡ್‌ ಕೆಲೊ. 
| “ಪಳೆ ಗುರು, ಮೊಜಾನ್‌ ಕಿತ್ಲಿಂ ಟ್ರಿಪ್ಪಾಂ ಮಾರುಂಕ್‌ ಜಾತಾತ್‌ಗೀ ತಿತ್ಲಿಂ 
| ಹಾಂವ್‌ ಮಾರ್ರಾಂ.'' ಚಂದ್ರು ಹಾಸಾಲಾಗ್ಲೊ. 
“ಪಿಕ್‌ಲ್ಲಿ ಖೊಲಿ ಜಡ್ತಾನಾ ತರ್ಲಿ ಖೊಲಿ ಹಾಸ್ತಾಲಿ ಕಂಯ್‌, ತಶೆಂ ಆತಾಂ 
: ಮ್ಹಾಕಾ ಪಳೆವ್ನ್‌ ಹಾಸ್ತಾಯ್‌. ಮೊಜೆ ಪರಿಂ ಜಾತಾನಾ ತುಕಾ ಕಳ್ತಲೆಂ.'' ಫಿಲಿಪಾನ್‌ 
ದಾಡಾಮಾಂ ಅರ್ನಿಲಿಂ. 
«ರಾಗ್‌ ಕರಿನಾಕಾ ಗುರು. ತುಂವೆಂಚ್‌ ಶಿಕಯಿಲ್ಲೆಂಯ್‌ ನ್ಹಯ್‌ಗೀ ಮ್ಹಾಕಾ 
ಹೆಂ ಡ್ರೈವಿಂಗ್‌. ತುಜೊ ಶಿಸ್‌ ಹಾಂವ್‌. ರಾಗಾರ್‌ ಜಾಯ್ನಾಕಾ ಮೊಜೆರ್‌. ಚಲ್‌ 
ಚಲ್‌, ಆತಾಂ ಏಕ್‌ ಚ್ಹಾ ಮಾರ್ಕಾಂ.. ” ಚಂದ್ರುನ್‌ ಫಿಲಿಪಾಚೊ ಹಾತ್‌ ಧರ್ನ್‌ 
ವೊಡ್ಲೊ. 
“ತುಂವೆ ಆತಾಂ ಮೊಜೊ ಹಾತ್‌ ಧರ್ನ್‌ ವೊಡ್ನ್‌ ವ್ಹರ್ವಿ ಗರ್ಜ್‌ ನಾ, ಮ್ಹಾಕಾ 
ಭಿತರ್‌ ಯೇಂವ್ಕ್‌ ಕಳ್ತಾ'' ಫಿಲಿಪ್‌ ಹೊಟೆಲಾ ಭಿತರ್‌ ಸರ್ದೊ. 
ಕ್ಯಾಶಾಚೆರ್‌ ಬಸೊನ್‌ ಆಸ್‌ಲ್ಲ್ಯಾ ಯೆಂಕಾನ್‌ ಹಾಂಕಾಂ ದೊಗಾಂಯ್ಕೀ ಬರೊ 
ಯೆವ್ಕಾರ್‌ ಮಾಗ್ಲೊ. ಯೆಂಕಾಚಾ ಪಾಯಾಕ್‌ ಆತಾಂ ಕೃತಕ್‌ ಪಾಯ್‌ ಬಸಯ್ಲಾ. 
ತಾಕಾ ಫಿಲಿಪ್‌ ಆನಿ ಚಂದ್ರುಚೆರ್‌ ಭಾರೀ ಗೌರವ್‌. 
“ಕಸೊ ಆಸಾಯ್‌ ತುಂ ಯೆಂಕ?' ಎಕಾ ಕೊನ್ಯಾಕ್‌ ಬಸ್ತಾನಾ ವಿಚಾರ್ಲೆಂ 
ಫಿಲಿಪಾನ್‌. ಚಂದ್ರುಯೀ ಫಿಲಿಪಾ ಸಾಂಗಾತಾಚ್ಚ್‌ ಬಸ್ಲೊ. 
“ದೆವಾಚೆ ದಯೆನ್‌ ಅಸೊ ಆಸಾಂ. ತುಮ್ಹಾ ಮಾಗ್ಲ್ಯಾನ್‌ ಎಕಾ ಮನ್ಯಾಪರಿಂ 
ಜಿಯೆವ್ನ್‌ ಆಸಾಂ.” ಯೆಂಕಾಯ್‌ ತಾಂಚೆ ಸಾಂಗಾತಾ ಯೇವ್ನ್‌ ಬಸ್ಲೊ. ಹಿ ತಾಚಿ 

ಸದಾಂಚಿ ಸೊವಯ್‌. 

“ಆಮ್ಕಾಂ ಭಾರೀ ಸಂತೊಸ್‌ ಯೆಂಕಣ್ಣ, ತುಂ ಆಜ್‌ ಹೈ ಸ್ಥಿತೆಕ್‌ ಪಾವ್ಲಾಯ್‌ 
ತೆಂ ಪಳೆವ್ನ್‌.'' ಚಂದ್ರುನ್‌ ಆಪ್ಲೆ ದಾಂತ್‌ ದಾಕಯ್ಲೆ. 

“ಹಾಕಾ ಕಾರಣ್‌ ತುಮಿಂಚ್‌ ಜಾವ್ನಾಸಾತ್‌.'' ಯೆಂಕ ಉಪ್ಕಾರಿ ಮನಾನ್‌ 
ಉಲಯ್ಲೊ. “ತುಮ್ಚೆಂ ಸೂಚನ್‌ ಮ್ಹಾಕಾ ಭಾರೀ ಉಪ್ಕಾರಾಕ್‌ ಪಡ್ಲೆಂ.” 

“ಜಾಲ್ಯಾರೀ ಮ್ಹಿನತ್‌ ತುಜಿ ಆನಿ ತುಜೆ ಬಾಯ್ಲೆ ಚಿ.” 

“ವ್ಹಯ್‌. ಪುಣ್‌ ಹಾಕಾ ಸಗ್ಳೆಂ ಕಾರಣ್‌ ಮೊಜೆಂ ತೆಂ ಬಾಳ್‌, ಜಾಕಾ ಆಮಿ 
ಲ್ಹಾನ್‌ ಆಸ್ತಾನಾಂಚ್‌ ವಿಕ್‌ಲ್ಲೆಂ.'' ಯೆಂಕಾಚೊ ತಾಳೊ ಭರೊನ್‌ ಆಯ್ಲೊ. 

ಫಿಲಿಪ್‌ ಆನಿ ಚಂದ್ರುನ್‌ ಖಂತಿಚೊ ಉಸ್ವಾಸ್‌ ಸೊಡ್ಲೊ. ಯೆಂಕಾನ್‌ 
ಸಾಂಗ್‌ಲ್ಲೆಂ ಸತ್‌ ಜಾವ್ನಾಸ್‌ಲ್ಲೆಂ. 

“ಅಜ್‌ ತುಜೆಲಾಗಿಂ ಪಯ್ಕೆ ಆಸ್‌ಲ್ಲ್ಯಾನ್‌ ಸಮಾಜ್‌ ತುಕಾ ಮಾನ್‌ ದಿತಾ.'' 
ಫಿಲಿಪಾನ್‌ ಸಾಂಗ್ಲೆಂ. 

“ಸಾಂಗಾತಾಚ್‌ ತುಜೊ ಪೂತ್‌ ಇಂಜಿನಿಯರಿಂಗ್‌ ಶಿಕ್ತಾ ತರ್‌ ಹಾಕಾಯ್‌ 
ಕಾರಣ್‌ ತೆಂಚ್‌ ತುಮ್ಚೆಂ ಬಾಳ್‌. ಹಾಂ, ಸಾಂಗ್‌ಲ್ಲೆಪರಿಂ ತುಜೊ ಪೂತ್‌ ಕೆದಾಳಾ 
ರಜೆರ್‌ ಗಾಂವಾಕ್‌ ಯೆತಾ?”ಚಂದ್ರುನ್‌ ವಿಚಾರ್ಲೆಂ ಆತುರಾಯೆನ್‌. 

“ಪಯ್ರ್‌ ಯೇವ್ನ್‌ ಗೆಲೊ ಮಾತ್ರ್‌ ನ್ಹಯ್‌ಗೀ. ಆನಿ ಹೊಡ್ಕಾ ದಿಸಾಂನಿ 
ಯೇಂವ್ಕ್‌ ಪುರೊ'' ಯೆಂಕ ಇಲ್ಲೊಸೊ ಸಮಧಾನಿ ಜಾವ್ನ್‌ ಆಪ್ಲೆ ದೊಳೆ ಪುಸುನ್‌ 
ಮ್ಹಣಾಲೊ. 

“ಆಮಿ ತಾಕಾ ಪಳೆನಾಸ್ತಾಂ ಸುಮಾರ್‌ಸೊ ಕಾಳ್‌ ಜಾಲೊ.” ಫಿಲಿಪಾನ್‌ 
ತೊಂಡಾಂತ್‌ ಖಾಣಾ ಕುಡ್ಕೊ ಘಾಲ್ತಾನಾ ಸಾಂಗ್ಲೆಂ. 

“ಜಾಲೆಂ, ತಾಚೆಂ ಹೆಂ ನಿಮಾಣೆ ವರಸ್‌''ಯೆಂಕಾನ್‌ ಶೀರಾಚಿ: ಪ್ಲೇಟ್‌ 
ಮುಖಾರ್‌ ಕೆಲಿ ಚಂದ್ರುಕ್‌. 

"“ಪುರೊ.. ಪುರೊ, ಕಿತ್ಲೆಂ ಖಾಂವ್ಹೆಂ... ತುಂ ಕಾಂಯ್‌ ಆಮ್ಚೆಲಾಗ್ದೆ ಪಯ್ಕೆ 
ಚಡಿತ್‌ ಘಫೆನಾಂಯ್‌.'' 

``ತುಮ್ಚೆಲಾಗ್ಜೆ ಪಯ್ಕೆ ಹಾಂವೆ ಘೆತ್ಲ್ಯಾರ್‌ ದೇವ್‌ ಮ್ಹಾಕಾ ಶೀದಾ 

ಯೆ_ಮ್ಕೊಂಡಾಕ್‌ ಧಾಡಿತ್‌. ಮೊಜಾ ಕಷ್ಟಾಂಚಾ ವೆಳಾರ್‌ ತುಮಿ ಮ್ಹಾಕಾ ಕೆಲ್ಲಿ 

ಕುಮೊಕ್‌ ಹಾಂವ್‌ ವಿಸ್ರೊಕ್‌ ಸಕಾನ್‌?'' ಯೆಂಕಾಚೊ ತಾಳೊ ಮೋವ್‌ ಜಾಲೊ. 
ಚಂದ್ರು ಮಾತ್ರ್‌ ಕೊಣಾಯ್ದಿ ಪರ್ವಾ ನಾಸ್ತಾಂ ಖಾವ್ನ್‌ಚ್ಚ್‌ ಆಸ್‌ಲ್ಲೊ. 

“ಆಸೊಂದಿ ಯೆಂಕಣ್ಣ, ಕಶೆಂ ತರೀ ತುಂ ಬೊರೊ ಜಾಲೊಯ್‌ ನ್ಹಯ್‌ಗೀ, 
ತೊಚ್ಚ್‌ ಆಮ್ಕಾಂ ಸಂತೊಸ್‌” ಫಿಲಿಪಾನ್‌ ತೃಪ್ತೆನ್‌ ದೊಳೆ ಧಾಂಪ್ಲೆ. 

“ವ್ಹಯ್‌... ವ್ಹಯ್‌ ಯೆಂಕಣ್ಣ, ಕಿತೆಂಯ್‌ ಜಾಂವ್‌ ಆಜ್‌ ತುಂ ಏಕ್‌ 
ಯಶಸ್ವಿ: ಮನಿಸ್‌. ಆಜ್‌ ಖಂಚಾಂತ್‌ಯೀ ತುಕಾ ಉಣೆ ನಾ.” ಚಂದ್ರುನ್‌ 
ಪ್ಲೇಟಿಂತ್ಲೊ ಶೀರಾ ಖಾವ್ನ್‌ ರಿತಿ ಪ್ಲೇಟ್‌ ಕುಶಿಕ್‌ ಲೊಟ್ಟಿ. 

“ನಾ, ತಶೆಂ ಮ್ಹಣಾನಾಕಾ ಚಂದ್ರು, ಏಕ್‌ ಉಣೆಪಣ್‌ ಆಸಾ ಮ್ಹಾಕಾ. 
ಸೊಸುಂಕ್‌ ಜಾಯ್ನಾ ತಸಲೆಂ ಉಣೆಪಣ್‌.” ಯೆಂಕಾಚೊ ತಾಳೊ ಭರಾದಿಕ್‌ 
ಜಾಲೊ. 

“ಕಿತೆಂ ಮ್ಹಣ್ತಾಯ್‌ ತುಂ ಯೆಂಕಣ್ಣ..!?'' ಫಿಲಿಪ್‌ ಚಕಿತ್‌ ಜಾಲೊ. 

“ವ್ಹಯ್‌ ಫಿಲಿಪಾ, ತೈ ಮೊಜೈ ಧುವೆಚೆಂ ಉಣೆಪಣ್‌...” ಯೆಂಕಾಚಾ 
ದೊಳ್ಳಾಂಚಾ ಖಾಂಚಿಂನಿ ದುಃಖಾಂ ಭರೊನ್‌ ಆಯ್ಲಿಂ. 

ಫಿಲಿಪ್‌ ಆನಿ ಚಂದ್ರು ಮೌನ್‌ ಜಾಲೆ. 

“ಪಯ್ಕಾಂ ಖಾತಿರ್‌ ವಿಕ್‌ಲ್ಲೈ ತೈ ಮೊಜೈ ಧುವೆಚೆಂ ಉಣೆಪಣ್‌... ತೆಂ 
ದೂಖ್‌, ತಿ ಖಂತ್‌ ಮ್ಹಾಕಾ ಭಿತರ್ಲ್ಯಾ ಭಿತರ್‌ ಆಜೂನ್‌ಯೀ ಗ್ರಾಸುನ್‌ ಆಸಾ. 
ತಾಕಾ ವಿಕ್ಲ್ಯಾ ಉಪ್ರಾಂತ್ಲಿ ಹರೈಕ್‌ ರಾತ್‌ ಖಂತಿನ್‌ ಆನಿ ದುಖಾನ್‌ ಹಾಂವ್‌ 
ತೊವ್ಹಾಂ.'' ಯೆಂಕಾಚಿಂ ಉತ್ರಾಂ ಗದ್ಗದಿತ್‌ ಜಾಲಿಂ. 

“ಯೆಂಕಣ್ಣ, ಹೆಂ ಸಗ್ಳೆಂ ತುಂವೆ ವಿಸ್ರಾಜಾಯ್‌. ತೆದಾಳಾಚಿಂ ತಿಂ ವಿಕಾಳ್‌ 
ಘಡಿತಾಂ ತುಂವೆ ಮನಾಂತ್ಲಿಂ ಕಾಡ್ನ್‌ ಉಡಯ್ಹಾಯ್‌.'' ಫಿಲಿಪಾನ್‌ ಯೆಂಕಾಕ್‌ 
ಸಮ್ಹಾಂವ್ಚೆಂ ಪ್ರಯತನ್‌ ಕೆಲೆಂ. 

“ಫಾ ಫಿಲಿಪಾ, ಹಾಂವ್‌ ಜಿವಂತ್‌ ಆಸಾಂ ಪರ್ಯಾಂತ್‌ ಹೆಂ ಘಡಿತ್‌ ಮೊಜಾನ್‌ 
ವಿಸ್ರೊಂಕ್‌ ಜಾಂವ್ಚೆಂನಾ.'' ಯೆಂಕಾನ್‌ ದೊಳೆ ಧಾಂಪ್ಲೆ. 

“ತುಂ ಅಶಿಚ್ಚ್‌ ಖಂತ್‌ ಕರ್ನ್‌ ಫೆಶಿ ತರ್‌ ಪಿಡೆಂತ್‌ ಪಡ್ನಲೊಯ್‌. ಜಾಗ್ರುತ್‌ 

ಕರ್‌.” 

“ಪಿಡೆಂತ್‌ ಪಡ್ಚೆಂ ಕಿತೆಂ... ಹಾಂವ್‌ ಎದೊಳ್‌ಚ್ಚ್‌ ಪಿಡೆಸ್ತ್‌ ಜಾಲಾಂ.” 

“ಕಿತೆಂ ಮ್ಹಣ್ತಾಯ್‌ ತುಂ ಯೆಂಕಣ್ಣ..? ಫಿಲಿಪ್‌ ಚಕಿತ್‌ ಜಾಲೊ. 

“ದೋನ್‌ ಮಹಿನ್ಮಾಂ ಆದಿಂ ಮ್ಹಾಕಾ ಏಕ್‌ ಹಾರ್ಟ್‌ ಎಟ್ಕಾಕ್‌ ಜಾಲಾಂ.” 

“ಕಿತೆಂ!?'' ಫಿಲಿಪ್‌ ಆನಿ ಚಂದ್ರು ಆಘಾತಾಕ್‌ ವಳಗ್‌ ಜಾಲೆ. ಚ್ಹಾ ಪಿಯೆವ್ನ್‌ 
ಆಸ್‌ಲ್ಲ್ಯಾ ಚಂದ್ರುನ್‌ ಗ್ಲಾಸ್‌ ಸಕಯ್ಲ್‌ ದವರ್ಲೊ. 

“ವ್ಹಯ್‌, ಬಹುಷ್ಯ ತುಮಿ ದೋಗ್‌ಯೀ ಜಣ್‌ ಕಾಂಯ್‌ ಚ್ಯಾರ್‌ ಮಹಿನ್ಕಾಂ 
ಉಪ್ರಾಂತ್‌ ಹೈ ಕುಶಿನ್‌ ಗುಂವ್ಹ್ಯಾತ್‌. ತಶೆಂ ತುಮ್ಕಾಂ ಹಿ ಖಬಾರ್‌ ನಾ.” 

“ವ್ಹಯ್‌ ಯೆಂಕಣ್ಣ, ಹೈ ಕುಶಿನ್‌ ಲೋಡ್‌ ನಾ ತರ್‌ ಯೇಂವ್ಕ್‌ ಜಾಯ್ನಾ.” 
ಚಂದ್ರುನ್‌ ಮಾತೆಂ ಹಾಲಯ್ಲೆಂ. 

“ದುಸ್ರೆ ಪಾವ್ಟಿಂ ಹಾರ್ಟ್‌ ಎಟ್ಕಾಕ್‌ ಯೇನಾಯೆ ಮ್ಹಣೊನ್‌ ಚತ್ರಾಯ್‌ 
ದಿಲ್ಕಾ ದಾಕ್ತೆರಾನ್‌''ಯೆಂಕಣ್ಣಾನ್‌ ದೀಷ್ಟ್‌ ಸಕ್ಲಾ ಘಾಲಿ. 

“ತರೀ ತುಂ ತುಜಿ ಪದ್ಲಿ ಖಂತ್‌ ಸೊಡಿನಾಂಯ್‌ ನ್ಹಯ್‌ಗೀ?'' ಫಿಲಿಪಾಚೆಂ 
ಮುಖಮಳ್‌ ಬಾವ್ಲೆಂ. 

“ತೆಂ ಮೊಜೆಂ ಬಾಳ್‌ ಮೊಜಾ ಕಾಳ್ತಾಚೊ ಕುಡ್ಕೊ. ತಾಕಾ ಹಾಂವೆ ಕಶೆಂ 
ವಿಸರ್ಟೆಂ? ಆತಾಂ ಮ್ಹಾಕಾ ಏಕ್‌ಚ್ಚ್‌ ಆಶಾ, ಪಯ್ಕಿಲ್ಮಾನ್‌ ತರೀ ತಾಕಾ ಹಾಂವೆ 
ಏಕ್‌ ಪಾವ್ಟಿಂ ತರೀ ಪಳೆಜಾಯ್‌.'' ಯೆಂಕಾಚೊ ತಾಳೊ ಭರೊನ್‌ ಆಯ್ದೊ. 

“ಅರೆ, ಹೆಂ ಸಾಧ್ಕ್‌ ಆಸಾಗೀ?” ಚಂದ್ರುನ್‌ ತಕ್ತಿ ಖೊರ್ಪಿಲಿ. 

“ತೆಂ ತುಜೆಂ ಭುರ್ಗೆಂ ಖಂಚಾ ಗಾಂವಾಂತ್‌ ಆಸಾಗೀ.. ಕಶೆಂ ಆಸಾಗೀ.. ಕೋಣ್‌ 
ಜಾಣಾ?” ಫಿಲಿಪಾನ್‌ ಖಂತ್‌ ಉಚಾರ್ಲಿ. 

“ಕಾಂಯ್‌ ಕಳಿತ್‌ ಆಸ್ಚ್ಯಾರ್‌ ತ್ಕಾ ದಾಕ್ತೆರಾಕ್‌ ಮಾತ್ರ್‌. ತಾಣೆಂಚ್‌ ನ್ಹಯ್‌ಗೀ 
ತ್ಕಾ ಮನ್ಶಾಂಕ್‌ ತುಮ್ಹೆ ಸರ್ಕಿನ್‌ ಆಪವ್ನ್‌ ಹಾಡ್‌ಲ್ಲೆಂ.'' ಚಂದ್ರುನ್‌ ಇಲ್ಲಿಶಿ ತಕ್ಷಿ 
ಖರ್‌ ಕೆಲಿ. 

“ದೆಕುನ್‌ಚ್ಸ್‌ ಹಾಂವೆ ಆನಿ ನೀಲುನ್‌ ತ್ಕಾ ದಾಕ್ತೆರಾಕ್‌ ಏಕ್‌ ಪಾವ್ಟಿಂ ಮೆಳ್ಚೆಂ 
ಮ್ಹಣ್‌ ಚಿಂತ್ಲಾಂ.'' ಯೆಂಕ ಮ್ಹಣಾಲೊ. 


148 


| 


ಬರ್ನಾಡ್‌ ಜೆ. ಡಿಕೊಸ್ತಾ ತಿರಸ್ಕಾರ್‌ 


“ಹಾಂ, ತೆಂ ಜಾಲ್ಯಾರ್‌ ಬರೆಂ. ತುಮ್ಚಿ ಧುವ್‌ ತುಮ್ಕಾಂ ಪಳೆಂವ್ಕ್‌ ಮೆಳ್ಳ್ಯಾರೀ 
ಮೆಳ್ಳೆಂ.” ಫಿಲಿಪಾಕ್‌ಯೀ ಹೆಂ ಯೋಜನ್‌ ಸಾರ್ಕೆಂ ಮ್ಹಣ್‌ ದಿಸ್ಲೆಂ. 

ಉಪ್ರಾಂತ್‌ ಚಂದ್ರು ಆನಿ ಫಿಲಿಪ್‌ ತಾತಾಂಚೆ ಲೊರಿಯೆರ್‌ ಚಡೊನ್‌ ಗೆಲೆ. 

ಸಾಂಜೆರ್‌ ಚ್ಯಾರ್‌ ವೊರಾರ್‌ ನೀಲು ರಿಕ್ಷಾರ್‌ ಯೇವ್ನ್‌ ಯೆಂಕಾಚಾ ಹೊಟೆಲಾ 
ಸರ್ಕಿನ್‌ ದೆಂವ್ಲೆಂ. ನೀಲುಚೈ ಮುಸ್ತಾಯ್ಕೆಂತ್‌ ಸುದ್ರಾಪ್‌ ಜಾಲಾಂ ತರೀ, ತೆಂಚ್‌ 
ಖಾಲ್ತೆಂಪಣ್‌ ಆನಿ ಮೊವಾಳಾಯ್‌ ತಾಚೆ ಥಂಯ್‌ ಆಜೂನ್‌ ಆಸ್‌ಲ್ಲಿ. 

“ಆಯ್ದೆಂಯ್‌ಗೀ... ಚಲ್ಮಾಂ ತರ್‌. ಹಾಂವ್‌ ತುಕಾಚ್ಚ್‌ ರಾಕೊನ್‌ 
ಆಸ್‌ಲ್ಲೊಂ.''ಯೆಂಕ ಸಾಂಗ್ತಾನಾ, 

“ಜಾಯ್ತ್‌ ಚಲ್ಕಾಂ. '' 

ತಿತ್ಹ್ಯಾಕ್‌ ತೈಚ್ಚ್‌ ರಿಕ್ಷಾಚೆರ್‌ ತಿಂ ಬಸ್ಲಿಂ. ವ್ಹೆಚಾ ಆದಿಂ ತಾಚಾ ಪಾತೈಣೆಚಾ 
ಎಕಾ ಮನ್ಶಾಕ್‌ ಗಲ್ಲ್ಯಾರ್‌ ಬಸವ್ನ್‌ ಆಯ್ಲೊ ಯೆಂಕ. 

ದಾಕ್ತೆರ್‌ ತಾಂಕಾಂ ಮೆಳ್ಳೊ. ತಾಚೆ ಕೇಸ್‌ ಪುರ್ತೆ ಪಿಕ್‌ಲ್ಲೆ. ತಾಕಾ ಹಾಂಚಿ 
ವಳಕ್‌ ಮೆಳ್‌ಲ್ಲೆಪರಿಂ ಹಾಂಕಾಂ ಭಗುಂಕ್‌ನಾ. ತರೀ ತಾಣ ಹಾಂಕಾಂ ಆಪ್ಲ್ಯಾ 
ಕುಡಾಂತ್‌ ಸ್ವಾಗತ್‌ ಕೆಲೊ. 

ಉಲವ್ಹೆ ಆತಾಂ ಕಶೆಂ ಸುರು ಕರ್ವೆಂ ಮ್ಹಳ್ಳೆಂಚ್‌ ನೀಲುಕ್‌ ಆನಿ ಯೆಂಕಾಕ್‌ 
ಸುಸ್ತಾಲೆಂನಾ. 

“ಕಶಿಂ ಆಸಾತ್‌ ತುಮಿ? ಸಬಾರ್‌ ವರ್ಸಾಂ ಜಾಲಿಂ ನ್ಹಯ್‌ಗೀ? ಯೆಂಕ, 
ತುಜೊ ಪಾಯ್‌ ಕಸೊ ಆಸಾ?” 

ದಾಕ್ಷೆರಾನ್‌ ವಿಚಾರ್ತಾನಾ ತಿಂ ಸಂಪೂರ್ಣ್‌ ಗುಸ್ಪಡ್ಲಿಂ. ದಾಕ್ತೆರಾನ್‌ ತಾಂಚಿ 
ವಳಕ್‌ ಧರ್‌ಲ್ಲಿ. 

ಯೆಂಕಾಕ್‌ ಕಿತೆಂಚ್‌ ಉಲಂವ್ಕ್‌ ಜಾಲೆಂನಾ ತರೀ ನೀಲು ಕಷ್ಟಾಂನಿ ಉಲಂವ್ಕ್‌ 
ಪೆಚಾಡ್ಲೆಂ. 

“ದಾಕ್ತೆರಾಬಾ, ಮೊಜಾ ಘೊವಾಕ್‌ ದೋನ್‌ ಮಹಿನ್ಯಾಂ ಆದಿಂ ಹಾರ್ಟ್‌ 
ಎಟ್ಕಾಕ್‌ ಜಾಲ್ಲೆಂ.'' 

“ವ್ಹಯ್‌ಗೀ.... ಬಾರೀ ಬೆಜಾರಾಯೆಚಿ ಗಜಾಲ್‌ ಹಿ. ಯೆಂಕ ತುಂವೆ ತುಜೈ 

ಭಲಾಯ್ಕೆಚಿ ಇಲ್ಲಿ ಚತ್ರಾಯ್‌ ಕರಿಜಾಯ್‌.” ದಾಕ್ತೆರಾನ್‌ ತಾಕಾ ಸೂಚಯ್ಲೆಂ. 

“ತಾಕಾ ಖಂಚಿಚ್‌ ಖಂತ್‌ ನಾ ದಾಕ್ತೆರಾಬಾ, ದೆವಾನ್‌ ಆಮ್ಕಾಂ ಆತಾಂ ಜಾಯ್‌ 
ಪುರ್ತೆಂ ದಿಲಾಂ. ಪೂತ್‌ ಆಮ್ಚೊ ಇಂಜಿನಿಯರಿಂಗ್‌ ಶಿಕ್ತಾ. ಸ್ವಂತ್‌ ಘರ್‌ ಬಾಂಧ್ಲಾಂ. 
ಆಮಿ ಗಾಂವಾಂತ್‌ ಏಕ್‌ ಹೊಟೆಲ್‌ ಚಲವ್ನ್‌ ಆಸಾಂವ್‌...'' 

“ವ್ಹಯ್‌!? ಬಾರೀ ಬರೆಂ, ಬಾರೀ ಬರೆಂ. ಮಾಗಿರ್‌ ತುಜಾ ಘೊವಾಕ್‌ 
ಕಸಲ್ಯಾಚಿ ಖಂತ್‌?''ದಾಕ್ತೆರಾನ್‌ ಶೀದಾ ಸವಾಲ್‌ ಕೆಲೆಂ. 

' “ತಾಕಾ ತಾಚ್ಕೆ ಧುವೆಚಿ ಖಂತ್‌ ಸದಾಂಯ್‌ ಧೊಸ್ತಾ.'' 

“ವ್ಹಯ್‌!?'' ದಾಕ್ತೆರಾಕ್‌ ಚಿಕ್ಕೆ ಎಚಿತ್ರ್‌ ದಿಸ್ಲೆಂ. 

“ವ್ಹಯ್‌ ದಾಕ್ತೆರಾಬಾ... ತುಮಿ ಮೊಜೊ ಪಾಯ್‌ ಕಾತ್ರುನ್‌ ಜೀವ್‌ 
ವಾಂಚಯ್ಲೊ. ಆತಾಂ ಆನ್ಕೇಕ್‌ ಕರಿಜಾಯ್‌. ದಯಾಕರುನ್‌ ಮೊಜೈ ಧುವೆಕ್‌..'' 
“ತುಜೈ ಧುವೆಕ್‌!?” ದಾಕ್ತೆರ್‌ ಏಕ್‌ ಪಾವ್ಟಿಂಚಾಕ್‌ ಉಡೊನ್‌ ಪಡ್ಲೊ. 

“ತಶೆಂ ನ್ಹಯ್‌ ದಾಕ್ತೆರಾಬಾ... ಹಾಂವೆ ತಾಕಾ ಏಕ್‌ ಪಾವ್ಟಿಂ ಪಳೆಜಾಯ್‌. 
ಫಕತ್‌ ಏಕ್‌ ಪಾವ್ಟಿಂ. ಉಪ್ರಾಂತ್‌ ಮೊಜೆಂ ಕಾಳಿಜ್‌ ಶಾಂತ್‌ ಜಾತಲೆಂ..” 

“ನಾ.. ತಿ ಗಜಾಲ್‌ ತುಮಿ ಪರ್ತುನ್‌ ಉಸ್ತುಂಕ್‌ ನಜೊ. ತೆಂ ತುಮ್ಕಾಂ ಹಾಂವೆ 
ತ್ಯಾಚ್ಚ್‌ ದಿಸಾ ಸಾಂಗ್ಲಾಂ.” 

“ವ್ಹಯ್‌ ದಾಕ್ತೆರಾಬಾ... ತುಮಿ ಸಾಂಗ್ಲಾಂ ಆನಿ ಆಮಿಂ ತೆಂ ಮಾಂದುನ್‌ 
ಘೆತ್ಲಾಂ. ಪುಣ್‌ ತಾಕಾ ಪಯ್ಸ್‌ ಥಾವ್ನ್‌ ಏಕ್‌ ವೆಳೊ ಪಳೆಲ್ಕಾ ಉಪ್ರಾಂತ್‌ ..” 
ನೀಲುನ್‌ ದೊಳ್ಳಾಂನಿ ಉದಾಕ್‌ ಭರ್ನ್‌ ಘೆವ್ನ್‌ ವಿನಂತಿ ಕೆಲಿ. 

“ತುಮ್ಚಿ ಧುವ್‌ ಆತಾಂ ಉತ್ತರ್‌ ಭಾರತಾಂತ್‌ ಆಸಾ. ಬೋವ್‌ ಪಯ್ಸ್‌. 
ತಾಚಿ ಆಶಾ ತುಮಿ ಸೊಡ್ನ್‌ ಸೊಡಾ. '' ದಾಕ್ತೆರಾನ್‌ ತಾಂಚಿ ವಿನಂತಿ ಸ್ವೀಕಾರ್‌ 
ಕೆಲಿನಾ. 

"“ದಾಕ್ಷೆರಾಬಾ, ದಯಾಕರುನ್‌ ತುಮಿ ಆಮ್ಕಾಂ ಏಕ್‌ ಅವ್ಕಾಸ್‌ ಕರುನ್‌ ದಿಯಾ. 
ಕಿತ್ಲೆಂ ಪಯ್ಸ್‌ ತೆಂ ಆಸ್ಲ್ಯಾರೀ ಆಮಿ ತಾಕಾ ಪಳೆವ್ನ್‌ ಯೆತಾಂವ್‌. ತಾಚೊ ವಿಳಾಸ್‌ 
ದಿಲ್ಕಾರ್‌ ಉಪ್ಕಾರ್‌ ಜಾಯ್ತ್‌.” ನೀಲು ಮ್ಹಣಾಲೆಂ ಕಳ್ವಳೊನ್‌. 

: “ನಾ: ನೀಲು, ತಶೆಂ ಹಾಂವೆ ಕರುಂಕ್‌ ಜಾಯ್ನಾ. ಹಾಂವೆ ದಿಲ್ಲಿ ಭಾಸ್‌ 

॥॥॥॥ 


ಮೊಡ್‌ಲ್ಲೆಪರಿಂ ಜಾತಲಿ. ದೆಕುನ್‌ ತುಮಿ ಮಾ; ೧೦೦೧ 110 :004728 
ಉಲಯ್ಲೊ. 

“ಆಮಿ ತಾಕಾ ಪಯ್ಸ್‌ ಥಾವ್ನ್‌ ಪಳೆತಾಂವ್‌. ತಾಚೆ ಲಾಗಿಂ ಏಕ್‌ ಸಬ್ಜ್‌ಯೀ 
ಉಲಯ್ನಾಂವ್‌, ತಾಕಾ ಆಮಿ ಕೋಣ್‌ ಮ್ಹಳ್ಳೆಂ ಕಳೆಯ್ದಾಂವ್‌..” ನೀಲುನ್‌ 
ಪರಾತ್ಲೆಂ. 

“ನಾ ನೀಲು, ಹೆಂ ಮೊಜಾನ್‌ ಅಸಾಧ್ಯ್‌. ತುಮ್ಕಾಂ ಹಾಂವೆ ಸಾಂಗ್‌ಲ್ಲೆಂ 
ಸಮ್ಹಾನಾ ಕಿತ್ಕಾ... ಹಾಂವ್‌ ಅಸಹಾಯಕ್‌ ಜಾವ್ನಾಸಾಂ.'' 

“ತಶೆಂ ಉಲಯ್ದಾಕಾ ದಾಕ್ತೆರಾಬಾ.... ಆಮಿ ತ್ಕಾ ಚೆಡ್ಜಾಚಿಂ ಆವಯ್‌ 

“ಪಳೆಯಾ... ತೆಂ ತುಮಿ ಆತಾಂ ಉಲಂವ್ಕ್‌ ಜಾಯ್ನಾ. ಕಾನೂನಾ ಪ್ರಕಾರ್‌ 
ತುಮಿ ತಾಚಿಂ ಆವಯ್‌, ಬಾಪುಯ್‌ ನ್ಹಯ್‌. ಚಡಿತ್‌ ಮ್ಹಾಕಾ ತುಮ್ಹೆಲಾಗಿಂ 
ಉಲಂವ್ಕ್‌ ನಾಕಾ. ದೆಕುನ್‌ ದಯಾಕರುನ್‌ ತುಮಿ ಆತಾಂ ವ್ಹಚೈೆತ್‌'' ದಾಕ್ತೆರ್‌ 
ರಾಗಾನ್‌ ಪೆಟ್ಟೊ. 

“ದಾಕ್ತೆರಾಬಾ, ಆಮಿ...” 

“ತುಮಿ ಜಾವ್ನ್‌ ವ್ಹಚಾನಾಂತ್‌ ತರ್‌, ಹಾಂವ್‌ಚ್ಚ್‌ ಹಾಂಗಾ ಥಾವ್ನ್‌ 
ವ್ಹೆತಾಂ..'' ನೀಲುಚಿಂ ಉತ್ರಾಂ ಕಾತ್ರುನ್‌ ಮ್ಹಣಾಲೊ ದಾಕ್ತೆರ್‌ ಆನಿ ತೊ ಚಲ್ರಚ್ಚ್‌ 
ರಾವೊ 





| ಬರ್ನಾಡ್‌ ಜೆ. ಡಿಕೊಸ್ತಾ | 


ತಿಂ ಥಂಯ್ಚ್‌ ಥೊಡೊ ವೇಳ್‌ ಬಸ್ಲಿಂ, ರಡ್ತಿಂ. ಉಪ್ರಾಂತ್‌ ನೀಲು ಆಪ್ಲ್ಯಾ 
ಘೊವಾಕ್‌ ಘೆವ್ನ್‌ ತ್ಕಾ ಕುಡಾ ಥಾವ್ನ್‌ ಭಾಯ್ರ್‌ ಆಯ್ಲೆಂ. 

ಯೆಂಕಾಚೆಂ ಕಾಳಿಜ್‌ ಮಸ್ತ್‌ ದುಖ್‌ಲ್ಲೆಂ. ತಾಚಾನ್‌ ಹಿ ದೂಖ್‌ ಸೊಸುಂಕ್‌ 
ಜಾಲಿನಾ. ಆನಿ ತ್ಕಾಚ್‌ ಕಾರಣಾನ್‌ ತೊ ರಾವ್‌ಲ್ಲೆಕಡೆಂಚ್‌ ಕುಸ್ಕೊನ್‌ ಪಡ್ಹೊ. 
ತಾಚಾ ಕಾಳ್ಜಾನ್‌ ದುಸ್ರೆ ಪಾವ್ಟಿಂ ತಾಕಾ ಸಾಂಗಾತ್‌ ದೀಂವ್ಕ್‌ ಇನ್ಕಾರ್‌ ಕೆಲ್ಲೆಂ. 

ತಾಪುಡ್ತಪ್‌ ತಾಕಾ ಪಯ್ಲೆ ಪಾವ್ಟಿಂ ದಾಖಲ್‌ ಕೆಲ್ಲೆ ಆಸ್ಪತ್ರಕ್‌ಚ್ಚ್‌ ದಾಖಲ್‌ 
ಕೆಲೊ. ತಾಚಿ ಸುಶ್ರೂಷಾ ಕರಾ ದಾಕ್ತೆರ್‌ ಶೆಣಯ್ಸ್‌ ಯೆಂಕ ಥಂಯ್‌ ವೆಗಿಂಚ್‌ 
ಪರ್ತ್ಯಾನ್‌ ಅಶೆಂ ಘಡ್‌ಲ್ಲೆಂ ಚಿಕ್ಕೆ ಎಚಿತ್ರ್‌ ದಿಸ್ಲೆಂ. 


151 


ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ್ತಾ 


ನೀಲುನ್‌ ಸಗ್ಳಿ ಗಜಾಲ್‌ ದಾಕ್ತೆರಾಕ್‌ ವಿವರ್ಸುನ್‌ ಸಾಂಗ್ಲಿ. 

ಹೆಂ ಆಯ್ಕೊನ್‌ ತಾಣೆ ತಕ್ಲಿ ಹಾಲಯ್ಲಿ ಆನಿ ನೀಲುಕ್‌ ಧಯ್ರ್‌ ದಿಲೆಂ. 

ವ್ಹಡ್‌ ವ್ಹಡ್‌ ದಾಕ್ತೆರಾಂಚೆ ಮ್ಹಿನತೆನ್‌ ಯೆಂಕ ಪರ್ತ್ಯಾನ್‌ ವಯ್ರ್‌ ಪಡ್ಲೊ. 
ತಾಕಾ ಡಿಸ್ವಾರ್ಜ್‌ ಕರ್ತಾನಾ ದಾಕ್ತೆರ್‌ ಶೆಣಯ್ನ್‌ ಏಕ್‌ ಕಾಗಾದ್‌ ನೀಲುಚೆ ಹಾತಿಂ 
ದಿಲೆಂ ಆನಿ ತೆಂ ತ್ಕಾ ಪಯ್ಲೆಂಚಾ ಆಸ್ಪತ್ರೆಚಾ ದಾಕ್ತೆರಾಕ್‌ ತೆಂ ದೀಂವ್ಕ್‌ ಸಾಂಗ್ಲೆಂ. 

ಯೆಂಕ ಘರಾ ಪಾಟಿಂ ಪಾವ್ಲಾರೀ ತಾಚಿ ಖಂತ್‌ ಉಣಿ ಜಾಲಿನಾ. ತಾಣೆ ಆನಿ 
ಖಂತ್‌ ಘೆಂವ್ಕ್‌ಚ್ಚ್‌ ನೊಜೊ ಮ್ಹಣ್‌ ದಾಕ್ತೆರಾನ್‌ ಕಠೀಣ್‌ ತಾಕಿದ್‌ ದಿಲ್ಲಿ ತರೀ 
ಮುವೆವಿಶಿಂ ಚಿಂತುನ್‌ ತೊ ಸಗ್ಳೊ ದೀಸ್‌ ದುಃಖಾಂ ಗಳಯ್ತಾಲೊ. ಹೆಂ ಪಳೆವ್ನ್‌ 
ದಾಕ್ತೆರ್‌ ಶೆಣಯ್ನ್‌ ದಿಲ್ಲೆಂ ಕಾಗಾದ್‌ ಘೆವ್ನ್‌ ನೀಲು ಉಟಾಉಟಿಂ ಪಯ್ಲೆಂಚೆ 
ಆಸ್ಪತ್ರೆಕ್‌ ಧಾಂವ್ದೆಂ ತ್ಕಾ ದಾಕ್ತೆರಾಕ್‌ ಪಳೆಂವ್ಕ್‌. 

ನೀಲುಕ್‌ ಪರತ್‌ ಪಳೆವ್ನ್‌ ದಾಕ್ತೆರ್‌ ಅರುಣಾಕ್‌ ರಾಗ್‌ ಆಯ್ಲೊ. 

“ತುಂ ಕಿತ್ಕಾ ಪರ್ತ್ಯಾನ್‌ ಹಾಂಗಾಸರ್‌ ಆಯ್ದ್ಯಾಯ್‌? ಮೊಜೆ ನಿಮ್ತಿಂ ಕಾಂಯ್‌ 
ಕರುಂಕ್‌ ಜಾಯ್ನಾ. ದಯಾಕರುನ್‌ ಮ್ಹಾಕಾ ತುಮಿ ದೊಶಿನಾಕಾತ್‌..'' 

ನೀಲು ಕಿತೆಂಚ್‌ ಉಲಯ್ಲೆಂನಾ. ತಾಣೆ ಹಳೂ ದಾಕ್ತೆರ್‌ ಶೆಣಯ್ದೆಂ ಕಾಗಾದ್‌ 
ದಾಕ್ತೆರ್‌ ಅರುಣಾಕ್‌ ದಿಲೆಂ. ತೆಂ ಕಾಗಾದ್‌ ದಿಲ್ಲ್ಯಾಚೆಂ ನಾಂವ್‌ ವಾಚ್ತಚ್ಚ್‌ 
ತಾಣೆ ತೆಂ ಕಾಗಾದ್‌ ವಾಚುಂಕ್‌ ಧರ್ಲೆಂ. ತೆಂ ವಾಚುನ್‌ ಕಾಬಾರ್‌ ಜಾತಚ್ಚ್‌, 

“ತುಜಾ ಘೂವಾಕ್‌ ಪರ್ತ್ಯಾನ್‌ ಹಾರ್ಟ್‌ ಎಟ್ಕಾಕ್‌ ಜಾಲೆಂಗೀ? ಹಾಂ, ಆತಾಂ 
ಹ್ಯಾ ದಾಕ್ತೆರಾನ್‌ ಬರಯ್ಹಾಂ ಕೀ, ಹಾಂವೆ ತುಮ್ಕಾಂ ಕುಮೊಕ್‌ ಕರಿಜಾಯ್‌ ಆನಿ 
ತುಜಾ ಘೊವಾಚೊ ಜೀವ್‌ ಉರಯ್ಹಾಯ್‌ ಮ್ಹಣೊನ್‌.....” ತೊ ಕಿತೆಂಗೀ 
ಚಿಂತುಂಕ್‌ ಪಡ್ಲೊ. ಆನಿ ದೋನ್‌ ಪಾವ್ಟಿಂ ನೀಲುಕ್‌ಚ್ಚ್‌ ತದೇಕ್‌ ನದ್ರೆನ್‌ 
ಪಳೆಲೆಂ. ಉಪ್ರಾಂತ್‌ ಮ್ಹಣಾಲೊ, 

“ಹಾಂವ್‌ ಪ್ರಯತನ್‌ ಕರ್ತಾಂ..'' ತಾಚಾ ತಾಳ್ಕಾಂತ್‌ ವಜನ್‌ ಆಸ್‌ಲ್ಲೆಂ. 

“ವ್ಹಯ್‌ ದಾಕ್ತೆರಾಬಾ...!?'' ನೀಲುಚಾ ಸಂತೊಸಾಕ್‌ ಗಡ್‌ ನಾ ಜಾಲಿ. 

"“ಹಾಂವ್‌ಯೀ ಏಕ್‌ ಮನಿಸ್‌ ಜಾವ್ನಾಸಾಂ. ಮೊಜೆ ತಾಂಕಿ ಭಿತರ್ಲೆಂ ಹಾಂವ್‌ 
ಕರ್ತಾಂ. ಪಳೆಯಾಂ, ಪಯ್ಲೆಂ ಹಾಂವ್‌ ತ್ಕಾ ಮನ್ಶಾಂಕ್‌ ಸೊದ್ದೆಂ ಪ್ರಯತನ್‌ 

ಕರ್ತಾಂ. ಉಪ್ರಾಂತ್‌ ತುಜೈ ಧುವೆಚೆರ್‌ ಏಕ್‌ ದೀಷ್ಟ್‌ ತುಮಿ ಘಾಲ್ಹ್ವಾಕ್‌ ಹಾಂವ್‌ 
ವ್ಯವಸ್ಥಾ ಕರ್ತಾಂ.” ದಾಕ್ತೆರ್‌ ಖಂಯ್ಸರ್‌ಗೀ ಪಳೆವ್ನ್‌ ಉಲಯ್ತಾಲೊ. 

“ಜಾಯ್ತ್‌ ದಾಕ್ತೆರಾಬಾ... ತರ್‌ ಆನಿ ಮೊಜೊ ಘೊವ್‌ ಬರೊ ಜಾತಲೊ... 
ಖಂಡಿತ್‌ ಜಾವ್ನ್‌ ಬರೊ ಜಾತಲೊ.” ನೀಲು ಬಡ್ಡಡ್ಲೆಂ. 

“ತುಂ ಆತಾಂ ಘರಾ ವ್ಹಚ್‌ ಆನಿ ಹಿ ಬರಿ ಖಬಾರ್‌ ತುಜಾ ಘೊೂವಾಕ್‌ 
ದೀ... ಧಾ ದಿಸಾಂ ಉಪ್ರಾಂತ್‌ ಮ್ಹಾಕಾ ಯೇವ್ನ್‌ ತುಂ ಮೇಳ್‌. ನ್ಹಯ್‌ ತರ್‌ 
ತುಮ್ಚೆಂ ಫೋನ್‌ ನಂಬರ್‌ ದಿಶಿ ತರ್‌ ಹಾಂವ್‌ಚ್ಚ್‌ ತುಮ್ಮಾಂ ಆಪಯ್ತಾಂ.."' 
ದಾಕ್ತೆರಾನ್‌ ಇತ್ತೆಂ ಸಾಂಗ್ತಾನಾ ನೀಲುಕ್‌ ಸರ್ನ್‌ ಅಪ್ಲಾಚಾ ಹಾತಾಕ್‌ ಪಾವ್ತಾ 
ಕಶೆಂ ಭಗ್ಲೆಂ. ಆಪ್ಲಾಚಾ ಘರ್ಹೆಂ ಫೋನ್‌ ನಂಬರ್‌ ದಾಕ್ತೆರಾಕ್‌ ದೀವ್ನ್‌ ತೆಂ 
ಬೋವ್‌ ವ್ಹಡಾ ಸಂತೊಸಾನ್‌ ಘರಾ ಪಾವ್ಲೆಂ. ಘೊವಾಕ್‌ ತಾಣೆ ಹಿ ಬರಿ ಖಬಾರ್‌ 
ದಿಲಿ. ಯೆಂಕಾಚಾ ವೊಂಟಾಂ ಮಧೆಂ ಹಾಸೊ ಕುಸ್ಕಾಲ್ಕೊ. 

ಏಕ್‌ ಹಫ್ತೊ ಪಾಶಾರ್‌ ಜಾಲೊ. ಧನ್ಪಾರಾಂಚಾ ಚ್ಯಾರ್‌ ವೊರಾರ್‌ಶೆಂ 
ಕೋಣ್‌ಗೀ ದುಖಿನ್‌ ಆಪ್ಣಾಕ್‌ ಉಲೊ ಕರ್ತಾ ತೆಂ ಆಯ್ಕೊನ್‌ ನೀಲು ಭಾಯ್ರ್‌ 
ಆಯ್ಲೆಂ. 

“ನೀಲಕ್ಕ..ನೀಲಕ್ಕ.....'' 

ಭಾಯ್ರ್‌ ಯೇವ್ನ್‌ ಪಳೆತಾ ತರ್‌ ಪಿಸೊ ಸುಬ್ಬ ತಾಕಾ ಆಪವ್ನ್‌ ಆಸಾ. ತಾಚಾ 
ಆಂಗಾರ್‌ ಥಾವ್ನ್‌ ರಗಾತ್‌ ದೆಂವೊನ್‌ ಆಸಾ. 

“ಹೆಂ ತುಕಾ ಕಿತೆಂ ಜಾಲೆಂ ಸುಬ್ಬ?” ನೀಲುನ್‌ ಭಿಯಾನ್‌ಚ್ಚ್‌ ವಿಚಾರ್ಲೆಂ. 

“ಕಿತೆಂ ಮ್ಹಣ್ಚೆಂ ನೀಲಕ್ಕ... ವಾಟೆರ್‌ ಉಡಯಿಲ್ಲೆಂ ಉಷ್ಟ್ರಾಚೆಂ ಖಾವ್ನ್‌ 
ಆಸ್‌ಲ್ಲೊಂ ಹಾಂವ್‌. ತವಳ್‌ ಥೊಡ್ಕಾ ಪೊಕ್ರಿ ಭುರ್ಗ್ಯಾಂನಿ ಮ್ಹಾಕಾ ಪಿಸೊ 
ಮ್ಹಣೊನ್‌ ಅಳೆ ಫಾತೊರ್‌ ಮಾರ್ನ್‌ ..'' ತೊ ರಡ್ಲೊಚ್ಚ್‌. 

“ರಡಾನಾಕಾ ಸುಬ್ಬಣ್ಣ. ಹಾಂವೆ ತುಕಾ ಕಿತ್ಲೆ ಪಾವ್ಟಿಂ ಸಾಂಗ್ಲಾಂ, ತುಕಾ ಭುಖ್‌ 
ಲಾಗ್‌ಲ್ಲ್ಯಾ ವೆಳಾರ್‌ ತುಂ ಆಮ್ಚಾ ಹೊಟೆಲಾಕ್‌ ವ್ಹಚ್‌ ಮ್ಹಣ್‌. ನಾ ತರ್‌ 
ಘರಾ ಯೇ ಮ್ಹಣೊನ್‌'' ನೀಲುಚಾ ಉತ್ರಾಂನಿ ಶಿಣ್‌ ಆಸ್‌ಲ್ಲೊ. 

ಸುಬ್ಬ ಮಾತ್ರ್‌ ಆಜೂನ್‌ ದುಖಿನ್‌ ರಡ್ತಾಲೊ. 

“ರಾವ್‌ ಆತ್ತಾಂ ಆಯ್ಲಿಂ...” ಮ್ಹಣೊನ್‌ ನೀಲು ಭಿತರ್‌ ಗೆಲೆಂ. ಏಕ್‌ 
ವಸ್ತ್ರಾಚೊ ಕುಡ್ಕೊ ಹಾಡ್ನ್‌ ಆಯ್ಲೆಂ. ಸುಬ್ಬಾಚೆಂ ರಗಾತ್‌ ಪುಸ್ಲೆಂ, ಘಾಯ್‌ 
ನಿತಳ್‌ ಕೆಲೆ. ಘರಾಂತ್‌ ಆಸ್‌ಲ್ಲೆಂ ಥೊಡೆಂ ವಕಾತ್‌ ಲಾವ್ನ್‌ ಸುಬ್ಬಾಕ್‌ ಸಮಧಾನ್‌ 
ಕೆಲೊ. 

“ನೀಲಕ್ಕ, ಮ್ಹಾಕಾ ಬೋರಿ ಭುಖ್‌ ಲಾಗ್ಲ್ಯಾ. ಜೆವಿನಾಸ್ತಾಂ ಏಕ್‌ ದೀಸ್‌ 
ಜಾಲೊ.'' ಸುಬ್ಬಾಚೆ ದೊಳೆ ತಾಂಬೈಲೆ. 

“ಭುಖ್‌ ಲಾಗ್ಲ್ಯಾಗೀ? ತರ್‌ ವಾಡ್ತಾಂ ತುಕಾ, ಬಸ್‌.'' ನೀಲು ಸರಾರಾಂ 
ಭಿತರ್‌ ಸರ್ಲೆಂ.. . | 

"ಹೆಂ ನೀಲಕ್ಕ ಮಾತ್ರ್‌ ಮ್ಹಾಕಾ ಪಿಸೊ ಮ್ಹಣ್‌ ಆಪಯ್ನಾ. ಉರ್‌ಲ್ಲೆ ಸಗ್ಳೆ 
ಮ್ಹಾಕಾ ಪಿಸೊ ಮ್ಹಣ್‌ ತಿರಸ್ಕಾರ್‌ ಕರ್ತಾತ್‌. ಹ್ಮಾ ಕಠೋರ್‌ ತಿರಸ್ಕಾರಾನ್‌ ಹಾಂವ್‌ 
ಜೀವ್‌ ಆಸೊನ್‌ಯೀ ಮೆಲ್ಲ್ಯಾ ಭಾಷೆನ್‌ ಜಾಲಾಂ...' ಪಿಸೊ ಸುಬ್ಬ 
ಆಪ್ಲಾಯಿತ್ಲ್ವಾಕ್‌ ಚಿಂತುನ್‌ ದುಖಿ ಜಾಲೊ. 

ಇತ್ಲ್ಯಾರ್‌ ನೀಲು ಸ್ಟೀಲಾಚೈೆ ಬೊಶಿಯೆಂತ್‌ ಗಮ್‌ಗಮ್ನೆಂ ಜೆವಾಣ್‌ ಹಾಡ್ನ್‌ 
ಆಯ್ಲೆಂ. 

ಜೆವಾಣ್‌ ಪಳೆಲ್ಲೆಂಚ್‌ ಪಿಸೊ ಸುಬ್ಬ ಬೊಶಿ ವೋಡ್ನ್‌ ಘೆವ್ನ್‌ ಮ್ಹಳ್ಳೆಪರಿಂ 
ಬೊಕಾಂವ್ಕ್‌ ಲಾಗ್ಲೊ. ಭುಖೆಚೆ ವಳ್ಳಳೆ ಆನಿ ತಳ್ಮಳೆ ಕಿತೆಂ ಮ್ಹಣ್‌ ಜಾಣಾ 
ಆಸ್‌ಲ್ಲೆಂ ನೀಲು ಹೆಂ ದೃಶ್ಶ್‌ ಪಳೆವ್ನ್‌ ಪಾಟ್ಲ್ಯಾ ದಿಸಾಂಕ್‌ ಪಾವ್ಲೆಂ. 

“ನೀಲಕ್ಕ, ಜೆವಾಣ್‌ ಭಾರೀ ರುಚಿಕ್‌ ಆನಿ ಬರೇಂ ಆಸಾ. ಹಾಂವೆ ಆಜ್‌ 
ಸಕಾಳಿಂ ಎಕ್ಲ್ಯಾಲಾಗಿಂ ಖಾಣ್‌ ವಿಚಾರ್‌ಲ್ಲ್ಯಾಕ್‌ ಮ್ಹಾಕಾ ಮಾರ್ತೆಂ ತಾಣೆ.” 
ಸುಬ್ಬಾಚೊ ತಾಳೊ ಗದ್ಗದಿತ್‌ ಜಾಲೊ. 

“ತುಂ ಆತಾಂ ರಡಾನಾಕಾ ಸುಬ್ಬಣ್ಣ, ಭುಖೆಚೆ ಜಾಳ್‌ ಕಿತೆಂ ಮ್ಹಳ್ಳೆಂ ನೆಣಾಸ್‌ಲ್ಲೆ 
ಮಾತ್ರ್‌ ತಶೆಂ ಕರ್ತಾತ್‌. '' ನೀಲುನ್‌ ತಾಕಾ ಸಮಧಾನ್‌ ಕೆಲೆಂ. 

: “ನೀಲಕ್ಕ, ತುಂ ಕಿತ್ಲೆಂ ಬರೆಂ. ತುಜೊ ಘೊವ್‌ ಯೆಂಕಣ್ಣಯ್‌ ಕಿತ್ಲೊ 
ಭಾಂಗಾರ್‌ ಮನಿಸ್‌. ಹ್ಯಾ ಸಂಸಾರಾರ್‌ ತುಮಿ ಮಾತ್ರ್‌ ಮ್ಹಾಕಾ ಬರೇಂ ಕರ್ನ್‌ 
ವಳ್ಕಾತಾತ್‌. ಉರ್‌ಲ್ಲೆ ಸಗ್ಳೆ ಮ್ಹಾಕಾ ಪಿಸೊ ಮ್ಹಣ್ತಾತ್‌. ಹಿಣ್ಸಿತಾತ್‌, ಮಾರ್ತಾತ್‌, 

ಬಡಯ್ತಾತ್‌, ತಿರಸ್ಕಾರ್‌ ಕರ್ತಾತ್‌.” ಸುಬ್ಬ ಕಿತ್ಕಾಕ್‌ಗೀ ತಾಚೆಸ್ಟಕಿಂ ಉಲಯ್ತ್ವಾಲೊ. 

“ತುಂ ಕಾಂಯ್‌ ಚಿಂತುಂಕ್‌ ವ್ಹಚಾನಾಕಾ. ದೆವಾನ್‌ ಕರ್ನೆಂ ಸಗ್ಳೆಂ ಆಮ್ಚಾ 
ಬರ್ಕಾಕ್‌ಚ್ಚ್‌. ಜೆಂ ಕಿತೆಂ ಆಮ್ಕಾಂ ಭೊಗೆಲಾಂ ತೆಂ ಆಮ್ಕಾಂ ಮೆಳ್ತಾಚ್ಚ್‌.'' 
ನೀಲುನ್‌ ಆಪ್ಲೆ ದೊಳೆ ಸಾಫ್‌ ಕೆಲೆ. 

'ಸುಬ್ಬಾಚಿ ಬೊಶಿ ಫೆವ್ನ್‌ ತೆಂ ಭಿತರ್‌ ಗೆಲೆಂ ಅನಿ ತಕ್ಸಣ್‌ ಭಾಯ್ರ್‌ ಆಯ್ಲೆಂ. 
ತ್ಯಾಚ್ಚ್‌ ವೆಳಾ ದಾಕ್ತೆರ್‌ ಅರುಣ್‌ ತಾಂಚೆ ಘರಾ ಮುಖಾರ್‌ ಯೇವ್ನ್‌ ಪಾವ್ಲೊ 
ತಾಚಾ ಕಾರಾರ್‌. ನೀಲು ಆಪ್ಲ್ಯಾ ದೊಳ್ಳಾಂಕ್‌ ಪಾತ್ಮೆನಾ ಜಾಲೆಂ. ಎದೊ ವ್ಹಡ್ಲೊ 
ದಾಕ್ತೆರ್‌ ಆಪ್ಲಾಚಾ ಘರಾ ಬಾಗ್ಲಾರ್‌!! 

“ಯೆಯಾ ದಾಕ್ತೆರಾಬಾ, ಮ್ಹಾಕಾ ತುಮಿ ಸಾಂಗೊನ್‌ ಧಾಡ್‌ಲ್ಲೆಂ ತರ್‌, ಯಾ 
ಪೋನ್‌ ಕೆಲ್ಲೆಂ ತರ್‌ ಹಾಂವ್‌ಚ್ಚ್‌ ತುಮ್ಚೆ ಸರ್ಕಿನ್‌ ಯೆತಿಂ ಆಸ್‌ಲ್ಲಿಂ.'' ನೀಲುನ್‌ 
ದಾಕ್ತೆರಾಕ್‌ ಬರೊ ಯೆವ್ಕಾರ್‌ ಮಾಗೊನ್‌ ಸಾಂಗ್ಲೆಂ. 

“ಯೆಂಕ ಖಂಯ್ಸರ್‌ ಆಸಾ ನೀಲು?” ದಾಕ್ತೆರಾನ್‌ ಶೀದಾ ಸವಾಲ್‌ ಕೆಲೆಂ. 

“ತೊ ತಾಚಾ ಕುಡಾಂತ್‌ ಭಿತರ್‌ ನಿದ್ದಾ.'' ನೀಲು ಚಿಕ್ಕೆ ಅಧೀರ್‌ ಜಾಲೆಂ. 

“ತಾಕಾ ನೀದ್‌ ಪಡ್ಲ್ಯಾ ಯಾ...?'' 

“ಗುಳಿಯೊ ಕಾಣ್ಸೆವ್ನ್‌ ನಿದ್ದಾ ಮಾತ್ರ್‌ ಆನಿ ಎಕಾ ಘಂಟ್ಕಾನ್‌ ಉಟ್ತಲೊ.'” 
ನೀಲು ಗಜಾಲ್‌ ಸಾಂಗ್ಲಿ. 

ದಾಕ್ತೆರಾನ್‌ ನೀಲುಕ್‌ಚ್ಹ್‌ ಪಳೆಲೆಂ ಆನಿ ತೊ ಸೊಪ್ಕಾರ್‌ ಆಸ್‌ಲ್ಲ್ಯಾ 
ಸೊಫಾಚೆರ್‌ ಬಸ್ಲೊ. 

“ಆತಾಂ ತುಜಾ ಘೊವಾಚಿ ಸ್ಥಿತಿ ಕಶಿ ಆಸಾ?''ದಾಕ್ತೆರಾನ್‌ ಸವಾಲ್‌ ಕೆಲೆಂ. 

“ತಾಕಾ ಕಿತ್ಲೆಂ ಸಾಂಗ್ಲ್ಯಾರೀ ತೊ ಆಯ್ಕಾನಾ. ತಾಕಾ ಫಕತ್‌ ತಾಚ್ಮೆ ಧುವೆಚಿ 
ಖಂತ್‌.'' ನೀಲುಚಾ ತಾಳ್ಕಾಂತ್‌ ದೂಖ್‌ ಆಸ್‌ಲ್ಲೆಂ. 

“ಅನಾವಶೆಂ ಖಂತ್‌ ಕೆಲ್ಕಾರ್‌ ಜಾತಾವೇ?'' ದಾಕ್ಷೆರಾಚೆ ದೊಶೆ ಲ್ಹಾನ್‌ ಜಾಲೆ. 

"ಹಾಂವೆ ತಾಕಾ ಕಶೆಂ ಕಶೆಂ ಸಮ್ಹಾಯ್ಲ್ಯಾರೀ ತೊ ಆಯ್ಕಾನಾ. ದೆಕುನ್‌ ತುಮಿ 
ಕಾಂಯ್‌ ಆಮ್ಚೆ ಧುವೆಚಿ ಬರಿ ಖಬಾರ್‌ ಹಾಡ್‌ಲ್ಲಿ ತರ್‌...” ನೀಲುಚೆ 'ದೊಳೆ 
ವೊಲೆ ಜಾಲೆ. 

“ವ್ಹಯ್‌, ಆತಾಂ ಹಾಂವೆ ತುಮ್ಕಾಂ ಕಶೆಂ ಸಾಂಗ್ಲೆಂ ಮ್ಹಳ್ಳೆಂಚ್‌ ಮ್ಹಾಕಾ 
ಕಳಾನಾ. ' ದಾಕ್ತೆರ್‌ ಅರುಣಾನ್‌ ತಕ್ಲಿ ಪಂದಾ ಘಾಲಿ. "ತುಮ್ಚೆ ಧುವೆಕ್‌ ಸೊಧುನ್‌ 
ಹಾಂವ್‌ ಉತ್ತರ್‌ ಭಾರತಾಚಾ ರಾಂಚಿಕ್‌ ಗೆಲ್ಲೊಂ. '' 

“ವ್ಹಯ್‌, ಕಶಿ ಆಸಾ ಆಮ್ಚಿ ಧುವ್‌?'' ನೀಲು ಎಕಾ ಪಾಯಾಚೆರ್‌ ರಾವ್ಲೆಂ. 

“ಆಸಾ, ತುಮ್ಚೆ ಧುವೆಕ್‌ ಹಾಂವೆ ಪಳೆಲೆಂ. ತೆಂ ಬೋವ್‌ ಬರ್ಕಾನ್‌ ಆಸಾ. 
ಆತಾಂ ತೆ ಭರ್‌ಲ್ಲೆಂ ತರ್ನಾಟೆಂ ಚೆಡುಂ, ಸೊಬಿತ್‌ ದಿಸ್ತಾ.” 

“ವ್ಹಯ್‌ಗೀ... ಮೊಜಿ ಧುವ್‌ ಸೊಬಿತ್‌ ದಿಸ್ತಾ? ಆನಿ ದಾಕ್ತೆರಾಬಾ...” 

“ತಾಕಾ ಪೊಸ್ಕೆಂ ಘೆತ್‌ಲ್ಲಾಂನಿ ತಾಚೆಂ ನಾಂವ್‌ ರಶ್ಮಿ ಮ್ಹಣ್‌ ದವರ್ದಾಂ. 
ಸತ್‌ಚ್ಚ್‌ ತೆಂ ಚಂದನಾಚಾ ಬೊಂಬ್ಮಾ ಬಾಷೆನ್‌ ದಿಸ್ತಾ. ಪುಣ್‌ ...'' ದಾಕ್ತೆರ್‌ 
ಅರುಣಾನ್‌ ತಾಚಿ ವಾಚ್ಕಾ ರಾವಯ್ಲಿ. ಸೊಪ್ಕಾಚಾ ಪೊಂತಾರ್‌ ಬಸೊನ್‌ ಆಸ್‌ಲ್ಲ್ಯಾ 
ಸುಬ್ಬಚೆಯ್‌ ಕಾನ್‌ ನೀಟ್‌ ಜಾಲೆ. ಜು 

“ಪುಣ್‌ ಕಿತೆಂ ದಾಕ್ತೆರಾಬಾ...ತೆಂ ತೆಂ...'' ನೀಲುಚೆಂ ಸವಾಲ್‌ ಉಸಾಳೈೆಂಚ್‌. 

“ತುಮ್ಚೆ ಧುವೆಕ್‌ ಕಳಿತ್‌ ಜಾಯ್ನಾಶೆಂ ತುಮ್ಚಿ ಆಶಾ ಹಾಂವೆ ತಾಚಾ ಪೊಸ್ಕ್ಯಾ 
ಆವಯ್‌ ಬಾಪಾಯ್ಕ್‌ ಸಾಂಗ್ಲಿ. ಪುಣ್‌ ಕಶೆಂಗೀ ಆಮಿ ಉಲಯಿಲ್ಲೆಂ ರಶ್ಮಿಕ್‌ 
ಆಯ್ಯಾಲೆಂ. ಉಪ್ರಾಂತ್‌..'' ದಾಕ್ತೆರ್‌ ಆತಾಂ ನಿಜಾಯ್ಕೀ ಉಲಂವ್ಕ್‌ ಕಷ್ಟಾಲೊ. 

“ತೆಂ ಕಿತೆಂ ಮ್ಹಣಾಲೆಂ ದಾಕ್ಷೆರಾಬಾ?'' ನೀಲು ಆತಾಂ ಹುಳ್ಳುಳ್ಳೆಂಚ್‌. 

“ಉಪ್ರಾಂತ್‌ ಹಟಾನ್‌ ಮ್ಹಳ್ಳೆ ಬಾಷೆನ್‌ ರಡೊನ್‌ ಮೊರೊನ್‌ ತಾಣೆ 
ಆಪ್ಣಾಚೊ ಜಲ್ಮಾಘುಟ್‌ ಸಾಂಗಾಜಾಯ್‌ ಮ್ಹಣ್‌ ರಡೊಂಕ್‌ ಸುರು ಕೆಲೆಂ. 
ಆನಿ ಆಮಿ ತಾಕಾ ತೊ ಸಾಂಗಾಜಾಯ್‌ ಪಡ್ಲೊ.'' ದಾಕ್ತೆರಾನ್‌ ಆಪ್ಲೆಂ ಕಾಳ್ಕೆಲ್ಲೆಂ 
ಮುಖಮಳ್‌ ಲಿಪಂವ್ಚೆಂ ಪ್ರಯತನ್‌ ಕೆಲೆಂ. 

“ಆನಿ....?'' ನೀಲು ಕಡೆನ್‌ ಆತಾಂ ಸೊಸ್ಲಿಕಾಯ್‌ ನಾತ್‌ಲ್ಲಿ ಫುಡ್ಲಿ ಕಥಾ 
ಆಯ್ಕಾತಾ ಪರ್ಯಾಂತ್‌. 

“ವ್ಹಯ್‌ ನೀಲು, ತುಮಿ ತಾಕಾ ಕಷ್ಟಾಂಚಾ ವೆಳಾರ್‌ ವಿಕ್‌ಲ್ಲಿ ಗಜಾಲ್‌ ತಾಕಾ 
ಕಳೊನ್‌ ಗೆಲಿ. ಹಾಂವೆ ತಾಕಾ ತ್ಕಾ ವೆಳಾಚಿ ತುಮ್ಚಿ ಅಸಹಾಯಕ್‌ ಆನಿ ಕರಾಳ್‌ 
ಸ್ಥಿತಿ ಕಳಯ್ಲಿ. ತರೀ...” 

ಬರ್ನಾಡ್‌ ಜೆ. ಡಿಕೊಸ್ತಾ ಕ ತಿರಸ್ಕಾರ್‌ 
“ತರೀ ಕಿತೆಂ ಮ್ಹಣಾಲೆಂ ದಾಕ್ತೆರಾಬಾ... ಕೆದಾಳಾ ಯೆತಲೆಂ ತೆಂ..?'' 
“ಹಾಂ. ತಿ ಏಕ್‌ ವ್ಹಡ್ಲ್ಯಾ ದುಖಾಚಿ ಗಜಾಲ್‌ ನೀಲು.... ತುಮ್ಕಾಂ ಪಳೆಂವ್ಕ್‌ 


ಜ್‌ ಶಿ 


ತೆಂ ಆಶೆಂವ್ಚಾ ಬದ್ದಾಕ್‌ ತುಮಿ ತಾಕಾ ವಿಕ್ಲೆಂ ಮ್ಹಳ್ಳ್ಯಾ ರಾಗಾನ್‌ ತೆಂ ತುಮ್ಚೆರ್‌ 
ರಾಗಾನ್‌ ಪೆಟುನ್‌ ಉಚಾಂಬಳ್‌ ಜಾಲೆಂ. ತೆಂ ತುಮ್ಕಾಂ ಕಾಂಟಾಳ್ಳೆಂ. ತುಮ್ಕಾಂ 
ತೆಂ ಜಿಣ್ಕೆ ಪರ್ಕಾಂತ್‌ ಭೊಗ್ಗಿನಾ ಮ್ಹಣಾಲೆಂ.'' ದಾಕ್ತೆರಾನ್‌ ಕಷ್ಟಾಂನಿ ಸಾಂಗೊನ್‌ 
ಸೊಡ್ಲೆಂ. 

“ಏ ಮೊಜಾ ದೆವಾ, ಅಸಲಿ ದುಸ್ಥಿತಿ ಸಂಸಾರಾಂತ್ಲ್ಯಾ ಖಂಚಾಯ್‌ ಆವಯ್‌, 
ಬಾಪಾಯ್ಕ್‌ ಯೇನಾ ಜಾಂವ್ದಿ.” ನೀಲು ತೊಂಡಾಕ್‌ ಹಾತ್‌ ಆಡ್‌ ದವರ್ನ್‌ 

ಸ್ಕಸೊನ್‌ ರಡೊಂಕ್‌ ಲಾಗ್ಲೆಂ. 

“ತಾಣೆ ತುಮ್ಕಾಂ ಏಕ್‌ ಕಾಗಾದ್‌ ಬರವ್ನ್‌ ದಿಲಾಂ.” ದಾಕ್ತೆರಾನ್‌ ಆಪ್ಲ್ಯಾ 
ಬೊಲ್ಸಾಂತ್ಲೆಂ ತೆಂ ಪತ್ರ್‌ ಕಾಡ್ನ್‌ ನೀಲುಕ್‌ ದಿಲೆಂ. 

ಪತ್ರಾಂತ್ಲೆಂ ಬರಪ್‌ ವಾಚುಂಕ್‌ ನೀಲುಕ್‌ ಜಾಲೆಂನಾ. ತಾಣೆ ತೆಂ ಪತ್ರ್‌ 
ದಾಕ್ಷೆರಾಕ್‌ಚ್ಚ್‌ ಪಾಟಿಂ ದಿಲೆಂ ಆನಿ ತೆಂ ವಾಚುನ್‌ ಸಾಂಗ್ಚಾಕ್‌ ತಾಣೆ ವಿನಂತಿ 
ಕೆಲಿ. ಪತ್ರ್‌ ಇಂಗ್ಲಿಷ್‌ ಭಾಷೆನ್‌ ಆಸ್‌ಲ್ಲೆಂ. ದಾಕ್ತೆರಾನ್‌ ವಾಚುಂಕ್‌ ಸುರ್ವಾತ್‌ 
ಕೆಲಿ. 

"ಮ್ಹಾಕಾ ಜಲ್ಮ್‌ ದಿಲ್ಲ್ಯಾ ಆವಯ್‌ಬಾಪಾಯ್ಕ್‌, 

ಪಯ್ಲೆ ಸುವಾತೆರ್‌ ತುಮ್ಕಾಂ ಮೊಜಿಂ ಆವಯ್‌, ಬಾಪುಯ್‌ ಮ್ಹಣೊಂಕ್‌ 
ಮ್ಹಾಕಾ ಲಜ್‌ ದಿಸ್ತಾ. ತುಮ್ಚಾಚ್ಚ್‌ ಭುರ್ಥ್ಯಾಕ್‌ ತುಮಿ ವಿಕ್ಟಾ ತಸಲೆಂ ಮಹಾ 
ಪಾಪ್‌ ಕೆಲಾಂ. ದೆಕುನ್‌ ಹಾಂವ್‌ ತುಮ್ಕಾಂ ಕಾಠಾಳ್ತಾಂ. ತುಮ್ಚೆ ತಸಲಿಂ ಕಠೋರ್‌ 
ಕಾಳ್ಜಾಚಿಂ ಆವಯ್‌, ಬಾಪುಯ್‌ ಕೊಣಾಯ್ಕೀ ಮೆಳ್ಳಿಂ ನಾಕಾತ್‌. ಹರಾಮಿ ಮನ್ಶಾಂ 
ತುಮಿ. ಪಯ್ಕಾಂ ಖಾತಿರ್‌ ಕಿತೆಂಯ್‌ ಕರುಂಕ್‌ ಪಾಟಿಂ ಸರ್ವಾ ತಸಲಿಂ ನ್ಹಯ್‌. 
ಹಾಂವ್‌ ಚೆಡುಂ ಮ್ಹಳ್ಳ್ಯಾ ಖಾತಿರ್‌ ತುಮಿ ಮ್ಹಾಕಾ ವಿಕ್ಲೆಂ ಆನಿ ಚೆರ್ಕಾಕ್‌ ತುಮ್ಚೆ 
ಪಾಸ್ಫೆಂತ್‌ ದವರ್ಲೊ. ಧಿಕ್ಕಾರ್‌ ತುಮ್ಕಾಂ. ಆನಿ ಹಾಂವ್‌ ಹಾಂಗಾಸರ್‌ ಹಿಂ ಮೊಜಿಂ 
ಖಾಸ್‌ ಆವಯ್‌, ಬಾಪುಯ್‌ ಮ್ಹಣ್‌ ಚಿಂತುನ್‌ ಸುಖ್‌ ಸಂತೊಸಾನ್‌ ಆಸಾಂ. 
ಹ್ಮಾ ವೆಳಾರ್‌ ತುಮ್ಚಾ ಸ್ವಾರ್ಥಾಕ್‌ ಲಾಗೊನ್‌ ಪರ್ತ್ಯಾನ್‌ ಮ್ಹಾಕಾ ವಾಟೆರ್‌ 

ತಿರಸ್ಕಾರ್‌ i ಬರ್ನಾಡ್‌ ಜೆ. ಡಿಕೊಸ್ತಾ 
ಘಾಲುಂಕ್‌ ಪಳೆಯ್ತಾತ್‌. ಛಿ... ತುಮಿ ಘಾತ್ಕಿ ಮನ್ಶಾಂ ಜಾವ್ನಾಸಾತ್‌. 

ಅಸಲ್ಮಾ ಕಸಾಯ್‌ಗಾರ್‌ ವ್ಹಡಿಲಾಂಕ್‌ 'ಪಳೆಂವ್ಚಾಕ್‌ ಮ್ಹಾಕಾ ಕುಸ್ಕುಟಾಚೆಂ 
ಮನ್‌ ಯೇನಾ. ತುಮಿ ಮ್ಹಾಕಾ ಸಾಸ್ಣಾಕ್‌ ವಿಸ್ರೊನ್‌ ಸೊಡಾ. ತುಮ್ಹಾ ವಾಂಟ್ಕಾಕ್‌ 
ಹಿ ತುಮ್ಚಿ ಧುವ್‌ ತ್ಕಾಚ್ಚ್‌ ದಿಸಾ ಮೊರೊನ್‌ ಗೆಲಾಂ, ಜೆದ್ದಾ ತುಮಿ ತಾಚೊ ` 
ವಿಕ್ರೊ ಕೆಲಾ ತವಳ್‌. ಹಾಂವೆ ತುಮ್ಚಿ ಆಶಾ ತಿರಸ್ಕಾರ್‌ ಕರ್ತಾಂ ಆನಿ ತುಮ್ಕಾಂ 
ಸಾಸ್ಲಿಕ್‌ ಆದೇವ್ಸ್‌ ಮಾಗ್ತಾಂ. ತುಮ್ಕಾಂ ಆನಿ ಮ್ಹಾಕಾ ಕಸಲೊಚ್ಚ್‌ ಆನಿ ಖಂಚೆಚ್ಚ್‌ 
ರಿತಿಚೊ ಸಂಬಂಧ್‌ ನಾ. 

-ರಶ್ಮಿ 

ನೀಲು ಸಂಪೂರ್ಣ್‌ ಮೌನ್‌ ಜಾಲ್ಲೆಂ. ತಾಚ್ಯೆ ಜಿಬೆಚೆಂ ಬಳ್‌ ನಪಂಯ್ಚ್‌ 

ಜಾಲ್ಲೆಂ. ತಾಚಾನ್‌ ಕಿತೆಂಚ್‌ ಉಲಂವ್ಕ್‌ ಜಾಲೆಂನಾ. ಫಕತ್‌ ಚಿಂತೇಸ್ತ್‌ ಆನಿ 
ಆಜ್ಮಾಪಾನ್‌ ಭರುನ್‌ ತೆಂ ತಶೆಂಚ್‌ ಉಭೆಂ ರಾವೊನ್‌ ಉರ್ದೆಂ. 

“ನೀಲು, ಹಿ ಖಬಾರ್‌ ತುಂ ತುಜಾ ಘೊವಾಕ್‌ ಕಳಯ್ನಾಕಾ. ತಾಚಾನ್‌ ಅಸಲೆಂ 
ಅನುಪ್ಕಾರ್‌ಪಣ್‌ ಸೊಸುಂಕ್‌ ಜಾಂಪ್ದೆಂನಾ. ವಯ್ಲ್ಯಾನ್‌ ಕಾಳ್ಜಾಪಿಡೆಚೊ 
ಮನಿಸ್‌...” ದಾಕ್ತೆರಾನ್‌ ಹಳ್ವಾಯೆನ್‌ ಸಾಂಗ್ಲೆಂ. 

ಪುಣ್‌ ನೀಲು ಕಸಲಿಚ್ಚ್‌ ಜಾಪ್‌ ದಿಂವ್ಚೆ ಸ್ಥಿತೆರ್‌ ನಾತ್‌ಲ್ಲೆಂ. ತೆಂ ಆಜೂನ್‌ 
ದರ್ಲಿಕ್‌ ಪಳೆವ್ನ್‌ ಆಸ್‌ಲ್ಲೆಂ. 

ದಾಕ್ತೆರ್‌ ನಿಧಾನ್‌ ಮೆಟಾಂ ದೆಂವೊನ್‌ ಚಲ್ಲೊ. ಹಳ್ವಾಯೆನ್‌ ಸುಬ್ಬ ಉಭೊ ; 
ಜಾಲೊ. 

"ತ್ಕಾ ಚೆಡ್ಜಾಕ್‌ ದುರ್ಸೊನ್‌ ಕಾಂಯ್‌ ಫಾಯ್ದೊನಾ. ಅಸಲ್ಮೆ ದುಬ್ಳಿಕಾಯೆಕ್‌ 
ಆಮಿ ಶಿರಾಪ್‌ ದೀಜಾಯ್‌. ದುಬ್ಭ್ಯಾಂಚೆಂ ಶೋಷಣ್‌ ಕರ್ತಲ್ಯಾಂಕ್‌, 
ನಾಗಯ್ತಲ್ಯಾಂಕ್‌, ಗುಲಾಮಾಂಪರಿಂ ದೆಖ್ತೆಲ್ಕಾಂಕ್‌ ತಿರಸ್ಕಾರ್‌ ಕರಿಜಾಯ್‌.' 
ತಾಚಾ ದೊಳ್ಳಾಂ ಥಾವ್ನ್‌ ಆಪಾಪಿಂಚ್‌ ದುಃಖಾಂ ಗಳೊಂಕ್‌ಲಾಗ್ದಿಂ. 

ಪಯ್ಸ್‌ ಥಾವ್ನ್‌ ಹೆಂ ಪಳೆವ್ನ್‌ ಆಸ್‌ಲ್ಲ್ಯಾ ಸುಬ್ಬಾನ್‌ ನೀಲು ಸರ್ಕಿನ್‌ ಮೆಟಾಂ 
ಕಾಡ್ತಿಂ. 

“ನೀಲಕ್ಕ, ತುಂ ರಡಾನಾಕಾ. ಹಾಂತುಂ ತುಜ್ಮೆ ಧುವೆಚಿ ಕಾಂಯ್‌ ಚೂಕ್‌ ನಾ. 

ಜ್‌್‌ 


ಬರ್ನಾಡ್‌ ಜೆ. ಡಿಕೊಸ್ಮಾ ತರಸಾ ರ್‌ 


ಕ 
ತುಮ್ಚೆ ದುಬ್ಳಿಕಾಯೆನ್‌ ಅಶೆಂ ಜಾಯ್ಕೆಂ ಕೆಲೆಂ.” 

“ಹಾಂ ಸುಬ್ಬ.... ಪರ್ವಾ ನಾ. ತೆಂ ತರೀ ಬರ್ಕಾನ್‌ ಆಸಾ ನ್ಹಯ್‌ಗೀ.. ಆಮಿ 
ತಾಚಿ ಪಾಟ್‌ ಪಳೆವ್ನ್‌ ತರೀ ಸಂತೊಸ್‌ ಪಾವ್ರಾಂವ್‌. ತೆಂ ಬರ್ಕಾನ್‌ ಆಸೊಂದಿ.'' 
ಸುಸ್ಕಾರುನ್‌ ಮ್ಹಣಾಲೆಂ ನೀಲು. 

“ಸಂಸಾರ್‌ ಸಗ್ಳೊ ಉಳ್ಳೊ ಜಾಲಾ ನೀಲಕ್ಕ. ಕೊಣಾಕ್‌ಚ್ಚ್‌ ಪಾತಂವ್ಮ್‌ 
ಜಾಯ್ನಾ. ತುಂ ಹಿ ಗಜಾಲ್‌ ಯೆಂಕಣ್ಣಾಕ್‌ ಸಾಂಗಾನಾಕಾ. ತೊ ಆನಿಕೀ ಪಿಡೆಸ್ತ್‌ 
ಜಾಯ್ತ್‌.” ಪಿಶ್ಶ್ಕಾನ್‌ ನೀಲುಕ್‌ ಚತ್ರಾಯ್‌ ದಿಲಿ. 

“ತೊ ಧುವೆಚಾ ಯೆಣ್ಕಾಕ್‌ ರಾಕೊನ್‌ ರಾವ್ಲಾ. ಆಜ್‌ ಯೆತಾ, ಫಾಲ್ಕಾಂ 
ಯೆತಲೆಂ ಮ್ಹಣೊನ್‌ ತೊ ರಾಕೊನ್‌ ಆಸಾ. ಹಾಂವ್‌ ಆತಾಂ ತಾಕಾ ಕಶೆಂ 
ಸಮ್ಹಾಂವ್‌?'' ನೀಲು ಖಂತಿನ್‌ ಉಲಯ್ಲೆಂ. 

ತಿತ್ಲ್ಯಾರ್‌ ಭಿತರ್‌ ಕಸಲೊಗೀ ಪಡ್‌ಲ್ಲೊ ಆವಾಜ್‌ ಆಯ್ಕಾತಾನಾ ನೀಲು 
ಭಿತರ್‌ ಧಾಂವ್ಲೆಂ. 

ಯೆಂಕ ಆಪ್ಲ್ಯಾ ಹರ್ದ್ಯಾಕ್‌ ಹಾತ್‌ ಧರುನ್‌ ವಳ್ವಳ್ತಾಲೊ. ನೀಲುನ್‌ ಸುಬ್ಬಾಕ್‌ 
ಆಪಯ್ಲೊ. 

“ನಾಕಾ ನೀಲೂ... ಸಕ್ಕಡ್‌ ಸಂಪದ್ದೆಂ. ಮೊಜೆ ತಸಲ್ಮಾ ಅನುಪ್ಕಾರಿ ಬಾಪಾಯ್ನ್‌ 
ಆನಿ ವಾಂಚುಂಕ್‌ ನೊಜೊ. ಹ್ಮಾ ಮೊಜಾ ಪಾಯಾ ಖಾತಿರ್‌ ಹಾಂವೆ ಮೊಜ್ಮೆ 
ಧುವೆಚೊ ವಿಕ್ರೊ ಕೆಲೊ. ಆನಿ ದೆಕುನ್‌ ತಾಣೆ ಆಮ್ಕಾಂ ಆತಾಂ ಕಾಂಶಾಳ್ಜಾಂತ್‌ 
ಚೂಕ್‌ ನಾ. ಹಾ... ಕಿತೆಂ ಕೆಲೆಂ ಹಾಂವೆ.... ಪುತಾ... ಮ್ಹಾಕಾ ಮಾಫ್‌ ಕರ್‌... 
ಮೊಜೆ ತಸಲೊ ಬಾಪುಯ್‌.....'' ಎಕಾಚ್‌ಫರಾ ಯೆಂಕಾಚಿಂ ಉತ್ರಾಂ ರಾವ್ಲಿಂ. 

ನೀಲುನ್‌ ಯೆಂಕಾಚೆಂ ತೋಂಡ್‌ ಪಳೆಲೆಂ. ವೊಂಟಾಂ ಇಡ್ಕಾಂತ್ಲ್ಯಾನ್‌ ನಿಧಾನ್‌ 
ರಗಾತ್‌ ಪಾಜ್ರೊನ್‌ ಭಾಯ್ರ್‌ ಯೆತಾಲೆಂ. 

ನೀಲುನ್‌ ಏಕ್‌ ಬಳಾನ್‌ ಕಿಂಕ್ರಾ 
ಸಮ್ಹಾಲಿ. 

“ಯೆಂಕಣ್ಣ, ಹೆಂ ತುಜೆಂ ಮರಣ್‌ ಸ್ವಂ 
ಮರಣ್‌. ” ತೊವೀ ರಡ್ಲೊ ಆಪ್ಲೆಂ ಕ ಹು ಕೆ 


ತ ಲ ಬಡಾ ಗಜಾಲ್‌ 














ತಿರಸ್ಕಾರ್‌ ಬರ್ನಾಡ್‌ ಜೆ. ಡಿಕೊಸ 

ನೀಲುಚಾ ರಡ್ಲ್ಯಾ ಮಧೆಂ ಕಿತೆಂಚ್‌ ಆಯ್ಕಾನಾತ್‌ಲ್ಲೆಂ. ನ] 

ಯೆಂಕ ಆನಿ ನೀಲು ಹೈ ಸಮಾಜೆ ಥಾವ್ನ್‌ ನಮೂನ್ಯಾವಾರ್‌ ರಿತಿನ್‌ ವಳ್ಳೆಳ್ಳಿ 
ಆನಿ ಕಳ್ವಳ್ಳಿಂ. ತರೀ ತಾಣಿಂ ಧಯ್ರ್‌ ಸಾಂಡ್ಲೆಂನಾ. ವಿಧಿನ್‌ ತಾಂಚೆರ್‌ ನಾನಾಂತ 
ಕಷ್ಟ್‌ ಧಾಡ್ಲೆ. ತರೀ ಯೆಂಕ ಸಲ್ವಾಲೊನಾ. ಪುಣ್‌ ಆಪ್ಲ್ಲೈಚ್ಚ್‌ ಧುವೆನ್‌ ತಾಕ 
ಇನ್ಕಾರ್‌ ಕರ್ತಾನಾ ತಾಚೆಂ ಕಾಳಿಜ್‌ ತಾಕಾ ಆಯ್ಕಾಲೆಂನಾ. ಸಮಾಜಿಚೆ ಹೈ ಅನಿಷ್ಟ್‌ 
ವ್ಯವಸ್ಥೆನ್‌ ತಾಕಾ ಲಗಾಡ್‌ಚ್ಚ್‌ ಕಾಡ್ಲೊ. 

ಕಸಲಿ ಘಾತ್ಮಿ ಆನಿ ಅನುಪ್ಕಾರಿ ಹಿ ಸಮಾಜ್‌? 

"ದೊಳ್ಳಾಂಚಿ ದೀಷ್ಟ್‌ ನಾತ್‌ಲ್ಲೆ ಮಾತ್ರ್‌ ಕುರ್ಡೆ ನ್ಹಯ್‌. ಕಾಳ್ಜಾಚಿ ದೀಷ್ಟ್‌ 
ನಾತ್‌ಲ್ಲೆಯ್‌ ಕುರ್ಡೆ ಜಾವ್ನಾಸಾತ್‌. ಅಸಲ್ಕಾ ಕಾಳ್ಜಾಚಾ ಕುರ್ಡ್ಯಾಂ ಥಾವ್ನ್‌ ಯೆಂಕ 
ಗೆಲ್ಲ್ಯಾ ಗೆಲ್ಲ್ಯಾ ಕಡೆನ್‌ ಶೋಷಣಾಕ್‌ ವಳಗ್‌ ಜಾಲೊ. ಹರೈಕ್‌ ಕಡೆನ್‌ ತಿರಸ್ಕರಾಕ್‌' 
ವಳಗ್‌ ಜಾಲೊ. ಆಖ್ರೇಕ್‌ ತಾಚಾ ಕಾಳ್ವಾಚೊ ಬೊಂಗೊ ಜಾವ್ನಾಸ್ಲೆಲೈ ತಾಚ್ಮೆ 
ಧುವೆನ್‌ಯೀ ಕೆಲೊ ತಾಕಾ ತಿರಸ್ಕಾರ್‌. 

ಕಾಳ್ಜಾಕ್‌ ಭಾಲಿ ಮಾರ್ಚೆ ತಸಲೊ ತಿರಸ್ಕಾರ್‌... ತಿರಸ್ಕಾರ್‌...ತಿರಸ್ಕಾರ್‌. 

-: ಸಮಾಪ್ಮ್‌ :- 

"ಬರ್ನಾಡ್‌ ಜೆ. ಡಿ'ಕೊಸ್ತಾ, ಕುಂದಾಪುರ್‌' ಲಿಖ್ದೆ 
ನಾಂವಾಖಾಲ್‌ 1977-ವ್ಕಾ ವರ್ಸಾ ಥಾವ್ನ್‌ ಕೊಂಕ್ಣಿ ಸಾಹಿತ್‌ 
ಕ್ಷೇತ್ರಾಂತ್‌ ವಾವುರ್ದೊ ಹೊ ಕವಿ, ನಾಟಕಿಸ್ತ್‌, ಕಥಾ ಲೇಖಕ್‌, 
ಕಾದಂಬರಿಕಾರ್‌, ಪ್ರಕಾಶಕ್‌ಯೀ ಜಾವ್ಹಾಸಾ. ಬಮ ಯು? 
ಕಾಣಿಯೊ, 400 ವಯ್ರ್‌ ಚುಟುಕಾಂ-ಕವಿತಾಂ, 20 ನಾಟಕ್‌, 


7 ಕಾದಂಬರಿ ಆನಿ ಹೆರ್‌ ಸಮಾಜಿಕ್‌ ಲೇಖನಾಂ ಹಾಣೆ 
ಬರಯ್ಲ್ಯಾಂತ್‌. ಕನ್ನಡ ಸಾಹಿತ್ಕಾಂತ್‌ಯೀ ಹಾಣೆ ವಾವ್ರ್‌ ದಿಲಾ. 
ಕನ್ನಡ ಭಾಷೆಂತ್‌ 2 ಸಾಂಖಳ್‌ ಕಥಾ ಆನಿ 13 ನಾಟಕಾಂ 
ಬರಯ್ದ್ಯಾಂತ್‌. ಹಾಚಾ ಕವಿತಾ, ಲೇಖನಾಂ ಆನಿ ಕಾಣಿಯಾಂಕ್‌ 
- ಸಬಾರ್‌ ಬಹುಮಾನಾಂ ಮೆಳ್ಳ್ಯಾಂತ್‌. ಲುವಿಸ್‌ ಮಸ್ಕರೇನ್ಹಸ್‌ 
ಜನ್ಮ ಶತಾಬ್ದಿ ಸ್ಮಾರಕ್‌ ಸಾಹಿತ್‌ ಪುರಸ್ಕಾ ರ್‌ ಹಾಚ್ಯೆ ಏಕ್‌ 


ಕವಿತೆಕ್‌ ಲಾಬ್ದಾ. 1 10- 
ಆರ್ವಿಲ್ಮಾ ತೇಂಪಾರ್‌ ನಾಟಕ್‌ ಕ್ಷೇತ್ರಾಂತ್‌ ಹೊ ಚಡ್‌ 
ಆಸಕ್ಸ್‌ ದಾಕವ್ನ್‌ ವಾವ್ರ್‌ ದೀತ್ತ್‌ ಆಸಾ ಜಾಲ್ಲ್ಯಾನ್‌ ಹಾಚಿಂ 
ನಾಟಕಾಂ ಬೋವ್‌ಚ್ಚ್‌ ಲೊಕಾಮೊಗಾಳ್‌ ಜಾಲ್ಕಾಂತ್‌. 
ಆಪ್ಲ್ಯಾ ಪ್ರಜ್ವಲ್‌ ಪ್ರಕಾಶನಾ ದ್ವಾರಿಂ ತೀನ್‌ ಪುಸ್ತಕಾಂ 
ಪ್ರಕಟ್‌ ಕರುನ್‌ಯೀ ಹೊ ಫಾಮಾದ್‌ ಜಾಲಾ. 





